
पूर्णमदः पूणैमिदं, पूरणात्पूणेसुद्च्यते । 
पूर्णस्य पूर्णमादाय, पूणेमेवावशिष्यते ॥ 
यो देवानां प्रभवश्चोद्धवश्व, विश्वाधिपो यो रुद्रो महपिः-। 
हिरण्यगर्भ यो जनयामास पूर्व, स नो बुद्धया शुभया संयुनक्तु ॥ 
` ० सत्यनामरसङ्ञाय, ` मायाध्वान्तापसारिणे । 
देशिकेन्द्र नमस्तुभ्यम्‌, निःशेपानन्दमूतेये It 
GATT लोके, सर्वो भवतु सवेदा । 
अस्तु सर्वे; ASIA? AAs ATL TAT ॥ 

उपाद्धात 

आजसे तीन वर्ष पहिले मैंने काराणहमें “जीवन और दर्शन? नामकी 
युस्तक# लिखी थी | उसमें यह दिखलानेका प्रयत्न किया गया था कि 
विचारशील मनुष्यके सामने ऐसी बहुतसी समस्याएँ आती हैं जिनको 
'सुलझाये विना वैयक्तिक ओर सामूहिक जीवनका ठीक ठीक निर्वाह नहीं 
हो सकता | समस्याएं. नयी नहीं हैं, इसलिए इनके सम्बन्धमें प्राचीन area 
इस समय तक बहुतसे मत प्रतिपादित किये गये हैं | उपर्युक्त पुस्तकमें | 
इनमेंसे मुख्य मुख्य मतोका दिग्दर्शन करा दिया गया था | इनमें कौनसा 
समीचीन है अर्थात्‌ व्यापक रूपसे हमारे सव प्रश्नोंका उत्तर दे सकता है, 
इसका निर्णय पाठकपर छोड़ दिया गया था | मुझे स्वयं कौनसा मत 
ठीक जैंचता है यहद स्पष्ट शब्दोंमें नहीं कदा गया था, यद्यपि कोई भी 
पाठक पुस्तक देखकर मेरे स्वारस्यका कुछ कुछ अनुमान कर सकता है | 

प्रश्नोंकों उठानेके कारण मेरा एक प्रकारसे कतव्य हो गया किं. उनके 
वह उत्तर भी' उपस्थित करूँ जो मुझको ठीक प्रतीत होते हैं । पहिली 
पुस्तकको पढ़नेके वाद कई मित्रोंने मुझे इस कर्तव्यकी याद दिलायी | 
मैने इसे स्वीकार किया | सच तो यह है कि इस प्रकारकी एक पुस्तक 
लिखनेका मेरा बहुत दिनोंसे विचार था | कई वर्ष हुए महात्मा गान्धीने 
मेरी लिखी 'समाजवाद' नामक पुस्तक पढ़कर मुझको लिखा था कि 
उनको ऐसा प्रतीत हुआ कि समाजवादी होते हुए मी में weet at 
` निक मतका पूरा समर्थन नहीं करता । मेंने यह बात स्वीकार की और 


® इण्डियन प्रस, प्रयागसे प्रकाशित । 

उनसे निवेदन किया कति मेरा दर्शनके सम्बन्धर्म एक स्वतन्त्र पुस्तक 
लिखनेका विचार दै । उन्होंने कृपा करके मुझको इस प्रयासके लिए 


प्रोत्साहित किया । 
इसको छः वर्ष हो गये । अब तक उस विचारको काय्यम परिणत 


है करनेका अवसर नहीं मिलता थां । ब्रिटिश सरकारकी कृपासे अब समय 


मिला है | पिछले तीन वर्धोमें दो वर्ष और चार महीने « कारावासमें बीते 
š । अभी और दिन इसी प्रकार जायँगे | भारतकी राजनीतिक परिस्थिति- 
पर इससे अच्छी और क्या टिप्पणी हो सकती है कि दर्शनके सम्पन्धमे 


„` अध्ययन और मनन करने तथा पुस्तक लिखनेका अवकाश बन्दीगहम ही 


मिलता है। 

' दर्शनका विषय पुराना है, समस्याएँ पुरानी हैं, परन्तु आज इन 
समस्याओंने नया रूप धारण क्रिया है | एक महासमरके घाव सूखने न 
पाये थे कि दूसरा छिड गया | युद्धको भीषणता इतनी बढ़ गयी है कि 
यदि ऐसे ही एकाध संग्राम ओर हुए तो सभ्यताका नाम मिट जायगा' - 
और जहाँ जनसङ्कल नगर वसे हैं. वहाँ श्वापदाकीर्णं जङ्गल देख पड़ेंगे । 


मनुष्यने प्रकृतिपर विजय पायी परन्तु धम्मबुद्धिको विकसित करना भूल 
गया । परिणाम यह हुआ कि वह अपने ज्ञानको अपने संहारका साधन 


बना वैठा' है | विज्ञानकी उन्नतिने यह सम्भव बना दिया है कि प्रत्येक 
मनुष्य सुखसे रह सके परन्तु जितना दैन्य, दारिद्रय ओर दुःख आज है, 
उतना स्यात्‌ ही कभी रहा होगा ; यन्त्रोकि द्वारा थोड़े समयमै बहुत काम 
हो जाता है परन्तु किसीके पास अवकाश देख नहीं पड़ता (और जिसके 
पास अवकाश है वह उसका उपयोग नहीं जानता ; मनुष्य एक दूसरेके ' 


. जितने निकट आज हो सकते हैं उतना कमी पहले . सम्भव नहीं था : 
परन्तु जितना कलह, द्वेष, पार्थक्य, शोषण आज हो रहा है उतना. पहले 

कमो भी न था । fades ओर विश्वशान्तिका .सुयोग आया-ता 
प्रतीत होता है परन्तु वर्वर युगकी सूचना देनेवाले अपदाकुनोंसे दिगन्त 
आच्छन्न है । 

यह सब समस्याएँ भारतवासियोंके भी सामने हैं । इनके अतिरिक्त 
हमारे कुछ दूसरे प्रश्न मी हैं | इस समय भारत पारतन्त्र है। पारतन्त्य 'संदा 
बुरा होता है पर इस युद्धकालमें भारतीयोंकों अपनी जघन्य दशाका जैसा 
कडु अनुभव हुआ है इसके पहिले कभी नहीं हुआ था । कोई न कोई 
विजेता होगा ; युद्धोत्तर कालमें प्रथिवीकी नयी राजनीतिक और आर्थिक 
व्यवस्था होगी ; परन्तु इस पुननिर्माणमें भारतके निवासियोंका कोई हाथ ७७ 
न होगा । उनसे इस विषयमें . कोई सम्मति माँगने नहीं आता । जो 
अपना घर नहीं सँमाल सकता वह प्रथिवी भरका क्या प्रबन्ध करेगा ? 
` आरतीयाँके ृदयपर इसकी चोट है। वह इस दैन्यका अन्त करना चाहते 
` हैं। ऐसी आशा होती है कि अनतिदूर भविष्यमै उनकी इच्छा पूर्ण होगी | 

उस दिन क्या होगा ? भारत अपनी स्वतन्त्रताका क्या उपयोग करेगा ! 

आभ्यन्तर सामाजिक, आर्थिक और राजनीतिक व्यवस्थाका क्या आधार 
होगा ओर अन्ताराष्ट्रीय प्रश्नॉपर भारतका क्या दृष्टिकोण होगा ? 

इन प्रश्नोंके उत्तर कई प्रकारसे दिये जा सकते हैं | एक प्रकार तो 
वह है जिसका अब तक अवलम्बन किया गया है। उसका एक नाम 
समयोपयोगिता या अवसरबाद है ; दूसरा नाम अतन्त्रवाद है। लोग 
अपनेको अवसरवादी कहना पसंद नहीं करते परन्तु उनके आचरण पुकार 
` 'पुकार कर उनके अवसरवादी होनेका साक्ष्य देते हैं । अपना स्वार्थ एक- 
_. मात्र लक्ष्य है ; यदि दूसरेका हित उसकी तृप्तिमें बाधक होता है तो उसे 
. कुचल डालना होगा | इसका यह परिणाम है कि वैयक्तिक और सामूहिक , . 
| जीवनमें.कोई ढ़ सूत्र मिलता ही नहीं । जैसा व्यवहार एक व्यक्ति get 

व्यक्तिके साथ नहीं करता यैसा एक राष्ट्र दूसरे राष्ट्रके साथ कर सकता 
है. जो मनुष्य लाखों रुपये लगाकर औषधालय और धम्मशाला खोल 
सकता है वही अपने कारखानेमें काम करनेवाले श्रमिकका रक्त चूस लेना 
बुरा नहीं समझता ; जो अध्यापक विद्यार्थियोंके चरित्रको ga करनेके 
लिए नियुक्त किया गया है वह रुपयोंके wea gor इतिहास आर 
समाजशास्र पढाकर उनके चित्तमें देष और ईर्ष्याका विष भर देता है। 
और फिर हम इस बातपर आश्चय्यं करते हैं कि प्रथिवीतलपर शान्ति 
क्यों नहों है । व्यांसने एक वार कहा था-- 


ऊर्ध्वंबाहुविरोम्येष, न च कश्चिच्छृणोति मे। ' 
धम्मांदर्थश्च कामश्च, स AAs. किन्न सेव्यते ॥ 
( में हाथ उठाकर कहता हूँ परन्तु कोई सुनता नहीं कि ae 
अर्थ और काम प्रास होते हैं, उस धर्म्मका सेवन क्यों नहीं किया जाता!) 
च्यांसका यह कथन पाँच सहस्र वर्ष पुराना हुआ । वीच बीचमें आर 
Shia भी इस बातको दुहराया परन्तु जगतका व्यवहार न बदला | कोई 
अपनी इच्छापर तन्त्र माननेको तैयार नहीं है | 
` इस उपायकी परीक्षा हो ळी । यह शान्ति नहीं छा सकता | तब 
मनुष्यको दूसरा SIA इँढ्ना पड़ता है |. दूसरे उपायका बीजक सहयोग 
ही हो सकता है । उसमें वैयक्तिक और सामुदायिक आचारको एक दी. 
सूत्रम ara होगा और इसी सूत्रपर जीवनके सभी अङ्गोंका 
ग्रथन करना होगा || आज एक ओर तो यह आश की जाती है कि 
मनुष्य इतना उच्चाशय है कि दूसरोंकी सम्पत्ति और स्वाधीनताकी रक्षाके 
लिए अपने प्राणोंकी न्योछावर कर देगा, दूसरी ओर वह इतना नीच 
समझा जाता है कि एक एक टुकड़े रोटीके लिए दूसरोंका गला काटनेको 

तैयार हो जायगा । दोनों बातें होतो हैं : वह प्राण मी देता है ओर गला 
भी काटता है | यद असामज्ञस्य दूर होना चाहिये । जिसके लिए प्राण 
दिया जाता है उसके साथ मिलकर रोटी खाना मी सीखना चाहिये । 
यह बात कोरे उपदेशाँसे नहीं हो सकती | साधु महात्मा सहसत 
वपोसे ऐसे उपदेश देते आये हें ga लोगोने उनकी वात मानी, 
AGA अनसुनी कर दी । स्वार्थ और ARI चक्र पूर्ववत्‌ चलता रहा | 
aaa व्यासपीठोंसे घोषणा होती रही-- 


विद्याविनयसम्पन्ने, ब्राह्मणे 'गवि हस्तिनि । 
शुनि चेव एवपाके च, पण्डिताः समद्रिनः ॥ 


ओर साथ ही जाति-मेद, वैभव-भेद, बल-भेद्‌, अधिकार-भेदके आधार 
पर कोटि कोटि मनुष्योंका उत्मीडन मी जारी रहा, और तमाशा 
यह कि समदर्शनका झुकपाठ पढ्नेवाला ' विद्दत्समुदाय यह सव खड़ा- 
खडा देखता रहा । इतना ही नहीं, जलती झोपडियोंपर उसने भी . 
अपने हाथ संके । | 

यदि समाजको ठीक तरहसे चलाना है तो उसका सद्धटन किसी 
सिद्धान्वके आधारपरं होना चाहिये ; राजनीति, अर्थनीति, दण्डनीति, 
शिक्षा, आचार, अन्ताराष्ट्रीय व्यवद्दार सवको किसी एक आघारपर 
खड़ा करना चाहिये | यह आधार तब निश्चित हो सकता हे जब जगतूका 
स्वरूप समझ लिया जाय | यह जगत्‌ क्या है? जगतमें जीवका क्या 
स्थान है ? जीवका स्वरूप क्या है? मनुष्य जीवनका लक्ष्य क्या है ? 
. इन प्रइनोंके उत्तरपर ही समाजके संव्यूहनका आधार निश्चित किया 
जा सकता है ओर कर्तब्याकर्तव्यका निर्णय हो सकता है । जो शास्त्र 
इन मौलिक ग्रसनोंको अपना विषय बनाता दै उसको दर्शन कहते हैं । 

दर्शनका यह महत्व है कि वह ज्ञान ओर जीवनके सभी अज्ञॉपर प्रकाश 
डालता है | उसका सम्बन्ध विचारके ऊँचेसे ऊँचे. स्तर और व्यवहारके 
नीचेसे नीचे स्तरसे है। वह थोडेसे पण्डिर्तोके वाग्युद्धकी सामग्री नहीं है । 
दर्शन जगत्को समझने ओर उसको उन्नत ब्रनानेका श्रेष्ठतम साधन है | 
मैंने दशनकां सदैव इसी दृष्टिसे अध्ययन किया है । प्रस्तुत पुस्तकमें 
मेरे अध्ययनका फलितार्थ पाठकके सामने है | 
' पुस्तक समास करने पर या स्यात्‌ विषय-सूचीको ही पढ़कर किसी 
ओरसे यह आक्षेप किया.जा सकता है कि इसमें वही पुराना सिद्धान्त 
प्रतिपादित किया गया है जिसको शाङ्कर अद्वेतववाद या मायावाद कहते 
हैं ॥ में इसको स्वीकार करता हूं । मेरा यह दावा नहीं है कि में किसी 
नये वादंका प्रवतंक हूँ | यदि मुझको ऐसा प्रतीत होता है कि शाङ्कर 
अद्वेतवाद हमारी सब पहेलियोंको सुलझाता है ओर दमको कर्तव्यका 
पथ दिखलाता है तो उसका समर्थन करना मेरा कर्तव्य हो जाता है ।. 
आजकल माया शब्द कुछ लोगोंमें एक विचित्र विभीषिका उत्पन्न कर 
देता है । जो सत्यका अन्वेषण करना चाहता है उसको यह जांनना 
चाहिये कि पसन्द नापसन्दसे सत्यके स्वरूपपर कोई प्रभाव नहीं पड़ता। 
यदि जगत्‌ मिथ्या है तो उसको सत्य मानना अपनेको धोखेमें डालना 


. है | केवळ हाथ-पॉव हिलाते रहना कर्म्म भले ही हो पर उसको बुद्धि- 


सत्ताका काम नहीं कह्‌ सकते | प्रशंसनीय wal वही हो सकता है 
जो किसी प्रशंसनीय उद्देश्यका साधक हो और उद्देश्यकी प्रशंसनीयता 
परिस्थितिसे एयक नहीं को जा सकती | मरुभूमिमें पानीकी खोजमें इधर- 
उधर दोड़ना बुद्धिमानका काम नहीं है | जगतके स्वरूपको पहिचाननेका 
यत्न करना चाहिये ओर यदि वह मिथ्या प्रमाणित हो तो अपनी. कम्म- | 
शैलीको भी तदनुरूप' वनाना चाहिये । 

यह पूछा जा सकता है. कि अद्वेतवादपर नयी. पुस्तक छिनेको 
क्या आवश्यकता थी । इसका पहिला उत्तर तो वही है जो प्रत्येक अन्थ- 
कार अपनी पुस्तकके सम्बन्धे दे सकता है। पुस्तक स्वान्तःसुखाय 
'लिखी गयी है | ग्रन्थकारका . भाव अपनी पुस्तकके प्रति वही होता है 
जो कलाकारका अपनी कृतिके प्रति होता है | कमळके परिमल, मयूरके : 
नृत्य, पिकके कळकण्ठके विषयमे किस कबिने नहीं लिखा है ? सत्रमे 
कालिदास जैसी प्रतिमा नहीं होती परन्तु जब पहिले-पहिले सोन्दयकी 
अनुभूति होती है तो प्रत्येकको वेसा ही रस मिळता है जैसा कमो किसी 
'महाकविको मिला होगा | उसके लिए वह आनन्द अपूर्व होता है और 
व्यञ्जन चाहता है | वीजमें निहित सर्जन-शक्ति अङ्कुरित ओर पल्लवित 
होकर ही Had होती है । इसी प्रकार यदि किसीको जगतके रहस्यका 
कुछ भी परिचय मिल जाता है तो वह ज्ञान व्यक्त होकर, कंति-रूपमें 
. मूत होकर, ही चैन लेने देता है | मन्त्रद्रटा ऋषियोंने, शाङ्करने, विद्यारण्य 
और वाचस्पतिने उसी वातको बहुत सुन्दर शब्दोंमें कह दिया है, बड़े 
ही अकाय्य प्रमाणोंसे पुष्ट किया है, फिर भी उनके बहुतसे परवर्तियोंने 
इस विषयपर लेखनी उठायी है, आगे मो उठायेंगे । इसमें संसारका 
कल्याण है | यदि नये विचारक उन सनातन सत्यांको समय समयपर . 
नयी tad उपस्थिति न करते रहें तो ज्ञानका खोत सूख जाय | नये _ 
प्रतिपादककी भूलें भी प्रतिपाद्य विषयकी उत्तमताकी ओर ध्यान आकृष्ट 
कर सकती हैं | 

पुस्तक स्वान्तःसुखाय लिखी गयी है, इसलिए इसमें कुछ ऐसी वाते 
हैं जो पुराने आचार्या के ग्रन्थोमें न. मिलेंगी | उनके सामने वह प्रश्न नहीं 
थे जो हमको व्यथित करते है, इसलिए हमारी अनुशीलन-पद्धतिका भी 
उनसे भिन्न होना स्वाभाविक है। पाश्चात्य देशोमे दर्शन अब तक बोद्धिक 

` रञ्जनका विषय रहा है । भारतके विद्वानोंने उसको मोश्षशास्त्र माना है |: - 
में भी ऐसा हो मानता हूँ परन्तु मेरे लिए विषयका प्रवेशद्वार पहिलेसे 

भिन्न है । बार वार जन्म और मरणका मय दिखलाना, माताके उद्रमें 
पड़े अमकके कल्पित कष्टोंकी जुगुप्सित कहानी सुनाते रहना, मुझे अच्छा 
नहीं लगता । यह बातें भी ध्यान देनेकी हैं । जो मूढ़ धी वारम्वार जन्म- 

मरण, दुःख ओर अविद्यासे छुटकारा पानेकी वात नहीं सोचते वह दयनीय 

हैं, दुळम और अमूल्य नरदेहको फेंक रहे हैं । परन्तु प्रायशः मृत्यु उतनी 

भयानक घटना नहीं होती जितना कि कुछ साधु महात्माओंकी पोथियों में: 
दिखलाया जाता है । 'हाथ-पॉव एँठना इस वातका सूचक तो है कि प्राण: 
दारीरके भिन्न भिन्न अज्ञोंसे खिंच रहा है परन्तु इससे यह सिद्ध नहीं होता 
` कि मुमूपुको गहरी पीड़ा हो रही है | वहुधा नाडिसंस्थान दिथिल पड़ 

जाता है ओर मस्तिष्क काम नहीं करता, इसलिए अनुभूति होती ही 

नहीं । ऐसी पोथियोंमें प्रायः यह. भी लिखा रहता है कि प्रसववेदनासे : 
व्यथित होकर गर्भस्थ शिशु भगवानसे प्रतिज्ञा करता है कि अब धम्मा- | 
चरणरत रहूगा आर तुम्हारी भक्ति करूँगा। यह सव कथन कल्पनामात्र 
` है | वार वार जन्ममरणका होना अर्थात्‌ वार बार शरीर धारण करना 
जावक अज्ञानका परिणाम है । अज्ञान स्वतः हेय है, उससे कई प्रकारकी 
हानि होती है परन्तु जन्ममरणके दुःसह दुःखके अतिरञ्जित चित्र किसी 
* विचारशील मनुष्यको प्रभावित नहीं कर सकते | अविचारशील हठी 
स्वभाववाले भी ऐसी बातोंसे नहीं घवराते | इसी प्रकार वैराग्यको दृढ 
करनेके लिए ऐसी पोथियोंमे वहुत-सी ऐसी बातें कही जाती हैं जो | 
निःसार आर निन्य होती हैं | Perit. निन्दा और उनके शरीरके गोप्य 
अङ्गोका विस्तृत वर्णन करके बुरा-भला कहना कुरति ओर अभद्रताका 
द्योतक तो है ही, उससे यह मी ध्वनि निकलती है कि कहनेवाला स्वयं 

विरक्त नहीं है और गाली देनेके वहाने उन वस्तुओंका वर्णन करके 
अपनेको तृत कर रहा है जिनके लिए उसका चित्त लालायित है | Rata 
निन्दा करनेवालोंको यह नहीं सूझता कि पुरुषकी निन्दा भी प्रायः उन्हीं 
aaa की जा सकती है । ऐसी दुर्बळ नींवपर ज्ञानका सुद दुर्ग 
नहीं उठ सकता | 

मेरी समझमें पुरुषाथाकी विवेचना मोक्षाभिमुख ले जानेका प्रशस्ततर 
माग है | अर्थ और काम मनुष्यकी स्वाभाविक प्रदृत्तियाँ हैं | यह ae 
को अपेक्षा नहों करतीं | विचारशील मनुष्यको इन्हीं प्रवृत्तियोंसे धर्म्मकी 
आवश्यकता प्रतीत होने लगती है और घम्म उसको मोक्षकी ओर ळे 
चलता है | ज्ञान स्वतः उपादेय है ; क्षुद्र प्रलोभन और भय उसकी 
उपादेयताको बढ़ा नहों सकते | | ~ 

विज्ञानने जगतूके प्रतीयमान रूपपर बहुत प्रकांड डाला है । दाश- 
निक इस वैज्ञानिक प्रगतिकी उपेक्षा नहीं कर सकता | इसका m 

नदीं है कि दर्शन विज्ञानका अनुचर बन जाय। दर्शन विज्ञानके विभिन्न 

अङ्गोंका स्वामी है । वह उनकी सामग्रीका उपयोग करता. है, उनका 
` समन्वय करता है और उनकी भूलें भी दिखलाता है । aa स्वयं 
, विज्ञानकी शाखा नहीं है परन्तु वैज्ञानिक सिद्धान्तोंपर उससे प्रकाश 
पड़ना चाहिये । ज्यों ज्यों विज्ञान आगे बढ़ता है त्यों त्यो उसके सामने 
ऐसे प्रश्न आते हैं जिनको दर्शन अपना क्षेत्र मानता रहा है | यहाँ दर्शन 
और विज्ञान मिलते हैं। दर्शनमें हमको वह सेतु मिलना चाहिये जो 
भौतिक-अभौतिक, दृश्य-अह्श्य, जड-चेतनको मिलाता है | 

क्षिति, अप, तेज, वायु, आकाश, शब्द, स्पर्श, रूप, रस, गन्ध प्राचीन 
शब्द हैं | इनकी सहायतासे भारतीय विद्वान्‌ भौतिक जगतके स्वरूपको सम- 
झाते रहे हे | परन्तु यदि इन शब्दोंके वही अर्थ हैं जो सांख्य, न्याय और 

वैशेषिकके प्रचलित वाआयमें किये जाते हैं तो ऐसा मानना होगा कि जो 
Sh इन शब्दोंसे काम लेते हैं वह सत्यसे बहुत दूर हैं। इस क्षेत्रका 
विज्ञानने भी मन्थन किया है। अभी उसकी खोज समाप्त नहीं हुई दै । 
सम्भव है वह आगे चलकर अपने कई सिद्धान्तोंकी बदळ दे | फिर भो 
जितना निश्चित रूपसे ज्ञात है उतनेसे ही हम इस बातके लिए विवश हो 
जाते हैं कि या तो .इन शब्दोको और उस विचारधाराको जिसमें इनका : 

स्थान मिलता है छोड़ दें या फिर इनकी नयी निरुक्ति करें। . 
, नयी निरुक्ति करनेमें किसी दार्शनिकको लज्जित होनेकी बात नहीं 
है परन्तु मेरी यह धारणा है कि इन शब्दोंका प्राचीनतम अर्थ हम आज 
` भूछ गये हैं | इस अर्थका निरूपण मैंने अंशतः “भारतीय सृष्टिक्रम विचार 
: f में किया था | प्रस्तुत पुस्तकमें उसका विशदीकरण किया गया है | यह 
; पक ५ निरक्ति विज्ञानके अनुकूल दै! निःसम्देह मेरे ऊपर वैज्ञानिक सिद्धान्तोंका 
' `. aa पड़ा है परन्तु मेरा विश्वास है कि वैज्ञानिक मतमै कभी संशोधन 
हुआ तब भी यह मीमांसा रह जायगी । यहाँ दर्शनको विज्ञानके पीछे 
नहीं चलना है परन्तु जहाँ विज्ञान नहीं पहुँच सका है वहाँ अपना प्रकाश 
डालना है | यदि कहीं विज्ञान दार्शनिक मतकी पुष्टि करता है तो विज्ञान ` 

AR दर्शन दोनोंको इस सुयोगका स्वागत करना चाहिये | 

दर्शन और विज्ञानका विरोध नहीं है । एकसे दूसरेको सतत सहा- 
यता मिलनी चाहिये | मुझे यह देखकर आश्चर्य होता है कि प्राचीन 
और मध्ययुगीन भारतीय विद्वानोंका इस साहचर्य्यकी ओर ध्यान नहीं 
गया । विज्ञानके और अङ्ग चाहे न रहे हों परन्तु गणितम इस देशने 
बडी उन्नतिकी थी | गणित ओर दशनम घनिष्ट सम्बन्ध है. | दिक, काल 
ओर कार्य्यकारणश्वञ्खला दोनोंके विचारणीय विषय हैं | परन्तु न तो ' 
इमारे प्रमुख गणिताचार्य्या में कोई उल्लेख्य दार्शनिक हुआ और AEA . 

FAN कोई गणितका ज्ञाता हुआ | अभीतक यही परम्परा चली आ 
रही है कि जो पण्डितगण दर्शनका अध्ययन करते हैं. वह साहित्य और 
व्याकरण तो पढ़ते हैं परन्तु गणितसे दूर रहते हैं | मेंने इस पुस्तकमें स्थल- 
WER गणित wet जो उदाहरण लिये हैं उनसे विषयको समझनेमें 
सहायता मिलती है | विज्ञानके अज्भोंमें गणितका विषय सबसे सूक्ष्म है । 
तर्कशास्त्र और गणितमें aga wea है । भारतीय दारशनिकोको इस 
ओर ध्यान देना चाहिये | - 

हमारे प्राचीन दार्शनिक वाङायमें दो बड़ी नुटियाँ हे | एक तो 
यह है कि उसमें कलाके सम्बन्धमें कुछ भी नहीं कहा गया दै | यह मान 


= 


लिया गया है कि aia शुष्क विषय है, उसका कलासे कोई सम्वन्ध न्दी 


है । साहित्यके विद्वानोंने war विचार करते हुए सोन्दर्य्यानुभूतिके सम्ब- . 


qa कुछ कहा है पर उनका निरूपण अधूरा है | वस्तुतः यह दशनका 
विषय है | मेने इसीलिए सोन्दर्य्यानुभूति.ओर कलाके विवरणका समा- 
चेश किया है । 
पुराने वाड्ययमें सबसे बड़ी कमी यह है कि उसमें आचारे विषय- 
' में कहीं विवेचन नहीं किया गया है । धम्मका चर्चा तो बहुत है परन्तु 
धम्मके स्वरूपके विषयमै तात्विक विचार नहीं मिळंता | धम्मंकी कोई 
प्रत्यक्ष सार्वभौम परिभाषा भी नहीं दी गयी है। जैमिनि कहते हैं--- 
“चोदना लक्षणोऽथों घम्म--जिसकी घोषणा, आज्ञा, वेदमें को 
गयी है वह धर्म्म है। यह धर्म्मकी परिभाषा नहीं है। "जो 
खानमें मिलता है वह सोना है? कहनेसे सोनेके उद्गमका पता चलता है, 
उसके स्वरूपका बोध नहीं होता । कणाद 'यतो$भ्युद्यनिःश्रेयससिद्धि: 
स धर्भ्म'--जिससे अभ्युदय और निःश्रेयसकी सिद्धि हो वह धर्म है-- 
. कहकर जैमिनिसे तो आगे जाते हैं परन्तु वस्तुतः यह वाक्य भी धम्मका 

स्वरूप नहीं वरन्‌ उसका फल बतलाता है ।: HAH परिणामके सम्बन्धमें 
तो बहुत arent मिळता है परन्तु सत्कर्म्मके सम्बन्धमे इतना सह त प्यास 
“समझ लिया गया था कि जो श्रुति कहे वह. धम्म, सत्कम्म, कर्तव्य है | 
तैत्तिरीय उपनिपद्मे गुरु शिष्यसे कहता दै “यदि ते कम्मविचिकित्सा वा 
वृत्तविचिकित्सा वा स्यात्‌ ये तत्र व्राह्मणाः संमर्शिनः युक्ता आयुक्ताः 
अलूक्षा 
तुमको कम्मं ( श्रौतस्मात यज्ञादि कम्म) या वृत्त ( आचार ) के सम्बन्ध- 
में विचिकित्सा हो तो जो विचारशील मृदुस्वभाव धर्म्मकाम कम्मरत 
ब्राह्मण हों उनका अनुकरण करना | यह आदेश ' व्यवद्दारमें भले ही 
` काम दे जाय परन्तु गङ्काकी नित्रत्ति करनेका इसमें कोई उपाय नहीं 
वतलाया गया है । इसी प्रकार जब मनुस्मृति ` कहती है कि आचारे 
सम्वन्धमें “श्रुतिः स्मृति; सदाचारः, स्वस्य च प्रियमात्मनः —ala, स्मृति, 
सदाचार ओर जो अपनेको प्रिय लगे प्रमाण है, तव भी यही कहना 
पड़ता है कि यह कतेव्यकी ठीक परख नहीं हुई । अपभेको जो प्रिय 
लगता हों--यह तो ऐसा मार्ग है जिसमें पदे-पदे शङ्का होती है । 

यह सब आदेश आज पर्यासत नहीं माने जा सकते | लोग दाइानिक- 
से वैयक्तिक और सामूहिक धम्मं, सदाचार, का स्वरूप पूछते हैं | वह. 
जानना चाहते हैं कि सत्कम्मं क्या दै ? कर्म्मेकी , अच्छाईकी क्या परख 
है ? धार्मिक आचरणके पक्षमें क्या हेतु है £ आज दार्शनिकको राजनीति 
ओर अर्थनीति, दण्डविधान और शिक्षाके सम्बन्धमें सम्मति देनी होगी 
और मार्ग दिखलाना होगा । यदि वह खतन्त्र रूपसे ऐसा नहीं कर 
सकता तो उसका दर्शन निकम्मा है | 

मुझे ee विश्वास है कि' दर्शन इन प्रइनोंका उत्तर दे सकता है | 
इसके लिए. उसको किसी श्रुति यां आस्त पुरुपकी शरणमें जानेकी आव- 

इयकता नहीं है | इस पुस्तकके एक बड़े wad इन्हीं प्रध्नोंपर विचार 
किया गया है। 

दर्शनके खरूपको ठीक ठीक न समझनेका ही यह परिणाम हुआ 
है कि आज वेदान्तका अर्थ अकम्मण्यता हो गया है। गीताके मगव- 
द्वाक्य होनेका ढिंढोरा पीटनेवाले उसमें प्रतिपादित नैष्काम्यको अकर्मण्यता 
समझते हैं | विदेहराज, राम और कृष्णके कर्मठ Steet कथा पढ़ते 
हैं. यह जानते हैं कि व्यास, वशिष्ठ, विश्वामित्र, बुद्धदेव, महावीर; 
शङ्कराचार्य, कबीर, नानक आदिने संसारको मिथ्या मानते हुए भी 
कर्ममय जीवनको अपनाया, फिर भी, कर्मसे भागना ही त्याग समझ 
लिया गया है | इसलिए लोकसंग्रह-बुद्धि शिथिल पड़ गयी है | कुछ न 
करना, लोगोंके दुखी जीवनांको सुधारनेका सक्रिय उपाय न करना, 
अपना पेट भर लेना, तप माना जाता है; जो लोकसेवामें लगता है उस- 
पर अँगुलियाँ उठती हैं । लोग इस बातको भूल गये हैं कि देवगण 
अपने आध्यात्मिक सुखको छोड़कर निरन्तर लोकहितमे लगे रहते हैं, 
वरिष्ठ जैसे योगीश्वर ब्रह्मज्ञानी. लोकहितके लिए मोक्षसे मुँह मोड़कर पुनः 
मनुष्य-दारीर धारण करते हैं; बोधिसत्व निर्वाणकी ओरसे मुँह फेरकर . 
लोकहितके लिए एक वार माताके गर्भमे प्रवेश करते हैं । इन पुराने 
आदशोंकी विस्मृतिने हमको कहींका न रखा | योगी ओर» सच्चा ae 
` निक होना तो कठिन है ही, इम कर्मशील सद्यहस्थ, अच्छे नागरिक, 
भी न रह पांये | जिन तपोधनोंने उपायान्तरके अंभावमें लोकहितके लिए 
राजा वेणको अपने हाथों मारा उनकी कथा हम भूल गये; 
आज वही महासाधु है जो समाजके धकधक जळते हुए विशाल 
भवनपर एक छींटा पानी डाळनेका दायित्व अपने ऊपर नहीं 
' लेना चाहता | 

मैंने कई स्थ्लॉपर साग्रह कहा है कि योगाम्यासके बिना दार्शनिक 
ज्ञान नहीं हो सकता | आज निदिध्यासनकी परिपाटी उठ गयी है । 
* बेद-विद्यालयों, विश्वविद्यालयों ओर पाठशालाओंमें पुस्तके रटी जाती 
हैं। आजसे कई सौं वर्ष पहिलेके शास्त्रार्थोमें जो तर्क काम आते थे वह 
आज मी कण्ठस्थ कर लिये जाते हैं । दर्शनका कम्म ओर साक्षात्कारसे 
इतना विच्छेद हो गया है कि अपने सम्बन्धमै “ताम्बूलद्वयमासनञ्चलमते 
यः कान्यकुब्जेश्‍वरातः की उक्ति करनेवाला Met भी वेदान्तकी शिक्षा 
देनेका अधिकारी समझा जातां है | संन्यासी तो वहुधा ग्रन्थ पढ़नेका ' 
भी भ्रम नहीं उठाते। उनको चारों महावाक्योंको दुहरा लेनेसे . 
ही ब्रह्मज्ञान हो जाता है ! जो लोग सायंप्रातः सन्ध्या करते समय 
ठीकसे तीन प्राणायाम नहीं कर सकते वह छात्राको योगशास्त्रके रहस्य 
समझानेका दुःसाहस करते हैं | 
में यह नहीं कहता कि पुस्तकोंको न पढ़ना चाहिये | यदि ऐसा 
समझता तो इस पुस्तकको लिखता ही क्यों | पुस्तक श्रवण और मननकी 
सामग्री है परन्तु केवळ श्रवण और मननसे काम नहीं चल सकता | 
. साक्षात्कारके लिए, अपना और जगतूका स्वरूप जोननेके लिए, योगा- 
भ्यास अनिवार्य्यतया आवश्यक है | इसमें विभाषाके लिए स्थान ही 
नहीं है। समाधिमें ही साक्षात्कार होता है । जो इस मार्गपर जितना ही 
आगे बढ़ता है उसको उतना ही विशद, विशङ्क, ज्ञान होता है | समाथि- 
के एक क्षणको तुलनामें पठन-पाठन और मननका wea वर्ष भी नहीं 
ठहरता | शर्कराके सम्बन्धमै एक पुस्तकालय भर ग्रन्थ लिखे और पढे 
जा सकते हैं परन्तु उसका खाद वही जानता है जिसकी जिहांपर कमी 
एक बताशा पड़ा है | भरोत्रियताकी कमीसे वह दूसरों तक अपने ज्ञानका 
कोई मी अंश चाहे न पहुँचा सके परन्तु वह स्वयं उस आनन्दका अनुमव 

करता है जो ज्ञानका नित्य आनुषङ्गिक है । सच तो यह है कि कोई मी 
| अनुभव दूसरे तक यथाथरूपमें नहीं पहुँचाया जा सकता | मेरे जैसे 
wee fora वातको कहनेमें बिगाड़ देंगे उसीको जो बहुश्रुत मेधावी. 
होगा वह सुबोध चना देगा परन्तु जो तत्व अवाळानसगोचर है उसको 
स्वयं भारती भी शब्दवद्ध नहीं कर सकतीं | भारतके बाहरके विद्वानाने 
दर्शनका योगसे कोई सम्बन्ध नहीं माना है | यदि दर्शन कोरा बुद्धिविलास- 
का विषय होता तो यह विभाजन ठीक दो सकता था | दार्शनिक मतः 
या तो साक्षात्कारका परिणाम दै या कल्पनामात्र है । जगत्के स्वरूपको 
समझनेके Tad He ऐसी ग्रम्थियाँ मिलती हैं जिनको तर्क नहीं खोल 
सकता | वह या तो प्रत्यक्ष अनुभवसे खुलती हैं या बैँधी ही रह जाती हैं । 
मुझे बारम्बार योगकी प्रशंसा ओर कोरे पाण्डित्यकी निन्दा करते 
देखकर यह प्रश्न मुझसे पूछा जा सकता है कि क्या तुम स्वयं योगी हो १ 
में इस सम्बन्धमें इतना ही निवेदन करूंगा कि सद्गुरुको कृपाने मुझसे 
योगके प्रति असीम श्रद्धा उत्पन्न कर दी है A योग ओर ज्ञानके 
सम्बन्धमें जो कुछ लिखा है वह सबका सब मेरे अनुभवका परिणाम हो 
या न हो किन्तु मेरे दृढ़ विश्वासका व्यञ्जक निःसन्देह है | इतना ही ओर 
कहना चाहता हूँ कि आजकल जो यह विश्वास फेल गया है कि हम 
एतत्कालीन मनुष्य योगाभ्यास करनेके योग्य नहीं है इसके लिए 
कोई आधार नहीं है। आजका मनुष्य. भी योग कर सकता है; . 
योगका स्थान कोई दूसरी उपासना-झैली नहीं ले सकती 
यह न तो मनोविज्ञानकी पुस्तक है, न कतव्यशासतरकी, न उपासना, 
धरम्मशास्र, योग या कलाकी | इसमें इन सब विषयाँका थोड़ा बहुत 
सन्निवेश हुआ है परन्तु वह पर्व्याप्त नहीं है । अध्यात्मशास्त्र वह प्रकाश 
देता है जिसकी सहांयतासे अज्ञानका अन्धकार दूर किया जा सकता है | 

जगतके स्वरूपको पहिचान लेनेसे सत्यम्‌ , शिवम्‌ ओर सुन्दरमसे सम्बन्ध 
रखनेवाली समस्याओंका निर्ग्रन्थन हो जाता दै । अध्यात्मज्योति समस्त 
जीवनको विशङ्क और Ta वना सकती है । मुझको विश्वास है क्रि. जो 
« दार्शनिक सिद्धान्त इस पुस्तकमें प्रतिपादित है वह सभी इग्विपरयोको, 
विज्ञानके सभी अङ्गोंको, योग, आचार, उपासना ओर कलाको, एक Wa 
aaa समर्थ है | जो लोग इन प्रशोंमें रुचि रखते हों उनको गम्भीर 
मननसे काम लेना चाहिये । झाङ्काओंका उत्थापन ओर निराकरण तथा 
आध्यात्मिक प्रकारामें विभिन्न arate विस्तार न केबल बुद्धियिलास ओर 
व्यक्तिकी मानस वुष्टिका साधन होगा प्रत्युत इससे लोकका भी बहुत 
कल्याण होगा । 

पुस्तक तीन Ged विभक्त है । पहिले खण्डमें प्रायः ऐसे विचार 
हैं जिनका उपयोग सारी पुस्तकमें हुआ है.। इसीलिए उसको आधार- 
खण्ड कहा गया है | इसमें प्रा हुए कुछ निणींताथोंको विस्तृत विचार- , 
के वाद द्वितीय खण्डम बदलना भी पड़ा है | दूसरे खण्डका नाम ज्ञान- 
खण्ड है | इसमें ही मुख्य विषयका प्रतिपादन है | तीसरे खण्डमें, जैसा 
कि उसके नाम धर्मखण्डसे प्रकट होता है, धर्म-सम्वन्धी विमर्श है | 

दो शब्द पारिभाषिक शब्दोंके विषयमै कहना है | कुछ नये शब्द 
तो मुझको बनाने ce हैं परन्तु अधिकतर शब्द वही हैं जो भारतीय | 
द्रानके समी विद्याथियोंकों परिचित हैं | परन्तु में यह नहीं कह सकता 
कि संवित्‌, प्रत्यय, प्रज्ञान आदि पुरानी पुस्तकोंमें सर्वत्र ठीक उन्दी 
Bald व्यवहृत हुए हैं जिनमें मैंने उनका प्रयोग किया है | वस्तुस्थिति 
यह है कि इन राब्दोंके स्वतन्त्र सम्मत अर्थ हैं ही नहीं | विपर्य्यय और 
अध्यास जैसे शाब्दोंको मेंने समानार्थक मान लिया है, यद्यपि इनके प्रति- 
तन्त्र प्रयोगांमें भेद है | 

सत्य सार्वदेशिक है । उसको भौगोलिक सीमाओंमें नहीं वाँधा जा 
सकता । सांस्कृतिक क्षेत्रको पक्षपातसे कलषित न होने देना चाहिये | 
सत्य न तो प्राचीके हाथ विका है न प्रतीचीके | दनको प्राच्य ओर 
पाश्चात्य नामके दो विभागोंमें बाँटना आमक और इत्रिम है | 
इसी प्रकार दर्शनका किसी सम्प्रदाय-विशेषसे नित्य सम्बन्ध नहीं 
है । में ऐसा मानता हूँ कि सभ्यता और संस्कृतिका समुद्य सबसे पहिले 
आर्यं जातिमें हुआ ओर पूर्व युगोंके तपखियाँने ऋषियों और मनुओं- 
का शरीर धारण करके सबसे पहिले आर्यं जातिको आत्मज्ञानका मार्ग 
दिखलाया | इसलिए. ज्ञान और योगका सबसे प्राचीन और परिपूर्ण 
भण्डार वेद है । इस देशमें यह परम्परा कभी छस नहीं होने पायी, 
आत्त पुरुप AWK अवतरित होते रहे । उन लोगोंने ऐसे Hela जन्म 
लिया जो सनातन धर्मावलम्बी थे, उनके श्रोता भी प्रायः इसी सम्प्रदायके 
अनुयायी थे | इसलिए. स्वभावतः उनेकी भाषा और निरूपण-शैली- 
पर वह छाप पड़ी जिसको लॉकिक व्यवद्दारमें हिन्दुत्व कहते हैं | परन्तु 
Feat होनेके लिए हिन्दू कुलमै जन्म लेना, संस्कृतको पवित्र भाषा 
. मानना या हिन्दू ढङ्गकी उपासना करना आवश्यक नहीं है | इस देश- 
के महाभाग आचायोंने योगाधिकारमें जाति, कुल या सम्प्रदायको स्थान 
नहीं दिया है | मोक्ष पदवी इन क्षुद्र Hele ऊपर है, उसका पथ 
असङ्कीणं दै | | 
दर्शन शुष्क शास्र माना जाता है | जो लोग अपने भावुक हृदयों- 
की तृप्ति हँढ़ते हैं उनके लिए दर्शन सचमुच नीरस है। अद्वेतवाद 
किसी ऐसे छोककी आशा नहीं THAT जहाँ पहुँचकर जीव दिव्य सङ्गीत, 
दिव्य स्पर्श, दिव्य रूपका नित्य अनुभव करेगा, वह तो जीवकी सत्ताकी 
अनुभूतिको भी नहीं रहने देना चाहता ; वह तप, विरति और योगा- 

भ्यासका आदेश करता है । यह सब बातें कहने, सुनने और करनेमे 
कडवी हैं परन्तु wan यही रूप है कि वह आदिमे विषवत्‌ 
प्रतीत होता है परन्तु अन्तमें अमृतोपम देख पड़ता हैं। घट कडुवा है 
परन्तु पीनेके साथ ही प्राण पीयूषमय हो जाते हैं | यही वह सोमरस दै 
जिसकी महिमा वेद गाते हैं । पराविद्या परमानन्दरूपा है । 

मैं अपनी त्रुटियोंको जानता हूँ | बहुतसे स्थलोपर निवन्ध दुरूह 
और दुर्बोध हो गया होगा ; बहुत सी शङ्कापँ अनिवारित रह गयी होंगी ; 
मेरी अस्पज्ञता, अस्ममेधाविता और प्रमादके कारण कहीं कहीं विषयका 
अन्यथा प्रतिपादन हो गया होगा ; विमत-प्रतिवचनमें कहीं कहीं दुविनीत 
भाषाका प्रयोग हो गया होगा और शास्त्रांकी निरुक्त और मीमांसा करनेमें 
वितथाख्यान हो गया होगा | इसके लिए क्षमायाची हूँ । इन दोषोंके 
रहते भी यदि यह पुस्तक किसी पाठकमें सच्ची जिज्ञासा उत्पन्न करने 
और किसीको कतंव्यका मार्ग 'दिखलानेमें समर्थ हुई तो में अपनेको 
धन्य मानूँगा | 

अपने विदित अविदित अपराधोंके लिए क्षमाकी प्रार्थना कर चुका 
हूं | यदि पुस्तकमें कुछ भी उपादेय है तो उसके लिए में पुराकालके . 
` पथिक्गत्‌ ऋषियाँसे लेकर आजतकके समी सत्यसाक्षात्कर्ताओं और विचा- 
Tiel ऋणी हूँ | इन्हीं लोगोंने हमारे ज्ञानकोषको रत्रपूरित करके 
मनुष्यको सभ्य ओर संस्कृत बननेका और परम पुरुषार्थ प्राप्त करनेका 
अवसर दिया है | जिन श्रीगुरुचरणोंकी प्रभाने अपने शीतळ स्पर्शसे मेरे 
जीवनको पुनीत किया है उनके प्रति कृतज्ञता प्रकट करना मेरे लिए. 
श्रृष्ठता होगी | 

मेरे पुराने छात्र डाक्टर Fee अभिहोत्रीने इसकी पाण्डुलिपिको 
पढ़ा था । वह पढ़ते जाते थे ओर मैं सुनता जाता था । उनको इससे 

कोई लाभ हुआ या नहीं यह तो में नहीं कह सकता परन्तु उनकी उक्त . 
अनुक्त Ass निराकरण करनेमें बीच बीचमै कई बातें मेरे ध्यानमें 
आती गयीं जिनका मैंने यथास्थान सन्निवेश कर दिया है | देवगण डाक्टर 
अमिहोत्रीका कल्याण करे | 


सेण्ट्रल प्रिजन, बरेली l | 

ATA चेतन दै ।. प्रत्येक मनुष्य अपनेको चेतन जानता है | में चेतन 
हूँ या नहीं, इस सम्पन्धमें कोई मनुष्य किसी साक्षीकी आवश्यकता नहीं 
समझता | स्वानुभूतिको ही इस क्षेत्रमें प्रमाणका पद प्रात है | इम चेतन 
हैं इसलिए हममें अनेक प्रकारको इच्छाएँ, आकांक्षाएँ, वासनाएँ, एषणाएँ- 
qe सत्र शब्द मिळते-जुळते अर्था में विभिन्न शास्रकारौं द्वारा प्रयुक्त हुए 
हैं-समय-समयपर उठती रहती हैं-; राग एक ओर खींचता है, द्वेष 
दूसरी ओर; सुख ऊपर उठाता है, दुःख नीचे डुबाता है | चित्तके इन परि 
Th फलस्वरूप हम दारीरसे विभिन्न प्रकारकी चेशएँ करते हैं । चेष्टा 
Mee ही अपनेसे बाहर चेतनाके अस्तित्वका अनुमान करते हैं | 
जिस गारीरकी चेष्टा जितनी ही हमसे Bea होती हैं हम उस शरीरमें उतनी 
ही अधिक चेतना या चेतनाक्का उतना ही अधिक विकास मानते हैं | 

हमारी एपणाओंमें एक ऐसी है जो यावजीवन बनी रहती है | इसका 
खूप है-में न मरूँ। कीटाणुसे लेकर मनुष्य तकमें यह पायी जाती है और 

` प्रतिक्षण विद्यमान रहती है । साधु हो या राक्षस, कोई यह नहीं सोचता 
कि मेरे जीनेसे क्या लाम है, बस. जीता रहना चाहता है । जीवन-प्रदीप- 
का जळता रहना कुछ उपकरणोंपर निर्भर करता है । इनमें भोजन, 
वस्न और घर मुख्य हैं । इनको सामूहिक wa धन या सम्पत्ति कह 

सकते हैं | सम्पत्ति आकर मी छिन सकती है, इसलिए, स्वभावतः यह 
भी इच्छा होती है कि सामाजिक व्यवस्था ऐसी हो जिसम जवन आर 
सम्पत्तिकी रक्षा हो और सम्पत्ति-उपाजन किया जा सक । स्वास्थ्य, सम्पात्त 
सामाजिक सुव्यवस्था--इन सबका अधिकसे अधिक उपयोग आर ST 
मांग में करूँ, यह मनुप्यमात्रकी प्रत्रलतम इच्छा रहती ह | सम्पत्ति आर 
व्यवस्थाके रूपमें परिवर्तन होता रहता है परन्तु इच्छाका मूल रूप ज्याका त्यां 
रहता है | इस पुरुषार्थ--पुरुषके अर्थ या PA अथ कहते E | 
मनप्यमें प्रायः इतनी ही प्रबल एक दूसरी एपणा है । इसको पूण 
रूपसे अभिव्यक्ति प्रायः चौदहसे HORE वर्षके वयमें होती है । इसको 
रति-एप्रणा या कामवासना कह सकते हैं | वयस्क पुरुषको स्त्री ओर 
घवस्क Stat पुरुषकी खोज होती है । यह वासना बहुतसे पद्मुपक्षि- 
कीटादिमें भी पायी जाती है ओर कभी कभी तो जीवितेच्छासे भी प्रबल 
हो उठती है 4 इसीसे dea सन्तानेषणा होती है | पुरुष, ओर पुरुषसे भी 
बढ़कर स्त्री, को सन्तानकी भूख होती है । पुरुषके विना स्त्री अधूरी रहती 
है, aa विना पुरुष अधूरा रहता है। खाना-पीना सब कुछ हो पर 
अकेले पुरुष और अकेली ख्रीको अपनेमें कुछ सूना सूना सा लगता है । 
स्त्री-पुरुषका मिळना केवल दो शरीरोंका मिलना नहीं होता, दो चित्त 
मिलकर एक होते हैं, एककी कमी दूसरेसे०पूरी होती है, दोनों मिलकर 
एक अपूर्व योग प्रस्तुत होता है | यदि बर-वधूका चुनाव ठीक हुआ है. 
तो दम्पतीको जिस सुखका अनुभव होगा वह उनको अन्यथा कदापि 
नहीं मिल सकता था । खाना-पीना, विश्वाम“करना, घूमना-फिरना; घरका 
गन्ध करना, संभी कामामे ऐक विलक्षण रस मिलता है । परन्तु, यदि. 
दम्पतीकी गोंद Gat हो, घरमै बच्चे न न हों, तो गहस्थी फिर भी फीकी रह 
जाती है | मनुष्य, विश्येपतः ot, के स्वभावमें कई ऐसे गुण हैं जो 

बञ्चोके अभावमें खिलते ही नहीं । सन्तानमें माता-पिता अपने “स्व'का 
संब्रुद्ध रूप देखते हैं; सन्तानके सुख-दुःख; जयपराजयमें अपने आत्माका 
विकास ओर, सङ्कोच प्रतीत . होता है । जिस प्रकार अपने लिए स्वास्थ्य 
आर सम्पत्तिकी अभिलापा की जाती है उसी प्रकार सन्तानके लिए भी 
को जाती है | इस पुरुपार्थको काम कहते हैं । | 
मनुष्य सामाजिक प्राणी है | कुछ विदोप व्यक्ति कुछ विशेष अव- 
Ua भले ही कुछ कालके लिए समाजसे दूर चले जाये परन्तु; सामा- 
न्यतः मनुप्यको समाजमें रहना अच्छा लगता है | इससे कुछ तो प्रत्यक्ष 
लाभ होते हँ । सबको अपना हित, अपना ही अर्थ ओर काम, भले हो 
wie हो परन्तु इस इच्छाकी पूर्ति भी समुदायमै अच्छी होती है । 
TAMIR आक्रमण. ओर उनसे बचाव, जङ्गल काटकर खेत और घर 
बनाना, बड़े बनैले Teal भगानां--यह सब काम मिलकर ही किये 
जा सकते हैं । इसके सिवाय, मनुप्यके स्वभावकी कई ऐसी प्रवृत्तिया है 
जो समाजमें ही सफल हो सकती हें । यदि उनको प्रस्फुटित होनेका अव- 
सर न मिले तो मनुष्यक्रा चरित्र अपूर्ण रह जायगा | दया, करुणा, सहा- 
नुभूति, उदारता, त्याग, क्षमा, सहिष्णुताने मनुष्यको मनुष्य बनाया है पर 
इन गुणोंका विकास समाजमें ही हो सकता है । जव कई मनुष्य एक साथ 
रहेंगे तो यह अंसम्भव है कि सब केवल अपने अपने अर्थ और कामकी बात. 
सोचें। एक एक फलके पीछे लड़ाई होगी, एक स्त्रीके पीछे वीसों पुरुषा 
और एक पुरुषके पीछे वीसों स्रियाँके प्राण चले जायँगे | समाजमें पागल- 
खाने और कसाईखानेका सम्मिलित दृश्य देख पड़ेगा | इससे सबके 
स्वार्था की हानि होगी | इसलिए आरम्मिक sea ही कुछ व्यावहारिक 
नियम वन गये जिनका परिणाम सामाजिक जीवनको सम्भव बनाना हुआ | 
इस कहनेका तातस्य यह नहीं है कि उस आरम्मिक कालके ATAA, पञ्चा- 

यत करके ऐसे नियम बनांये । इन नियमाके बीज ता मनु यक्रा प्रहतमा 
वर्तमान थे । बहुतसे तिर्यक प्राणी भी समाज बनाकर रहते ह । उनम 
भी कुछ व्यावहारिक नियम देख पडते हैं | जिस बाद्धिक विकासनं समाज- 
. में रनेको प्रेरित किया उसीने दूसरोंके साथ रहना भौ सिखाया | पाछसे 
मनुष्यने इन प्रवृत्तियाँंको अधिक उन्नत रूप दिया ओर समाजको सभ्य 
और संस्कृत समाज ` बनाया | 
समाजम सब अपना अपना अथ ओर काम सिद्ध करना Aled 
` इसीसे अधिकारों और कर्तव्योंकी श्रङ्कलाएँ, बन जाती दै । जो कुछ दूसरा- 
को हमारे साथ करना है, जो हमको दूसरोंसे पाना है, वह हमारा अधिकार 
है ; जो हमको दूसरोंके सांथ करना है, जो दूसरोंको हमसे एना 
हमारा कर्तव्य है | यदि सम्भव होता तो मनुष्य अंपने अधिकारांकी मात्रा . 
बढ़ा देता और कतव्याँकी घरा देता । परन्तु कतव्य ही अधिकारका रक्षा 
करते हैं, इसलिए जिसके जितने अधिकार होते हैं, उसके उतने ही कर्तव्य 
होते हैं | प्रायः लोग अपने अधिकारों और दूसरोंके कतव्यौंको बरावर 
' थ्यानमें रखते हैं | इससे दौमनस्य फेडता है और सङ्घं बना रहता है । 
अच्छे लोग इसके विपरीत करते हैं | . वह अपने कर्तव्योंका ही विचार 
सामने रखते हैं । यदि प्रत्येक मनुष्य अपने FAAET पालन करे तो सबको 
अपने अपने अधिकार अनायास प्राप्त हो जायें | जो कर्तव्यका पालन ' 
करना चाहता है उसके लिए. कर्तव्यको पहचानना परमावद्यक है । कत 
व्यका क्षेत्र सङ्कचित नहीं है | समाज शब्दका सङ्कीर्ण अर्थ भी लिया जा 
सकता है परन्तु वस्तुतः वह संब प्राणी जिनके सहयोगसे हमारी जीवनयात्रा 
हो रही है, हमारा अर्थ और काम सिद्ध हो रहा दै, हमारे समाजके अर्ज 
हैं | उन सबका हमारे ऊपर उपकार दै, उन सबके हमारे प्रति अधिकार 
इ, उन सबके प्रति हमारे कर्तव्य हैं। जहाँतक कि हम इन कर्तव्यांकी 

पहिचाननेका Aa नहीं करते वहाँतक हमारी कृतप्नता है ओर हम चोरीके 
अपराधी हैं । यदि एक वार यह भाव es हो जाय तो बुद्धिमें अधि- 
कारोंका, अपने अर्थ और कामका, खान गौण हो जाता है और कर्तव्योंका; 
पूर्णरूपेण सर्वतोमुख कर्तव्यपालनका, स्थान श्रेष्ठ हो जाता है | कतेव्यपालन 
अधिकार-प्रातिके WE पदसे उठकर स्वतः साध्य बन जाता है | 
हमारा सम्बन्ध कीट-पतङ्ग-पशु-पक्षियाँसे है, मनुष्योंसे है, अपने कुड- 
fara है ; यदि किसी प्रकारके देवशरीरी हैं तो उनसे है। वह सत्र 
अपने अपने ढङ्गसे हमको प्रभावित कर रहे हुँ, सबका भिन्न भिन्न प्रकारका 
“ऋण हमपर है, इसलिए, सबके साथ प्रत्युपकार, सबकी सेवाका प्रकार, 
मो एकसा नहीं हो सकता । परन्तु यदि अपना कतव्य . सम्वक्रूपेण 
'पहिचाना जा सके और उसका सम्यकरूमेण पालन किया जाय तो जगत्‌- 
म॑ निःसीम सुख-समृद्धिका राज्य हो और प्रत्येक - व्यक्तिका अनायास ,सर्व- 
'तोमुस्व अभ्युद्य हो । जो अपने अर्थ और कामको जितना ही भुला सकेगा 
बह कर्तव्यको पहचानने और उसका पालन करनेमें उतना ही सफल होगा | 
इसलिए कतव्यको: पहिचांनना ऑर उसका पालन करना जाँवनका प्रधान 
लक्ष्य होना चाहिये | इस पुरुषार्थकों धम्म कहते हैं | 

हम देख चुके हैं कि धर्म्मके दो अङ्ग हैं, उसको पहिचानना ओर 
'पहिचानकर पालन करना । पहिले. प्रथम agar लीजिये । at तो 
लोकाचार, दिष्टाचार, कुलाचार और शास्त्रादेशसे व्यवहारके लिए मार्ग 
Re ही जाता है ओर इस मार्गपर चलनेवालेसे लोग प्रायः प्रसन्न मी 
रहते हैं परन्तु गम्भीर. विचारक इतनेसे सन्तुष्ट नहीं हो सकता । वह 
आचरणके पोछे Fr पूछे बिना रह नहीं सकता । वह यह. जानना 
चाहता है कि उसका इस विश्वमै किस किसके साथ कैसा सम्बन्ध है | 
सभी भर्म्मक्ा स्वरूप स्थिर हो. सकता है। परन्तु जगत्में, दूसरोंके साथ 

अपना सम्बन्ध, विश्वमै अपना स्थान, जानना वस्तुतः जगतके. स्वरुपको 
पहिचानना है । इस स्वरूपको पहिचाननेमें कई शास्त्र सहायता देते ह । 
ग़णित, भौतिक विज्ञान, ज्योतिष, प्राणिशास्र ओर मनोविज्ञान विश्वके 
भिन्न भिन्न अज्ञॉपर प्रकाश डालते हैं । यह प्रकाश उपयोगी है परन्तु 
qaia नहीं है | जगत्‌ अयुतसिद्वावयव वस्तु है । अयुतसिद्धाववव ऐसी 
बस्तुको कहते हैं जिसके अवयव पृथक रहकर सजीव नहीं रह सकते, 


ha A, BS 


उनकी उपयोगिता अङ्गीके अङ्ग होने, कुलके भाग होनेमें ही है | हमारा . 
शरीर ऐसो ही वस्नु है । उसका एक अवयव हाथ ले लीजिये । शरोरसे 
JAE रहकर हाथ जीवित नहीं रह सकता. | उसकी सार्थकता भी ARH 
रहकर ही है, एथक होकर वह व्यर्थका मांसपिण्ड मात्र दै | 

इसी प्रकार यह विश्व अयुतसिद्धावयव है। इसका प्रत्येक अङ्ग 
दूसरे अज्ञांसे मिलकर सार्थकता पाता है | हम सुविधाके लिए. ठुकड़ोंका 
भले ही अलग अलम अध्ययन करें परन्तु किसी ठुकड़का ज्ञान तबतकः 
पूरा नहीं ह सकता जवतक यह न जान लिया जाय कि कुलम उसका 
' क्या खान है। विभिन्न विज्ञानोंके क्षेत्रोंका बँटवारा भी वस्तुतः कृत्रिम है ।. 
एक 'चींटीका लीजिये | उसका शरोर पार्थिव तत्त्वोका वना है, इसलिए 
' रसायन और भौतिक विज्ञानका विषय है | इसी शरीरसे चींटी दौड़ती | 
है, वोझ उठाती दै, उसका. तापमान घटता-बढ़ता 21 यह सत्र 
_ गणितका विषय है | वह जीवित है, उसकी देह और इन्द्रियोका fra 
प्रकारसे विकास हुआ है, यह सत्र जीवविज्ञानका “विषय है | - वह कुछ 
पसन्द करती है, कुछ नापसन्द करती है, क्रोध करती है, यह सब मनों- 
विज्ञानके aaa है | चींटीको पूरा पूरा समझनेके लिए इन प्रथक शास्त्रा 
का ज्ञान तो होना दी चाहिये, वह बुद्धि भी होनी चाहिये जो इन सवका 
समन्वय कर सके | कोई भी अयुतसिद्धाववव वस्नु हो, उसका बास्त- 

विक रूप अपने अवयरवोके योगसे बड़ा होता है | अवयवी प्रत्येक अव- 
यचमें ब्याप्त रहता है और सव अवग्रवांके ऊपर भी रहता है । हाथ-पाँव- 
कान-आँखके जोड़ मात्रका नाम मनुष्य नहीं है ।- हाथ मनुष्यका हाथ है, 
आँख मनुप्यकी आँख है । .प्रत्येक अवयवमे मनुष्य विद्यमान है और 
इन सबसे बड़ा भी है | इसी प्रकार विश्व अपने चराचर जड्चेतन अव- 
यबोंके भीतर भी है और बाहर भो, विश्वका पूर्ण रूप पहिचाननेके लिए | 
विभिन्न शास्रांका ज्ञान तो चाहिये पर साथ ही वह बुद्धि चाहिये जो 7S 
Shere बीचमें सम्पूर्णताको पकड़ सके | यदि वह सूत्र न पकडा जा | 
सका जो अनेकांको एक बनाता है, तो यह जगत्‌ मल्वेंका ढेर रह 
जायगा | जव हम इस सूत्रको पकड़नेका प्रयत्न करते है तत्र अपने 
अज्ञानका पता लगता है । अज्ञानक्रे कई रूप हैं। इस दृष्टिसे हमारा 
अज्ञान बहुत बड़ा है । जबतक यह दुर नहीं होता तवतक धम्मका 
स्वरूप पहिचाना नहीं ज़ा सकता | 

एक और कठिनाई है। जो कुछ थोड़ी बहुत ` पहिचान हो भी 
जाती है उसके अनुसार काम करना सुकर नहीं होता । धम्मंका पालन 
करना दुष्कर होता है । पदे-पदे विन्नवाधा पड़ती है | हम इतने Tie हे 
कि इन fala दव जाते हैं और अनिच्छन्नपि अधम्म कर बैठते हैं । 
इस अद्याक्तिके मूलमें मी अज्ञान है । ज्यों ज्यों मनुष्यका ज्ञान बढ़ता 
है त्या त्यों .बह परिस्थितियांको स्ववशवर्ती ब्रनानेमें समर्थ होता है। 
जो पूर्ण ज्ञानी होगा वह सर्वदाक्त भी होगा । ज्यों ज्यों जगत्के 
स्वरूपका ज्ञान बढ़ेंगा त्यों Al धर्म्मका ज्ञान वढेगा. आर, उसको 
पालन करनेकी क्षमता वढ़ेगी | यह निश्चित है कि जो. तीनों 
पहिलेके पुरुषार्था को जितना ही झुला सकेगा वह ज्ञान-सम्पादनम उतना 
ही सफल होगा । 

हम देख चुके हैं कि मनुष्य चाहे अर्थ और कामको ही लक्ष्य मान- 

कर चला हो परन्तु ज्यों ज्यों उसकी बुद्धिमें यहद बात बैठती जाती है कि 

धर्म्मके बिना अर्थ और काम सिद्ध नहीं हो सकते, त्या त्यां उसका ध्यान 

इनकी ओरसे हटकर धर्म्मकी ओर लग जाता है और क्रमशः धम्म 
साधन न रह कर साध्य बन जाता है | संस्कृत बुद्धिकी यह पहिचान दै | 

इसी प्रकार जत्र यह बात समझमें बैठ जाती है कि अज्ञानसे छुटकारा 
पाये बिना धर्म्मका सम्पादन सम्भव नहीं है तो क्रमशः अज्ञाननित्रृत्ति 
स्वयं साध्य हो जाती है | इस स्थितिके उत्पन्न होनेमें और बातें भी सहा- 
यक होती हैं । जिज्ञासा हमारे चित्तका स्वाभाविक धम्म है। में क्या 
हूँ १ जगत्‌ क्या है ! मेरे सिवाय और भी चेतन व्यक्ति हैं या नहीं ! 
इस प्रकारके प्रश्न चित्तमें उठते हैं | इनके उत्तर जाननेकी उत्कट इच्छा 
होती है | वैयक्तिक और सामूहिक धर्मका पालन उसका व्यावहारिक 
परिणाम है परन्तु अज्ञाननित्रत्ति अर्थात्‌ ज्ञानसे जो एक अपूवे आनन्द 
और शान्तिकी प्राप्ति होती है. वह उसका सबसे बड़ा फल है | जिस 
किसीको विज्ञानके अध्ययनके द्वारा कभी जगत्के रहस्यका थोडासा भी 
'परिचय मिला होगा उसको इस आनन्द और झान्तिकी एक झलक देख 
पड़ी होगी | अतः अज्ञानसे छुटकारा पाना और ज्ञानके द्वारा जगत्के 
स्वरूप और अपने खरूपको पहिचानना भनुष्यका श्रेष्ठतम लक्ष्य होना 
चाहिये | इस पुरुपार्थको मोक्ष कहते हैं | 


२. शास्नक्षेत्राधिकरण | 


जो शास्त्र सम्पूर्ण विश्वको, समूचे जगत्को, एक मानकर उसके स्वरूप- 
` को, उसके अवयवोंके पारस्परिक सम्बन्ध और Ted उनके स्थानको, 
और उसके विकास और सङ्कोचको अपना विषय बनाता है उसको अध्यात्म- 

शास्त्र या ira कहते हैं। दर्शनशासत्रकों विभिन्न एकदेशीय 
Brae ATA सामग्रीसे काम लेना पड़ता है परन्तु वह सामग्री दर्शनके 
लिए. पर्यात नहीं है। उसको मिलाकर एकमें ग्रथित करना पड़ता है 
तभी सार्वदेशिक चित्र बन सकता है । यह समन्वय-कार्य्य दार्शनिकका 
अपना क्षेत्र है। सर्वका ज्ञान ही अज्ञानकी निद्ृत्ति है, इसलिए दर्शन 
मोक्ष-शास्र है । जो मुमुक्ष हो उसे दर्शनका अध्ययन करना चाहिये | 

यदि विश्वपर दृष्टि डाली जाय तो उसके दो मुख्य विभाग किये 
जा सकते हैं 

अस्मत्‌ ( म )- ज्ञाता या द्रष्टा - 

युष्मत्‌ ( तुम )- शय या हृद्य | 

` अस्मत-युप्मतके योगसे ज्ञान उसन्न होता दै । ; 

यह स्मरण रखना चाहिये कि यह विभाग एक प्रकारसे काल्पनिक 
है। सच्चा विभाग तो उसको कहते हैं जिसमें टुकड़े एक दूसरेसे पृथक 
पूर्णतया अलग, हों | कागदके दो टुकड़े करके अलग अलग फेंक दिया 
जाय तब तो विभाजन हुआ परन्तु यदि कागदपर एक रेखा खींचकर दो 
टुकड़े करिये तो विभाग काल्पनिक होगा । रेखामें गणितकी परिमाषाके 
- अनुसार चौडाई नहीं होती । इसलिए इस विभाजक रेखाके प्रत्येक बिन्दु- 

र दोनों भाग एक दूसरेको स्पर्श करते हैं और कागदकी सत्ता अखण्डित 

बनी रहती है। ऐसी रेखा कहीं और खींची जा सकती है । वैसे ही दो 
भाग हो जायेगे परन्तु कागद ज्योंका त्या. अविभक्त बना रहेगा । रेखाका 
खींचना न खींचना हमारी सुविधापर निर्भर करता है । यही बात विश्वमे 
है | * मेरे लिंए जो कुछ मेरे अतिरिक्त है वह सत्र युप्मत्‌, शेय, दृश्य, मेरे 
बाहर है। आपकी सत्ता मेरे लिए युष्मत्‌ है। परन्तु आप इस विश्वका 
विभाग दूसरी प्रकार करते È L आप अपने लिए अस्मत्‌ हैं, और सब कुछ 

आपके लिए युष्मत्‌ है । अस्मत्‌-युप्मदात्मक्र जगत्‌ उभयतः ज्याका त्यो, 
| अविभक्त, अखण्डित है | द्रष्टाके विना दृश्य नहीं हो सकता, दृश्यके बिना 
रषा नहीं हो सकता । द्रष्टा तमीतक द्रष्टा है जवतक उसके सामने कोई 
हृस्य-है; दृश्य तभीतक दृश्य है जबतक उसका कोई द्रश है । द्रष्टाहीन 
इच्य और दृ्यहीन द्रष्टा हमारे लिए अचिन्त्य हैं । जिस बिन्दुपर द्रष्टा 
और दृश्य मिलते हैं, अस्मत्‌ और युष्मत्‌का जहाँ det होता है, उसको 
ज्ञान या दर्शन कहते हैं | 
. जव दशनशास्रका विषय सम्पूर्ण विश्व है तो फिर उसको तीन प्रकार- 

के प्रश्नांपर प्रकाश डालना चाहिये जेसे-- | 

( क ) युष्मत्‌ एक है या अनेक ? यदि एक है तो अनेकवत्‌ केसे 
प्रतीत होता है ? उस एक पंदाथका स्वरूप क्या है? यदि अनेक दै तो 
उसका स्वरूप वही है जो प्रतीत हो रहा है या कुछ ओर ? अन्यथा 
प्रतीति क्यों होती है ? 

( ख ) अस्मतूका स्वरूप क्या है ? वह एक है या अनेक ! एक. 
है तो अनेकवत्‌ क्या प्रतीत होता है १ 

( ग ) अस्मत्‌-युध्मत॒का योग केसे होता है ? इस तीसरे प्रश्नके तीन 
रूप हो सकते हे-- | 

( १ ) ज्ञाता और ज्ञानका क्या सम्बन्ध दै? 

( २ ) ज्ञान ओर ज्ञेयका क्या सम्बन्ध है ! 

(३ ) ज्ञाता आर शेयका कया सम्बन्ध है ? 

इन सत्र: समस्याओंके सुलझ जाने पर ज्ञाता-शान-शेयात्मक विश्वके 
स्वलूपका -सम्यग्वोध हो सकता है । यह वोध ही. दर्शनके अध्ययनका 
प्रयोजन है. | 

इन प्रक्षोंके भिन्न भिन्न प्रकारके उत्तर दिये जा सकते हं SRA 
क्यों भेद होता है इस सम्वन्धमें अगले अध्यायमें विचार होगा । इसीलिए 
दार्शनिक्र विचारोंमें कई धाराएँ. होती हें | इनको ही विभिन्न “वाद? कहते 
हें । विश्वके स्वरूपको विभिन्न दष्टिकोणांसे देखा जा सकता है इसीलिए 
इस झाखको दर्शनदाख और प्रत्येक वादको दर्शन कहते हैं| यह हों 
सकता है कि कोई वाद नितान्त निराधार हो परन्तु अधिक सम्भावना 
इस वातकी है कि सभी वादांमें सत्यका कुछ न कुछ अंश है | हाथी हाथी 
ही है पर जो उसके कान या सूँड़ या सँग या पूँछको हो जानता है वह 
मी नितान्त HR नहीं है । कोई अवयव सम्पूर्ण हाथी नहीं है परन्तु 
प्रत्येक अवयबमें हाथी है | 

द्सरा अध्याय 
ज्ञान और सत्य 
१. नयभेदाधिकरण 


जिन विभिन्न दृष्टिकोणोंसे feat खरुपका अध्ययन किया जा 
सकता है उनको नय कहते हैं | हमने पिछले अध्यायमें चींटीके शरीरका 
उल्लेख किया था | साधारण भनुष्यके लिए यह शरीर त्वक्‌ , रोम, लोटू 
जैसी धातुओंसे बनां है । रासायनिक विश्लेषण इन घातुओंके भीतर जल, 
नमक, कई प्रकारके अम्ल और क्षार, तथा सत्वमूल ( प्रोटोष्टाजम )को : 
पाता है | यदि शुद्ध रासायनिक दृष्टिसे देखा जाय तो चींटीका शरीर 
आद्रेजन, नाइट्रोजन, आक्सिजन, गन्धक, फ्रासफ्ररस और कार्वनके 
परमाणुऔँका समूह है | भौतिक-विज्ञानी उसे पहिले तो धन और ऋण 
विद्युत्कर्णोका पुञ्ज और फिर शुद्ध वायुतत्त्वका भेद बना देता है । एकही 
वस्तुको विभिन्न दृष्टिकोणोंसे विभिन्न, प्रकार देखा, समझा और समझाया ' 
जा सकता है | बहुतसे विचारक जगतूके उसी रूपको विज्ञानसामग्री 
बनाते हैं जो जाग्रत अवस्थामै हमारे अनुभवमें आता है | यही जगत्‌ 
_* सचा जगत्‌, वास्तविक जगत्‌, समझा जाता है | पर ऐसा माननेका 
कोई पुष्ट कारण नहीं है | जगतूकी सम्पूर्णताके अन्तर्गत स्वप्तावथा ओर 
निद्रावस्थःको भी लेना चाहिये । खम अपने अनुभूतिकालमें सत्य होता 
दै, वह मो स्मृति छोड़ जाता है । सबको एकसे खमन नहीं देख पडते । 

ama चरित्र ओर बुद्धिमेदका उसी प्रकार सूचक होता है जिस प्रकार 

हमारे जाग्रत were विचार और कार्स्य होते हैं। यदि 
जाग्रतकी दृष्टिस खप्न मिथ्या माना जाय तो स्वमकी eee जाग्रत 
मिथ्या है, क्योंकि जबतक एक अवस्था रहती है तब दूसरी नहीं होती । 
थोड़ी देरके स्वझमें हम बहुतसे ऐसे काम कर डालते हैं जिनको करनेमें 
बरसों लगने चाहिये | पर इससे भी. Saat उपेक्षणीयता सिद्ध नहीं 
हाती, यह वात तो कालकी सापेश्चताकी ओर सङ्केत करती है। zee - 
सकता है क्रि स्वप्तकालीन कालका प्रवाह जाग्रतकाळीन काळके प्रवाहे , 
भिन्न हो । कालके सम्त्रन्धम आगे सातव अध्यायमें विचार होगा पर 
यह तो हमारे सामान्य अनुभवकी वात है कि आन्तरिक कालकी गति ' 
कभी कभी बाह्य काळ, घड़ीके काळ, को गतिसे भिन्न प्रतीत होती है । 
सुखके दिन जल्दी बीतते हैं, दुःखकी राते लम्बी हो जाती हैं | स्वझके 
मिथ्यात्वके पक्षमें waa बड़ा तर्क यह है कि स्वप्नानुभूति वस्तुद्यून्य होती 
है | यह वात इस.अर्थमें सच हो सकती है कि जो भाँति माँतिके प्राणी 
देख पड़ते है या जो घटनाएँ घटती प्रतीत होती हैं उनका स्वतन्त्र 
अस्तित्व न हो वरन्‌ जाग्रत अवस्थाके कतिपय अनुभव ही विकृत रूपरे 
फिर सामने आजाते हों पर राग, द्वेष, क्रोध, काम, लोम आदि भाव 
जो उस समय जागरित होते हैं वह we नहीं हैं । विश्वविषयक. 
PARA स्वम्रावस्थाकी उपेक्षा नहीं की जा सकती | तीसरी अवस्था सुषुप्ति 
है afai बाहरी वस्तुओंका ज्ञान नहीं होता, वासनाएँ ओर स्मृतियाँ 
भो नहीं sedi, सब प्रज्ञान घनीभूत होकर जमसे जाते हैं परन्तु चेतना 
काम करती रहतो है । जागने पर उसकी स्मृति सुखनिद्रा या दुःख- 
निद्राके रूपमें रह जाती है । खप्न और सुषुसिकों छोड़ eae विश्वका जो 
रूप जाना जायगा वह एकाङ्की होंगा । केवल जाग्रतका एक हष्टिकोण-दै, 
तीना अवस्थाओँको ध्यानमें रखनेसे दूसरा ही दृष्टिकोण हो जाता है | परन्तु 

अस्मतकी एक चोथी अवस्था मी है जिसे तुरीयावस्था कहते दे । इस. 

. अवस्थाके अस्तिको अस्वीकार नहीं किया जा संकता । सभी i 
ऐसे लोग हो गये हैं और हैं जिनको यह अवस्था प्रास होती है । इसका 
दूसरा नाम समाधि है । उनका कहना है कि इस अवस्थामै उनको 
जगतके शुद्ध रूपकी प्रतीति होती है । निष्पक्ष विचारके लिए यह भी एक 
दृष्टिकोण हैं | प्रत्येक दृष्टिकोण, प्रत्येक नय, हमको विश्वस्वरूपका पथक 
ज्ञान देगा | यह ज्ञान एक दूसरेके विरोधी नहीं हो सकते | 


२. सत्यभेदाधिकरण 


सच्चे ज्ञानको प्रमा कहते हें । यथावस्तु, यथार्थ, ज्ञानको सच्चा ज्ञान 

कहना चाहिये | वहो ज्ञान सत्य होगा | पर हम देख चुके हैं कि वस्तु 
अथात्‌ विश्व, को कई नयासे, कई इष्टिकोणॉसे, देखा जा सकता है | 
किसी एक ARS देखने पर हाथीकी सँड हमारे सामने होगी, दूसरी ओरसे 
कान, तीसरी ओरसे पॉव । हाथी एक होते हुए भी तीनों दृष्टिकोणोपर 
तीन भिन्न भिन्न अर्थ हैं, अतः स्वरूपज्ञान भी भिन्न भिन्न होगा, भिन्न 
भिन्न सत्य मिलेंगे । जो वस्तु व्यावहारिक cea मिखीका टुकड़ा है वही 
रासायनिक SoH कार्वन, आद्रेजन और आक्सिजनके चञ्चल परमाणुओंका 
ढेर है और वही भौतिक विज्ञानकी हिमे पिण्डीभूत वायु है | एकही बस्तु 
इग्बिन्दु-मेदसे तीन वस्तु है और उससे सम्बन्ध रखनेवाला. यथावस्तु, 
यथा-अर्थ, ज्ञान, मो तीन प्रकारका होगा | यह तीनों ज्ञान सत्य होंगे | 

' इस प्रकार भिन्न भिन्न विचारक जतके सम्वन्धमें आंशिक सत्याका 
प्रतिपादन करते आये हैं | इनमें कुछ सत्य एक दूसरेके पूरक हैं और 

/_ कुछ एक दूसरेके अन्तर्गत है । द्वाथीके हाथ-पाँचके ज्ञान एक वूसरेके 
: ¦ पूरक हैं परन्तु मिसीका व्यावहारिक स्वरूप उसके रासायनिक स्वरूपके 

अन्तर्गत है । जो मनुप्य fea स्वरुपको समझना' चाहता हो उसमें 
इतनी उदारता होनी चाहिये कि विभिन्न दर्शनोंके सत्यांशोंको पहिचान 
'सके | इसके साथ ही उसमें इन सत्यांशोंका समन्वय करने तथा स्वयं 
व्यापक सबंग्राहो दृष्टिकोणसे निरीक्षण करनेकी क्षमता होनी चाहिये | इस 
कार यथार्थ ज्ञान, परम सत्य, का अनुभव हो सकेगा | | 


३. सत्याधिकरण : 


ऊपरके प्रकरणोंमें हमने कई वार “सत्य? शब्दका प्रयोग किया है | 
इसके अर्थको समझ लेना उचित है । वस्तुतः, इस शब्दके दो अर्थ हैं | 
'मुख्यतः, उस पदार्थको सत्य कहते हैं जिसकी सत्ता नित्य हो, अर्थात्‌ जो 
अमावरहित हो । अभाव चार प्रकारका होता है । किसी वस्तुका अपनी 
उत्तत्तिसे पूर्व अभाव होता है । दूध जमनेके पहिले दहीका अभाव रहता 
है । इंस प्रकारके अभावको प्रागभाव कहते हैं । किसी वस्तुका विनाशके 
पीछे अभाव हो जाता है | जल जाने पर लकड़ीका अभाव हो जाता है | 
इसे प्रध्वंसाभाव कहते हैं 1 एक वस्तुके स्थानमै दूसरेके अभावको अन्यो- 
न्यामाव कहते हैं | जहाँ क है वहाँ ख़ नहीं है | सर्वथा सम्पूर्ण अभावको 
अत्यन्ताभाव कहते हैं। जैसे, गधेके सींगका अत्यन्तामाव है। जो 
पदार्थ इन चार प्रकारके अभावोंसे रहित हो, अर्थात्‌ जो सदा और सर्वत्र 
पाया जाय, वह सत्य है। सत्यका दूसरा लक्षण अविक्रियशीळता है | 
सत्य वस्तु एकरस रहती है, उसमें कोई परिवर्तन नहीं होता । यह 
दर्शनशासतरके लिए विचारणीय प्रश्न है कि इस परिमाषाके अनुसार कोई 
सत्य पदार्थ विश्वमे है या नहीं | असत्य वस्तुओंमेंसे जो खान या काल- 
विशेषमे पायो जाती हैं उनको हम चाहें तो अंशतः सत्य कह सकते हैं | 
जिनका अप्यन्तामाव है वह पूर्णतया असत्य हैं | 

यथार्थ ज्ञानको भी सत्य कहते हैं । अयथार्थ ज्ञान असत्य है | ज्ञान, 
यथार्थ हो या अयथार्थ, खसंवेद्य होता है । एकका ज्ञान दूसरेके अनुभव- 
का विषय नहीं होता । दूसरे तक पहुँचानेके लिए. ज्ञानकी जो व्यञ्जना 
होती है उसको भी सत्य कहते हैं | यदि ज्ञान अयथार्थ हो या व्यज्ञना 
ज्ञानानुकूल न की जाय तो वह असत्य होगी । झठा इसी दृष्टिसे असत्य- 
वादी होता है कि वह यथाशान नहीं बोलंता । किसी “बाद का असत्य 
कहनेका तात्पर्य्य यह नहीं होता कि उसका प्रतिपादन करनेवाला यथाज्ञान 
नहीं we रहा है.प्रत्युत यह कि किसी कारणसे उसको यथाथ ज्ञान नह! 
हो सका | 


४. अज्ञानाधिकरण 


यथार्थ ज्ञानका प्रतियोगी अयथार्थ ज्ञान या अज्ञान है। अज्ञानः 
शब्दके कई अर्थ होते हैं । एक अर्थ तो ज्ञानाभाव, ज्ञानका न होना, 
है । इस अर्थको मानकर यह समझ लेना चाहिये कि यदि कोई वस्तु मेरे 
विचारका विपय है तो मुझे उसके सम्बन्धमें अज्ञान, ज्ञानका पूरा अभाव; 
हो ही नहीं सकता | या तो वह मेरे चित्तके सामने नहीं है, ऐसी दशमे 
मेरे लिए, उसका अस्तित्व ही नहीं है, इसलिए ज्ञानका प्रश्न ही नहीं उठता; 
या फिर वह मेरे चित्तमें है, ऐसी दशामें मुझे कमसे कम उसके अस्तित्व” 
का ज्ञानतो है दी, इसलिए, अज्ञान नहीं है । साधारणतः अज्ञान दाब्दः 
का प्रयोग अपूर्ण ज्ञान, मिथ्याज्ञान या संशयके अर्थमें किया जाता है । 
ज्ञानके साधनोंका विचार अगले अध्यायमें किया जायगा पर इतना तों 
स्पष्ट होना ही चाहिये कि उन साधनोंका ठीक टीक प्रयोग न होनेसे ही शान- 
सम्बन्धी यह दोष उन्न होते हैं । यदि ज्ञातव्य वस्तुपर ज्ञानसाधन पूरी 
शक्तिभर न लगाये जा सके तो अपूर्ण ज्ञान होगा | बहुत दूरकी TS 

अस्पष्ट देख पड़ती है | यदि जो वस्तु जहाँ नहीं है वहाँ उसकी प्रतीति 
हुई तो मिथ्या ज्ञान दोगा । एक रस्सी पड़ी है। रस्सीके कुछ लक्षण 
ae मिलते हैं । हमको उनका ज्ञान हुआ और सर्पके उन विशेष गुणों- 
.का शान हुआ जो रस्सीमें नहीं पाये जाते | बस हमको. वहाँ सर्पका ज्ञान 
दोगा । मिथ्या ज्ञानको अध्यास और विपर्य्यय भी कहते हैं । कोई ज्ञान- 
विद्येप यदि मिथ्या हो तो उसका हमारी सञ्चित ज्ञान-सामग्रीसे सामझस्य 
न दोगा पर अकेला असामञ्जस्य पर्य्या परख नहीं है, क्योंकि यह सन्देह 
किया जा सकता है कि पूर्वाजित ज्ञान ही मिथ्या रहा हो | पक्की परख 
व्यवहारसे ही हो सकती है । 

यदि एक स्थलमै दो वस्तुओंका एक साथ आंशिक ज्ञान हो तो 
वहाँ संशय होगा । अँभेरेमें कुछ दूरपर कोई ऊँचीसी वस्तु देख पड़ती 
है | उसमें वह लक्षण देख पड़ते हैं जो मनुप्योमें मी पाये जाते हैं और 
TAA भी | पर मनुष्य और ' वृक्षके व्यावर्तक ' लक्षण जो एकमे पाये 
जाते हैं दूसरेमें नहीं मिलते नहीं देख पड़ते | अतः यह संशय रह जाता 
है कि यह मनुष्य है या वृक्ष | अपूर्ण ज्ञानादिकी भाँति विकल्प भी ज्ञानका 
वाधक होता हैं विकल्प उस निराधार ज्ञानामासको कहते हैं जिसका 
मूळ केवळ शब्दाडम्बर होता है । हमारे प्रौढ़ विचार शब्दात्मक ही होते 
ढ | इस वातका सदा डर रहता है कि हम शब्दोके प्रयोग करनेमें वहककर 
वास्तविकतासे दूर न जा IS | जीवनमै कल्पनाका भी स्थान है परन्तु 
काल्पनिक रचनाको वरावर वस्तुस्थितिकी ` कसौटीपर परखना होगा | 
“अन्यथा, हम अपने शब्दोंके ही जालमें फॅस जायँगे | हमको गधेका भी 
अनुभव है और सींगका भी परन्तु 'गधेके सींग'का अनुभब नहीं है | 
ऐसा शाब्दिक प्रयोग सुनकर जो एक प्रकारका ज्ञान होता है वह , 
विकल्प है | 

- यदि ज्ञान प्राप्त करना है तो अज्ञानको दूर करना होगा | अज्ञान- 
के कई कारण होते हैं । एक कारण यह हो सकता है कि इन्द्रियां दूरी 
या व्यवधान या अधिष्ठान-दोषके कारण ठीक ठोक काम न कर सकती 
हो । वीचमें किसी वस्तुका आ जाना व्यवधान और आँख, कान आदिका 
ण या विकळ दोना अधिष्ठान-दोष दै । परन्तु इन सत्र बाघाऔँसे 
बढकर वह बाधा है जिसका स्थान द्रष्टाके भीतर, अस्मतूके भीतर, चित्तम 
2 । चित्त किसी वस्तुकी ओर लगाया जाता दै पर वहाँ देर तक टिकता 
` नहीं, दूसरी वस्तुओकी ओर खिंच जाता है | उसमें TAN, पहिलेकी 
स्मृतियाँ, इस समयकी इच्छाएँ, सब भरी रहती हैं ओर इसी मलिन 
पोठिकामें ज्ञानोपार्जनका प्रयक्ष किया जाता है.। भीरुको प्रत्येक झाड़ीमें 
बाघ देख पड़ता है ; माताको पत्तियोंके हिलनेमें अपने खोये बच्चेके 
'पाँवकी आहट सुन पड़ती है, भूखेको सर्वत्र रोटियाँ हो देख पड़ती हैं | 
चित्तंकी इस अवस्थाको जिसमें वह किसी विषयपर स्थिर नहीं होता 
वरन्‌ एक विषयसे दूसरे विषयपर फिंकता फिरता है विक्षेप कहते हैँ । 
एक तो चित्त निर्मल नहीं, दूसरे विक्षिस रहता है । इसीलिए उसमें 
यथार्थ ज्ञानका प्रतिष्ठित होना बहुत कठिन हो जाता है | 


४ 

१. सेन्द्रिय प्रत्यक्षाधिकरण 

प्रमाके साधनोंको प्रमाण कहते हैं | झुद्ध ज्ञान का नाम प्रमा है । 
इसके साधन तीन दैं--प्रत्यक्ष, अनुमान ओर शब्द । इनके दुष्प्रयोगसे 
अयथार्थ ज्ञान होता दै | 

प्रमाणोमें सबसे महत्वका खान प्रत्यक्षका है । शेष दोनों प्रमाण 
इसीपर निर्भर करते हैं । साधारणतः ऐसा कहा जाता है कि विषय ओर 
इन्द्रियके सन्निकर्षसे प्रत्यक्ष होता है । युष्मत्‌ प्रपञ्च, दूसरे शब्दोंमें बाहरी 
वस्तुओं, को ग्रहण करने अर्थात्‌ बाहरी TAS प्रभावित होने ओर उनको . 
प्रभावित करनेकी योग्यता या शक्तिका नाम इन्द्रिय है | इन्द्रियाँ बाहरी 
जगत्से सम्पर्कका द्वार हैं । ज्ञानेन्द्रियोंके द्वारा युष्मत्का प्रवेश अस्मतमें 
ओर कर्म्मेन्द्रियोके द्वारा AST आघात युष्मत्पर होता है। किसी 
वस्तुका प्रत्यक्ष होनेके लिए यह आवश्यक है कि उसका किसी इन्द्रियसे 
संयोग हो | हम किसी वस्तुको तभी जान सकते हैं, जब वह वस्तु जिस 
इन्द्रिया विषय हो सकती है, वह इन्द्रिय उसके सम्पर्कम आये | जो वस्तु 
रूपरहित है अर्थात्‌ प्रकाशयुक्त नहीं है वह चक्षुरिन्द्रियका विषय नहीं 
हो सकती, देखी नहीं जा सकती | रूपवान्‌ वस्तु भी तभी देखी जा 
सकती है जत्र उसका चक्षुरिन्द्रियसे सम्पर्क हो अर्थात्‌ इस इन्द्रियका अधि- 
छान, आँख ओर मस्तिष्कका चाक्षुष्केन्द्र, उसके सामने हो | परन्तु इतनेसे 
ही प्रत्यक्ष नहीं हो सकता । ऐसा भी हो सकता है कि आँख नीरोग हो, 

चक्षुरिन्द्रिय पुष्ट हो ओर रूप सामने हो, फिर भी प्रत्यक्ष न हो, वस्तु देख 
न पड़े | देख पड़नेके लिए अन्तःकरणका भी योग होना चाहिये | 
अन्यमनस्क होनेकी Gd, चित्त कहीं ओर लगे रहने की ATTA, सामने- 
की वस्तु नहीं देख पड़ती, पासका खर नहीं सुन पड़ता । अतः प्रत्यक्षके 
लिए विषय, इन्द्रिय और अन्तःकरणका सन्निकर्ष आवश्यक है | 

प्रत्यक्षकी प्रणालीको समझ लेना आवश्यक है । शरीरपर बाहरी 
TIA बराबर आघात होते रहते हैं और उनके प्रत्याघात भी होते रहते 
हैं परन्तु हमको इन सत्रका पता नहीं लगता | आँखके सामने तीव्र 
प्रकाश आया, सिर फिर गया यां आँख बन्द हो' गयी; सिरकी ओर कोई 
भारी वस्तु आयी, हाथ उसे रोकनेके लिए उठ गया , कोई छोटा कीड़ा 
या अन्य वस्तु कहीं आ पड़ी, हाथने उसे हटा दिया ; मँहके सामने कोई 
खाद्य वस्तु आयी | HEA आ गया । ऐसी कई प्रतिक्रियाएँ. निद्रा- 
, चस्थामं भी होती रहती हैं | इनका तत्काल सम्पन्न होना झरीरके लिए 
आवश्यक है, इसलिए नाड़िसंस्थान इनको स्वतः कर लेता है ; यह क्राम 
इतने: सरळ हैं कि इनके लिए विचारकी अपेक्षा मी नहीं है । परन्तु जब 
आघात तोन होता है तब विचारकी आवश्यकता पड़ती है। उसी अवस्था- 
मे प्रत्यक्षके लिए अवकाश होता है । मच्छड़ शरीरपर बैठा, सोतेमें भी 
हाथ उसे हटा देगा | यदि न भी हटा तो कोई बड़ी क्षति न होगी । 
सिरकी ओर कोई भारी वस्तु आ रहो है, उस समय एक ही क्रिया सम्भव 
है । उसके लिए हाथ स्वतः उठ जाता है । परन्तु यदि सामने सिंह 
आजाय तब कई प्रकारकी क्रियाएँ परिस्थिति-मेदसे सम्भव हैं | कमी सिंहे 
लड़ना ठोक हो सकता है, कभी भागना, कभी पेड़पर छिप जाना | इनमेंसे 
कोनसा काम किया जाये इसका निश्चय सिंहके प्रत्यक्ष होने पर, अर्थात्‌ उसको 
देखने या उसकी दहाड़ सुनने या उसकी गन्ध मिलने पर ही सम्भव है | 

अन्तःकरण जिस रूपसे इन्द्रियण्हीत विषयके सम्पर्कमें आता है 
उसे मन कहते हैं| aad विषयका जो रूप प्रतिष्ठित होता है वह 
“संवित्‌ कहलाता है । परन्तु यह. अनुभूति अकेली नहीं है | 
इसके पहिले भी अनुभूतिंयाँ हो चुकी हैं | अन्तः्करणका दूसरा 
रूप अहङ्कार है। वह इस नयी अनुभूतिको पहिलेकी अनुभूतियाँके 
dane मिलाता है और उसका वर्गीकरण करके अनुभूतियोंमें 
यथास्थान स्थापित करता है । अहङ्कारा काम है नयी अनुभूतिको अहं 
( अस्मत्‌ )में मिलाना । अव वह विषय प्रत्यय कहलाता है। बाहरी 
frie शब्द, स्पर्श, रूप, रस और गन्ध पाँच संवित्‌ होते हैं । तब 
अन्तःकरणका तीसरा रूप उसके सम्ब्न्धमें अध्यवसाय करता है अर्थात्‌ 
यह निश्चय करता है कि यह विषय केसा है, इसके प्रति केसा व्यवहार 
करना चाहिये, इत्यादि | अन्तःकरणके इस तीसरे रूपका नाम बुद्धि 
है | बुद्धिम आनेके पश्चात्‌ वह विषय विचारसामग्री वन जाता है | फिर 
तो उसके आधारपर अनेक प्रकारके तर्क किये जा सकते हैं और दूसरे 
विचारोंसे मिलाकर अनेक कत्पनाएँ की जा सकती हैं | वस्तुतः अन्तः- 
; “करण या चित्त एक है पर बह क्रमात्‌ तीन प्रकारके काम करता है इस- 
, लिए उसे तीन नाम दिये गये हैं | प्रत्यक्षके विषयमै ऊपर जो कहा गया 
है वह एक उदाहरणसे अधिक स्पष्ट हो सकेगा । एक जगह एक विद्वान्‌ 
और एक वनवासी aS हें । उनके सामने एक पुस्तक आती है | उसका 
रङ्ग, उसकी आकृति, उसकी लम्वाई-चोड़ाईका भान दोनोंकों एकसा होगा | 
दोनोंके मनपर एकसा प्रभाव पड़ेगा अतः दोनोंके संवित्‌ एकसे होंगे | 
परन्तु वनवासीने कमी पुस्तक देखी नहीं, वह पुस्तकका उपयोग नहीं 
जानता | सम्भवतः वह उसके लिए किसीके 'सिरपर दे मारनेके योग्य भारी : 
' चस्तुमात्र है । परन्तु विद्वानने सैकड़ों पुस्तकें पढ़ी हैं। पुस्तकें बड़ी, 

छोटी, मोटी, पतली, हस्तलिखित, छपी, अनेक प्रकारकी, अनेक विपयाँकी 
होती हैं | परन्तु इन सबमें कुछ समान गुण हैं जिनके कारण इनको एक 
ही नामसे पुकारा जाता है | इन्हीं गुणोंकों अपने सामनेकी TAA पाकर 
बह विद्वान्‌ उसे पुस्तक मानता है | उसे दर्दनसे अधिक अभिरुत है, 
किन्ही और विषयांसे कम | फिर एक ही विषयकी सब पुस्तकें एक ही 
कोटिकी नहीं होतीं | इन सब वातों अर्थात्‌ पुस्तकके विषय, उसकी 
शैली, उसकी कोटि आदिका विदठेषण करके अहङ्कार उसको विद्वानके 
अनुभव-भण्डारमे एक विशेष स्थान देता है । इसलिए वनवासी और 
विद्वानके ग्रत्ययामें अन्तर होगा | फिर बुद्धि निर्णय करेगी कि इस 
पुस्तकका क्या किया जाय | सम्भव है, विद्वानकी बुद्धि जिस वस्तुको 
बहुमूल्य पुस्तक मानकर संग्रह करनेका निश्चय करे उसीको वनवासीकी 
बुद्धि निकृष्ट हथियार समझ कर फॅकनेका निर्णय करे । दूसरा उदाहरण 
. लीजिये | सामने एक आम रखा है । हम उसके रूपको ही देखते हैं, 
* संवित्‌ रूपका ही हो रहा है, परन्तु स्मृतिलूपसे उसकी गन्ध, स्पर्श और 
स्वाद्‌ भी विद्यमान हैं | इसलिये हमको आमका प्रत्यक्ष होता है| जिस 
देशमै आम नहीं होता वहाँके निवासीको रूपमात्रका संवित्‌ होगा | 
अधिकसे अधिक उसको यह प्रत्यक्ष होगा कि सामने एक फल है | 
अस्तु, अन्तःकरणके तीनों स्तरोंकी क्रिया समाप्त होने पर पूरा प्रत्यक्ष होता 
है | इससे यह भो स्पष्ट है कि एक ही विषयका प्रत्यक्ष सबको एकसा 
नहीं हो सकता | यदि इन्द्रिय-्रल एकसा हो.तो पहिला मानस-चित्र तो 
एकसा होगा, संवितोमें साहश्य होगा | अधिकांश मनुष्या, कमसे कम 
अधिकांश साम्य मनुष्यों,के अनुभव बहुत कुछ मिलते wed होते हैं, 
इसलिए ग्रत्ययोंमें भी बहुत कुछ Ge होता है | परन्तु पूरा wet 
नहीं होता और बुद्धिमेदके कारण प्रत्यक्ष तो एकसा नहीं ही होता । 

वही वस्तु किसीके लिए सुन्दर, किसीके लिए कुरूप, किसीके लिए भली, 
किसोके लिए बुरी, किसीके लिए उपादेय,. किसीके लिए हेय होती है । 
वस्तुका उपयोग या अनुपयोग भो उसके प्रत्यक्षका अङ्ग होता है । यह 
भी स्मरणीय है कि जो वस्तु एक परिस्थितिमें एक प्रकारकी प्रतीत होती 
है वही दूसरे समयमै दूसरे प्रकारकी प्रतीत होती है । एक ही व्यक्तिको 
किसी विषय-विशेषका प्रत्यक्ष सदा एकसा नहीं होता । जो स्वरसमूह 
पुत्रजन्मके अवसरपर सङ्गीत प्रतीत होता है उसीका पुत्र-निधनके अवसर- ' 
पर चीत्कारके रूपमें प्रत्यक्ष होता है | | 0 


२. सन्निकर्षाधिकरण 


हम देख आये हैं कि प्रत्यक्षके लिए अन्तःकरण ओर इन्द्रिय दोनों- 
का विषयके साथ सन्निकर्ष या संयोग होना चाहिये | बहुतसे दार्दनिकोंको 
यह सन्निकर्ष एक प्रकारका रहस्य प्रतीत होता है | सामने कोई वस्तु है । 
उसने आकाइमें किसी प्रकारको लहरी उत्पन्न की जो आकर आँखके 
नाड़िजालसे टकरायी | ASA एक विशेष प्रकारका प्रकम्पन हुआ, वह 
प्रकम्पन मस्तिष्कके उस केन्द्र .तक पहुँचा जो चक्षुरिन्द्रियका मुख्य अधि- 
डान है | यहाँ तक जो कुछ क्रिया हुई वह भौतिक जगतूर्म हुई | लहरी, 
आकाश, नाड़ी, मस्तिष्क, कम्पन यह सव भौतिक शास्त्रांके अध्येतव्य 
` विषय हैं | यहाँपर नये जगतका परिचय होता है । अन्तःकरणमै लाळ 
या हरे रङ्गकी प्रतीति होती है । कम्पनादि भौतिक जगत्में होते हैं, 
रङ्ग-गन्ध-शब्दकी प्रतीति अन्तःकरणको होती है | इसके विपरीत उस समय 
होता है जब चित्तमें कोई सङ्कल्प उठता है और उसके फलस्वरूप मरितष्कमै 
क्षोभ होता है, नाड़ियोंमें कम्पन होता है और शरीरका कोई भाग कोई 
काम कर बैठता है | विद्वानोंके सामने प्रश्न यह होता है कि यह भौतिक 

जगत्‌ आन्तरिक जगतको और आन्तरिक जगत्‌ भौतिक जगतंको केसे प्रभा-. 
'वित करते हैं | सजातीय सजातीयको प्रभावित कर सकता है परन्तु चित्त 


और भौतिक जगत्‌ अत्यन्त विजातीय हैं । एक चेतन है, दूसरा जड़। इन. 


दोनोंके बीच गहरी खाई है | प्रतिक्षण उसपर पुल वनता रहता है, परन्तु 
कैसे ? यह प्रत्यक्ष ज्ञानको कठिन पहेली है | 
इस पहैलीसे ' घबरानेकी आवश्यकता नहीं है। रहस्य कुछ तो है 
ही--जों बात ठीक Ste समझमें नहीं आती उसीमे रहस्य है--परन्तु 
बहुतसा रहस्य अपनेसे बढ़ा लिया गया है। जड-चेतन जैसे विरोधी 
शब्दांका प्रयोग करके खाई गहरी कर दी गयी है। Ae उस विकल्प नामक 
अज्ञानका उदाहरण है जिसका उल्लेख पिछले अध्यायके अज्ञानाधिकरण- 
में किया गया था | जैसा कि आगे चलकर द्वितीय खण्डके पाँचै अध्याय- 
के भूतविस्ताराधिकरणमें दिखलाया जायगा, चित्त और भौतिक जगत्‌ 
विजातीय नहीं हैं । सत्वगुण, रजोगुण और तमोगुण नामके तीन पदार्था से 
चित्त और भौतिक जगत्‌ दोनोंकी उत्पत्ति हुई है। यह तीनों गुण सदा 
मिळे रहते हैं परन्तु इनकी उद्दोसिमें भेद रहता है। एक उद्दीस रहता है, 
दूसरे दवे रहते हैं, एक अधिक उद्दीस रहता है, दूसरे कम । इसी तार- 
तम्यके कारण वस्तुआँमें भेद होता है । यदि सुविधाके लिए गुणांको उनके 
TAR प्रथमाश्षरोंकें अनुसार स, र, त कहें तो चित्त भी 'सरत? है और 
बाह्य जगतूकी प्रत्येक वस्तु---आकाश, नाड़ो, मस्तिष्क--भी सरत है | 
केवळ स, र ओर त की मात्राओंमें मेद है। अत; वस्तु और चित्तके 
aad कोई गहरी खाई नहीं है ; दोनों सजातीय हैं ; दोनों ओर “सरत' 
हैं जो एक दूसरेपर क्रिया-प्रतिक्रिया कर सकते हैं | 
एक ओर विचार है जो इस रहस्यको सुलझाता है । विश्व वस्तुतः 
एक है | हमने अपनी सुगमताके लिए उसको अस्मत्‌-युष्मत्‌, ज्ञाता-शेयमें, 

बॉट रखा है । यदि सारा विश्व कागद माना जाय तो चित्त और भौतिक 
जगत्‌ उसके दोनों पृष्ठ हैं। दोनों gs बरावर हैं, दोनों प्रृष्ठोंका नित्य 
सम्पर्क है, दोनों Wa कागद अन्तर्हित है । समूचे कागदमे प्रतिक्षण 
परिवर्तन होता रहता है | इस कहदनेका तात्पर्य्यं यह है कि दोनों iA 
युगपत्‌ परिवर्तन होता है, दोनों पृष्ठ परिंगामी अर्थात्‌ परिवर्तनशील हैं | 
यदि हृममें सामर्थ्य हो तो हम उभय पृष्ठ अर्थात्‌ समूचे कागदके पारिणाम- 
प्रवाहको देख सकें | ऐसा न करके हम कभो एक पृष्टका अध्ययन करते 
हैं कमी दूसरेका | जिसका अध्ययन करते हैं उसमें परिबर्तन होता प्रतीत 
होता है । दूसरे पृष्ठके सिवाय और तो कुछ है नहीं अतः हम यह समझ 
लेते हैँ कि यह दूसरा पृष्ठ ही परिवतनकी जड़ होगा ओर तब यह Fear 
आरम्भ करते हैं कि एक पृष्ठ दूसरे पृष्ठको केसे प्रभावित करता है | हमारे 
उपमेयमे ठीक यही वात घटती है । अस्मद्युष्मदात्मक जगत्‌ प्रतिक्षण 
परिणत होता रहता है | उसके अस्मदंदामें, जिसे हम यहाँ चित्तांदा कहेंगे, 
निरन्तर परिणाम हो रहा है और साथही युष्मदंदामें भी, जिसे भौतिकांशा 
कहेंगे, बराबर परिवर्तन हो रहा है | यदि इममे सामथ्यं हो तो हम इस 
सारे परिवर्तनको एक साथ देखें ओर समझें | ऐसा न करके कभी तो हम 
चित्तपर अपना ध्यान केन्द्रीभूत करते हैं। चित्तको परिणत होता देख 
कर हमको ऐसा प्रतीत होता है कि भौतिक जगत्‌ इन पारिणामाका कारण 
है। इसी प्रकार यदि भौतिक जगतूपर ध्यान दिया जाय तो उसके परि- 
` वतनौंका कारण चित्तमें Zea पड़ेगा | फिर हम सोचने लगते हैं कि चित्त 
और भौतिक जगत्‌ जो स्ममावतः एक दूसरेसे भिन्न हैं एक दूसरेको किस प्रकार 
प्रभावित कर सकते हैं | वस्तुतः दोनोंके परिवर्तन उस परिवतनके दो पटल 
हैं जो समूचे विश्वमै हो रहा है। यह प्रश्न फिर भी रह जायगा कि समूचे बिश्वमै 
क्यों और कैसे परिवर्तन होता है। इस प्रश्नपर आगे चलकर विचार होगा, 
परन्तु यहाँ प्रत्यक्षके खरूपको समझनेके लिए वह विचार अप्रासङ्गिक है | 

३. वस्तुख्ररूपाथिकरण प 

मेरे सामने फूल है । में कहता हूँ कि मुझे इसका प्रत्यक्ष ज्ञान हो 
रहा है । मैं इसे देखता हूँ, छूता हूँ, सैँघता हूं। चक्षुरिन्द्रिय, T- 
far और घाणेन्द्रियके द्वारा चित्तमें गुलाबी रङ्ग, कोमलता आर एक 
विशेष प्रकारकी महँककी प्रतीति होती है | फूलके तोनों लक्षण तीन 
इन्द्रियोंके विषय | कोमलता चित्तम है, गन्ध चित्तमें है, रङ्ग चित्तमें 
है । इन तीनों गुणोंके योगके सिवाय फूल ओर क्या दै ? तो फिर तो 
सारा फूल चित्तमें है । फूल ही क्यों सारा भौतिक जगत्‌ चित्तमें है, मनो- 
राज्य है । परन्तु जिस प्रकार हमको अपने विचार या अपनी स्मृतियाँ चित्तके 
भीतर प्रतीत होती हैं उस प्रकार फूल भोतर प्रतीत नहीं होता। वह बाहर प्रतोत 
होता है, इसीलिए हम कहते हैं कि वह वाह्य जगतमें है | हमारे. विचार जगह 
नहीं घेरते परन्तु फूल जगह घेरता है, वह दिक, आकाश,के किसी प्रदेदामं 
है । रङ्ग, गन्ध, कोमलता जैसे लक्षणं चित्तम है ओर इनके सिवाय 
हमारे लिए फूल ओर कुछ है नहीं । इन waa छोड़ दीजिये तो 
फिर बचता क्या है जिसे हम फूल कहें १ इसी प्रकार जगतूकी सभी 
वस्तुओके लिए कह सकते हैं | हमें उनकी सत्ताका पता लक्षणोंके रूपमें 
` ही मिलता है और लक्षण चित्तम हैं |. लक्षणोंके अतिरिक्त किसी पदार्थका 
हमको परिचय नहीं मिलता | पर केवल इतनेसे यह सिद्ध नहीं होता कि 
चित्तके सिवाय कुछ दै ही नहीं | अभी ऐसा मानना टीक जँचता है कि 
कुछ है निःसन्देह जो हमारे चित्तमें कोमलता, गन्ध और लाळ रङ्गके संवे- 
दन प्रकट करता दे जिनसे हमको फूलकी प्रतीति द्दोती है । कुछ दै जो 
फूल-रूपसे प्रतीत होता है, कुछ है जो कुसी-रूपसे प्रतीत होता दै, कुछ ' 
है जो कागदःरूपसे प्रतीत होता है, कुछ है जिसकी सत्ता है | हमको कागद. 
या कुसी या फूलका प्रत्यक्ष होता है; यह उन “Sar के व्यावहारिक रूप Et 

पर कुछाँका जो वास्तविक स्वरूप है उसका हमको प्रत्यक्ष नहीं होता | इस 
सम्बन्धमें दूसरे खण्डम पुनः विचार होगा, तबतक AE समझ लेना वचाहिये 
कि हम कुछके, वस्तुके, स्वरूप अर्थात्‌ पारमार्थिक सत्ताका प्रत्यक्ष ज्ञान 
नहीं प्रात करते | प्रत्यक्षका विषय उसकी व्यावहारिक सत्ता होती है | 

अध्यासकी अवस्थामे व्यावहारिक रूपकी जगह कोई ओर रूप देख पड़ता 
है | इस रूपको प्रातिमासिक सत्ता कहते हैं । रस्सीमें कमी कभी अध्याससे 
सर्पका प्रतिमास होता है। हम यन्त्रोके द्वारा इन्द्रियांकी शक्तिकों चाहे 
जितना बढ़ा छें परन्तु ऐन्द्रिय ज्ञान वस्तुके स्वरूपका ज्ञान नहीं हो सकता | 


४. अतीन्द्रिय प्रत्यक्षाधिकरण 


ऐसी मो ज्ञातव्य वाते होतो हैं, जो किसी इन्द्रियका विषय नहीं होतीं | 
चित्त केवळ बांहरी वस्तुओंको ही नहीं जानता, अपनी दृत्तियोकी भी 
जानता है । अपने सङ्कल्प, अपनी इच्छाएँ, अपने राग, अपने द्वेष, अपनी 
आशा, अपना भय, यह सब चित्तके परिणाम हैं ओर चित्त इनको जानता 
है | इनका ग्रहण किसी इन्द्रियके द्वारा नहीं होता ॥ जिस प्रकार दीपक 
दूसरी बस्तुओंको प्रकाशित करता है ओर अपने खरूपकों मी प्रकाशित 
करता है इसी प्रकार अन्तःकरण दूसरी वस्तुओंका मी प्रत्यक्ष करता है 
' और अपना भी प्रत्यक्ष करता है । यह प्रत्यक्ष अतीन्द्रिय प्रत्यक्ष कहलाता 
है । यह प्रत्यक्ष मी सुकर नहीं है | यो कहना चाहिये कि वाह्य वस्तुओ- 
की भाँति चित्तका मी यथार्थ प्रत्यक्ष नहीं हो पाता | वहुतसी इत्तियां 
दवी रहती हैं । अपनेमें जो दुर्वलताएँ, हैं वह सामने आने नहीं पाती | 
कसी कमी aa, मानस रोगमें, उन्मादमै या ऐसे व्यवहारमै जो तीव्र 
भावावेशाके कारण बुद्धिके नियन्त्रणके बाहर निकल गया हो, इन GAS 
ताआँका पता चल जाता है, नहीं तो हम इनको AA रहते हे । बहुत 

सी स्मृतियाँ हैं जो हमारे अन्तःकरणमें सुरक्षित हैं परन्तु हम उनको हृठात्‌ 
पीछे रखते हैं | अपने विचारोंपर हमने कई पहरेदार वैठा. रखे हैं । 
इसका परिणाम यह होता है कि चित्तको अपने पूरे स्वरूपका, अपनी: 
पूरी गहराईका, ज्ञान नहीं हो पाता । सेन्द्रियकी भाँति इस अतीन्द्रिय 
प्रत्यक्षद्वारा जो प्रमा उत्पन्न होती है वह भी पूर्ण नहीं होती, सम्पूर्ण 
ज्ञेय उसका विषय नहीं हो सकता | 

साधारणतः हम दूसरोंके स्वभावकी परख उनके आचरणोंसे करते हैं 
परन्तु कमी कमी ऐसा भी होता है कि न केवल दूसरे मनुष्यका स्वभाव 
ओर हमारे प्रति उसका मैत्री या शत्रुत्व या भयका भाव वरन्‌ उसके 
विचारों तकको झलक यकायक हमको मिल जाती है । यह भी अतीन्द्रिय 
प्रत्यक्ष है | बाहरी वस्तुआंका ज्ञान तो हमको सेन्द्रिय प्रत्यक्षसे होता है 
परन्तु उनके पारस्परिक सम्वन्ध और उनको परिचालित करनेवाले नियमोंका 
ज्ञान सामान्यतः तक द्वारा प्रात होता है | परन्तु कभी कभी वैज्ञानिक 
या अन्य विचारकको ऐसे तथ्योंका यकायक भान हो उठता है| पीछेसे 
तर्क और अनुसन्धान इस तात्कालिक ज्ञानकी पुष्टि करते हैं। यह मी 
अतीन्द्रिय प्रत्यक्ष है | ऊँचे कलाकारके चित्तमें भी विश्वके wera इसी 
प्रकार न्यूनाधिक ज्ञान स्फुरित होता है । 


५. अनुमानाधिकरण 


प्रमाका दूसरा साधन अनुमान है। यदि अनुमानपर विश्वास न 
किया जाय तो जगतूका वहुतसा, व्यवहार बन्द हो जाय | अनुमानसे वहीं 
काम लिया जाता है जहाँ प्रत्यक्ष सुकर नहीं होता परन्तु उसकी सचाईकी 
कसोटी प्रत्यक्ष ही है | हमको यह निश्चय रहता है कि प्रत्यक्ष अनुमानका 
समर्थन BUT | अनुमान स्वतन्त्र प्रमाण नहीं है । वह प्रत्यक्षमूलक है । 

जिस व्यासिके आधारपर अनुमान किया जाता है वह पिछले प्रत्यक्षोका 
ही निष्कर्ष होगी और इस अनुमानकालमें भी अनुमेयके लिङ्गका प्रत्यक्ष 
होना चाहिये | तभी अनुमान हो सकता है । हमने पहिले कई बार यह 
देखा है कि जहाँ धुआँ था वहाँ आग भो थी। यह हमारा अन्वयी 
प्रत्यक्ष रद्दा है। यह भी देखा गया कि जहाँ आग नहीं*थी वहाँ धुआं नहीं था। 
यह व्यतिरेकी अनुभव रहा है | इससे हमने इस व्यासि, व्यापक नियम,का 
ग्रहण किया कि जहाँ जहाँ धुऑ होता है वहाँ आग अवस्य होती है | 
हमने सारे जगतकी छानबीन तो की नहीं, दस पाँच जगहोंमें ऐसा अनुभव 


किया | जितनी अधिक संख्यामें धुके साथ आगका प्रत्यक्ष हुआ होगा: 


उतनी ही अधिक सम्भावना व्यासिके ठोक होनेकी होगी | थोड़े अनुभवर्मे 
भूलके लिए अधिक अवकाश है । ऐसे कई स्थल हैं जहाँ आगके साथ 
धुआँ होता है परन्तु ऐसी व्यासि नहीं है कि जहाँ जहाँ आग हो वहाँ 
घुऔँ भी हो । प्रत्यक्षके आधारपर कोई भी व्यापक नियम बनाया जाय, 
इस बातको सम्भावना बरावर बनी रहेगी कि स्यात्‌ कोई ऐसा हग्विषय मिल 
जाय जिसमें वह नियम न घटता हो। यदि ऐसा एक भी उदाहरण 
मिला तो नियम न रह जायगा | अस्तु, यदि हम किसी दूरके स्थानमें 
आगके अस्तित्वका अनुमान करते हैं तो आगके लिङ्ग अर्थात्‌ घुएँका 
प्रत्यक्ष होना चाहिये । प्रत्यक्षमूलक होनेसे अनुमानमें वह सव भूलें हो 
सकता हैं जो प्रत्यक्षमं होती हैं । यदि पहिले ही भूल हुई हो तो व्याप्ति 
ही ठीक न होगी | यदि इस समय लिङ्गके सम्बन्धमें भूल हो रहो हो तो 
मी अनुमान ठोक न निकलेगा । उदाहरणके लिए, मान लीजिये कि किसी- 
को दूरके पहाड़परका FA घुएँके रूपमें देख पड़ता है। यहाँ उसे 
लिङ्गके सम्वन्थमें मिथ्याज्ञान हुआ है, कुहरेमें धुएँका अध्यास हुआ है | 
अतः यदि पहाइपर आगका अनुमान किया जाय तो वह अनुमित ज्ञान 

झूठा निकलेगा, इस कारण अनुमानसे जो ज्ञान उत्पन्न होता है उसके 
ed होनेकी सम्भावना रहती है ओर यह सम्भावना प्रत्वक्षकी अपेक्षा 
अधिक होती है | 


६. शव्दाधिकरण 


प्रमाका तीसरा साधन शब्द है । व्यवहारमें इसका परित्याग नहीं 

किया जा सकता । . हम बहुत सी बातें दूसरोंके कहनेके आधारपर मान 
लेते हैं । सारी पृथिवीका भूगोल इसी प्रकार पढ़ते हैं | थह विश्वास 
रहता है कि जो बात बतलायी जा रही है उसका प्रत्यक्ष किया जा सकता 
है परन्तु प्रत्येक बातको इस प्रकार परख की नहीं जाती | कोई कहता है 
अमुक सड़कपर पागल हाथी खड़ा है, उधर मत जाओ | समझदार लोग 
“इस बातको मान लेंगे । यदि कोई निश्चय करनेके लिए उधर जायगा तो 
उसको प्रत्यक्ष अनुभवका सुख तो मिलेगा परन्तु हाथीके पॉव बहुत देरतक 
यह सुख भोगने न देंगे। रोगी वैद्यकी इस वातको मान लेता है कि अमुक 
ओषधके पीनेसे व्यथाका उपशम होगा | इससे उसका कल्याण होता है । 
झाब्दद्वारा प्रास ज्ञानके यथार्थ होनेके लिए दो बातें आवश्यक हैं---कहने- 
वाळा आस हो ओर हम उसकी वात समझनेमें भूल न करें | आत्त उस 
सनुष्यको कहते हैं जो वस्तुका यथार्थ ज्ञाता हो | यथाज्ञान वक्ता हो और 
समझानेको शक्ति रखता हो, ज्ञान जिन कारणोंसे अपूर्ण या मिथ्या हो 
जाता है उनकी ओर हम ऊपर कई we सङ्केत कर आये हैं । यदि 
इनमेंसे किसी भी कारणसे स्वयं कहनेवालेका ज्ञान समीचीन अर्थात्‌ यथा- 
वस्तु नहीं है तो सुननेवालेका ज्ञान कैसे ठीक हो सकता है ! फिर कहनेवालेमें 
अपने भावको स्पष्ट रूपसे व्यक्त करनेकी योग्यता तो होनी ही चाहिये, उसका 
चित्त राग-दवेष-भय आदिसे मुक्त होना चाहिये, अन्यथा वह अपने ज्ञानको 

यथावत्‌ प्रकट न करेगा, कुछ छिपा रखेगा, कुछ बढाकर कहेगा । जो 
इन तीनां दोषोंसे रहित हो वही आत पुरुषं है | उसका वाक्य प्रमाण 
हो सकता है । परन्तु इस प्रमाणसे लाम तभी उठाया जा सकता है जब 
सुननेवालेका चित्त भी निर्मल होः। जिसका fra किसी दुराग्रहसे युक्त 
है वह शब्दप्रमाणको तोड़-मोड़कर उसकी व्याख्या, अपने पुराने अशुद्ध 
विचारोंके अनुसार करेगा । इस प्रकार जो ज्ञान उत्पन्न होगा वह भी 
असन्द्गंध न होगा | ६ TE ee 

१ तरकपारतन्ःर्याधिकरण 
_ हमने पिछले अध्याममे प्रमाणा, अर्थात्‌ यथार्थ ज्ञानके साधनों, मे 
aden नाम नहीं लिया है । इसपर स्यात्‌ किसीको आश्चर्य होगा परन्तु 
आश्चर्य्यके लिए स्थल नहीं है। हमने जिन तीन प्रमाणोंका उल्लेख किया 
है तर्क, उनसे एथक नहीं है । तर्क शब्दका प्रयोग प्रायः दो अर्थोर्मे किया 
जाता है | बहुधा जिसे तर्क कहते हैं वह अनुमानका ही दूसरा नाम है । 
दूरपर घुआँ देखकर आगकी सत्ताका निश्चय करनेका पारिभाषिक नाम 
अनुमान है ; इसको तर्क भी कहा जाता है । अध्यवसायको भी तर्क 
कहा करते हैं । यह बुद्धिका धम्म है | कमी तो बुद्धि किसी तत्कालीन 
प्रत्यक्षज प्रत्ययके सम्वन्धमें निर्णय करती है, कभी कई ग्रत्यक्षज प्रत्यय या 
प्रत्यक्ष, अनुमान और शब्दसे उत्पन्न प्रत्यय अध्यवसायकी सामग्री बनते हैं । 
उनको एक दूसरेसे मिलानेसे ऐसी बातें निष्पन्न हो सकती हैं जो पहिले 
ज्ञात नहीं थीं परन्तु अज्ञात होते हुए भी यह बातें पुराने प्रत्ययोंके भीतर 
निहित थीं । अध्यवसाय उनको केवल प्रकट करता है । मेरे सामने एक 
ज्यामितिक चित्र बना है | इस बातका पता तो मुझको प्रत्यक्ष रूपसे 
होता है कि वह त्रिसुज है । अध्यवसाय या तर्कद्वारा मैं त्रिमुजके कई 
गुणोंको जान सकता हूँ। बिना नापे ही तर्क मुझे यह बतळाता है कि 
इस त्रिभुजके तीनों कोणोंका योग दो समकोणोँके बराबर है । यह मेरे 
लिए नया ज्ञान है | ऐसा नया ज्ञान तर्कसे प्राप्त होता है । मनुष्यके 

ज्ञानका बहुत बड़ा अंश तर्कके द्वारा ही प्राप्त हुआ है । मनुष्यकी यह 
महत्ता है कि वह तर्क कर सकता है | परन्तु तर्क स्वतन्त्र प्रमाण नहीं है | 
बह अन्य प्रमाणोंसे प्रास्त सामग्रीके बुद्धिद्रारा उपयोगका नाम है । 


२. तकोप्रतिष्ठाधिकरण 


तर्कमे एक दोष यह है कि वह अप्रतिष्ठित है अर्थात्‌ उसके द्वारा जो 
ज्ञान प्राप्त होता है बह अन्तिम ओर निर्णायक नहीं होता | तर्कको प्रत्यक्ष 
से पदे-पदे मिलाना ओर सुधारना पड़ता दै । छोटी बातोंमें, ऐसी वातोंमें 
जो थोड़ी देर या थोड़े क्षेत्रमै समास हो जाती हैं, तर्क वस्वुस्थितिके अनुकूल 
होगा परन्तु बड़ी aia वस्तुस्थिति उससे दूर पड़ जा सकती है । ग्राण- - 
धारियोंके सम्बन्धमें तो तर्क बहुत धोका देता है | यदि १० श्रमिक किसी 
कामको ८ दिनमें करते हैं तो तर्कके अनुसार २० श्रमिक उसे ४ दिनमें. 
करेंगे | SAL ऐसा हो भी जाय पर तर्क यह भी कहता है कि १,१५,२०० 
श्रमिक उसे १ मिनिटमें पूरा कर देंगे । वस्तुतः ऐसा कदापि नहीं हो 
सकता | एक सीमाके उपरान्त श्रमिकोंकी बढ़ती संख्या काममें वाधक होने: 
ळग जायगी । किसी मनुष्यको सीधा समझकर लोग नित्य चिढ़ाया करते, 
हें । उसका स्वार्थ भी स्यात्‌ wine कि चिदानेवालोंकी बात सहता 
जाय । परन्तु एक दिन न जाने क्या हो जाता है कि वह भड़क उठता 
है और ऐसे काम कर बैठता है जो हमारे सारे तर्क ओर उसके सारे हितां 
को तोड-फोड डालते हैं | ऐसा माननेकी आवश्यकता नहीं है कि कोई 
दैवी या दानवी शक्ति तर्कको झुठा सिद्ध करनेपर ठुली बैठी है । बात यह है 
कि बुद्धिको जैसी और जितनी सामग्री मिलेगी वैसा ही व्यापक ओर ग्राहक 
उसका अध्यवसाय होगा । यदि कोई सर्वज्ञ हो अर्थात्‌ किसीको समस्त 
विश्वका युगपत प्रत्यक्ष हो रहा हो तो उसका तक भी असन्दिग्ध परिणाम-: 

वाला होगा | सांधारणतः हमको किसी भी परिस्थितिके सब पटलोंका ज्ञान 
नहीं होता | थोड़ी सामग्रीके बलपर अध्यवसाय . करते हैं इसलिए उसका 
परिणाम भी यथार्थ नहीं निकलंता । प्रत्यक्षद्वारा उसको बराबर ठीक करना 
पड़ता है | यदि कोई नया अनुभव, नया हेतु, मिला तो नया अध्यवसाय 
करना पड़ता है । सैकड़ों वर्षा तक मङ्गलादि wera नाक्षत्र गतिविधि 
देखकर विद्वानाने उनकी चाळके सम्बन्धमें नियम बनाये |: इन नियमांके 
आधारपर तर्के यह निश्चय किया जा सकता है कि अमुक तिथिको 
अमुक कालमें. अमुक ग्रह आकाराम : अमुक स्थानपर होगा । देखने. पर 
अंह ठीक उस स्थानपरं नहीं मिळता |. जितनी ही लम्बी अवधिके लिए 
गणनां की जाती है उतनी ही बड़ी भूल मिळती है । कारण स्पष्ट है | यदि 
किसी.समीपस्य पिण्डके आकर्षण या किसी ऐसी ही अन्य बातके सम्बन्धमें 
TA भी भूल रह गयी तो वह काळ पाकर बढ़ती जातो है | ऐसी. भूल- 
को बरावर ग्रत्यक्षसे मिलाकर शोधना पड़ता है | एक समय था जब विद्वान्‌ 
लोग खवर्ती पिण्डोकी गतिविधि देखकर यह मानते थे कि सूय्यांदि एथिवी- 
की परिक्रमा करते हैं । नये हेतुओंके मिलने पर यह मत पलट गया. और 
ऐसा माना गया कि प्रथिवी. आदि ग्रह सूर्य्यकी परिक्रमा करते हें | -आज- 
कल यह कहना अधिक ठीक जँचता है कि. प्रत्येक. ग्रह सूर्य्य ऑर अपने 
संयुक्त गुरुत्वकेन्द्रकी परिक्रमा करता है. पर. यह केन्द्र सूय्यके पिण्डके भीतर 
है इसलिए ऐसा प्रतीत होता है कि सूर्य्यका पंरक्रिमण हो रहा है | : सर्वज 
परीक्षकका तक सदैव ठीक होगा. परन्तु साधारण मनुष्य सवश नहीं होता | 
सुत्र सम्भव हेतु उसके सामने उपस्थित नहीं होते, -इसलिए .उंसका तर्क 
पूणतया सत्यप्रतिष्ठ नहीं हो सकता । र 
| Tad एक. ओर कारणसे बाधा पड़ती है. मनुष्यके लिए अंपनी 
सासे. पीछा छुड़ाना बड़ा:कठिन होता है.। - जो : वासना. . अव्यक्त 

रहतो हैं उनसे बचना और भी कठिन है । वासना. बुद्धिको -कछुषित कर 
देती है ओर उससे ऐसे - हेतु. स्वीकार करा लेती है जो अन्यथा. अग्राह्य 
प्रतीत होंगे। तृत और भूखे, निर्धन और धनिक, साधु ओर कामी;..के 
तर्कमे मेद होता है | जो बात एकको बुद्धिसद्गत प्रतीत होती. है वही: दूसरे- 
को तर्कविरुद्ध लगती:हे | जो एकके लिए सद्व्यासि है वह दूसरेको अव्यासि 
या अतिव्यासिके रूपमै देख पड़ती है | निर्दोष तर्कके लिए सवज्ञताके. साथ 
साथ पूर्ण वासनाद्यून्यता भी चाहिये । 
३. अतक्योधिकरण oe 
हम पिछले अध्यायके अतीन्द्रिय प्रत्यक्षाधिकरणमें देख आये हैं कि 
ऐसे कई विषय हैं जिनका ज्ञान हमको इन्द्रियव्यवधानके बिना हो होता 
है। अपने राग, द्वेष, क्रोध और इनके अवान्तर मेदोंके ज्ञानके लिए 
हमको न तो इन्द्रियोंका माध्यम काम देता है न किसी तर्ककी आवश्य- 
कता होती है। यह तर्कका विषय ही नहीं हैं। माता अपने बचेको 
चाहती है । यह स्नेह किसी तर्कके आश्रित नहीं है । स्री हो या सिंहिनी 
दोनोंके लिए. मातुस्नेह अत्यं है । सौन्दर्यं भी अतर्क्य है । समुद्रकी 
उत्ताल तरङ्ग, अभ्रचुम्बी गिरिशिखर, निझर, प्रपात, आकाशगङ्जामे, मणि- 
मालाकी भाँति पिरोयी हुई तारावली, शरतूकी ज्योत्ला, पुष्करमें खिळी 
कमलराजी, कोयलकी कुहू, कोमल कण्ठसे निकली भैरवी--इन सबमें.जो 
ara है वह संवेद्य है परन्तु तर्कद्वारा दूसरेके पास नहीं पहुंचाया जा 
' सकता | शिवात्मक areas भीतर जो सह-अनुभूति होती दै वह भी इसी 
प्रकारका पदार्थ है । किसीको जलते.या डूबते देखकर: दूसरा मनुष्य जब 
उसे बचानेके लिए. कूद पड़ता है उस समय उसको उस विपद्मस्त व्यक्ति 
के साथ जिस तादात्म्यका अनुभव होता. है वह अतर्क्य दै । “हत्या. करना 

बुरा है---यह बात मनमें वेठ जाती है, प्रमाण नहीं हँढती । गणित 
MaA मूर्तिमान तर्क कह सकते हैं पर उसकी इतनी बड़ी अट्टालिका 
जिन तथ्योंके आधारपर खडी है वह अतक्य हैं । “यदि दो वस्तुएँ. किसी 
तीसरी वस्तुके बरावर हाँ तो वह एक दूसरीके बराबर होंगी?, “अंशी अपने 
अंशसे बड़ा होता है), (२ + २=४ यह वातें स्वयंसिद्ध मानी जाती हैं । 
इनकी सत्यताका कोई पुष्ट प्रमाण नहीं दिया जा सकता । हमको ऐसा 
लगता है कि यह सच होंगी ही । इनके आधारपर हम तर्क करके ठीक 
परिणामोपर पहुँचते हैँ | पर यह ज्ञान हमको तकंद्रारा नहीं हुआ है । 
ऐसे तथ्य अतर्क्य हैं | सारे अनुमवोंका मूल जो “में? है वह स्वयं अतर्क्य 
है । वह अपनेको अपनेसे जानता है, किसी तर्कद्वारा नहीं । 

' में यह फिर स्पष्ट करना चाहता हूँ कि हम तर्ककी अवहेलना नहीं 
कर सकते | बहुत-सा ज्ञान जो अन्यथा अप्रकट रद्द जाता तर्क द्वारा हो 
प्रकट होता है। तर्कके अभावमें हमको प्रत्येक वस्तु, प्रत्येक घटना, का 
प्रथक्‌ अनुभव करना पड़ता, सबके लिए अलग ' अलग प्रमाण geal 
पड़ता | तक हमको इस भ्रमसे बचाता है ओर ज्ञानको ' प्रगतिशील 
बनाता है | “वह पर्वत घूमयुत है? । : इस वाक्यमें “वह पर्वत’ नाम और 
“घूमयुत है” आख्यात है । आख्यातमें नामके सम्बन्ध जो कहा गया है 
वह अतर्क्य है, हमको धुएँका प्रत्यक्ष हो रहा है, ऐसा संवित्‌ हो रहा दै | 
परन्तु तर्कके द्वारा हमको यह विदित होता है कि पर्वतपर आग है, क्योंकि 
जंहा धुआं होता दै वहाँ आग होती है । यह ज्ञान हमको वहाँ जाने पर 
प्रात हो सकता था परन्तु तर्कने इस भ्रमसे बचा दिया । पुराने 
आंख्यातके भीतरसे नया आख्यात निकला औरं हम कह सकते हैं “वह 
पर्वत अग्निमान्‌ है | ऐसा जाननेसे हम यह निर्णय कर सकते हैं कि केसा 
व्यंवहार किया जाय | यदि हमको भोजन पकाना है या सर्दी छंग रहा 

है तो हम पर्वतकी ओर जायँगे, अन्यथा दूसरे काममें प्रदत्त होंगे । तर्क- 
के अभावमे केवळ धूमदर्शन व्यवहारके लिए मार्ग-प्रदर्शक नहीं हो सकता 
था । जो प्रत्यक्ष हो रहा था वह चित्तका विकार मात्र होकर रह जाता । 
अतः यह स्पष्ट है कि त्ककी सहायतासे ही हम अपने ज्ञानका उपयोग कर 
-सकते हैं । परन्तु ज्ञानका बहुतसा ऐसा अंश है जो हमको विना तक, 
विना अध्यवसाय, के प्रात होता दै। वह तकके लिए कुछ सामग्री दे सकता 
है परन्तु स्वथं अतर्क्य है | 

हमने यहाँ उस ज्ञान-सामग्रीकी अतक्यतापर मुख्य ध्यान दिया है 
जो अतीन्द्रिय प्रत्यक्षद्वारा प्रात होती है परन्तु वस्तुतः अतर्क्यताका क्षेत्र 
बहुत बड़ा है | सेन्द्रिय प्रत्यक्ष ओर शब्दमे भी. तर्कको स्थान नहीं है । 
यदि मान लिया जाय कि वक्ता आसत पुरुष है तो शब्द-प्रमाणसे इम 
जानते हैं कि स्वर्गके अधिष्ठाता शक्र हैं, गायत्री-जपसे पुण्य होता है, 
काशीमें तिपुराभैरवी नामका एक मुहल्त्य है । यह सब बातें हमारे लिए 
अतर्क्य हैं | हमको सामने एक फूल देख पड़ता है । यह पुष्प-दर्शन 
तर्कका विषय नहीं है । हम पिछले अनुभवाँके आधारपर एतत्कालीन 
अनुभवके सम्बन्धर्म यह तर्क तो कर सकते हे कि ऐसा अनुभव न होना 
चाहिये--यह युक्तिसङ्गत नहीं है ; इस तर्कके फलस्वरूप हमको अपने 
प्रमाणोंके सम्बन्धमें AST उत्पन्न हो सकती है परन्तु जबतक अनुभव 
हो रहा है तबतक वह स्वयं अत्यं है | दोपहरको आकाझमें सूर्य्य देख 
qed है | यदि किसी दिन किसीको चन्द्रमा देख पड़ जाय तो उसको 
यह शङ्का होनी चाहिये कि यह श्रान्ति-दर्शन है । ज्योतिषके अमुक 
अमुक नियमोंके अनुसार इस समय चन्द्रमा दृष्टिगोचर नहीं हो सकता । 
मेरी sea कोई दोष आ गया है या किसी अन्य कारणसे यथार्थ 
aera नहीं हो रहा है । वह यह सत्र तर्क कर सकता है परन्तु जबतक 

चन्द्रमा देख पड्ता, है; तबतक उसका देख: पड्ना उतना ही अतर्क्य है 
जितना कि सूर्य्यका देख पड़ना । .प्रत्येक प्रतीयमान सत्ता अतर्क्य होती 
है परन्तु यदि उसका हमारे दूसरे अनुभवोसे. सामज्ञस्य न हो तो हमको 
यह शङ्का करनेका. स्थल, रहता है fs. जिस' प्रमाणद्वारा उसका . ज्ञान 
हुआ था उसका ठीक ठोक प्रयोग नहीं हुआ । | 

दार्शनिक पद्धति : 

१. वर्गीकरणाधिकरण a 
दार्शनिक समूचे विश्वके स्वरूपको पहचानना चाहता है परन्तु विश्व: 
तो बहुत वडा है, इसके किसी एक अङ्गका भो पूरा पूरा अध्ययन एक: 
जन्ममें नहीं हो सकता । एक-एक कीटाणुकी जीवनचर्य्याको समझनेमें- 
बरसों ल्य जाते हैं, फिर भी काम पूरा नहीं होता । इसलिए, पहिला काम 
जो दार्शनिक करता है वह वर्गीकरण है । अन्य aera Ht इसी उपाय: 
से काम लिया जाता है। जीवद्यास्री प्राणियोंकों वर्गों में बॉट देता है, 
इससे सुविधा होती है | प्रत्येक व्यक्तिके साथ . कम समय लगाना पड़ता: 
हे । अमुक प्राणी अश्व-वर्गका है, इतना जान लेनेसे हम उसके सम्बन्धमें- 
बहुत-सी बातें बतला सकते हैं । अमुक वस्तु 'त्रिकोणाकृति है या तबेकी: 
बनौ है इतना जान लेना हमको उसके कई गुणोंसे परिचित कर देता है । : 
वर्गके कुछ व्यक्तियोंको विस्तारपूर्वक समझ लेनेसे उनके सवर्गीयोंका सम- 

झना सुकर होता है । | 
_ वर्गके सब व्यक्तियाँम जो लिङ्ग पाया suet है, जिसके कारण उनको 
एक वर्गमें रखते हैं, उसको सामान्य कहते हैं। प्रत्येक, व्यक्ति उस सामान्य- 
का विशेष है.] सब मनुष्य .एकसे नहीं होते |; उनके बल, बुद्धि, वैमवः 
आदिमेँ बडा अन्तर होता. है फिर-भी,उन Bae कुछ ऐसे गुण होते हैं जो. 
उनका TY और सब वस्तुओंसे व्यावर्तन करते ई |. Sa 

GPT मनुष्यत्व या मनुष्यजाति कद्द सकते हैँ । मनुष्यजाति सामान्य 
हे, प्रत्येक मनुष्य उसका विशेष है । प्रत्येक पृथक मनुष्यकी अपनी 
अलग ऊँचाई, मोटाई, रङ्ग, आकृति, आचार, विचार आदि होता है 
“परन्तु मनुष्यत्वे ऊँचाई आदि सत्र गुण होते हुए कोई - विशेष ऊँचाई, 
कोई विशेष रङ्ग आदि नहीं होता | वह एक ऐसी रोपी है जो प्रत्येक 
मनुष्यके सिरपर बैठ जाती है । इसी प्रकार लाळ TÄÄ लालपन, 
मोटी वस्तुआँम मोटाई, चल Tae क्रियाशोंलता आदि सामान्य = | 
यह स्पष्ट होना चाहिये कि सामान्य चुद्धि-निर्माण हैं । नीली वस्तुआँसे 
'प्रथक्‌ नीलापन, लम्बी वस्तुआंसे प्रथक्‌ ठम्याई, Alea प्रथक विडालत्वकी 
कोई स्वतन्त्र सत्ता नहीं है। जब कई वस्तुआँसे एक ही प्रकारकी अनुभूति 
होती है तो बुद्धि उस अनुभूतिको उन दूसरी अनुभूतियासे प्रथकः कर लेती 
है जो उन वस्तुआँसे मिळतो हैं । यह अनुभूति उन सत्र वस्तुओंकी, जो 
दूसरी बातोंमें एक दूसरेसे भिन्न हैं, पहिचान हो जाती है । इसको उनका 
मुख्य गुण ओर उन दूसरे गुणांको जिनके कारण उनके व्यक्तित्वोंमें मेद 
अतीत होता है, आकस्मिक गुण मान लिया जाता है। इस प्रकार 
उनको देखनेसे बुद्धिको सुविधा होती है a यह सामान्य, जिनके 
आधारपर वर्गीकरण किया जाता है, वस्तुगत नहीं वरन बुद्धि- 
निर्मित हैं | 
इतना बराबर ध्यानमें रखना चाहिये कि वर्गीकरण अपने सुभीतेके 
'लिए किया जाता है | वर्गमेद कृत्रिम होता है। उन्हीं वस्तुआँका नय-भेदसे 
अनेक प्रकारसे वर्गीकरण किया जा सकता है | जो वस्तु एक दृष्टिसे एक 
बर्गम पडती है, वही दूसरी इष्टिसे दूसरे वर्गमे पड़ेगी । वही मनुष्य जो 
राजनीतिक विचारसे कट्टर राष्ट्रवादी है धार्मिक विचारसे ईसाई सम्प्रदाय 
जैसी अन्तराष्ट्रीय संस्थाका सदस्य हो सकता | 

इन बातोंको ध्यानमें रखकर तब वर्गीकरण करना चाहिये । अन्यथा 
इस वातकी आशङ्का रहेगी कि सामान्यांकी स्वतन्त्र सत्ता है और Tae 
वस्तुएँ स्वतन्त्र, मिथोव्यादृत, अर्थात्‌ एक दूसरेसे सदा पूर्णतया एथक THATS, 
वर्गों में बेटी हुई हैं Fe विकल्प नामका अज्ञान होगा । इसके आधार- 
पर विश्वका जो चित्र बनेगा वह सर्वथा असत्य होगा । 

दार्शनिकका काम इससे कुछ हल्का हो जाता है कि ओर लोग भी 
Ar वगाँकरण कर चुके हैं। विज्ञानके विभिन्न अङ्ग वर्गीकृत 
विश्वका ही अनुशीलन करते हें । वर्ग-विभाग चाहे जैसे किया जाय, 
एक वस्तु कई विज्ञानाङ्कांके क्षेत्रमें पड़े विना रह नहीं सकती । विश्वको 
समझनेके लिए. हम वस्तुआँको वर्गा में बॉटते हें परन्तु किसी एक वस्तुको 
` समझनेके लिए. सभो वगाँ अर्थात्‌ समूचे विश्वको समझना आवश्यक है । 
प्रत्येक पिण्डम सारा ब्रह्माण्ड भरा है । फिर भी विज्ञानका किया हुआ 
विभाग उपयोगी 2 | विज्ञानके विभिन्न अज्भोंमें मी गणित, भौतिक विज्ञान, 
जीवविज्ञान ओर मनोविज्ञान मुख्य हैं। शेषमें इन्हीं विद्याओंका 
विस्तार और विनियोग है | दार्शनिकको ब्योरोंमें पड्नेकी आवश्यकता नहीं 
है, उसको इन शास्त्रोंके अध्ययनके निष्को, इनके सिद्धान्तो, से तात्पय्य 
है । सबने अपने अपने दृष्टि-भेदके अनुसार विश्वको विभक्त किया है | 
दादीनिकको देखना यह है कि अपने अपने ढङ्गसे इनको उसके विभागोंके, 
जीव-अजीवके, जइ-चेतनके, भोतिक-अभोतिकके, सम्बन्धमें क्या 
कहना है | | 

२. समन्वयाधिकरण . 

दार्शनिकका काम इन प्रतिशास्रसिद्धान्तोको मिलाकर; इनका सम- 

जतय करके, उन सिंद्धान्तोंकी स्थिर करना है'जो Pasar सच्चा ' स्वरूप 

द्योतित कर सकें.| जिस ce दो और दोको जोड़कर : चार होते हैं 
उस प्रकारः इन विभिन्न; सिद्धान्तोंको जोड़ा नहीं जा सकता ओर. यदि जा 
भी सकता.हो तो इनको. जोड़नेसे जगत्काः स्वरूप नहीं बन सकता । जैसा 
कि.हस पहिले कह “आये हैं, विश्व अयुतसिद्धावयव पदार्थ है, उसके 
अवयवोंका स्वतन्त्र : जीवन ; नहीं है । सम्पूर्ण विश्व अपने. छोटेसे. छोटे 
टुकड़ेमें वर्तमान है | एक छोटेसे प्राणीको ले. लीजिये | उसके नख और 
दाँतोंकी बनावद उसके GS अनुकूल है, खाद्यका. सम्बन्ध जल-वायुसे, 
जलवायुका पथ्वी.'ओर. सूर्य्यके संम्बन्धसे, सूर्य्यके तापंका उसके भीतर 
परमाणुओंके टूटने और नये प्रमाणुओंके बननेसे, ` परमाणुआंका बनना 
और टूटना वायु और तेजके सम्बन्धसे होता है | इस समय आपके मनमें 
जो. विचार उठा है उसका सम्बन्ध एक ओर उसं सभ्यता और संस्कृतिसे है 
जो सहनो वर्षसे विकसितं होती हुई शिक्षाके रूपमै आप तक पहुँची है, 
दूसरी ओर उन, इच्छाओं; वासनाओं ओर स्मृतियाँसे है जिनके आदिका 
आपको पता नहीं है, तीसरी ओर उन राजनीतिक, आथिक ओर सामा- 
जिक परिस्थितियोसे है जिनंके कारण आपसे सैकड़ों. कोर्स दूर और सैकड़ों 
वर्ष पहिले प्रस्फुटित हुए. थे और चौथी ओर उन प्राकृतिक घटनाओंसे 
है जिनकी डोरी चन्द्र, सूर्य और नक्षत्रों तक पहुँचती है । अतः टुकड़े 
Stet कुल विद्यमान है । प्रत्येक शास्त्र अपने क्षेत्रको यथासम्भव दूसरे 
सब क्षेत्रोसे प्रक मानकर चलनेका प्रयत्न करता है | इस प्रकार बहुतसी 
ब्योरेकी बातें जानी जा सकती हैं परन्तु इन saat बातोंका ऐसा पहाड़ 
लग जाता है कि उसकी आड़में एकताका सूत्र छिप जाता है | दार्शनिकका 
काम यह है कि वह बराबर इस बातकी ' ध्यानमें रखे कि वह 
SOE VET: चाहता है. |. . इस लक्ष्यको सामने . रखकर, विभिन्न 
Tee मूल, निष्कर्षोको fem होगा | परन्तु. ऐसा प्रयत्न कुरणे; पर _ 

यह प्रतीत हो.जायगा कि gee मिळते नहीं, कुछ अंश खोये हुए हैं । 
नदोमें घड़े, बालटियाँ, छोटे रख. दीजिये | इनमें पानी - भर जायेगा | 
वह: पानी नदीका ही होगा और प्रत्येक बर्तनमेंका पानो . तदाकार 
होगा । परन्तु इन Adda नदी नहीं आती, वतनोंके . बीच-वीचमें जो 
छिद्र हैं sade पानी बहता रहता है। वह feet: वतेनमें ` नहीं 
आता | जों खड़ा होकर उसको देख .पाता है: वही प्रवाहमयी नदीका 
साक्षात्कार कर सकता है | इसी प्रकार विश्वके : स्वरूपका ऐसा अंश मौ है 
जो किसी विज्ञानका विषय नहीं है | उसको जोड़े बिना” और टुकड़े विसरे 
रहेंगे ओर विश्वका चित्र न वन सकेगा | इस अंझका ज्ञान दाशनिंकको 
किसी शास्त्रसे नहीं मिल सकता, यह उसके मननका परिणाम होगा | 
उसके सामने विभिन्न शास्राँके सिद्धान्त होंगे ; उसको सोचना .होगा कि 
इनको किस प्रकार मिलाया जाय कि समूचा अविकृत चित्र बन जाय । 
रिक्त स्थानोंकी पूर्ति उसको उन अतर्क्य तत्वले करनी होगी जिनका उसको 
अतीन्द्रिय साक्षात्कार हुआ होगा | जो जितना हीः मेधावो: होगा; 
बुद्धि जितनी ही निर्मल ओर सर्वग्राहिणी होगी, वह ' इसे कॉममेः. उतना 
ही समर्थ होगा, क्योंकि उसका अतीन्द्रिय अनुभव उतना ही. विशद 
और व्यापक होगा | यही समन्वयकी प्रक्रिया है । इसीसे यथाथ ज्ञान 
होता है। म 

Te एक. अधिकरंण विश्लेषणके सम्बन्धमे भी दिया-जा सकता 
था ।: समन्वय करते समय लब्ध सामग्रीपर विचार करके उसमेंसे Zo, 
जो मिथ्या या गोण या अनावश्यक प्रतीत हो, त्याग. करके शेषका ' संग्रह करना 
पडता है । समन्वयकी प्रक्रिया जहदजइत्‌-खरूपा.होती है ।' -जहदजहतका 
अर्थ है कुछको छोड़ना, कुछको लेना | जो सामग्री लो: “जाती है उसकी 
कमी कमी : मीमांसा करनी पड़ती है ।'सच -तो यह -है कि .समंत्वयके 

फलस्वरूप इस प्रकारकी सारी सांमग्रीकी मीमांसा स्वतः हो जाती है | 
किसी तत्त्वकी मीमांसा करनेसे तात्पर्य्य है उसके अर्थको ठीक ठीक लगाना | 
व्यष्टिको समष्टिकी पीठिकामें देखना, प्रत्येक प्रथक वस्तुका कुलमें स्थान 
पहिचानना, मोमांसा है । विश्लेषण ओर मीमांसा समन्वयके अङ्ग हैं 
इसलिए, हमने इनके सम्बन्धमें gun विचार नहीं किया है | 

समन्वय करके जो सिद्धान्त निकला वह वस्तुस्वरूपका प्रकाशक है, 
कल्पनामात्र नहीं है | इसकी परख इस बातसे होती है कि वह सब प्रति- 
शास्रसिद्धान्तांको ` पक सूत्रमे ग्रथित कर सकता है या नहीं और सब 
= सेन्द्रिय-अतीन्द्रिय अनुभवोंपर प्रकाश डाळ सकता है या नहीं। जो 
दांशनिक सिद्धान्त इस बातमें .जितना ही सफल होगा वह उतना ही 
सत्य होगा ओर मुमुक्षुको उतना ही परितोष देगा । 


३. निदिध्यासनाधिकरण 


हमने देखा कि समन्वय करनेमें कई कठिनाइयाँका सामना करना पडता 
है | एक तो. अपने अतीन्द्रिय अनुभव या किसी आप पुरुषके अतीन्द्रिय 
अनुभवका आश्रय लिये बिना काम नहीं चलता | फिर एथक्‌ ares 
सिद्धान्तोंकी यथार्थताका भी पूरा भरोसा नहीं है | उन -सिद्धान्तोंके 
आदि-द्रशओको भी अपने शास्रके ब्योरोका समन्वय करनेमें कुछ न 
कुछ अतीन्द्रिय प्रत्यक्षका आधार लेना होता है | इसके सिवाय, इन्द्रियों 
ओर उनके बाहरी. उपकरणोंकी अत्पशक्तता बाधा डालती है । . eile 
लगाने पर भी चक्षुरिन्द्रिय सब रूपवान्‌ वस्तुओंका गहण नहीं कर 
सकती | फिर, चित्त पारदर्शक यन्त्र नहीं है । वह वस्तुओसे उपरक्त तो 
होता है परन्तु अपने पुराने भण्डार, वासनाओं और स्मृतियां, को छोड़ 
नहीं सकता अतः हम उसके द्वारा वस्तुस्वरूपका यथार्थ ज्ञान प्राप्त नहीं 

कर पाते | इन सब वातोंका निचोड यह है कि इस सामग्रीसे जो ज्ञान- 
राशि बनती है वह अपूर्ण, अथच अयथार्थ, होगी । जो केवल चित्त- 
विलास चाहता है. वह उससे सन्तुष्ट हो सकता है परन्तु सच्चे खोजीका 
काम उससे नहीं चल सकता । उसका प्रकाश अज्ञानके सारे अन्धकारको 
दूर नहीं कर सकता | 

सारे अनर्थकी जड़ चित्तकी चञ्चलता, उसका सतत संस्कारमारनत रहना, 
है। वह अपने wa वस्तुस्वरूपको छिपा देता है। बुद्धिके सामने वस्तु- 
स्वरूप अहङ्कारके द्वारसे प्रत्यय बनकर ही आने पाता है, इसलिए बुद्धिको Ba 
वस्तुका नहीं प्रत्युत अहङ्कार-वेष्टित वस्तुका ज्ञान होता है। शुद्ध वस्तुका ज्ञान 
तब हो जब या तो अहङ्कारसे बिना मुठभेड़ हुए सीधे बुद्धिसे भेंट हो या 
अहङ्कार अपनी ओरसे कुछ न करे | पहिला पर्या सम्मव नहीं है । मन 
और बुद्धिके बीचमें अहङ्कार रहेगा ही, अतः यदि अहङ्कार निश्चेष्ट किया 
जा सके तो शुद्ध वस्तुका ज्ञान हो सकता है । एक बाधा और है । हम 
देख आये हैं कि इन्द्रियाँ ठीक काम नहीं कर पातीं | उनके उपकरण 
qa बलवान नहीं हैं। उपकरणोंमें और कोई बल नहीं,. वस इतना ही 
चाहिये कि वह जो बाधा शरीर डालता है उसे कम कर दें। शरीर 
इन्द्रियोंके लिए प्रणाली भी है परन्तु उनको बाँधे रहता है । यहद साधारण 
व्यवहारके लिए तो अच्छा है । यदि मनुष्यकी इन्द्रियाँ निवाघ काम करने 
लगें ता दैनन्दिनका व्यवहार न सघ सके, पर यह बन्धन सूक्ष्म ज्ञानका 
विरोधी है । यदि किसी प्रकार शरीरका बन्धन ढीला किया जा सके 
तो इन्द्रियाँ चित्तके समक्ष प्रभृत ओर यथावत्‌ ज्ञानसामग्री उपस्थित 
कर सके | 

एक और महत्त्वपूर्ण बाधा है । जो ज्ञान प्रतिमासित होता है यदि 
वह हमारे विचारों और वासनाओंके साथ मेल नहीं खाता तो चित्त उसको 

स्वीकार नहीं करना चाहता | AGRE कारण सत्यका प्रकाश हमको 
अप्रिय लगता है और हम उसकी ओरसे मुँह फेरकर ऐसे ज्ञानाभासको 
कल्पना करते हैं जिससे हमारे अभ्यस्त जोवन-क्रममें बाधा न पड़े । अपने. 
चिरअम्यस्त “स्वः के खो जानेका भय बुद्धिको मुर्ध कर देता है । 

बहुतसे दार्शनिक इन बातोंकी ओर ध्यान देना आवश्यक नहीं 
समझते | वह उतनी सामग्रीसे ही काम चलाना पर्यास समझते हैं जो 
'हमकी साधारणावस्थामें प्रास :हो.सकती है |. परन्तु जो पूणज्ञानका भूखा 
-होगा वह ऊपर कही गयी बातोंके महत्वको समझेगा | वह इस Aaa 
Ta करना चाहेगा कि शरीरको ज्ञानमें बाधक बननेसे रोका जाय ओर 
चित्तकी उन वृत्तियोका रामन किया: जाय जिनके कारण वह! विश्वस्वरूपकी 
उपलब्धि नहीं कर सकता | इस प्रकारके प्रयत्को निदिध्यासन कहते हैं | 
'निदिध्यासनके बिना सत्यका साक्षात्कार नहीं हो सकता । अगले अध्यायमें 
इसपर विचार होगा | 


४. कस्मादधिकरण 


... . इस बातके समझनेमें कठिनाई न होनी चाहिये कि विश्वस्वरूपके 
अवगत होने पर' कस्मात्‌--क्यों !--पूछनेकी जगह नहीं रहतो | 
'अस्मद्युष्मदात्मक जगतूका स्वरूप जैसा कुछ भी है वैसा है, वेसा क्यों 
है यह नहीं .पूछा जा सकता, क्योंकि वह अन्तिम तथ्य, परम सत्य है, 
उंसे किसीने किसी उद्देश्यसे. des नहीं बनाया है। वह अपने 
आप. ही है। वस्तुतः अस्तित्व, सत्ता,में क्याँ-के लिए अवकाश नहीं होता.। 
ee कथं--केसे का उत्तर माँगा जां सकता है। विज्ञान. मी 
कथं-का ही उत्तर देता है | विज्ञान जिस कार्य्य-कारण-श्रङ्खलाकी मींवपर 
खडा होता है उसकी प्रत्येक कड़ी किसी न किसी कैसे !-का उत्तर है | 

५. विनियोगाधिकरण 

सम्बद्ध दोनेसे हम यहाँ संक्षेपतः इस प्रइनपर भी विचार कर लेते हैं 
कि दादोनिक ज्ञानका विनियोग क्या है, वह किस काम आता है | 
उससे अर्थ और कामको सिद्धि तो Feat न चाहिये क्योंकि इनका 
अन्तर्भाव विभिन्न विज्ञानाङ्गोंके aa है | दर्शनसे हम वही माँग सकते 
हैँ जिसके लिए उनका अनुशीलन किया गया था । धर्म हमको दर्शनकी 
ओर ले गया था | दार्शनिक ज्ञान--विश्वके सत्य स्वरूपका ज्ञान- धम-' 
ज्ञानका साधन होगा | CAR उससे ज्ञात होगा कि जगतूमें हमारा क्या 
स्थान है, किस किसके साथ केसा सम्बन्ध है, इस सम्बन्धसे हमारे केसे 
कर्तव्य उसन्न होते हैं ओर इन कर्तव्योंका किस प्रकार पालन किया जा 
सुकृता है | इसके साथ ही अज्ञानक्रे कारण जो इच्छाभिघात होता है 
यह नष्ट हो जायगा | कर्तव्यपाललन करनेकी क्षमता आ जायगी । ज्ञानकी 
इस अवस्थाको धर्म्ममेघ्रसमाधि कहते हैं । इस प्रकारका ज्ञान व्यक्ति 
विशेषको ही हों पर उसका लाभ उस व्यक्ति तक ही परिसीमित xe 
रह सकता । वह जरो सत्य थोषित करेगा उसको ओर लोग भी ग्रहण 
करेंगे । उतना ऊँचा अनुभन्र न होनेके कारण ' सबै छोगोंके लिए वह 
साक्षात्त न हो तब भी स्वीकार्य हो सकता है क्योंकि उसके प्रकाशमें 
वह अपने ज्ञान, अपनी अनुभूतियों, अपने साक्षात्कृत सत्योंके सामज्ञस्यको 
देख सकेंगे ओर अपने धम्मो को न्यूनाधिक पहिचान सकेंगे | उसके 
आधारपर समाजक्री ऐसी व्यवस्था प्रतिष्ठित की जा सकती है जिसमें अघि- 
काधिक मनुष्य अपने अर्थ और कामका उपभोग कर सके और अपने 
Gaal पालन कर सके | पूर्णज्ञानकी नींवपर समाजका जो सङ्घटन 
होगा वह निर्दोष होगा | कालकी गतिसे जगतूके विस्तारके सम्वरधमें ज्ञान- 
क्री af& हो सकती है, प्राकृतिक शक्तियोंके उपयोगके नये प्रकार आविष्कृत 
४ 


CC-0. Jangamwadi Math Collection. Digitized by eGangotri 


we ow et ee = 


S~- 


-eny 


चिद्विरास 


uo 


हो सकते हँ, इसलिए, समुदायके राजनीतिक. या आर्थिक या सामाजिक 
जीवनकी नयी व्यवस्थाएँ आवश्यक प्रतीत हो सकती हैं-' परन्तु पूर्णप्रशके 
बताये हए सिद्धान्त सदैव -श्रेयस्कर रहेंगे। यह सिद्धान्त उसके निदिध्यासन 
द्वारा परिशोधित चित्त द्वारा साक्षात्त होंगे इसलिए वैज्ञानिक प्रगतिसे उन- 
पर प्रभाव. नहीं पड सकता। हाँ, यह Pearce आवश्यक है कि देशकाल- 
पात्रके अनुसार उनकी मीमांसा और उनका प्रयोग करनेवाले भी BAT 
अर्थात्‌ सच्चे दार्शनिक हां । जो दार्शनिक मत निदिध्यासनके बिना स्थिर 
किया जायगा वह इस प्रकार सत्य नहीं हो सकता | उसपर दाशनिकके अपने 
चित्तके संस्कारोंकी छाप होगी और उसकी यथार्थता उस सामग्रीपर भी 
निर्भर करेगी जिसका उसने उपयोग किया दोगा | यह सामग्री तत्कालीन वैज्ञा- 
'निक उन्नतिका परिणाम होगी | परन्तु फिर भी, इन सब ब्रुटियोंके होते हु 
भी, ऐसा मत सत्यांशसे सर्वथा विहीन नहीं हो. सकता | अव्यवस्थामे 
प्रत्येक व्यक्तिकों अपना मार्ग अपने स्वार्थ, अपने अर्थ और काम, को 
` प्रधान लक्ष्य मानकर चुनना पड़ता है |. स्वार्था के तात्कालिक सद्धर्षके अनुसार 
वैयक्तिक और सामूहिक जीवनका नियमन होता है | किसी भी दार्शनिक 
सिद्वान्तके आधारपर व्यक्ति और समुदायके जीवनको, सङ्घटित करना 
अव्यवस्थासे 'लाखगुना श्रेयस्कर है । 

ज्ञानका यह वहत वडा विनियोग है परन्तु ज्ञानीके लिए सबसे बड़ा 
SBM अज्ञानकी निवृत्ति है। अज्ञान बन्धन है, ज्ञान .उस बन्धनका 
कटना है | बन्धनका करना, अज्ञानसे छुटकारा पाना, मोक्ष, स्वतः लक्ष्य 
है | वह स्वयं परम श्रेय, परमानन्दखरूप, है | ः 

निदिध्यासन 


१. योगस्वरूपाधिकरण 


निदिध्यासनकी प्रक्रियाका नाम योग है | योगका उद्देश्य है चित्तको 
ऐसी अवस्थामें ले आना जिसमें वह ज्ञानका निर्वाध साधन बन सके | 
aed कह सकते हैं कि ज्ञानक्री प्रासिंमें मुख्य वाधाएँ. यह हँ--चित्तकी 
वह शाक्तियाँ जिनको इन्द्रिय कहते हैं शरीर रूपी स्थूल यन्त्रसे काम लेनेपर 
वाध्य हैं, इसलिए बहुत-से विषयांका अहण नहीं कर पातीं | इन्द्रियोंकी 
'यह विवशता पूर्ण दार्शनिक ज्ञानके मार्गमें वाधक है परन्तु जगतूके व्यव- 
हारकी eee उपयोगी है । शरीर इसलिए वना है कि उसके द्वारा हमारी 
भूख-प्यास, कामवासना आदिकी तृप्ति हो | इस कामके लिए परिमित 
इन्द्रियशक्ति हीऽउपयुक्त है । यदि वासनाएँ और शारीरिक आवश्यकताएँ 
यही रहें और इन्द्रिया निर्बाध हो जायें तो जीवन-निर्वाह असम्भव हो 
जाय | यदि स्त्री-पुरुष अपनी आँखोंसे एक दूसरेके इारीरके भीतर 
'होनेवाली- क्रियाआंको वरावर देख सके तो क्या कभी भी योन सम्वन्धके 
लिए प्रवृत्त हो सकते हैं ? जो मनुप्य खाद्य ओर पेयके भीतर देख सके, 
उनके FORA VANS जीवाँको देख सके वह क्या कभी भी अपनी भूख- 
प्यास मिटा सकता है ? जो विषय संवित्रूपसे मनमें प्रवेश भी कर पाते 
हैं उनका यथार्थ ज्ञान नहीं हो पाता क्योंकि चित्त . स्वयं उनको रँग 
देता है; किसी विषयपर देर तक चित्तको टिकाना कठिन होता है--चित्त- 


O Res ६०३११, 

का स्वभाव ही परिणाम है । जिस प्रकार समुद्रमें लहरें उउती रद्दती दै 
उसी प्रकार चित्तमें प्रज्ञान उठते रहते हैं। एक आता है, दूसरा जाता 
है। एकका अभिभव, दूसरेका प्रादुर्भाव निरन्तर होता रहता है। इस 
'प्रवाहमें कोई विषय ठहर नहीं सकता, प्रत्येक प्रज्ञानका एथक विषय होता १ 
है . यदि बाहरी बिषयाँसे हटकर चित्त अपने स्वरूप और अपने भीतर 
सञ्चित वासनाओं, संस्कारों और स्मृतियोंका प्रत्यक्ष करना चाहता है तब 
भी कटिनाई पड़ती हैं। उधर वाहरके विषय इन्द्रिय-द्वारको खटखटाते 
' रहते हैं, इधर चित्त -प्रवाह किसी एक भीतरी विषयपर रुक नहीं पाता | 
वासनाएँ सँत्यपर पर्दा डालती रहती हैं । नग्न सत्यका सामना करनेमें 
भय लगता है। चित्तका एवंभूत विकास“ मी साधारण जीवनयात्रा- और. 
काम-- के भोगके अनुकूल है | जो इनके ऊपर उठना चाहता है उसीके 
लिए इसमें बन्धन प्रतीत होता है | योगका उद्देश्य इन कठिनाइ्यांपर विजय 
पाना है। उसके अभ्याससे इन्द्रियाँ शरीरके स्थूळ बन्धनसे छूटकर अपने 
विषग्रोंका सम्यक ग्रहण करनेमें समर्थ होती हैं ; चित्तमें एकतानता आती 
है अर्थात्‌ यद्यपि वह अपना परिणमनशीळ स्वभाब नहीं छोड़ता परन्तु 
एक विघ्रयपर यथेच्छ काठतक लगाया जा सकता है, ऐसा हो सकता है कि 
जिन प्रशानांका अभिभव ओर प्रादुर्भाव हो उनके ब्रिषयोंमें समानता हो ; 
उसमें एकाग्रता आती है अर्थात्‌ सर्वार्थताकी अवस्थाका, ज़िसमें एक साथ 
कई विषय उपस्थित रहते हैं, क्षय होकर एकार्थताकी अवस्था आती है 
जिसमें एक qed एक ही विषय चित्तमं रहता है ; पहिलेके संस्कारका 
इस प्रकार निरोध हो जाता है कि अर्थ-मात्र निर्मास हो अर्थात्‌ अहङ्कार 
की तूलिकासे अछूता वस्तुस्वरूप बुद्धिके सामने आवे | तुच्छ विकृत भोग: 
fea ओर वासनाओंपर विजय प्राप्त होती है, free अर्थकाममय 
“स्वा का मोह छूट जाता है ओर cease साथ सत्यका साक्षात्कार 

करनेकी शक्ति प्राप्त होती है |. चित्तकी इस अवस्थाको, जब- वह 


अभिजात मणिके सद्दश पारदशी हो जाता है, समाधि कहते हैं | 


१/ 


२. वेराग्याधिकरण 


यहु साधारण अनुभवकी वात है कि जब किसी बड़े कामको करना 
होता तो चित्तको ओर बातोंकी ओरसे खांचना पड़ता है । जितना 
ही वड़ा काम होता है उतना ही दूसरी वातोंसे वे-लगाव होना आवस्यक 
हो जाता है। विद्याथी) कलाकार, वैज्ञानिक प्रयोक्ता--यह सब अपनेको 
जितना ही जगतूके प्रपञ्जसे अळा कर पाते हैं -उतना ही अपने उद्देश्यमें 
सफल होते दें | दार्शनिक जिज्ञालुके लिए भी यही विधान दै | जो अपने: | 
अर्थ और कामके पीछे दोड़ता फिरता है वह सत्यका. अन्वेषण नहीं | | 
कर सकता | जो लोग स्वगादिके लोमी हैं उनके लिए भी यह माग बन्द 
है | इन सुखोंकी जड़में राग है । रागसे द्वेष भी उत्पन्न. हो जाता. है 
क्योंकि Gals खोजियामें कभी न कमी किसी न किसी रूपमें सङ्घर्ष 
अवश्यम्भावी दै | अतः जो ज्ञाचका सच्चा खोजी है उसको विरक्तिशील 
बनना ही. पड़ेगा | कुछ वैराग्य, अर्थात्‌ अथं और कामकी ओर अभि- 
रुचिका अभाव, तो पहिलेसे ही रहा होगा, अन्यथा चित्त ज्ञानान्वेषणकी 
ओर झुकता ही नहीं ; कुछ वैराग्य अनवकाश उत्पन्न कर देता दै, 
कमसे कम इतना तो होता ही है कि विद्यार्थी और शोधकत्ताकी भाँति 
द्शनके अध्येताको भी सुखोपभोरंका : अवकाश कम मिलता है और 
कुछ अरुचि भी हो जाती है | परन्तु इतना पर्याप्त नहीं है। ऐसे 
व्यक्तिको हठात्‌ चित्तको ऐसे gare फेरना चाहिये | पुराने अभ्यास, 
` पुराने संस्कार बार बार विषयांकी ओर खींचेंगे परन्तु उनसे लड़ना 
' चाहिये | गिरनेसे घबराना न चाहिये | फिर उठकर आगे बढ़ना चाहिये.) 

| ३. चित्तप्रसादाधिकरण 

सारा समय तस्वचिन्तनमें बिताना सम्भव नहीं है । जिज्ञासुको, कुछ 
न कुछ अगत्या. करना पडेगा | जाग्रत्‌ अवस्थामें क्षणभर भी निष्किय 
रहना सम्मंब नहीं है | जो काम किया जायगा वह चित्तपर अपने संस्कार 
छोड जायगा और यह संस्कार आगे चलकर ज्ञानोपलब्धिके मार्गके काटे 
बनेंगे | इसलिए यह उचित है कि ऐसे काम किये जायें जिनके संस्कार 
कमसे कम हानिकारक हों १ इस प्रकार काम करनेसे, जिसमें अपने स्तार्थके 
स्थानमें वूसरोंका हित लक्ष्य बनाया जाय, जो संस्कार बनते हैं*उनमें वॉधने- 
की. शक्ति बहुत कमं होती है । काम करनेके इस भावको नेप्कम्य कहते 
ह. | नैस्कर्म्यकी चार मुख्य अभिव्यक्तियाँ होती हैं अर्थात्‌ वह चार प्रकारे 
प्रकट होता है | इनको मैत्री, करुणा, मुदिता और उपेक्षा कहते हँ । 

संसारमै सुखकी मात्रा बढ़ाना मैत्री और करुणा 21 सुखीके 
सुखमें बृद्धि करना मैत्री और दुखियाको सुखो बनाना करुणा 214 
बैठे बैठे आशीवांद देना मैत्री है, न बैठे बैठे चार आँसू गिरा देना 
करुणा | मैत्री और करुणा प्रयलापेक्षी हैं, क्रियासाध्य Z| जो लोग 
अच्छे कामोंमें, लोकसंग्रहमें, अपने धर्म्मके पालनमें, लगे हैं उनके मार्गको 
निष्कण्टक बनाना, उनकी सहायता करना, उनको प्रोत्साहन देना मुदिता 
कहलाती है और जो लोग कुमार्गगामी हैं, लोकोसीड़नमें रत हैं, उनके 
साथ घृणा न करते हुए उनके और दूसरोंके हितकी दृष्टिसे उनको विपथ- 
गमनसे रोकना उपेक्षा है । मुदिता और उपेक्षा भी कोरो भावनाएँ नही 
हैं, इनके लिए भी सक्रियताकी अपेक्षा हे । इन ania लि विवेक 
बुद्धिकी भी अपेक्षा है । निवेकसे ही सत्य, असत्य, सुख, दुःख, I 
 अपुण्यकी पहिचान होती है | मद्रप मदिरापानसे सुखी होता है रोगी 
कडुवी ओप्रध पीनेमें दुःखी होता है | अतः लोगोंकी प्रदृत्तिसे ही सुख 

. डुःखकी पहिचान नहीं हो सकती | ऐसा हो सकता है कि जो प्रेय हो वह 
श्रेय न हो। मैत्री आदिका यथावत्‌ पालन तो तब हो जब इनका अनु- 
सरण करनेवाला स्वयं पूर्ण ज्ञानी हो । जिज्ञासु तो ज्ञानके मागपर अभी 
चल रहा है | इसलिए उससे भूर्े होंगी, इन wie परिणाम भी बुरा 
होगा, फिर भी यदि उसकी भावना शुद्ध है और वह बराबर बुद्धिसे काम 
लेता चलता है तो भूलें सुधर भी सकेंगी ओर उनके संस्कार बहुत बुरे 
न होंगे । ज्यों ज्यों ज्ञान बढ़ेगा बुद्धि शुद्ध होतीः जायगी और धम्माधम्मादि- 
की परख बढ़ती जायगी | इस प्रकार .ज्ञानपथपर aes व्यक्तिकी यह 
साधना लोकहितका साधन बनेगी । | | 
नैष्कर्म्यका सबसे बड़ा लाम यह है कि वह में-तू , अपना-पराया, 

की उस मित्तिको पोली कर देता है जो स्वार्थसङ्घर्षके लिए उपजाऊ भूमि- 
का काम करती है | जितना ही अपनी वासनाओंका दमन करके परार्थको 
कर्म्मका नोदक बनाया जाता है उतना ही चित्तका विक्षेप कम होता है 
और वह वस्तुस्वरूपको समझनेम समर्थ होता है । युप्मत---शेय--का 
बहुत बड़ा अंश दूसरे प्राणी, उनके चित्त और उनकी चेष्टाएँ हैं । हम 
उनको अपने अहइङ्कारके पदेके भीतरसे देखते हैं | मैत्री आदि भावना- 
चतुष्टयके सतत अभ्याससे यह पर्दा झीना होता जाता है ओर इम दूसरोंके 
यथावत्‌ ज्ञानके पास Tedd जाते हैं । - चित्तकी ऐसी दशाका नाम 
असाद है | | 


४, व्रताधिकरण 


ब्रतका अर्थ है झुद्ध चरित्र ओर आचरण | यों तो प्रत्येक मनुष्यको 
जती होना चाहिये परन्तु योगीके लिए तो जताचार अनिवाय्य दै । अत्रती 
योगी हो ही नहीं सकता । सत्य, अहिंसा, ब्रह्मचर्यं और त्याग योगोके 

महात्रत हैं | इनका पाठन करना सुकर नहीं दै । चित्त बहाने ईदा दे, 
पदे-पदे प्रलोभन मिलते हैं, स्खलन ऐसा थोरे थारे होता है कि पता भी 
नहीं चलता | इसलिए. सतत्‌ सतक रहना आवश्यक दै । नतोके अनुडानसे 
असीम लाम होता है । इस समय हमारी बहुत सो देहिक और चत्त शक्ति 
असदाचरणमें नष्ट होती है । चित्त बहिर्मुख वना रहता है, इसीसे विक्षि 
रहता है | यदि उसका यमन किया जाय तो इख झक्तिका सञ्चय हो ओर 
उसे चित्तकों अन्तमुंख करके एकाग्र बनानेमें लगाबा जा सके | 

महात्रतोंके अनुष्ठानमें बुद्धिको सहयोग आवश्यक S| किसी 
पुस्तक या उपदेशसे सत्य, ब्रह्मचर्य, अहिंसा या त्यागक्री सर्वाङ्गोन 
शिक्षा नहीं मिल सकती | रोगीसे ae कहना कि वेद्य. तुम्हारी व्याधिको 
असाध्यप्राय समझता है सत्य नहीं है, ओर न केबल शस्त्र-प्रयोगसे 
हाथको खिंचा रखना अहिंसा दै । कभी-कभी आततायीका. हनन भो 
अहिंसा हो सकता है | उद्देश्य यह होना चाहिये कि sae साथ- 
साथ उसका भी कल्याण हो | 
oR तुल्यप्राय स्थान उपत्रतांका दै । तप्र और श्रद्धा उप- 
तोके प्रतीक हैं । जो तपस्वी और wae नहीं है उसको योगमें सफ- 
लता नहीं मिल सकती | तपके अनेक मेंद हैं | खाने-पीनेका नियमनं 
अर्थात्‌ मांस और मादक तथा नाड्-उत्तेजक KA वर्जन, मिता- | 
हार, मितनिद्रा, मितभापण, अवहास ओर अपद्दासका परित्याग; तितिक्षा 
अथात्‌ शीत-उष्ण, : क्षुधा-तृष्णाका सहन, पठन-पाठनमें भी ऐसे वाङ्मय" 
का अध्ययन जो श्रेयस्कर अर्थात्‌ ज्ञानलब्धिके अनुकूल मानस वातावरण 
उत्पन्न करनेवाला हो, यह सत्र तपके रूप हैं | 

श्रद्धाका अर्थ अन्धविश्वास- नहीं है। योगी विश्वके खल्पर्का 
साक्षात्कार करने चला है, उसे शब्दप्रमाणके भरोसे नहीं बैठना है, 

इसलिए उसे इस प्रकार किसीपर विश्वास करनेकी आवश्यकता भी नहीं 
है। परन्तु इतना विश्वास होना चाहिये कि विश्वस्वरूप ज्ञेय है, उसको 
जाननेके लिए अथक परिश्रम करना होगा । जो ज्ञानलव अवतक प्राप्त 
हुआ 2 वह अभिमानके लिए हेतु होनेके स्थानमें नम्रता और विनयमें 
एक पाठ है | श्रद्धाका एक वड़ा अङ्ग यह भी है कि जहाँ यह विश्व अपने 
स्वरूपको उस व्यक्तिके सामने आइत रखता दै जो केवल भोगका इच्छुक 
है वहाँ वह उसे उसके सामने खोल देता दे जो ज्ञानका खोजी है। 
यह भावना अन्वेपकके पथको सुगम बनाती दै | 

जो रोगो है उसको योगी बननेक्रे पहिले स्वस्थ वनना चाहिये | जिसको 
भोजन नहीं पचता, बात बातमें शिरोव्यथा होने लगती है, जरासा खटकेमे 
निद्रा भाग जाती है, तोंद निकली हुई है, मांस छयक रहा है उसे अपनी 
चिकित्सा करानी चाहिये । इसी प्रकार जो व्यक्ति चिन्ता, संशय, भयका 
दिकार वना रहता है वह भी योगदीक्षाका अधिकारी नहीं है । लोग 
मृत्युके डरसे योगो नहीं बनते, किसी उपास्यकी कल्पना करके AAT 
त्राहिमाम करते हुए उसकी शरणमें दौड़ते है | योग दुबलोके लिए नहीं 
है। जो तप नहीं कर सकता वह पूर्णज्ञानका अधिकारी नहीं दै | 


५. प्राणाधिकरण 


तर्वचिन्तन, गम्भीर विचार, शान्त वातान्नरणमें शान्तिके साथ बैठ 
कर ही हो सकता है। योगीको भी एकान्त और स्वच्छ तथा कीड़ेमकोड़े, 
शोरगुळसे मुक्त स्थानका सेवन करना चाहिये । वह अपने चित्तको 
नियन्त्रणमें लाना चाहता दै | बलवान्‌ शत्रुके सहायकाँको पड कर देनेसे 
उसपर विजय पाना सुकर हो जाता है। योगी इसी युक्तिसे काम ढेता 
है । शरीरमें मेरुदण्डके भीतर जो नाडिरज्जु है उसे सुपुम्ना कहते हैं | 

उसमें स्थान-स्थानपर नाडिकोष्ठ हैं जिनमेंसे नाडितन्तु निकले हुए हैं। 
इनमेंसे कुछ तो ्याखा-प्रशाखामें बँटकर शारीरके बहदि्मागमें फेले हुए हैं 
और कुछ ऊपर कण्ठकी ओर जाते हैं | इसी प्रकार AK भीतर मस्तिष्क 
है जो नाडिक्रोष्टी और तन्तुआंका गुच्छा है । मस्तिष्क ओर सुपुग्नाका 
मेल जहाँ होता है उस जगहको ब्रह्मरन्ध्र कहते Z| सुपुम्ना तो वहीं 
"समाप्त हो जाती है परन्तु उसमें स्थित नाडिकोष्ठींसे आये हुए तन्तु 
'मस्तिष्कमें जाते हैं | वहाँ उनका विदोप sare सम्बन्ध दोता है | आँख, 
aM, नाक और जिहासे आये हुए तन्तुओका भी मस्तिप्कसे सीधा 
सम्बन्ध है | बाह्य विषयोंके आघातसे नाडितन्तु प्रकग्पित होते हैं| यह 
प्रकम्पन उनके मूळ नाडिकोष्ठ तक पहुँचता है । यदि वह कोष्ठ सुपुम्नामें 
है तो ऊपर जानेवाले तन्तु क्षोमको मस्तिष्क तक पहुँचाते हैं ; आँख, कान- 
से आये तन्तु और उनके कोड मस्तिप्कको सीधे भ्षुव्ध कर सकते हैं | 
यदि क्षोम हल्का हुआ तो चित्तपर प्रभाव नहीं पड़ता परन्तु यदि बाहरी 
आघात तीत्र हो तो मस्तिष्कमे उग्र क्षोम होगा और फिर चित्तपर भी 
प्रभाव पड़ेगा | आघात पहुँचानेवाली वस्तुका मनमें संवितूके.रूपमें प्रवेश 
° होगा | संवितूसे प्रत्यय बनेगा और फिर बुद्धि अध्यवसाय करेगी | 
' अध्यवसायके फलस्वरूप यदि कोई सङ्क हुआ तो वह फिर मस्तिष्कमे 
क्षोभरूपसे प्रकट होगा और मस्तिष्कसे नाडिकोष्ठी और तन्तुओ द्वारा 
मांसप्रेशियों तक पहुँचेगा | इस प्रकार सुषुम्ना और मस्तिष्क मिला 
कर जो नाडिसंस्थान है. वही बाहरी जगत्से सम्बन्धका साधन 
होता है | उसके द्वारा, Tet वस्तुको क्रिया चित्तपर ज्ञानके रूपस 
और चित्तकी प्रतिक्रिया बाहरी वस्तुपर शरीरकी चेष्टा - विशेषके 
रूपमें होतो रहती है |. जबतक नाड्संस्थान काम करता रहेगा तब- 
तक चित्तका Pe रहना स्वाभाविक है। जो शक्ति नाडियाँमै 

दौड़ती है, जो उनको परिचालित करती दै, उसको प्राण कहते हैं । 
चित्त और प्राणका अन्योन्याश्रग्र है। दोनों साथ साथ चञ्चल ओर. 
साथ साथ निश्चल देख पडते हैं | योगी इस बातको जानता है, इसलिए 
वह चित्तको निश्चल बनानेके उद्देश्यसे प्राणको निश्चल बनानेका उपाय 
करता है । चित्तस्थैर्यकी अपेक्षा प्राणस्यैये सुकर है क्योंकि प्राण- 
का शरीरसे सीधा सम्बन्ध है | प्राणका नियन्त्रण करनेंके उपायको प्राणायाम 
कहते हैं at तो कई tat ओषधियाँ हैं जिनके उपचारसे नाड़िसंस्थान 
निष्किय बनाया जा सकता. है परन्तु ओषधि नाड़ियोंको रोगां 
चना देती है जो योगीका. अभीष्ट नहीं है और उनका प्रभाव 
यह होता है कि चित्त मूढ़ावसगराको प्राप्त हो जाता है जो योगके लिए 
अनुपयोज्य है । इसलिए, योगी दूसरी विधियोंका . आश्रय लेता 
है| प्राणायामके अभ्याससे यह पहिले: सुघुम्नाके निचले भागम 
स्थित afdat और उनसे सम्बद्ध नाडितन्तुओसे प्राण खींचनेम समथ 
होता है | इसका acer यह दै कि नाडिसंस्थानके इस मागमें योग- 
के अभ्यासकालमें प्राणसञ्चार नहीं होता, अर्थात्‌ शरीरके जिस भागसे 
वह तन्तु सम्बद्ध हैं वहाँका कोई विषयाधात मस्तिष्ककों Bed आर 
एतददारेण चित्तको विक्षिप्त नहीं कर सकता | उतना भाग AMAIA 
कालके लिए शून्य, जड़, हो जाता है । धीरे धीरे सुघुम्राके एक भागसे 
दूसरे माग तक बढ़ता हुआ यह क्रम मस्तिष्क तक पहुँचता है। इसीको 
सुषुम्नानाड़ीसे प्राणको ब्रहमण्डमें चढाना 'कहते हैं | अभ्यासके दृढ़ हो 
जाने पर बाह्य विषयाँकी चित्तपर क्रिया आर चित्तका बाह्य वस्तुआ- 
पर प्रतिक्रिया दोनों ही स्तम्मित की जा सकती हैं | प्राणका ज्यों ज्या 
नीचेसे प्रवाह रोका जाता है त्यों त्यों वह सञ्चित शक्ति इन्द्रियाका 
' सेवामें छृगती है, इरया अपने अपने, विषयको ग्रहण करनेका अद्भुत 

बल प्राप्त करती हैं ओर विश्षेपकारी Ae क्रमशः कम होते जानेसे 
चित्तमें एकतानताका लाना सुकर होता है । वह जिन विपयोपर 
जमता है उनपर देरतक जमता दै | इस प्रकार BAA अध्ययन, 
उसके स्वरूपका ज्ञान, अरोप और AME होता है | जत्र ऐन्द्रिय 
नाडितन्वुओ और BS ्राणकी गतिका अवरोध हो जाता है और 
उसका सञ्चार ARTE मात्रमें रद्द जाता है उस समय चित्तका बाह्यजगत्‌- 
से सम्बन्धविच्छेद हो जाता दै । वह अपने संस्कारो और वासनाओंको 
विषय बनाता है| ज्यों ज्यों चित्त इनके ऊपर उठता है त्यां त्या अस्मत्‌- 
के स्वरूपा अधिकाधिक विशद ज्ञान होता है। इस प्रकार प्राणका 
नियमन योगीको चित्तके नियमनमें सामक दोता है । किसी अच्छे 
जानकारको देख्रेखमें ही प्राणायामका अभ्चास किया जा सकता है, 
अन्यया उससे कई प्रकारकी व्याधियाँ SAA हो सकती हैं और कई . 
प्रकारके मानस ERR Serr होनेकी भी आशङ्का रहती है । 


. ६. समाध्यधिकरण 


योगीको मुख्य लक्ष्य चित्तको संयत करना है । उसको किसी एक 
विषयपर लगाने ओर वहाँसे हटजाने पर फिर वहीं खींचकर छानेको धारणा 
कहते हैं | धारणाके दृढ़ होने पर जो अवस्था आती है उसे ध्यान कहते 
हैं| ध्यान क्रमशः समाधिमे परिणत हो जाता, है । समाधिमें चित्त 
निश्चल सा हो जाता है | निश्चलताका एक रूप शून्य हो जाना है | यह 
TIM मात्र है परन्तु बहुतसे साधक यहीं रुक जाते जबतक 
समाहित चित्तका विपय स्थूळ रहता अर्थात्‌ जबतक विश्वके : इन्द्रिय 
We अशका स्वरूप शेय रहता है तबतक समाधिको वितर्कसमाथि 
कहते ह | जव स्वयं इन्द्रियां और चित्तके प्रत्यय और संस्कार विषय होने ' 

लगते समय विचारसमाधि आरम्म होती हे। ऐसा भी समय 
आता है जव द्रष्टा अपनेको भीतरी वाहरी अन्य सब विपयोंसे हटाकर 
अपने खरूपकों, अस्मतकां, अन्तस्तमको, विपय बनाता है | उस अवस्थाको 
भी पार करके जिस दशामे युप्मदस्मदात्मक विश्वका सारा रहस्य खुल 
जाता है, जिस अवस्थामें विश्वस्वरूपका सम्पूर्ण साक्षात्कार हो जाता है, हो 
ज्ञानकी पराकाडाभूमि है, उस सभाधिको असम्प्रज्ञात समाधि कहते हैं । 
समाधि हँसी-खेल नहीं है । जो चित्त fafa था उसीको समाहित 

करना होता है। वह सहसा अपने पुराने कलेवरका परित्याग नहीं कर 
सकता | वासनाएँ, स्मृतियाँ, घुराने विकल्प ओर अध्यास उसमें भरे 
पड़े हैं | उनसे अवच्छिन्न होकर ही वह नये विषयांका ग्रहण करता है । 
इसलिछ ज्ञो ज्ञान होता है वह शुद्ध नहीं हो सकता | आसीन होकर 
बैठ जानेसे ही अनुभूतिके दोष नहीं मिट ज्ञाते । योगाभ्यास जादू 
नहीं है । योगी उसी कामको निम्रमितरूपसे करना चाहता है faa 
अपने अपने व्यवसायोंमें wa, बैज्ञानिक्र, ब्यापारी, सभो थोड़ा-बहुत. करते 
हैं । इसलिए, feet साधारण ज्ञानसे कुछ ही ga होती है! 
Tay उससे अधिक Ha होती है । ज्यों ज्या अन्तःकरणाके 
पुराने संस्कार दबते हैं, ज्यों ज्यों वह SHIA होता जाता है, 
at त्या. वह वस्तुस्वरूपक्ता अधिक्राधिक बोधक होता जाता है। 
इसी क्रमकी दृष्टिसे योगके आचार्यों ने वितर्कके सवितक्र निनित और 
विचारे सविचार निर्विचार दो भेद किये हैं। यदि साधक स्वयं साव्रश्रान 
न हो, यदि उसका देशिक सावधान न हो और यदि 'अभ्यासके आरम्म- 
FEA बराबर मनन और स्वाध्याय न किया जाय तो योगीके fee 
ATTRA ऊपर उठना असम्भव हो जायंगा और वह अपने नडे | 
अनुभवोकों,, जिनकी मात्रा बहुत थोड़ी होगी, पुराने संस्कारोंके Bee 

६२ चिद्विळार 
ढालकर सत्यका एक विकृत रूप बना छेगा । यह योगकी विडम्बना 
होगी | 

समाधि अतीन्द्रिय प्रत्यक्षकी परमावधि है । समाधिज ज्ञान किसो 
प्रमाणान्तरकी, अनुमान या शब्द या तककी, अपेक्षा नहीं करता | वह 
स्वयं अन्य प्रमाणोंकी और तर्ककी कसोटी है। अन्य सत्र साधनांसे 
प्रात हुए ज्ञानका उसमें अन्तर्भाव होता है । उसके प्रकाशमें सब ज्ञानां- 
शांका. परस्पर सम्बन्ध स्पष्ट हो जाता है और इनको मिलाकर विश्वखरूपको 
समझनेमें जो Beat रह जाया करती थीं वह दूर हो जाती हैं । अतकयों- 
` का निःशेष प्रत्यक्ष हो जाता है । अतीत ओर अनागत सिमटकर वर्तमान 
RRR आ जाते हैं. | 

वस्तुतः जंवतक प्रत्यक्ष नहीं होता वरन्‌ बुद्धिको श्रम करना “पड़ता 
है तभी तक प्रश्न रहते हैं, समस्याएँ. रहती हैं । कुछ प्रत्यक्ष हुए, उनके 
बीचमें चित्त अपनी ओरसे सम्बन्ध निर्माण करता है । पूरा प्रत्यक्ष न होनेसे 
लक करना पड़ता है | वहाँ तक- संशयादिके लिए. जगह रहती है | साक्षा- 
त्कार होने पर संशयोंका क्षय हो जाता है, गङ्काके लिए स्थळ ही नहीं रह - 
'जाता, समस्प्राऔँका लोप हो जाता है | क्य 
७ यह ज्ञान स्वसंवेद्य है । इसको भाषाके द्वारा पूरा पूरा व्यक्त करना 
असम्भव है | परन्तु जो ज्ञान केवल ऐन्द्रिय. अनुभव और तर्कसे पात. 
होता है और भापाके द्वारा व्यक्त किया जा सक्रता है वह अधूरा है | 
जो दनका सच्चा विद्यार्थी, सत्यका सच्चा खोजी हो, उसको निदिध्यासन 
करनेके सिवाय उपायान्तर नहीं है | जो योगी नहीं है वह दार्शनिक ज्ञानके 
विषयमै आत नहीं माना जा सकता । अज्ञाननित्रत्ति स्वयं तो आनन्द 
WET है हो, ज्ञानोपलब्धिका .यह्‌ राजभार्ग मी कठिन होते हुए आनन्दः 
मय. है | 

शक्ति ज्ञानका रुपान्तर है । ज्यों ज्यों योगीका ज्ञान बढ़ता है त्यों 
त्यां उसकी शक्ति बढ़ती है | धर्मको खोज मोक्षकी ओर लायी थी। 
योगो धर्म्मको पहिचानता है ओर उसके आचरण करनेमें समर्थ होता 
है | उसके मन, वाणी और शरीरसे धम्मकी स्वाभाविक धारा निकलती 
है, इसलिए उसका संसर्ग छोकके लिए, सतत कल्याणकारी है | 


EE 


Conse aoe eee ISS 

सातवा अध्याय 
दिक और काल 
१. सत्कायोधिकरण न 


faem नाम जिसने जगत्‌ रखा उसने गम्भीर बुद्धिमत्ताका परिचव 

दिया था। जगतका अर्थ है चलनशील, गतिशील | साधारणतः 
| _ गतिक्रा तात्पर्य होता है एक स्थानसे दूसरे स्थानको ज़ाना | परन्तु 
` जगतूके सम्बन्धमे यह मोमांसा नहीं हो सकती | समूचा जगत्‌ स्थान- 
परिवर्तन नहीं कर सकता क्योंकि जितने स्थान हैं सव उसके भोतर हैं | 
कुळ अपने भीतर चल नहीं सकता, उसके बाहर चल्नेकी क्रोई जगद 
_नहीं है | पर जगत्‌ कमी स्थिर नहीं रहता | उसमें उस दूसरे प्रकारकी ' 
गति है जिसको परिणाम कहते हैं । उसका इद्यरूप बराबर परिवर्तित 
हुआ करता है | जो पदार्थ परिणत होता रहता है 'उसको घम्म और 
उसके विभिन्न रूपोंको उसकी बिभिन्न अवस्थाएँ FA हं । कुण्डल, कड़ा, 
अंगूठी, पदक, कटोरी अवस्थाएँ, हैं, सोना धम्मी है | विश्वका स्वरूप 
जिसकी दाशनिकको खोज है, धम्मी है, विश्वकी जिन जिन रूपोंमें हमको 
प्रतीति होती है वह सब, उसकी विभिन्न अवस्थाएँ हैं । अवस्था और 
TH एक Re प्रथक्‌ नहीं क्रिये जा सकते । सभी अवस्थाएँ उस 
एक धम्मींकी हैं इसलिए किसी एक अवस्थाको उसका स्वरूप नहीं मान 
सकते | जिसको सव अवस्थाओंका प्रत्यक्ष द्रो वही यह कह सकता 
है कि में anit जानतो हूँ । यह हमारे अन्तःकरण और उसके उप" 

करणोंकी बनावरका परिणाम है कि हमको धम्माँका परिचय एक साथ 
“न होकर उत्तरोत्तर होता हे | जो अवस्था पहिले गयी उसको कुछ लोग 
कारण और जो पीछे आयी उसको कार्य्य कहते हैं | कभी कमी ऐसा 
प्रयोग न करके धम्मींको कारण और उसकी सव अवस्थाओंको कार्य्य 
कहा जाता है | कुछ लोग ऐसा मानते हैं कि सोना कारण है, कुण्डलादि 
उसके कार्य्य हैं | यदि सोनेको गलाकर पहिले कुण्डल बना, फिर उसे 
लाकर कड़ा, फिर इसी प्रकार कटोरी तो यह माना जायगा कि सोनेका 
पिण्डल्पी कार्य्यं नष्ट हुआ . ओर ङुण्डलरूपी कार्य्यकी उसत्ति हुई, 
फिर कुण्डलका विनाश हुआ और अँगूटीकी उत्पत्ति याँ ही विनाश 
और उत्पादका क्रम चलता रहता दै । सोना नामक द्रव्यके अपने 
कुछ स्थिर गुण हैं जो इन कायाँमै अनुस्यूत होते रहते हें । इस मतको 
स्वीकार करनेमें कई काठनाइयाँ पडती हैँ | यदि ऐसा माना जाय 
कि अपरिणामी द्रव्यरूपी कारणसे काय्यं उत्पन्न और नए होते रहते हैं तो 
यह मानना पड़ेगा कि अपनी उत्पत्तिसे पहिळे कार्य्यका अनस्तित्व, 
अभाव, था । वह नहीं-से हाँ हुआ | दूध नामके द्रन्यमें दही नामके 
कार्य्यका और सोना नामके TAN कुण्डल नामके कार्य्यका ग्रागमाव 
था । जव नहीं-से ही हाँ बनता है तो फिर कमी ऐसा भी हो जाना 
नाहिये कि दूधमेंसे कुण्डल और सोनेमेंसे दही बन जाय । पर ऐसा नहीं 
होता | दूधसे ही दही बनता दै, इसलिए ऐसा मानना पड़ेगा कि किसी 
न किसी रूपमें gaat दही पहिलेसे ही था । इसी प्रकार सोनेमें कुण्डल, 
कटोरी, कड़ा, सव कुछ था । कार्य्यका अभाव नहीं था, वह असत्‌ 
नहीं था, कारणमें बीजरूपसे था, सत्‌ था । इसलिए स्थिर शुणवाले 
कारण द्रव्यके Ah उत्पाद आर विनाशकी कल्पना करनेकी अपेक्षा यह 
मानना अधिक युक्तिसङ्गत प्रतीत होता है कि ani परिणामशील है, 


x 

उसमें समी अवस्थाएँ बीजरूमेण विद्यमान हैं, परन्तु उनका क्रमागत - 
साक्षात्कार होता है और प्रत्येक अवस्थाके परिचायक लक्षण या गुण 
पृथक्‌ होते हैं | जिसको कार्योका विनाश और उपत्ति कहा जाता हे वह 
वस्तुतः एक ही अवस्थाके प्रत्यक्षका शान्त ओर दूसरेके प्रत्यक्षका उदय 
होना है | जिस प्रकार समुद्रमें एक तरङ्ग दवती और दूसरी उठती है 
उसी प्रकार चित्तमें वृत्तियोका दवना और Seat होता रहता है। 
 अवस्थाओंकी क्रमिक अभिव्यक्तिको विकास भी कद सकते ह । 


२. निमित्ताधिकरण 


ऊपरके अधिकरणमें हम जिस प्रकारके कारणके सम्बन्धर्म विचार 
करते रहे हैं उसको उपादान कारण कहते हैं । उपादान वह कारण है जिससे : 
या जिसमेंसे कार्यकी उत्पत्ति देखी जाती है। जेसे, दहीका उपादान 
कारण दूध, कुण्डलका सोना, घड़ेकी मिट्टी है। परन्तु अकेले उपादान 
कारणसे ही काम नहीं चलता | कोई न कोई ऐसी वाहरी वस्तु चाहिये 
जो उपादानमेंसे कार्व्यको उत्पन्न करे या उन्न होनेमें सहायता दे । कुण्डल 
तब वनता है जव सोनार सोनेको गढ़ता है, कुम्हारके बिना घडा नहीं 
बनता | ऐसी उत्पत्ति-साधक वस्तुको निमित्त कारण कहते हे | हम 
यह दिखला आये हैं कि जिसको उपादान कारण कहते दै उसम- 
से असत्‌ कार्य्यकी, ऐसे कार्य्यकी जो उसमें पहिलेसे विद्यमान न रहीं 
हो, उत्पत्ति नहीं हो सकती | इसी प्रकार यह भी aware समझ 
में आ सकता है कि जिसे निमित्त कारण कहते हैं वह भी असत्कार्य्यकी 
उत्पन्न नहीं कर सकता अन्यथा ग्वाला सोनेमेंसे दही और सोनार 
zaa कुष्डल बना देगा | पर ऐसा नहीं होता | इसलिए यह स्प 
है कि हम व्यवहारमै कारण दब्दका सुभीतेके लिए भले ही प्रयोग 

करें परन्तु जो पहिलेसे नहीं है उसकी कार्य्य-ख्पसे उत्पत्ति नहीं हो 

सकती | उपादान वह धर्म्मी है जिसमें सभी धर्म्म विद्यमान होते हैं | 

जब वह प्रकट होते हें तव हम उनको कार्य्य कहा करते हैं | निमित्त 

स्वयं करिसी. प्रागभावयुक्त वस्तुको उत्पन्न नहीं करता; वह धर्म्मीको एक 

धम्मसे दूसरे धम्ममें परिणत होनेमें सहायता देता है | वह ऐसी परिस्थिति 

एकत्र करता है जिसमें वाञ्छित धर्म्मपरिणाम हो सके । मिट्टीम घडा, ' 
कटोरी, दिया, हाँडी, खपरैल सभी बीजरूपसे हैं | कुम्हार रूपी निमित्त 

उसको इनमेंसे किसी एक धम्ममे या वारी वारी अनेक a परिणत 

दोनेमें सहायता देता है । यदि वह न होता तव भी मिट्टी परिणत होती 

रहती | वायु, वृष्टि, आतप निमित्त वनकर उसको टीकरा, ढेला, कीचड़, 

धूल जेसे धम्मोंमें, जो सभी उसमें पहिलेसे विद्यमान हैं, परिणत बनाते | 

अविद्यमान धम्मको उपन्न करनेकी सामर्थ्य निमित्तमें नहीं होती । हवा- 

पानो सोनेको कीचड़ नहीं वना सकते | निमित्तका काम वही है जो खेत 

सींचते समय कृपक करता है | जळ SIS नीची भूमिकी ओर बहता है। 

यह उसका अपना स्वभाव है | किसान इधर-उधर मेंड काटकर उसको 
अपनी इच्छित दिद्यामे छे जाता है पर उसके खमावके ' प्रतिकूल दिशामें 

नहीं छे जा सकता | यदि पानी SAN था तो किसी न किसी नोची 
दिशामें वहता | उन सव दिशाओंमें बहना उसके भीतर निहित था । 
कृषक इनमेंसे किसी एक दिशामें वहनेमें सहायक हुआ | 


३. दिगधिकरण 
प्रत्येक धम्मपरिणाम एक इग्विषय, एक घटना, है। अधिकांश 
घटनाएँ. किसी न किसी “जगह' होती हैं | परीक्षणसे प्रतीत होता है कि 
इन्द्रिय-ग्राह्य धम्मियोंके सभी धम्मोंका यह लक्षण है कि वह जगह घेरते 

हैं । ऐसी भी ame दै जहाँ कोई घटना नहीं हो रही दे, जो रिक्त द, परन्तु 


` हमको ऐसा विश्वास है कि वहाँ कोई घटना घट सकती है । घटना न 


सही परन्तु. घटनेकी सम्भावना जगह मात्रमें है । जगहोंके समुचचयको 
आकाश या दिक कहते हैं | दिक वह है जो घटनाओको अथात्‌ इन्द्रिय-. 
आह्य विपयाँको अवकादा देता है, जिसमें इनके सब धम्मपरिणाम होते 


aw A 


2) ऐसे समी दृग्विपय fan होते हैं, इसलिए इनमें सम्बन्ध प्रतीत 


होते हैं। वह सम्बन्ध वस्तुओं अर्थात्‌ धर्म्म-विशेषयुक्त धरम्मियोंक्रे नहीं 
प्रत्युत दिकके धम्म ओर लक्षण हैं। यदि हम दस-बीस वस्तुओंको एक 
डोरपर लटका दें तो वह एक दूसरीसे सम्बद्ध देख पड़ेंगी पर यह सम्बन्ध 
उनके सहज स्वभावके कारण नहीं है । उसका हेतु डोरमें है। कोई किसीके 
दाहिने, कोई बायें, कोई ऊपर, कोई नीचे होगी। डोरकी गतिके अनु- 
सार उनमें गति होगी, एक दूसरीकी ओर आकृष्ट ददोतीसी प्रतीत होंगी; एक _ 
दूसरीकी ओरसे प्रतिक्षित होती देख पड़ेंगी। यदि डोर और उसके अंशाँकी 
चाळ किसी विशेष ताळके अनुसार होती है तो उसपर लटकी हुई बस्तुआँ- . 
की चाळमें भी वह ताळ अंनुगत होगा । यह दष्टान्त दिक्‌ और तत्रस्थ 
वस्तुओंके अनुषङ्गका निदर्शन हो सकता है । वस्तुएँ सब fess हैं इस- 
लिए सम्बद्ध हैं | इस कहनेका तात्पर्य यह नहीं है कि रासायनिक सङ्घटन 
और विघटन जैसी क्रियाओंका कारण दिकमें अवस्थान है | परन्तु भौतिक 
पिण्डोंका इतरेतराकर्षण तथा वस्तुओंके वह लक्षण जिनका अध्ययन 
रेखागणित तथा तन्मूलक दूसरे गणिताड़ोंमे होता है सम्भवतः दिकः 
हेतुक है | इसके साथ हो यह न भूलना चाहिये कि लटकी हुई वस्तुओं- 
का डोरकी गतिविधि) तनाव और आकृतिपर प्रभाव पड़ता है । इसी 
प्रकार दिग्वर्ती पिण्ड ad भी परिवर्तन उत्पन्न कर सकते है । 
Tin आकारा और Ta आकाशके लक्षणोंमें भेद होना 

स्वाभाविक प्रतीत होता दै । रेखागणितको दिकका दाख कह 
सकते हैं | 
दमको दिकमें तीन दिद्याओंकी प्रतीति होती दै । समतलमं एक 
दूसरेको समकोणपर कारनेवाछी दो fas है और तीसरी इन दोनोंको 
समकोणपर काटती है। भोगोळिक राब्दोंमें इनको पूर्व-पश्चिम, उत्तर-दक्षिण 
और ऊपर-नीचे कद सकते हैं । परन्तु fen वस्तुगत नहीं वरन्‌ बुद्धि- 
निर्माण देँ | हमको वस्तुको प्रत्यक्ष होता है | हम उसके लक्षणोंमें लम्वाई, 
चौडाई ओर ऊँचाई पाते हैं । अतः बुद्धिको दिकमें तीन दिदाएँ प्रतीत 
हाती हैं । लम्बाई-चोड़ाई-ऊँचाईका परिचय दमको उसपर अपनी 
अँगुलियांको चलाकर या उसको देखनेके लिए सिरको चलाकर होता है | 
पावासे चलने पर भी हमको तीन दिद्याएँ मिळती हूं | यदि हमम चलना, 
गति, न हो तो हमको दिशाओंकी प्रतीति न दो । चलना शरीरनिमाण- 
का परिणाम है । हमारे झरीरोंका विकास इस ढङ्गसे हुआ है कि वह 
तीन दिद्याआंमें चल सकते हैं, इसलिए उनसे आये हुए अनुभवोके 
आधारपर बुद्धिको तीन दिशाओंकी प्रतीति होती है । जेसा विकास शरीर- 
का होता है उसके अनुरूप ही चित्तका विकास होता है, अन्यथा चित्त 
ओर शरीरका असामञ्जस्य हो जायगा | इस दद्यामे प्राणीका जीवन, जो 
देह और चित्तके योगका हेतु और परिणाम है, असम्भव हो जायगा | 
परन्तु यदि किसी प्राणीके शरीरकी वनावट ऐसी हो कि वह दो ही दिशा- 
atid हिल सकता हो तो उसके लिए दिकमें दो ही दिशाएँ होंगी । यदि 
कोई वस्तु हमारी उस fees चले जिसमें उस प्राणीका शरीर नहीं हिल 
सकता. तो उसके लिए ह अन्तर्दान हो जायगी । इसी प्रकार किसीके 
लिए दिकमें एक दिशा भी हो सकती है । इससे हम यह तकंणा कर" 
सकते हैं कि दिकमें चार और चारसे अधिक दिशाओंकी प्रतीति भी. 

सम्मव है | यह पथक प्रन है कि तीनसे कम या तीनसे अधिक दिद्याओं- 
की गतिवाले प्राणी हैं या नहीं | यदि हं तो उनकी आनुभूतिया हमसे 
भिन्न प्रकारकी होंगी | वस्तुतः दिक एक ओर अखण्ड दै | वह सव- 
व्यापक है अर्थात्‌ सव इन्द्रियग्राम विधयोमें ओत-ग्रोत है, उनके भीतर 
और AL SA है । हमारे शरीरके वाहर है, शारीरके एक-एक परमाणुके 
भीतर और बाहर है | सव वस्तुएँ उसमें और वद सब वस्तुओंमें है | दम 
उसके ISTH सम्यक्‌ ग्रहण नहीं कर पाते । जो आंशिक ग्रहण होता द 
तद्नुसार दिद्याओंकी कल्पना करते हैं । 

` दिग्गत अनुभव स्वभावतः सापेक्ष हैं । स्थान-परिवर्तन afer, 

-नीचेको उलट देता है | दिकमें स्वयं कोई स्थिर बिन्दु नहीं है । किसी 
बिन्दुको स्थिर मानकर ही दूसरे विन्दुओंकी दिशाओंका निर्देश किया जा 
सकता है | इसी प्रकार Ba गति भी किसी स्थिर और निश्चळ विन्दुकी 
अपेक्षासे ही नापी जा सकती है । परन्तु हम जिस पृथिवीपर हैं वह चळ 
है | उसके साथ इम भी चल रहे हैं | चल बिन्दुसे गतिकी जो नाप 
होगी वह सापेक्ष होगी । 
आकाशमें असंख्य नक्षत्र आर दूसरे पिण्ड स्थित हें । आकाशके 

स्वरूपका ठीक ठीक ज्ञान न दोनेसे इनकी गतिविधिके सम्बन्धमें कई 
प्रकारके Marder निर्माण करना पड़ता है | यह सिद्धान्त दग्विपयोको, 
वस्तुअँकि प्रतीयमान सम्बन्धों ओर गतियाँको, जहाँतक दिखलानेमें समथ 
होते हैं वहातक गाणितय़ात्र इनसे काम लेता है, यद्यपि बुद्धिमें इनके 
आधारपर विइवका स्पष्ट चित्र नहीं .वन पाता | गणितके यह सूत्र 
सम्बन्धोंके प्रतीक मात्र हैं | इनको दिकूके लक्षणोंका साङ्केतिक MAE 
समझना चाहिये | कोई भी लक्षण हो वह धर्मीके स्वरूपका सम्पूर्ण वर्णन 
नहीं हो सकता । यहाँ कठिनाई यह पड़ती 2 कि परोक्ष हग्विपयोंकी 

अनुमित सत्ताके MIR उनके सम्बन्धोंकी अनुमित सत्ताको सङ्कता 
द्वारा व्यक्त करनेका गणितज्ञ प्रयत्न करता दै । यह सङ्केत RER विपयमें 
प्रमासाघनकी कोटि तक नहीं पहुँच सकते | 

हम यह कह आये हैं कि विद्वका वही अंश दिकमें है जो इन्द्रिय- 
ग्राह्य है । जो अंश किसी इन्द्रियका विषय नहीं है वह दिकके बाहर है | 
अस्मतूकी प्रतीति दिकमें नहीं होती । संवित्‌, प्रत्यय, विचार, स्मृति 
सङ्कल्प जगह नहीं घेरते | अन्तःकरणके क्षेत्रमें हम दिकका अतिक्रमण 


कर जाते हैं । 
४. कालाधिकरण 


जैसा कि हमने पिछले अधिकरणमें देखा है, विश्वके घम्मान्तर-परि- 
णामका एक अंश ऐसा है जो दिककी परिधिके बाहर है परन्तु साराका 


सारा परिणाम कालावच्छिन्न होता है | जो भी परिणाम होता है वह काळ- 


की सोमाके भीतर होता है । दिक और aes स्वरूपमें मेद है । दिक- 
क्री सत्ताकी अनुभूति चित्तके भीतर नहीं होती, परन्तु कालकी अनुभूति 
चित्तके भीतर भी होती दै । चित्तके सत्र परिणाम एक साथ नहीं होते | 
परिणाम किसी प्रकारका हो--प्रमा हो, मिथ्याज्ञान हो, स्मृति हो या सङ्कल्प 
हो--परन्तु एक परिणामके हट जाने पर दूसरेका साक्षात्कार होता है | कमी 
ताता नहीं द्वव्ता पर एक परिणामके क्षय होने पर ही दूसरेका उदय होता है । . 
ज्ञाताको अपने चित्तके परिणामाका जो ज्ञान होता है उसका नाम काल है । 


यरिणामाँका नैरन्तर्यं काल्ग्रवाहका हेतु दै । यदि बहुतसे विजातीय परि- 
णाम एक RA आगे-पीछे आते है तो हमको काल्पवाहमें वेगका 


अनुभव होता है | यदि एक ही-से परिणामोंकी लड़ी आजाती है तो 


प्रवाहकी गति थोमी हो जाती है। सुपुसिमे कालप्रवाह रुकसा जाता है। परि- 

णामोके क्षयोदयसे तद्विषयक ज्ञानका क्षयोदय होता है । ज्ञानक इस 
तिरोभाव-प्रादर्भाव-कमसे कालमें अतीत, वर्तमान आर अनागतका 
विभाग होता है | चित्तम जो विकार एक बार हो चुका वह फिर 
नहीं लोट सकता | उसकी स्मृति हो सकती है, . उसक्र सदश विकार 
हो सकता है परन्तु वही विकार फिर होनेका अर्थ होगा उसके पीछे चित्त- 
में जो संवित्‌ और प्रत्यवादि उठे उन सबके संस्कारोंका मिट जाना | 
पर यह असम्भव है। इसलिए, कालकी धारा पलटी नहीं जा सकती 
अतीतको फिर वर्तमान नहीं वनाया जा सकता | असम्प्रज्ञात समाधिम 
विश्वके सम्पूर्ण स्वरूपका ज्ञान होता है । उस अवस्थामै परिणामक्रमके 
अभावसे हम कालका अतिक्रमण कर जाते है । 

मैंने कहा है कि चित्तके परिणामाँके ज्ञानका नाम काल है । चित्तके 
संवित्‌ आदि परिणाम वाह्मवस्तुओंके धम्मंपरिणामोंके अनुगत होते ह । 
उधर इन्द्रियग्राह्म विषयमे परिणाम होतां है, इधर साथ ही चित्तम 
परिणाम होता है| इन चित्तपरिणामाँका ज्ञान वास्तविक काल R 
इसलिए बाहरी. वस्तुओके धम्मपरिणामा अथात्‌ SPAT आर घटनाओ- 
की प्रतोति कालमें होती है | 


दिक दृश्यका अङ्ग है, इसलिए समी wa चित्तवालोंके लिए 
उसकी सत्ता GE है | सवको उसकी समान प्रतीति होतो है | इस कारण 
किसी एक बिन्दुको स्थिर मानकर उसके आश्रयसे अन्य बिन्दुओं ओर 
तत्रस्थ वस्तुओंका दिडनिदेंदा करना सम्भव है। परन्तु सबके चित्त एथक हैं; 
ओर दो व्यक्तियोको ज्ञानधाराएँ कभी लड़तीं नहीं । इसलिए एकका 
काल दूसरेके काळसे भिन्न है । इसका परिणाम यह होगा कि घटनाओँका 
काल निर्देश TATA होनेसे असम्भव होगा | परन्तु केवळ स्थाननिदश 
घटनाको पहिचाननेके लिए प्यास नहीं हो सकता | “कहाँ'के साथ “कब 

भी वतलाना चाहिये | इस कटिनाईको दूर करनेके लिए मनुप्यकी afer 
एक कृत्रिम कालका निर्माण किया है । हम सूर्य्य-चन्द्रको चलते देखते 
हैं | यह चलना आकाझमे होता है और हममेंसे प्रत्येकके कालमे होता 
है | ऐसा मान लिया गया दै कि कालकी मात्राऔँका अनुपात दूरियोंके 
अनुपातमें होता है। १०१ या ६० कोस चलनेमें १००या२० कोस चलनेका 
तिगुना काल लगता है । यह ग्रहण हमारी कल्पना है क्‍योंकि वास्तविक 
कालमें कोई ऐसी मात्रा नहीं होतो जो नापी-तोली जा सके | कभी 
प्रवाहकी गति द्रुत, कभी मन्द-सी लगती दै परन्तु यह अनुभूतियाँ गणनाका 
विपय नहीं बनायी जा सकतीं । अस्तु, किसी वस्तुका चळना कालका 
प्रतीक मान लिया जाता है । अपनी सुविधाके अनुसार हम किसी तारा 
ग्रह या उपग्रह, घडीको सुई या सूर्य्यकी छायाकी चालसे काम लेते हैं | 
यदि क, ख नामकी दो घटनाओंके अनुभूतिकालोके वीचमें घड़ीकी सूई 
१के fled २के चिहृतक गयी ओर ग, घ नामकी दो घटनोओंकी 
अनुभूतियोंके बीचमै १से ५तक गयी, तो यहद कदा जायगा कि पिछली 
दोनों घटनाओंके बीचका काल पहिली दोनोंकी अपेक्षा चौगुना है 
क्योंकि १से ५ तककी दूरी १ से २ तककी दूरीकी चोरुनी है | 
प्रकार लम्वाईको कालका प्रतीक मान लिया गया दै। लम्बाई दिकसें 
होती है इसलिए यह कृत्रिम काल जो सार्वजनिक व्यवहारमें आता है 

वस्तुतः दिकमें काळकी प्रतिच्छाया या प्रतिक्षेप है | हम काळके नामसेः 
` दिकसे काम लेते है | 

काळमापक दिग्वती वस्तुओंकी चाळ एकाकार बनायी जा सकती 

2 | इसलिए उसके बराबर बरावर नापके छोटे टुकड़े किये जा सकते हैं । 
कला, काष्ठा, मिनिट, सेकेण्ड इस प्रकारके टुकड़े हें | यह सबके लिए. 
-एकसे.हैँ | परन्तु वास्तविक कालका प्रवाह एकाकार नहीं होता | कभी 

काल जल्दी मागता है, कमी पहाड़-सा हो जाता है । इसीलिए हम कुछ 
ही पछोंके खममें ऐसी घटनाओंका अनुभव कर जाते द जिनके लिए 
जाग्रत्‌ अवस्थामै घण्टौंकी आवश्यकता होगी | यदि इस कालके सबसे 
छोटे टुकड़ेकों क्षण कहा जाय तो न तो सब व्यक्तियोंके क्षण बराबर होंगे 
'न एक ही व्यक्तिके सत्र क्षण बराबर होंगे । 

वास्तविक काळ तो सापेक्ष दै ही, कृत्रिम या व्यावहारिक काल भी 


सापेक्ष होता है । जो एकका भूतकाळ है वह दूसरेका वर्तमान आर तीसरेका , 


भविष्यत्‌ है । घटनास्थलकी ओर वढ्नेवाळे और घटनास्थलकी ओरसे 


हटनेवालेके लिए कालक्रम एकसा नहीं हो सकता । अङ्कगणित तथा ' | 


तन्मूलक दूसरे गणिताङ्ग व्यावहारिक काल विषयक शास्त्र < | 

पहिला अध्याय 
विकल्प जाल 


हम प्रथम wen दूसरे अध्यायर्मे कह आये हैं कि निराधार 
शब्दमूळक ज्ञानाभासको विकल्प कहते हैं । गधेकों सींग नहीं होता परन्तु 
Cat सींग! पदको सुनकर हमको जो एक प्रकारका ज्ञान होता है वह 
विकल्प है। IAAF, वन्थ्या-पुत्र, खपुष्प जैसे ओरःभी कई उदाहरण 
दिये जा सकते हैं | यह सब बहुत हो स्थूळ उदाहरण हैं | इस प्रकारकी 
भूलसे वचना' aga कठिन न होना चाहिये । जो कुछ भी हो, ऐसा 
अज्ञान कमी कमी और .किसी किसीको ही होता है । परन्तु विकत्सकी 
इतिश्री इतनेसे नहीं होती | उसका विस्तार बहुत बड़ा है और उससे 
सर्वथा बचनेके लिए बहुत सावधानीकी आवश्यकता होती है । इस 
विषयका विस्तृत विवेचन करना हमारे लिए अप्रासद्धिक है परन्तु कुछ 
मुख्य भेदोंकी ओर ध्यान आकर्षित करना आवश्यक प्रतीत होता है । 
इनपर विचार करनेसे अगले अध्यायको समझनेमें सहायता मिलेगी | 


१. अभिसिद्धान्ताधिकरण 


मनुष्य निरन्तर इग्विपर्यांके बीचमें रहता है, प्रत्येक भीतरी बाहरी 
घटना एक हग्विपय है । दृग्विषयोंका साक्षीमात्र बनकर रहनेसे उसको 
तृप्ति नहीं होती । वह इग्विषयांमें, विशेषतः ऐसे दृग्विषयोम जो निम्नत ' 

उसे 


= 


सम्बन्ध हुँढता है | जत्र सम्बन्ध निश्चित रूपसे मिल जाता दै 
सिद्धान्त कहते हैं | सिद्धान्त सत्य मानकर प्रतिपादित किया जाता है | 
जो उसको उपस्थित करता है उसको यह विश्वास होता दै कि जगतूमे 
वस्तुतः ऐसा ही हो रद्दा है । परन्तु कभी कभी ऐसा भी होता है कि 
हग्विषयोंके सम्वन्धमे जो वात समझमें आती दै वह निश्चय-कोटि तक 
नहीं पहुँचीं होती । ऐसा विश्वास होता है कि इसके सत्य होनेकी 
बहुत सम्भावना है फिर भी उसको सिद्धान्त माननेके पहिले ओर 
परीक्षा करनेकी आवश्यकता प्रतीत होती है । ऐसी अवस्थामै उसको 
अभिसिद्धान्त कहते हैं । विद्याकी उन्नतिमे अभिसिद्धान्तोंसे बहुत 
सहायता मिलती है | विद्युत्‌ ओर प्रकाशकी गति समझनेमें इस अभि- 
सिद्धान्तसे वंड़ी सहायता मिली कि दिकम एक बहुत ही सूक्ष्म गुरूत्वदीन 
पदार्थ सर्वत्र पैला हुआ है जो विद्युत्‌, प्रकाश और तापकी तरङ्गोंका 
माध्यम वन जाता है | इसको आकाशतत्त्व कहा गया । ज्योतिपियाँको 
सूर्य, चन्द्र, मङ्गल, गुरु जैसे खवर्ती frat गतिविधि समझनेमे इस 
आमिसिद्वान्तसे सहायता मिली कि यह सब प्रथिबोकी, जो खमध्यमे 
निश्चल खड़ी है, परिक्रमा करते हैं। अभिसिद्धान्तको अभ्युपगत करके, 
उसको सत्य मानकर, यह परीक्षा की जाती है कि वह सब सप्रकरण 
ERIR समझानेमें कहाँ तक समर्थ होता है। यदि वह इस परीक्षणमें 
निर्दोष उतरता है. तो सिद्धान्तपदवीयर पहुँचता है, अन्यथा उसका 
परित्याग कर दिया जाता है | 


यहा तक कोई आपत्ति नहीं हैं | बुराई तब आती है जव प्रमादके _ 


कारण पूरा परीक्षण नहीं किया जाता और अभिसिद्धान्त झटसे सिद्धान्त 
मान लिया जाता है | 

२. अपसिद्धान्ताधिकरण 


ऐसा सिद्धान्त अपसिद्धान्त होता है | वह उन्नतिका साधक होनेके , 
स्थानमै घोर वाधक होता है। धाम्मिक विश्वासोंके क्षेत्रमें इसके बहुत-से 
उदाहरण मिलते हैं | लाखौं मनुष्यांको यह विश्वास है कि हमारे चित्तमें 
जो कुवासनाएँ. उठती हैं उनका प्रेरक एक दुर्दम बल्वान्‌ व्यक्ति है 
जिसको ata, Aa, अहिमन जैसे अनेक नाम दिये गये हैं | लाखों 
way ऐसा मानते हैं कि हमको जो कुछ सुख-दुख भोगना है वह सत्र 
ही नहीं वरन्‌ हमारी बुद्धि और वासनाएँ, भी एक अदृश्य और अनु- 
लङ्कनीय शक्तिने नियत कर दी हैं । इनमें परिवर्तनकी रत्तो भर जगह 
नहीं दै | इसके साथ ही यह लोंग पुण्य ओर पाप, स्वर्ग और नरक, में 
भी विश्वास करते हैं। यह राडा इनके चित्तमें उठती ही नहीं कि जब 
भाग्य नियत है तो हमारे कामाका दायित्व उस नियत करनेवाली शक्ति- 
पर होना चाहिये ओर पुरस्कार तथा दण्ड भी उसीको मिलना चाहिये | 
शान्तिसे विचार करनेसे अपसिद्धान्तोंकी निःसारता प्रतीत हो सकती है 
परन्तु वहुधा HEME शान्त विचार करने नहीं देता । जवतक सच्चा 
सिद्धान्त नहीं मिलता तबतक चित्तमें एक प्रकारकी वेचेनी रहती हे और 
बुद्धिको श्रम करना पड़ता है । बेचैनी ओर श्रमसे छुट्कारा पानेके लिए 
अपसिद्धान्तका आश्रय लिया जाता है| . उसको यथार्थ मानकर जो 
ज्ञान होता है वह विकल्प है । शैतानका स्वरूप केसा है, वह जीवोंको 
sat छेडता है. उसकी कार्य्यश्षैली क्या है, वह नित्य है या अनित्य 

यदि अनित्य है तो उसका अन्त क्या होगा, इत्यादि विषयोको लेकर 
` जिस विशाल वाङ्मयका सर्जन हुआ है वह विकसका बहुत अच्छा 
उदाहरण है I 

अपसिद्धान्त वेशानिक उन्नतिके मागको बन्द कर दते है । भोतिक्र 
Tae निरीक्षण करनेसे अक्षपाद और कण।द तथा इनके अनुयायी 
इस निप्कर्पपर पहुँचे कि इन पदाथाँके जो बड़े पिण्ड देख पड़ते हैं उनकी 
रचना बहुत छोटे छोटे टुकड़ोंके मिळनेसे हुई है। उनको ऐसा प्रतीत 
हुआ कि यदि हम विभाजन करते चले जायें तो अन्तमें हमको ऐसे 
छोटे टुकड़े मिलेंगे जिनका विभाजन नहीं हो सकता | इन अविभाज्य 


टुकड़ोंकों उन्होंने परमाणु नाम दिया | अमिसिद्धान्तके रूपमें परमाणुवाद ' 


सर्वथा AT था | परन्तु प्रगति वहीं रुक गयी | बहुत ही कचे परीक्षण- 
के आधारपर यह मान लिया गया कि परमाणु त्रसरेणुके Ws RR 
होता है | यहाँ पहुँचकर यह अमिसिद्धान्त अपसिद्धान्व बन गया | यदि 
अधिक परीक्षण किया जाता तो यह बात ज्ञात हो जाती कि जो त्रसरेणु 
नाम गर्दके उन उडते हुए कर्णोंको दिया जाता है जो सूय्यकी waa 
देख पड़ जाते है उसके अमिधेयका कोई निश्चित आयतन नहीं है । सब 
त्रसरेणु एक नापके नहीं होते । जहाँ जैसी मिट्टी होगी वहाँ वैसे त्रसरेणु 
होंगे। फिर परमाणुका आयतन त्रसरेणुंका शतांश मान लिया जाय तब भो 
अविभाज्य नहीं है । रसायनशास्त्र इनसे कई गुना छोटे टुकड़ोंते काम 


लेता है | परमांणुओंके सम्बन्धमे जो विस्तृत वाङ्मय लिखा गया है वह | 


सत्र विक्समय है | । 


` ३. चिन्त्यास्तित्वाधिकरण 
बहुतसे Mais मूलमें यह आन्त धारणा है कि जो चिन्त्य है 
उसका अस्तित्व है | गढ़ Ha विचार मुख्याः भाषात्मक होते हैं। 
सोचते समय हम मन ही मनमें बोलते हैं | इसलिए जो चिन्त्य है वह 
'अभिधेय है, उसका कोई नाम है, उसका व्यज्ञक कोई न . कोई शब्द 


CC-0. Jangamwadi Math Collection. Digitized by eGangotri 


| 
| 
| 
| 
i 
| 
| 
| 
| 
| 
| 
| 
| 
| 


विकल्प जाल १ ८१ 


है । हम यह मान बैठे हैं कि शब्द और अर्थका ऐसा अविच्छेद्य सम्बन्ध 
है कि जहाँ शब्द है वहाँ अर्थ निःसन्देह होगा । इसलिए जब चिन्तना की 
जा सकती है, जब शब्द प्रयोग किया जा सकता है, तव उस शब्दावलिका 
सहवतों अर्थ भी होना ही चाहिये | यह धारणा श्रान्त है, अन्यथा 
गर्दमश्रृङ्ग और वन्ध्यापुत्रका अस्तित्व सिद्ध हो जायगा । परन्तु विचार 
करनेसे देख पड़ता है कि न केवल जनसाधारण प्रत्युत विद्दानोंके भी 
ज्ञानके कुछ अंशका आधार केवल इतना ही है। , 

शब्द किसी एक व्यक्तिकी सम्पत्ति नहीं हैं | पीढ़ियोंसे लोग उनको 
बोलते आये हैं, इसलिए, व्युत्पत्ति कुछ भी रही हो परन्तु प्रत्येक शब्द 
अपने साथ बहुतसा अव्यक्त अर्थ बटोर छाया है। इस प्रकारके अर्थको 
ध्वनि कहते हैं । जो शब्द न्यूनाधिक समानार्थक होते हैं उनमें भी प्राय 
घ्वनिभेद होता है, इसलिए ager एक शब्दकी जगह दूसरा नहीं छे 
सकता । जिस स्त्रीसे किसी पुरुषका विवाह होता हे उसको सद्द्घम्मिणी 
पत्नी, जाया या कलत्र कह सकते हैं । यह सब शब्द किसी एक ही प्राणी- 


. का बोध मले ही करायें परन्तु इनमें सूक्ष्म अर्थमेद है । प्रत्येक शब्दके 


अनुकूल ज्ञान होगा | यदि किसी A सहधधम्मिणीके लक्षण नहीं हें तो 
उसके लिए इस शब्दका प्रयोग करनेसे जो ज्ञान होगा वह या तो मिथ्या- 
ज्ञान होगा या विकल्प। प्रोणके सम्बन्धम हम प्रथम खण्डके छठे अध्यायमें 
विचार कर आये हैं | प्राचीनकालसे हो इसका प्रयोग श्वासवायुके लिए, 
भी होता आया है। इस अर्थव्यभिचारने बड़ा अनर्थ ढाया है। प्राण- 
को हवा मानकर विशाल साहित्यकी रचना हुई है जो विकत्पसे भरो पड़ी 
है । विद्वान्‌ लोग इस बातका प्रयत्न करते हैं कि ऐसे पारिभाषिक झब्दो- 
से काम लें जे बोळ्चालमे प्रयुक्त न होते हों, क्योंकि प्रचलित शब्द अपने 
पुराने अर्थको छोड़ नहीं सकते और कुछ न कुछ विकल्प उसन्न किये 

बिना नहीं रहते | परन्तु भाषाके घेरेसे बाहर जाना कठिन होता है, सब 
जगह क, ख, ग जैसे चिन्होंसे काम लेत! सम्भव नहीं होता, इसलिए 
विकत्पकी सम्मावना रह जाती दै | विज्ञानके इतिद्दाससे इसके कई उदा- 
हरण मिल सकते हैं | 


४. अलीकसजेनाधिकरण 


सिद्धान्त, अभिसिद्धान्त और अपसिद्वान्तका आदर इसलिए किया 
जाता है कि वह सच समझे जाते हैं । भले दो भ्रान्त ज्ञान हो पर कोई 
जान वूझकर असत्यको सिद्धान्त नहीं बनाता | जो वात चिन्त्य ६ उनमेंसे 
कुछ अवस्तु हाँ पर जो उन सबको सत्य मानता है वह जान TAR 
प्रतारणा नहीं करता | उसको ऐसा ही विश्वास है कि जो चिन्त्य है वह 
सत्य है । यहः उसकी दुर्बलता है कि प्रमाणोंसे उचित रूपसे काम नहीं 
छेता.| परन्तु कुछ अवसरोपर बुद्धि जानकर अछीकसजन करती है, ऐसे 
निर्माण करती दै जिनको वह असत्य जानती है | जत्र तक यह ज्ञान बना 
रहता है तत्र तक तो कोई हानि नहीं होती पर जत्र यह बात भूल जाती है 
और यह अलीक सत्य भान लिये जाते हैं उस समय इनसे विकल्प मिलनेकी 
MIG उत्पन्न हो जाती है । अलीकोंसे कई क्षेत्रोमे काम लिया जाता 
है ; कुछ क्षेत्रॉमें इनके प्रयोगसे ज्ञानकी gad बड़ी सहायता मिली 2 | 
` हम कुछ उदाहरणोंसे अलीकोंका स्थान स्पष्ट करनेका प्रयत्न करेंगे | 


( छ ) गणितमें अकोकोपयोग 


| गणितमें अलोकोसे बहुत काम लिया जाता है। यह वात सुननेमे 
आश्चर्य्यकी प्रतोति होती है कि झूठ मिलानेते सत्य कैसे मिल सकता है 


cals Jangamw ५भिल्यया जाय । जातान, पीछेसे , निकाल लिया 

जाय तो वस्तुस्थितिमें कोई अन्तर न पड़ना चाहिये । बच्चे एक खेल 
करते हॅ; तुम अपने मनमें कुछ रुपया लो, उतना ही किसी मित्रसे लो . 
और एक नियत रकम हमसे लो | कुछ जोड़कर आधा दान कर दो 
` और मित्रका रुपया लौटा दो, हम बतला देंगे कि तुम्हारे पास क्या 
चचा है । इसे यों समझिये | मान लीजिये क रुपये मनमें लिये गये उतने 
ही AR मिले ओर खेल दिखानेवाले Teta अपनी ओरसे ख रुपये 
दिये । अब दूसरे बालकके पास कुल क+ क + ख = ५ क + ख रुपये 


a 4 
हुए। इसका आधा दान करनेपर क + "दे बेंचा। मित्रका रुपया लोटाने : 


पर = बचेगा, अर्थात्‌ जो उस बालकने अपनी ओरसे दिया था 


«उसका आधा बच रहेगा, इसलिए वह झटसे बता सकता है कि क्या 
चचा । असली रुपया दानमें उठ गया और मित्रका लोटा दिया गया | 
यह तो खेलकी वात हुई परन्तु ओर गम्मीर समस्याओंमें भी इस 
- प्रकारकी प्रक्रियासे काम लिया जाता है । वर्गसमीकरणके विमर्शकी जो 

, ,पद्धति श्रीधराचार्य्यने निकाली थी वह इसोपर निर्मर है । 


कअ paT 


एक वर्गसमीकरण है इसमें क, ख और ग ज्ञात संख्या हैं। अ: 
अज्ञात है | उसीको जानना है । इस प्रकारके प्रश्नके सामने तर्कसे काम 
नहीं चलता पर बुद्धि हार नहीं मानती । वह चालाकीसे एक उपाय is 

. , निकालती है । श्रीधराचार्यय पहिले दोनों ओर क से माग देते हँ | 


| इससे कोई अन्तर नहीं पड़ता और यह रूप हो जाता है-- 
| २ ख T 
क क 

फिर बायीं ओर _ख जोड़ा गया । इससे यह बायाँ भाग पूरा वर्ग हो 
 गया। अबअ + Sat अ को (a+—) ra सकते 


हें । यह तो हुआ, पर ३ जोडनेसे समीकरण विगड़ गया । इसलिए 


उतना ही दाहिनी ओर जोड़ दिया, जिसका वास्तविक अथ यह हु आ 
कि न कुछ जोड़ा गया न घटाया गया | अब नया रूप यह हो गया 
ग ख२+४गक 


(अ+ ङन्‌ › R क ४ कर 
दोनों ओरका वर्गमूळ निकालनेसे . 
ख _--९/खर +४ गक _ LV tun 
वकत a २क 


अब दोनों ओरसे -- घटा दिया जाय तो भी कुछ अन्तर न 
पड़ेगा, अतः 

अ= SAV SH TH_ GLY खः +४ गक 

रेक २क 2% हुँ 

इस प्रकार अज्ञात अ निकल आया | जितने भी वर्ग समीकरण हा 
' “सबके उत्तर ऊपरके सूत्र द्वारा निकाले जा सकते हैं | 

एक और उदाहरण लीजिये | इसमें अलीकका प्रयोग ओर खट 
कर किया गया है | हमको खेतों या दूसरे समतलोंके क्षेत्रफल नापनेक 
बार-बार आवश्यकता पड़ती है । इसके लिए हमने वर्ग इञ्च, विरला, 
बीघा जैसे माप बना रखे हें | यदि लकड़ीका ऐसा टुकड़ा लिया जात 
जो एक इञ्च लम्बा और एक इञ्च चौड़ा हो तो उसके क्षेत्रफलको एक: 


बगु, महग और उससे दुसरी, वसक, PT । १ 


विकल्‍प जाल | ी es 


` यह नापनेका काम सुगमतासे वहीं हो सकता है जहाँ वस्तुकी सीमाओपर 
सरल WHE हों | गोली वस्तुमें यह नाप ठोक ठीक नहीं बैठती | गणितके 
सामने प्रश्‍न यह था कि गोलाईका क्षेत्रफल कैसे नापा जाय | इसके 
पहिले गोलाईकी परिधि नापनेमें मी कठिनाई पड़ती थी, क्योंकि गोल 
रेखाको इञ्च आदिसे नापना सुकर नहीं होता । विशेष युक्तियाँसे यह 
परिणाम निकला था कि यदि गोलेका थ्यासार्द ब हो तो, उसकी परिधिकी 
लम्वाई २०८ व होगी (T= ३१४१५") | अब क्षत्रफछ नापनेमें 
फिर विशेष युक्तियोंकी आवश्यकता पड़ी | हम ऐसी युक्तियोंका स्वरूप 
उदाहरण द्वारा समझाते हैं । 


LAN 

विद्वानाने गोलाईके भीतर कई त्रिभुज बनाये al प्रत्येक त्रिमुजकी 
a भुजाएँ तो व्यासार्द व के बराबर होंगी, परन्तु तीसरी Sorat लम्बाई 
-त्रिभुजोकी संख्यापर निर्मर करेगी | हमने ऊपर दो चित्र दिये है, बट 
चार त्रिभुज हैं, दूसरेमें आठ । पहिले चित्रमें तीसरी भुजा दूसरीसे बड 
है, उसके सामनेका चाप भी बड़ा है। पहिला चाप कुल परिधिका l 
चतुर्थोश है, दूसरा अष्टमांश | अब यदि -इम इन त्रिभुजोका A 
'निकाळें तो उनका जोड़ गोलेके क्षेत्रफलसे कम होगा क्योंकि चारो Ta 
कुछ भाग छुट जायगा | हम यह मो देखते हैं कि ज्यों ज्यों Prasat ' ग 
संख्या बढ़ती जाती है, त्या त्यो उनकी तीसरी भुजा पास वाले चापके ४ 


` 

बराबर होती जाती है ओर क्षेत्रका छूटा हुआ अंश कम होता जाता है । 
यदि दस बीस लाख त्रिभुज बनाये जायें तो उनके क्षेत्रफलांका जोड़ 
Tes क्षेत्रफलसे कुछ ही कम होगा ओर उनकी तृतीय भुजा और 
पासके चापकी Sad बहुत ही कम अन्तर होगा। गणितज्ञ ऐसा 
मान लेता है कि त्रिभुजका आधारभुज सचमुच waa चापकी 
लम्त्राईके बराबर है | यह बात अलीक है । त्रिभुजोकी संख्या चाहे जितनी 
बढ़ायी जाय परन्तु आधारभुज और चापकी SAH कुछ न कुछ अन्तर 
रहेगा ही ओर त्रिभुजोंका सम्मिलित क्षेत्रफल गोलेके क्षेत्रफलसे सदैव कुछ: 
न कुछ कम रह जायगा । परन्तु व्यवहारमें यह अन्तर बहुत कम होगा । 
कुछ देरके लिए इसे भुलाया जा सकता है | यदि त्रिभुजोंकी संख्या स 
हो तो परिधिके भी स gas हो जायँगे अतः प्रत्येक चापकी लम्बाई 


ITA होगी 
Il 
= होगी । 


यदि उसकी ज्या अर्थात्‌ उसके ऊपरके त्रिभुजके आधारभुजकी 


लम्बाई भी यही मान ली जाय तो प्रत्येक त्रिभुजका क्षेत्रफल 
tqa? \/ स्‌२ TCR 
होगा | 


अत; सब त्रिभुंजोंका सम्मिलित क्षेत्रफल इसका स गुना अर्थात्‌ 


EXT व२५/ gT? TPR 
Ss Vil 
इंसकों यों भो लिख सकते हैं 


गा. q? [सरगर ‘ gates 


हुआ | 


T को मात्रा नियत है, T? १० से कुछ कम पडता है | ज्यों ज्यों 


Prasiet संख्या अर्थात्‌ स में वृद्धि होती जायगी. त्यो त्यो सर बढ़ ता 

a TCA = ट 
जायगा और = घटता जायगा | ज्यों ज्यों स अनन्तप्राय बडा होगा 


oy oe ICS = LN Rl a 
at त्वाँ. अनन्तप्राय छोटा होगा । जब त्रिभुजोंकी संख्या 
असंख्य हो जायगी अर्थात्‌ स बढ़ कर अनन्त हो जायगा उस समय 
T? > 3 -T V 
स२ घट कर ० हो जायगा | उस समय ५ सदा का 
अर्थात्‌ १ रह. जायगा और त्रिभुजोके क्षेत्रफलोका जोड TA 

ee 
१/ १__ È उस wears वरावर हो जायगा | पर हम 

a २ 


यह देख चुके हैं कि ज्यों ज्यों स बढ़ेगा याँ त्या त्रिभुजोंके सम्मिलित 
क्षेत्रफल और गोलेके क्षेत्रफलका अन्तर घंटेगा | इसलिए ऐसा माना 
जा सकता है कि जिस समय स अनन्त हो जायगा उस समय दानोंके 
क्षेत्रफलका अन्तर शून्य हो जायगा | अतः हमको यह सूत मिलता है कि 
यदि किसी गोलेका व्यासार्द व हो तो उसका क्षेत्रफळ T वर होगा | 
यह सूत्र सत्य है क्योंकि गगनचारी पिण्डोकी गतिर्यांकी गणनामें, 00 
` बनानेमें, यन्त्रोके निर्माणमै इसकी बराबर परीक्षा होती रहती है, 
पर इसकी उपलब्धि अलीक धारणाओंके आधारपर हुई है। “ee 

बिन्दुकी परिभाषाके अनुसार उसमें न लम्बाई होती है, न चाडाइ 


ws a ¢ होती न : जगतमें मै न्‌ कहीं 
न मोटाई, रेखामँ न चौडाई होती हैन मोठाई | जगतूर्म न क 


` ऐसा fies होता है, न ऐसी रेखा होती है । चाहे जैसा छोटा बिन्दु 


बनाया जाय, चाहे जैसी पतली रेखा खींची जाय पर कुछ न कुछ परि- 


गणित 
माण होगा, तीनों दिशाओंमें " कुछ न Se फैलाव होगा । परन्तु 


वस्तु . 
[र्‌ नहां 


लिए, छोड़ता है और स्वयं उनके व्यक्तित्वके केवल 

डालता है | यह पार्थक्य अलीक है| जैसे विन! लम्वाई, चोडाई, मोटाई- 
के वस्तु नहीं हो सकती वैसे ही वस्तुसे प्रथक लम्बाई, चौडाई भी नहीं 
हो सकती | फिर भी गणितज्ञ वस्तुविरहित मापोंकी अपना विषय 
बनाता है । फिर वह जिन परिणामोपर पहुँचता है, ज्यामिति और 
त्रिकोणमिति जैसे met जो सिद्धान्त स्थापित करता है, वह 
व्यवहारमें वस्तुओपर लागू होते हैं ओर व्यवहारमें ठीक उतरते हैं । 
दो चार दस वस्तुएँ होतो हैं, बिना वस्तुओके अकेले संख्याका कोई 
अस्तित्व, नहीं है परन्तु अङ्कगणितमै केवल संख्याओंको विषय बनाया 
जाता है आर वोजगणित तो संख्याओको भी हटाकर उनकी जगह 
wae काम लेता है | व्यवद्दारमें अङ्कगणित ओर बीजगणितके 
सिद्धान्त उपयोगी पाये जाते हैं | इस प्रकार गणित असत्तावानोंकी 
सहायता लेकर सत्तावानोंके विषयमें ज्ञानोपाजन करता है। कई प्रतीक 
तो ऐसे हैं जिनका कुछ ठीक अर्थ ही नहीं होता। \/-1 का कोई अर्थ 
नहीं होता, किसी भी ऋणात्मक संख्याका वर्गमूल नहीं निकछ सकता 
परन्तु गणितमें इस संख्यासे बहुत काम लिया जाता है । 

गणितमें .ऐसे प्रयोग सर्वथा बैध हैं | साधारण मनुष्य चाहे न भी 
जानता हो परन्तु गणितका प्रत्येक विद्वान्‌ इनकी अलीकताको जानता - 
है और जानकर काम लेता है | जिन अलीकोंका समावेश किया जाता | 
है वह अन्तिम निष्कर्षके पहिले निकाल दिये जाते हैं और निष्कर्षकी 
सत्यताकी परख व्यवहारसे की जाती है | मकरध्वज बनानेमें सोना डाली 
जाता है । प्रत्येक वैद्य जानता है क्रि क्रियाके अन्तमें सोना ज्योंका त्या 
निकल आता है परन्तु उसको डाळे बिना वह रासायनिक क्रिया सम्पन्न 
नहीं हो सकती जिसके फलस्वरूप मक्ररध्वज बनता है। गणितमें अलीक 
यहो सोनेका काम करते हैं | 

( ख ) वर्गीकरणमें अळीकोपयोग 

हम प्रथम खण्डमें दिखला आये हैं कि अध्ययनके लिए वस्तुओका 
वर्गीकरण करना पड़ता है। यदि ad न बाँया जाय तो वस्तुक 
जङ्गलसे पार पाना कठिन दो जाय | वर्गीकरणका आधार उन वस्तुऔँके 
कोई विशेष लक्षण ही हो सकते हैं । कुछ लक्षणोंको चुनकर हम शेषको 
छोड़ देते हैं | . यदि सब लक्षणोंको लिया जाय तो वर्गीकरण हो ही नहीं 
सकता क्योंकि किन्दी भी दो वस्तुओके सब लक्षण एक दूसरेसे पूणतयां 
नहीं मिलते | प्रत्येक वस्तु अपना व्यक्तित्व रखती-है | एक लक्षणको लेकर 
जो व्यक्ति एक वर्गमें पड़ेगा वही व्यक्ति दूसरे लक्षणके आधारपर दूसरे 
Ti डाला जा सकता है | जो मारतमें जम्म SAR नाते भारतीय है वह 
ek नाते गोरा, सम्प्रदायके नाते ईसाई, व्यवसायके नाते वकील आदि 
हो सकता है । जो लोग एक ees एक ही वगमे ax किसी दूसरी 
दृष्टिसे दूसरे दूसरे वर्गोमे देख पड़ते हैं | यह वर्गमेद सुभीतेके लिए किया 
जाता है परन्तु है कृत्रिम | वस्तुतः प्रकृतिमें ऐसा Scant नहीं है | इसको' 
अहीक जानते हुए काम लेना वैध है परन्तु डर इस वातका रहता है कि 
यह वर्गमेद नित्य ओर सत्य मान लिये जायँगे | उस दशामें विकल्प होगा। 
यामान्योंके सम्बन्धम हम प्रथम खण्डमें विचार कर चुके हैं । उनकी सत्ता- 
को अलीक मानते हुए यदि उनके व्याजसे वस्तुस्वरूपके सम्बन्धर्म विचार 
किया जाय तब तो कोई क्षति नहीं है परन्तु वहुतते विद्वान्‌ भी इ 
भूलमें पड़ जाते हैं कि सामान्यांकी स्वतन्त्र सत्ता दै । यह भूल बहुतसे 
विकल्प उसन्न करती है । 

( ग ) समाथि-भाषार्मे अलीक £ 
योगी लोग अपने अनुभवौंको जेसी भाषाम व्यक्त करते है उसे 


` समाधि-माषा कहते हैं | इस स्थलपर हम इस बातपर बिचार नहीं करना 

चाहते कि योगीके अनुभव कहाँ तक विश्वसनीय होते हैं | इस सम्बन्धमें 
प्रथम खण्डके छठे अध्यायमें जो लिखा जा चुका है वह पर्यात है। में 
स्वयं योगानुभवको सत्य मानता हूँ | इस प्रकरणके लिए इतना ही पर्यात 
है कि योगी इसको यथार्थ मानता है। परन्तु वह उसको ज्योंका त्या 
Wedd व्यक्त नहीं करता | कुछ तो ऐसा करना उसके लिए असम्भव 
होता है | शब्दोंके द्वारा वही वातें व्यक्त को जा सकती हैं जो किसी न 
किसी रूपमें श्रोता ओर वक्ता दोनोंके अनुभवका विषय हों या रही 
हों | मेंने कुत्तोंसे खिंचती गाड़ो,नहीं देखी है पर कुत्ते देखे हैं, गाड़ियाँ 
देखी हैं, Tale उनको खिंचते देखा है। इसलिए यदि कोई मुझसे रूसकी 
स्छे नामको कुत्ते जुती हुई गाड़ियोंका वर्णन करे तो उसकी बात 
समझ सकता हूँ । परन्तु जिसने शक्कर न खायी हो और कोई दूसरी 
मीठी वस्तु भी न खायों हो उसे मीठापन नहीं समझाया जा सकता | 
ARE साधारण छोगोंके सामने अपने अनुभवोंकों व्यक्त करनेमें 
' कुछ ऐसी ही कठिनाई होती है | दूसरी कठिनाई यह होती है कि अतर्क्य 
विषय स्वसंवेद्य होते हैं, उनका वर्णन नहीं किया जा सकता । वात्सल्य, 
पातित्रत, सोन्दर्य्य वाणीकी पहुँचके वाहर हैं | जो लोग इनका समान 
रूपसे अनुभव करते हैं. वह भी केवळ नामसे ` निंदेंश करते हैं," विस्तार- 
से एक दूसरेको भी समझा नहीं सकते | तीसरी बात यह है कि कई 
कारणोंसे योगी लोग कुछ बातोंको गुप्त रखना चाहते हैं | उनका 
प्रयत्न यह होता है कि हम जो कहें उसका अर्थ अधिकारी तो समझले 
दूसरे न समझें | इन सव कारणोंसे वह सीधी भाषा न लिखकर ऐसी 
भाषा लिखते या बोलेते हैं जिसका अर्थ जल्दी समझमें नहीं आता या 
यो कहिये कि जो अर्थ समझमें आता है वह उसका वास्तविक तात्य 
नहीं होता | कहीं उपमाओं और. लक्षणाओंसे काम लिया जाता है, . 

कहीं प्रतिपादनको कथाका, कहीं कथोपकथनका, रूप दिया जाता है । 
सभी धम्मोंके gia, जैसे वेद, कुरान, बाइबिछ, अवेस्ता ऐसे 
स्थलोसे भरे “पड़े हें । इनकी मीमांसा करनेके लिए बडी सतर्कता 
चाहिये | सत्यको ' प्रकट करनेके लिए वक्ताको अर्थवाद, कल्पित 
कद्दानी, उपमा जैसी अनेक अलीक वातोंकी सृष्टि करनी पड़ी है। जब 
तक हम इन अलीकोंको पहिचानकर और इनके आवरणको हटाकर 
अर्थको हूँढ़ते हैं तब तक तो ठीक है परन्तु बहुधा ऐसा होता है कि 
लोग अळीकोंको सत्य मान लेते हैं | फिर किसी निहित अर्थको ga- 
का प्रश्‍न ही नहीं उठता । दुर्गाससशती इसका बहुत अच्छा उदाहरण 
हे । उसके तीनों रहस्याँमै तीन कथाएँ है । इनमें वस्तुतः मधुप्रतीक! 
साधककी अवस्था, दारीरके सब बाहरी भागों तथा इन्द्रियाँसे खींचकर 
जगायी हुई प्राणझक्ति द्वारा साधकके तमोगुण और रजोगुणसे मिले 
हुए. अधमस्व का निधन, साधकका दुर्दम वासनाओंसे युद्ध ओर अन्त- 
हि पराविद्याके हार्थों अस्मिता ओर अविद्याका संहार, इन त्त योगा- 
नुभर्वांका वर्णन दै । परन्तु इस अर्थ तक कोई विरला ही पहुंचता है | 
साधारणतः सोये हुए विष्णुके ' कानकी gda दो असुरोके 
उत्पन्न होने और उनकी मृत्युकी कहानी, Sa जैसे fae असुरके 
मारे जानेकी कहानी और रक्तकी Fea उसन्न होनेवाछे असुर तथा 
दूसरे कई बलवान असुरोंके मारे जानेकी कहानी--ब्रस कहानियोका 


. संग्रह देख पड़ता है | योगचर्चासे शान्त रस दीत होना चाहिये, यह 


पोथी बीभत्स रस जगाती है। जो लोग इन कहानिर्याको ऐतिहासिक 
gl ल Tak CES 
+ योगशाखकी परिमापार्मे योगसाधनकी चार भूमियाँ होती १ । Tana 
दूसरीको मधुप्रतीक कहते दै । 


` 


` 

९२ | चिद्विलास 
घटना मान बैठे हैं तथा जो लोग इन्हें वे-सिर-पेरकी भांडी कसना 
मानते हैं, दोनो ही विकल्पके शिकार हैं | 
योगियोको ऐसी अनुभूति होती है कि इस विश्वका मूल एक अद्वय, 
परमसूक्ष्म, AZA, परमानन्दमय तत्व है। उस परतत्त्वकी शक्ति, उसकी 
“सत्ता, आद्याशक्ति या परादेवता है | सजन, संहार, पालन, शिक्षण, 
सम्मोहन, उद्वोधन जो कुछ हो रहा है या होता प्रतीत होता है उस सत्रका 
उद्गम Rael और परादेवतामें दै । अनेक दृष्टियोंसे शक्ति और शक्तिमान्‌- 
का वर्णन किया गया है, लाक्षणिक भाषामें उनका स्वरूप समझाया गया 
है | इन वर्णनोंकों ध्यान कहते हैं । विष्णु, रुद्र, प्रजापति, इन्द्र, काली, 
झाकम्भरी आदिके ध्यान तन्त्र ग्रन्थोमें भरे पड़े हैं | उदाहरणके लिए शक्ति- 
का चतुर्भुज ध्यान लीजिये | तन्त्रकारका यह कहना नहीं है कि सचमुच 
कोई चार हार्थोवाली ot जगतका सञ्चालन कर रही है | थ्यानके एक 
दाथमे पाश देकर यह सूचित किया गया है कि वह मूलशक्ति तमोगुणर्पा 
है ओर जीवको मोहपाशमें बाँध रखती है । दूसरे हाथका sea यह 
वतळाता है कि वही रजोगुणस्वरूपा है । रजोगुणका लक्षण निरन्तर 
चञ्चलता, क्रियाशीलता “है | यदि उसपर रोक न रहे तो वह भयानक 
अनर्थ कर दे परन्तु संयत रजोगुण समस्त अभ्युदयकी कुञ्जी है | इसीलिए 
ँ TA अङ्गुशा है | तोसरे हाथका वर सत्त्वगुणका चिन्ह है । सत्त्वगुणके 
पक होनेसे सब विद्याबुद्धिकी प्राप्ति होती है। यह तीनों हाथ उस शक्ति 
ं के लौकिक स्वरूपके बोधक हैं । चौथे हाथकी अमययुद्रा यह इङ्गित करती 
है कि वह त्रिगुणातीत, अलौकिक, अभयपद, मोक्षकी भी देनेवाले है | 
यह हो सकता है कि जिन लोगोंको ऐसी अनुभूतियाँ हुई उनको श्रान्तिं 


दरशन, मिथ्याज्ञान, हुआ हो परन्तु जो लोग उनकी भाषाका ज्याका लो 
अथ लगाकर ऐसा मानते हैं कि सचमुच विश्वका सञ्चालन अनेक रि 

आँख और हाथवाले, अनेक पुरानी चालके हथियार लिये, काले-गोरे, लाल- 
पीले, नरनारीशिग्रह कर रहे हैं वह घोर विकल्पमे पड़े हुए हैं | 

इसी प्रकार सत्य, सदाचार, अहिंसा, श्रद्धा जैसे सदगुणोंकी महत्ता 
और उपादेयताको आकर्षक ढङ्गसे अवगत करा देनेके लिए धर्म्मोपदेशओं . 
ने कहानियाँसे काम लिया है | इनमेंकी घटनाएँ. कल्पित हैं, नायक- 
नायिका कल्पित हैं, पर इस अलीकरचनाका उद्देश्य स्तुत्य है। L दोष 
तब आता है जब्र लोग इस वातको भूलकर इनको इतिवृत्त मान लेते हैं । 
बहॉसे विकल्प आरम्म होता है । ः 


( घ ) कछामें Aes 


कवि ai होता है | उसका अतीन्द्रिय प्रत्यक्ष उच्चकोटिका 
होता है, इसीलिए गोप्य रखनेकी इच्छा न होते हुए मौ उसको ie 
प्रकारकी कठिनाइयौँका सामना करना पडता हे जो योगीके सामने आतं 
हैं | बाध्य होकर उसे मी उषी प्रकारको afc काम लेना पड़ता 
है । कवि दृश्यमान जगतूका चित्र मात्र नहीं खींचता, वह उसके रहस्यको 
भी उद्घाटित करता है और शिवेतरक्षतिके उद्देश्यको भी अपने सामने 
रखता है । जह धर्म्माचार्य्यकी मॉति गुरुपीठसे उपदेशात्मक शैलीसे काम 
नहीं छे सकता | वह श्रोतामै रसको उद्बुद्ध करके कोल" 
अनुकूल SATA लाता है । रसको जगानेके लिए, जिन विभावो त 
इयकता होती है उनका उपयोग करनेके लिए. वह कथा 
रचना करता है, नायकनायिकाओंकी सृष्टि करता है । उपमा, लक्षणा 
और अन्य एवंभूत उपायोंसे कामं लेता है ; सत्य, सौन्दय्य, दया य 
ead भारवोको मूर्त बनाता हे और जइ व्रस्तुआँसे चेतनवत्‌ ER 
कराता है । जो बातें हमने कविके लिए कही हैं वह दूसरे क 

लिए भो न्यूनाधिक लागू होती हैं | कवि जानबूझकर अलीकसर्जन करता. 
है ओर सब जानते हैं कि वह ऐसा करता है परन्तु उसकी, सफलता. इस ` 


-वातमें है कि श्रोता अलीकसे उत्पन्न रसधारामें इस प्रकार वह जाय कि 
उसको उसके उद्गमकी स्मृति भी न रहे । नाटक देखनेवाला जानता है 
कि अभिनेता राजा-रानी नहीं हैं, रङ्गमञ्चपर न कोई मरता है न कोई 
मारता है परन्तु कवि ओर नटकी कलाकी यहीं कसोटी है कि प्रेक्षक 
अपनेको भूळ जायें, यह भूल जायें कि हम खेल देख रहे हैं ओर उतनी 
देरके लिए पात्रोंके साथ तदात्म हो जायें। इस प्रकार अलीकके द्वारा 
कलाकार द्रष्टा ओर श्रोताके अधम स्वको शुद्ध करता है, उनके चित्तमें 
ऐसे मार्वोको 'जगाता है जो स्यात्‌ अन्यथा उनके जीवनमै न उठते, उनके 
समवेदनाक्षेत्रका विस्तार कराता है और इस प्रकार उनको' अर्थकाममय 
दैनन्दिनीसे ऊपर उठाकर रहस्य, सौन्दर्य और धर्म्मके जगत्में प्रविष्ट 
करता है | | 
यदि कलाकारसे अलीकृप्रयोगका अधिक्रार - छीन लिया जाय तो 
“उसका काम असम्भव हो जाय | उसका अलीकोंसे काम लेना वेध है | 
जब उसको कृति ऐतिहासिक वर्णन मान ली जाती है तत्र उसकी उप- 
योगिता नष्टप्राय हो जाती है । कई प्राचीन काव्योंकी इस प्रकार दुर्गति 
हुई है। जो लोग काव्यको काव्य न मानकर यह समझते हैं कि कवि 
„ विज्ञान या इतिहासकी पोथी लिखने बैठा था और उसमें “ ऐतिहासिक 
geia देखकर उसकी निन्दा करते हैं वह भी विकल्पके वश्ीभूत 
होते हैं | 

पुरुषसूक्त इस बातका बहुत अच्छा निदर्शन है । उसमें आदर्श 
'समाजका चित्र खींचा गया है | यह बतलाया गया है कि समी देशों 


आर समी कार्लेमें समाजका सङ्घटन किस प्रकार किया जाय कि प्रत्येक 

व्यक्तिका अधिक्से अधिक कल्याण हो | यह हो सकता है कि वह 
` आदर्श किसीकों ठीक न Sa परन्तु सूक्तमें इसके सिवाय ओर कुछ नहीं 
है। पर आज उसके आधारपर दोहरा विकल्प फैला हुआ है। एक 
ओर वह लोग हैं जो ऐसा मानते हैं कि सचमुच विरादके मुंह ओर 
दूसरे अज्ञोंसे ्रामणादिको Safa हुई है। यह भटेमानत इतना मो 
नहीं सोचते कि सूक्तके पहिले मन्त्रमे ही यह कहा गया है कि सब 
प्राणियोंके सिर विरायके सिर हैं, फिर ब्राह्मणकी उत्पत्ति किस सिरसे हुई ! 
यदि सभीं RUS निचोड़से हुई तो ब्राहाणकी श्रेडता कहाँ रही, उसमें 
शूद्र, चाण्डाल, WS, सिंह, इक, TS, did, बिच्छू सम गुण- 
दोष पाये जामँगे | यही वात इतर TR छिए भो लागू होगी ओर चारे 
म्लेच्छादिका तो नाम ही नहीं लिया गया | वह क्या विरांदू शरास 
बाहर हैं ! दूसरी ओर वह लोग हैं जो यह समझते हैं कि डल सच- 
मुच यह समझता था कि ब्राह्मणादि विरायके मुखादिसे निकळे दै pie 
जन्मगत वर्णव्यवस्थाका प्रतिपादन करके AANA पुजवाना आर x 
मानब अधिकारोंसे वञ्चित रखना चाहता था | यह दोनों धारणाएँ भ्रान्त 
हैं। कविको समाजका जो रूप ठीक जँचा वह उसने उपस्थित किया | 
उसकी ससोक्षा करके स्वोकार अस्वीकार करनेका सबको अधिकार है परन्तु 
उसमें जातिव्यवस्थाका मण्डन देखना ओर इस AA उसकी प्रशंसा 
या निन्दा करना विकल्प या विपर्य्यय है । . 
` ७, चेतोब्यापाराधिकरण 

व्यावहारिक जीवनमें हम कई अलीकोंसे परिचित = | विधानशास्त्रमें 
संस्थाओंकों व्यक्ति माना जाता है । राजनीतिमें राज, लोकमत, सरकार 
शब्दोंका व्यक्तिवाचो नामो जैसा प्रयोग किया जाता है। परन्तु इनके 
Rat सत्ताका आरोप किया जाय तो वह विकल्प होगा | 

यह प्रश्‍न स्वभावतः उठता है कि चित्त अलीकोंकी सृष्टि क्‍यों करता 
है? यदि सत्यका ज्ञान न प्राप्त हो सके तो शान्त रहनेके स्थानमँ अभि- 
सिद्धान्तो और अपसिद्धान्तोंकी रचना Far होती है ? इसका उत्तर यह 
है कि अलीकोंकी रचना उसी लिए होती है जिस लिए अध्यवसाय और 
तर्क किया जाता है और सिद्धान्त .स्थिर किये जाते हैं । विचार करनेसे . 
प्रतीत होता है कि.इस सत्र चेतोव्यापारका एकमात्र प्रयोजन द्रष्टाका भोग 
है। चित्तकी यह सत्र क्रियाएँ द्रशके भोगका साधन हैं | द्रष्टामें अनेक 
प्रकारकी वासनाएँ हें | एक प्रसुप्त होती है, दसरी उदार होती है । इन 
वासनाओंको तृप्तिका नाम भोग है | भोग तब हो सकता है जब भोज्यसे 


सम्पर्क स्थापित हो । सम्पर्क तो इन्द्रयाँके द्वारा होता है परन्तु अक्रेले ' 


इन्द्रियोंसे काम नहीं चल सकता | यह निश्चय करना आवश्यक होता है 
कि भोज्यको परिस्थिति क्या है, उसका ग्रहण इस अवसरपर किस प्रकार 
किया जाय, इत्यादि | यदि यह अभ्यत्रसायरूपो चेतोव्यापार न हो A- 
भोज्योंके रहते हुए भी बहुधा उनका उपभोग न हो सक्ने । अतः चेतो 
- व्यापार-अध्यवसाय और तर्क-भोगका साधन है | सबकी वासनाएँ एकसी 
नहीं होतीं । वासनाको आशय भी कहते हैं इसलिए कोई महाशय, कोई 
अस्याशय कहलाता है | किसीकी तुष्टि वीचे मर भूमिसे हो जाती 2, किसीके 
लिए वसुन्धराका साम्राज्य भी पर्य्या. नहीं होता, किसीकी दृष्टि महेन्द्र 
ORR रहती है | कोई केवळ अपने पेट भरनेकी सोचता है, कोई 
ऐश्वय्यवान्‌ अभिजनके अर्थकाम-सम्पादनसे सुखी होता है। आशयमेदसे 
मोज्योमे प्रकारमेद और उनकी मात्राओंम तारतम्य होता है । यदि इन ` 
सत्र भोज्योंकी उपलब्धि होनी है तो फिर इनके सम्बन्धमें व्यापक अध्यवसाय 
करना आवश्यक हो जाता है | चेतोव्यापारका लक्ष्य द्रशका भोगमात्र है 
परन्तु भोगके लिए ज्ञानकी आवश्यकता पड़ती है इसलिए 'चेतोव्यापार 

' ज्ञानोपाजनका भी साधन वन जाता है । अध्यवसायसे ज्ञान और 'ज्ञानसे 
भोग होता है । जिसका ज्ञान जितना ही व्यापक होगा वह यथेष्टांचरणमें 
उतना ही कुशल होगा । eaten 

कभी कभी अलीक भी सज्शानका साधन वन सकता दै | इसके कई 
उदाहरण हम देख चुके हैं | घर बनानेमें राजगीर बाँस-लकड़ी-रस्सीसे 
पायर बाधते हैं ओर नसेनियाँ लगाकर- उसपर चढते हैं। काम पूरा हो 
जाने पर नसेनियाँ फेंक दी जाती हैं और पायट तोड़ दिया जाता है | 
यदि कोई पायटको घरका अङ्ग समझकर उसे सुरक्षित रखना चाहे तो 
©. उसे पागल कहेंगे | इसी प्रकारं चित्त कमी कभी अलीकोसे काम लेता 
i है । सत्यपर पहुँचकर उनको छोड़ देता है । अन्तिम निष्कर्षम उनका 
कोई स्थान नहीं होता । अपसिद्धान्त ज्ञानप्रासिमें सहायक नहीं होते 
परन्तु जिज्ञासाकी व्याकुलता उनसे भी मिट जाती है । जबतक भोगमें 
उनसे बाधा नहीं पड़ती तबतक उनका ग्रहण करनेसे कोई. कष्ट नहीं 
होता | जब बाधा पड़ती है--और ऐसा कभी न कमी होना अवश्यम्मावी 
`. है--उस समय उनके प्रति शङ्का और फिर अविश्वास हो जाता है। . 

; अलीकोंका व्यापक प्रयोग देखकर हमको जो व्यग्रता होती है 
* उसका कारण यह है कि हम चित्तको ज्ञानंका साधन मानते आये हैं | 
हमारी यह धारणा है कि चित्त यथावस्तु ज्ञान देता है ओर चेतोव्यापार 
चित्तका परिणामक्रम, वस्तुओके धर्म-परिणामका प्रतीक है | परन्तु ऐसा 
नहीं है, हो भी नहीं सकता | हमको कुछ संवित्‌ हुए जिनके आधारपर 

- हम यह कहते हैं कि दूधका प्रत्यक्ष हुआ । कुछ दूसरे संवित्‌ हुए जिनको 

` इम दहीका प्रत्यक्ष कहते हैं । दोनों संवितोंका होना निर्विवाद है पर 

इनके आधारपर हुए प्रत्यक्ष और फिर दूध-दहीका सम्बन्ध चेतोव्यापार, 

है । इसका कोई प्रमाण नहीं है कि चित्तके बाहर तदनुरूप कुछ है। 

सीपके पेटमें बाळूका कण जाता है और जाठर सामग्रीसे मिलकर मोती 
धनं जाता है | वैसा ही कण मनुष्यके पेटमें पूति angen बन सकता 
है। एक ही प्रकारके संवितको दूध नामसे भले ही पुकारा जाय परन्तु 
खस्थ . मनुष्य. और मन्दामिग्रस्तको एक ही प्रकारका प्रत्यक्ष कदापि 

नहीं होता | संवित्‌ होते रहते हैं परन्तु चित्तको न तो वस्तुआंको सत्ताम 
`. ` कोई अभिरुचि है न संवितोंमें | उसको तो द्रष्टाके लिए भोग अर्थात्‌ 
बासनाओंकी तृप्ति, सम्पन्न करना है | इसलिए वह उनको माति भाँतिसे 
मिलाता है, उनमेंसे कुछकी ओरसे यथाशक्य पराङमुख हो जाता है 
पिछले अनुभवके आधारपर, ओर जहाँ इससे काम नहीं चलता वहाँ 
अर्थापत्ति और निराधार व्यासि-विरहित अनुमानके द्वारा, सम्बन्ध जोड़ता 
है और इस प्रकार तोड़-मोड़कर उनको भोज्याभोज्यके प्रत्यक्षका माध्यम 
बनाता है | संवित्‌ बराबर होते रहते हैं, यही अछुद दै, अन्यथा 
चेतोव्यांपार . वस्तुस्थितिसे बहुत दूर जा पड़े | संवितूमात्रको छोडकर 
अपने परिणामोंका शेष अंश चित्तकी अपनी सम्पत्ति है | संवित्‌ मी 
चित्तका परिणाम है पर उसके विप्रयमें अभी इस स्थलपर "ऐसा माना . 
जा सकता है कि वह बाह्य जगतूका प्रतीक है अर्थात्‌ चित्तके बाहरी 
किसी वस्तुकी सत्ताका सूचक है | 


चित्त. भोगका साधन है इसीलिए, उसे अन्तःकरण-भीतरी उपस्कर) 


डी र ` - औजार कहते हैं। उससे उतने ही ज्ञानकी आशा की जा सकतो है जितनेकी 


भोगके लिए आवश्यकता है । परन्तु-यदि वासनाएँ क्षीण हों तो . भोगकरी 
आवश्यकता भी कम हो जायगी, चेतोब्यापार भी दूसरे प्रकारका होने लगेगा, ` 
संवित्‌ और प्रत्यक्षके बीचकी दूरी भी कम होती जायगी और ज्ञानकी यया | 
चस्तुता भी बढ़ जायगी | उस अवस्थामें चित्त मोक्षका साधन बन जायगा 
LA मोग और मोक्षको सम्पादन करनेमें ही चित्तकी कृतार्थता दै | | 

हमने ऊपर कहीं चेतोव्यापार और कहीं चित्त शब्दका प्रयोग 
किया है | वस्तुतः VA कोई अन्तर नहीं है | व्यापारहीन चित्तका 
कोई अस्तित्व नहीं दै | जल निरन्तर बहता रहता है । कहीं उसमें तरङ्ग 


. उठती हैं. कहीं शान्त देख पड़ता है परन्तु प्रवाह नहीं रुकता | ऐसी 


जल-राशिको नदी कहते हैं | बहते जलसे भिन्न नदीका कोई अस्तित्व 
नहीं है । इसी प्रकार अच्छेच चेतोव्यापार-प्रमाण, विपर्यय, विकल्प, स्मृति; ` 
राग, द्वेष, aga आदि. परिणामका निरन्तरवर्तिनी माला-का ही नाम 
चित्त है | प्रज्ञानोंके सतत प्रवाहसे भिन्न चित्तकी कोई सत्ता नहीं है | 
जिस प्रकार चित्त अन्तःकरण है उसी प्रकार इन्द्रिया बाह्मकरण, 
बाहरी उपस्कर, हैं | वह चित्तका ही स्थूळ रूप हैं। इन्द्रियोंकी भी 
दशके भोग और मोक्षमें कृतडत्यता है और इन्द्रियव्यापांर .भी .चेतो- 
ब्यापारके अन्तर्गत है। इन्द्रियोंकी सत्ता चित्तसत्ताका ही मेद है | 

मनःप्रस्रति 


Sas इष्णपक्षकी रातमें आकाशकी ओर देखिये, सहलो तारे 

: नमकते प्रतीत होते हैं । इनमेंसे अधिकांशका रङ्ग श्वेत दै,. कुछमें नीला- 
` पन या रक्तिमा देख पड़ती है । कुछ बहुत चमकीले हैं, कुछ बहुत 
Sas | समी पूर्वमे उदय होते हैं, पश्चिममें gat हैं। यदि आकाश- 
Sar बराबर कुछ दिनोंतक किया जाय तो यह भी प्रतीत हो जायगा 
. ` कि ऋतुओंके साथ तारोंके उदयास्त-कालमें भी अन्तर पड़ता है और 
+ कुछ पिण्ड जो देखनेमें तारे प्रतीत होते हैं दूसरे तारोंके बीचमें 

“ अपना खान भी बदला करते हैं | इतना जान लेना पर्यात नहीं होता । 
मनुष्य तारोंकी चालकों समझना चाहता है, उनके स्थानको देखकर वर्षा- . 

का अनुमान करना चाहता है, बीज डालनेका समय जानना चाहता है । 

इस ARAN अध्ययनसे ही वह तारोंको अपने उपयोगकी सामग्री बना 

` सकता है| वह सारे आकाशका युगपत्‌ अनुशीलन नहीं कर सकता, 
` ` इसलिए उसको टुकड़ोंमें बाँटता दै । न तो आकाशमें पद्ज-पक्षी हैं न नर- 
देहधारी बैठे हैं परन्तु मनुष्य तारोंके विस्तारको gA बाँटता है और 
इषत्‌ आकारसाहृ्य देखकर इन पुर्ञ्चाको सिंह, मेष, मृग, इयेन, तिमि 

' जैसे नाम देता है | इसी प्रकार विशेष तारोंको अगस्त्य, मरीचि, रोहिणी 
श्रुव नामोंसे पुकारता है | आकाश एक और अखण्ड है, क्षितिजसे 
: क्षितिजतक कोई गोल रेखा नहीं feat है परन्तु. अपने सुभीतेके लिए 

१३"२०'के नका भाग कर छिये गये हैं । इस प्रकार ज्योतिषके ` 
अध्येताका काम सरल हो जाता है परन्तु यह न भूलना चाहिये कि यह 
सारा विभाजन बुद्धिकृतक है | 
चित्तको ऐसा ही काम करना पड़ता है । एक ओर तो वासनाएँ 
और स्मृतियाँ उठती. रहती हैं, सुख-दुःखकी अनुभूति होती . रहती दै, 
दूसरी ओर संवितोंका प्रवाह जारी रहता है | संवित्‌ कभी तीत्र होते हैं 
कभी मन्द्‌, कभी गहरा संस्कार छोड़ जाते हैं कमी हल्का, उनमें कोई : 
कोई बार-बार आते हैं, कुछ एक दूसरेके पीछे नियत रूपसे आते हैं | 
संवित्‌ भोज्यके सूचक तो हैं पर जबतक वह अस्तव्यस्त रहते है 
qar भोगके निश्चित उपस्कर नहीं हो सकते । eÈ भोगकी 
सिसाधयिषासे प्रेरित होकर चित्त संवितोंको विभक्त करता है, उनको . 
भाँति-माँतिसे सजाता है | वह' उनमें पारस्परिक सम्बन्ध ढता RI 
सम्बन्ध बाहर तो मिलते नहीं, उनके स्वतन्त्र संवित्‌ तो होते नहीं, 
चित्त अपने आभ्यन्तर व्यापारसे उनकी प्रतिष्ठा करता है ; अनेक प्रकार- 
के नियमों और विधानोंकी कल्पना करके संवितोंको एक aad ग्रथित 
करनेका प्रयत्न करता है.। इस प्रकार संवितोंके प्राचुर्य्यसे चित्त जगतूका . 
निर्माण करता है । 
सबके लिए जगत्‌ एक-सा नहीं होता । किसी युगमे. लोंग अपने . 


देशौंकी सचित सीमाओंके भीतर रहते है ओर शरीरकी मुख्य आवश्य-. . | 


कताओंकी पूर्तिके सिवाय अन्य बातोंकी ओर कम ध्यान देते Z कमी . 
सारी एथिवी एक हो जाती है और कई पद्म कोस दूरकी . नीहारिकासे 
लेकर त्रसरेणुसे कई सहलगुनी छोटी वस्तुआँका अनुशीलन किया जाता - 
है । इस प्रकार संवितोर्मे भेद होता है, संविद्धेदके अनुसार नये सम्बन्धोकी 
खोज होती है और कित निर्माण होता है । प्रत्येक संस्कृतिका . 

मालाको बीचसे काट देनेके जो भी | उपाय हो | सकते हाँ--पीडा नामके 


हेय संवित्से बचनेके जो उपाय हो सकते हाँ--उनकी करणीयतामें बाधा | 


नहीं पड़ती । कुत्तेने नहीं काटो कहनेका यह अर्थ है कि अमुक-अमुक 
अप्रिय संवित्‌ नहीं हुए । | 

इससे कुछ लोर्गोको परितोष नहीं होता । “ae हमारा परिचित 
जगत्‌ St हुआ जाता है, इससे एक प्रकारकी घबराहट होती 
है । इसको बचानेकी युक्तियाँ सोची जाती हैं। एक युक्ति यह 
है कि द्रव्यकी परिभाषा इस प्रकार की जाय कि उसमें संबेद्यताकी 
सम्भावना भी अन्तर्गत हो जाय । मेरे हाथमें एक बीज है। मैंने 
उसे भूमिमें गाइ दिया । इस समय उससे सम्बद्ध कोई संवित्‌ नहीं 
हो रहा है परन्तु यदि कोई खोदे तो बीज मिल जायगा, संवित्‌ होने 
aM |: अतः यह माननेसे कि ate संवित्‌ Bat सम्भावना है 
बीजकी सत्ता भूमिके नीचे होनेकी अवस्थामै भी सुरक्षित रहेगी । पर 
सम्भावनाको हमने कबर अस्वीकार किया ! सम्भावनाका अर्थ यही है 
कि अमुक अवस्थामें अमुक प्रकारके संवित्‌ प्रायः होते हैं। इम.इसे 
मानते हैं । देखे जाने पर कुत्ता काटता है इसकी मीमांसा हमने की है.। 
Gua काटनेकी सम्भावना है, इसका अर्थ यह है कि अमुक-अमुक 
, संवितूके पीछे अमुक-अमुक संवित्‌ होते हैं | इसी प्रकार भूमि खोदने 
पर बीजविषयक संवित्‌ होते हैं | बस, सम्भावनाका इतनां ही अर्थ है | 

कुछ Shier ऐसा विश्वास है कि यदि ईश्वरकी सत्ता न स्वीकार की 
जायगी तो सदाचारके लिए कोई सहारा न रह जायगा | ऐसा: माननेसे 
कि ईश्वर लोकोपयोगी कामोंसे प्रसन्न होता है और उनके लिए कमी नं 


कमी, कहीं न कहीँ, पुरस्कार देता है और लोकोद्वेजक कामोसे अप्रसन्न 
होता है तथा उनके लिए कभी न कमी, कहीं न कहाँ, दण्ड देता है 

` १. ईश्वराधिकरण | 
यह बहुत पुराना और व्यापक विश्वास है कि इस जगतका कोई : 
कर्ता है, किसीने इसे बनाया है । यह. देख ही पड़ता है कि बहुत सी 
बाधाओंके रहते हुए भी मनुष्य जी रहा है, पशु-पक्षी जी रहे हैं, नक्षत्र, 
सूर्य, चन्द्र, पहाड़, समुद्र समी बने हुए हैं, अतः जगत्‌का पालन भी 
हो रहा है। इस बातके माननेमें लाघव होता है कि जो कर्त्ता है वही 
पालक है.॥ इसी प्रकार यह भो माना जाता है कि वही एक दिन 
जगतूका संहार भी करेगा | इस कर्ता-पाता-संहर्ताको ईश्वर कहते हैं | 
ईश्वर प्रत्यक्षका विषय नहीं है अतः उसका ज्ञान अनुमान और 
शब्द-प्रमाणंसे ही हो सकता है। जबतक सर्वसम्मत आप्तपुरुष 
निश्चित न हो जाय तत्रतक दब्द-प्रमाणसे काम नहीं लिया जा 
सकता । विभिन्न सम्प्रदायामें जो लोग आस माने गये हैं उनका 
ईश्वरके सम्बन्धमें ऐकमत्य नहीं है । जो लोग ईश्वरके अस्तित्वको स्वीकार 
नहीं करते उनमें कपिल, जैमिनि, बुद्ध और महावीर जैसे प्रतिष्ठित 
चामे; ये हैं | अतः हमको शब्द-प्रमाणका सहारा छोड़ना होगा | अत्र 
केवल, अनुमान रह गया । इसमें यह हेतु बतलाया जाता है कि प्रत्येक 
वस्तुका कोई न कोई रचयिता होता है इसलिए जगत्‌का भी कोई रच- 
यिता होना चाहिये । इस अनुमानमें कई दोष हैं| हम यदि यह 
मान लें कि प्रत्येक वस्तुका कर्ता होता है तो फिर वस्तु होनेसे इश्वरका 
भी कर्ता होगा और उसका कोई दूसरा कर्ता, दूसरेका तीसरा । यह 
परम्परा कहीं समासत न होगी । ऐसे तर्कमै अनवस्था दोष होता है | 
इससे ईश्वरका अस्तित्व सिद्ध नहीं होता । यदि ऐसा माना जाय कि 
ईश्वरकों कर्त्ताकी अपेक्षा नहीं है' तो फिर ऐसा माननेमें क्या आपत्ति है 
कि विश्वको कर्त्ताकी अपेक्षा नहीं है? फिर, ऐसा मानना कि प्रत्येक वस्तु 

win होती है साध्यसम है। सूर्य-चन्द्रमा कक हैं इसका क्या 
प्रमाण है ! समुद्र और पहाइको बंनाये .जाते किसने देखा है १. जब- 
तक यह सिद्ध न हो जाय,कि प्रत्येक वस्तुका wat होता है ..तवतक 
जगतका कोई कर्ता है ऐसा सिद्ध नहीं होता | | 
जो लोग जगत्‌को कतृ क मानते हैं उनके सामने अपने व्यवहारकी 
वस्तुएं रहती हैं | घर बनानेके लिए राजगीर, घड़ेके लिए कुमार, गहने- 
के लिए dan, घड़ीके लिए घड़ीसाज चाहिये | यह कारीगर ईट-पत्थर, 
मिट्टी, सोना, पुजाँसे wera fats करते हैं | कारीगर उपादान- 
सामग्रीको काममें लाता है ओर निर्माणकार्यमें लगनेका कोई न कोई 
प्रयोजन होता है | वह प्रयोजन यदि हमको पहिलेसे न भी ज्ञात हो तो 
निर्मित वस्तुको देखनेसे समझमें आ सकता है। अब बदि ग्रह्मदिकी 
भाति जगत्‌ भी ads है तो उसकी उपादान-सामग्री क्या थी ! और 
सृष्टि करनेमें ईश्वरका प्रयोजन क्या था ? जगत्में जो कुछ भी है वह 
यां तो जड़ है या चेतन, अतः जो भी उपादान रहा होगा वह या तो 
दो प्रकारका रहा होगा या उभयात्मक । दोनों ही अवस्थाओंमें यह 
प्रश्न उठता है कि वह जगतूकी उतत्तिके पहिले कहाँसे आया ? यदि 
उसका कोई कर्ता नहीं था तो फिर जगतूके लिए ही कर्त्ताकी कल्पना 
क्यों की जाय ? यदि कर्ता था तो वह ईश्वरसे भिन्न थाया अभिन्न ! - 
यदि मिन्न था तो ईश्वरकी कल्पना क्यों की जाय ? क्या जो व्यक्ति 
जड़-चेतनकों SAA कर सकता था वह उनको मिलाकर जगत्‌ नहीं बना 
सकता था ! जड़-चेतनके बनने पर तो बिना किसी ईश्वरको माने भी 
जगतूका विस्तार समझमें आ सकता है-। यदि उपादानकर्ता ईश्वरसे 
| अभिन्न था अर्थात्‌ यदि ईश्वरने ही जड़-चेतनक्री सृष्टि की तो इसका 
तासय यह हुआ कि असतूसे सत्‌की उत्पत्ति हुई जो प्रत्यक्षके विरुद्ध 

होनेसे अनुमानसे भी बाधित है | यदि यह माना जाय कि saw अपने 
सत्‌ स्वरूपसे जइ-चेतनको उत्पन्न किया तो यह प्रश्‍न होगा कि उसने 
ऐसा क्‍यों किया, ऐसा करनेमें प्रयोजन कया था १ यह नहीं कह सकते 
कि जोवोकी भोगोपलब्धिके लिए ऐसा किया गया क्योंकि जीवोको तो 
उसीने बनाया | न उनको बनाता न उनके लिए भोगका प्रश्‍न उठता | 
जीवोंका मोक्ष मी उद्देश्य नहीं .हो सकता क्योंकि जब जीव थे ही नहीं 
तो फिर उनका बन्धन कहाँ-था fa तोड़ना था? यह कहना भो 
सन्तोषजनक, नहीं है कि जगत्‌ sat लीला है। निरुद्देश्य खेल 
इश्वरत्वके साथ अनमेल है | क्या वह एकाकी घबराता था जो इतना 
प्रपञ्च रचा गया ?. यह भी ईश्वरत्व-कल्पनासे असङ्गत 21 यह 
कहनेसे भी काम नहीं चलता कि ईश्वरकी इच्छा अप्रतर्क्य है | इच्छा 
किसी ज्ञातव्यके जाननेकी,..किसी आप्तव्यके पानेकी होती है । Law 
लिए क्या अज्ञात या अप्राप्त था ? फिर जत्र उसकी इच्छा ऐसी ही 
अकारण, निष्परयोजन, है तो अब उसपर कोई अङ्कुश तो ळग नहीँ गया 
है। बह किसी दिन भी सृष्टिका संहार कर सकता है, आगको शीतळ कर 
सकता है, कमलके TAK चन्द्र-सूर्यं उगा सकता है | अन्धविश्वास, 
चाहे जो कहे परन्तु किसीकी बुद्धि यह स्वीकार नहीं करती कि ऐसा 
होगा | ईश्वरवादी यह कहते हैं कि ईश्वरका स्वभाव ही-अङ्कश है ओर 
नियमत्रर्तित्व उसका स्वभाव है | जगतूमें जो कुछ हो रहा है वह निय- 
माके अनुसार हो रहा है। इन सब नियर्मोकी समष्टिको ऋत कहते हैं | 
ऋत ईश्वरका स्वभाव है । इसपर यह प्रश्‍न उठता है कि यह स्वभाव: 
ईश्वरका सदासे है या जगत्‌की सृष्टिके पीछे हुआ? यदि पीछे हुआ 
तो किसने यह दबाव डाला १ वह कौन सी शक्ति है जो eae भी 
बलवती है? यदि पहिलेसे है तो जो इच्छा जगत्‌की उसत्तिका मूल थो 

` बह ईश्वरके स्वभावसे अविरुद्ध रही होगी अर्थात जगत्को उत्पन्न करना 
ईदवरका स्वमाव है । परन्तु जहाँ स्वभाव होता है वहाँ .पर्याय रहते ही 
नहीं | ईश्वरकी सिसुक्षा उसके स्वभावके अनुकूल होगी । पानीका 
स्वभाव नीचेकी ओर बहना है, आगका स्वभाव गमां है, ईरवरका स्व- 
भाव जगत्‌ उत्पन्न करना है | न पानी नीचे बहना छोड़ सकता है, न 
इंदवर जगतूको उत्पन्न करना | ऐसी दशामें उसको जगतका कत्ता कहना 
उतना ही उचित होगा जितना पानीको नदी या आगको जलनका कत्ता 
कहना | HATH व्यपदेश वहीं हो सकता दै जहाँ सङ्कस्पक्री स्वतन्त्रता हो | 
यह काम करूं या न करूँ, स्वभावमें इस प्रकारकी स्वतन्रताके लिए स्थान 
नहीँ रहता | अतः यह सब्र तर्क Sawa अस्तित्वको सिद्ध नहीं करते | 
यह हो सकता है कि हम किसी अपरिचित यन्त्रके बननेके उद्देश्यको 

न समझ सके, फिर भी उसकी बनावट देखकर इस aan पहुँचे कि 
यह कतक है, स्वतः नहीं बन गया है | क्या जगत्‌ हमको ऐसा माननेपर 
विवश करता है कि उसका कोई कर्ता है ? ऐसा मांननेके पक्षमें सबसे 
बड़ा तक यह. उपस्थित किया जाता है कि जगतका सञ्चालन ऋतमय 
है, सब काम नियमोंके अनुसार होते हैं, प्रत्येक घटनाका कोई न कोई 
कारण होता है | नियमितताके कारण हम भविष्यत्‌ घटनाओंको पहिलेसे 
जानं सकते हैं और वस्तुओंको अपने भोगकी सामग्री बना सकते हैं । 
नियम नियामककी अपेक्षा करता है | इससे प्रतीत होता है कि जगतका 
कोई कर्ता दै, चाहे हम उसके प्रयोजनकी थाह न पा सकते हों । इस 
तकमें भी दो दोष हैं | पहिले तो यह मानेका कोई आधार नहीं है कि 
नियमके लिए नियामक चाहिये | प्राकृतिक नियम मानव विधान नहीं 
हैं । विधानका रूप होता हैः आजसे इस प्रकार काम किया जाय, जो न 
करेगा उसको अमुक प्रकारका दण्ड दिया जायगा | प्राकृतिक नियमका 

रूप होता है: ऐसा होता देखा गया है. उसमें दण्डका कोई प्रइन नहीं 
उठता । मानव विधान आज्ञात्मक: होता है: कोई दुकानदार रुपयेके 
ढाई सेरसे कम गेहूँ न बेचे, जो वेचेगा उसे पाँच सौ रुपये जुमाने तथा 
दो वर्ष कारावासका दण्ड दिया जायगा | प्राकृतिक नियम वर्णनात्मक 
होता हैः धनविद्युत्‌ और - ऋणविद्युत्‌ एक दूसरीको आकृष्ट करती हैं । 
ऐसी दशामें प्राकृतिक नियमोंको देखकर नियामकका अनुमान नहीं किया 
जा सकता | यह माननेमें लाघव है कि जगतका सवभाव ऋत है। जगत्के 
जड़-चेतन जो भी अवयव हैं वह अपने अवयवीके स्वभावका अतिक्रमण 
'नहीं कर सकते | तर्कमें दूसरा दोष यह है कि यहःमान लिया गया दै. 
कि सचमुच जगतमें ऋतकी सत्ता है पर यह निबिवाद नहीं है । हम 

पहिळे कई वार कह आये हैं कि संवितोंसे ही हमको वस्तुओंकी सत्ताकी 

सूचना मिलती है । यह संवित्‌ होते . हैं यहाँ तक तो ठीक है | इससे . 
यह मी भले ही मान लिया जाय कि वस्तुएँ हैं और उनमें कुछ परिवर्तन 

होते हैं, जिनको हम घटना या दृग्विपय कहते हैं | यह सत्र होगा परन्तु 

दग्विषयोंमें जो सम्बन्ध प्रतीत होते हैं वह चेतोव्यापांरके फलखरूप हैं । 

'वेतोव्यापार द्रशके भोगके हेतु होता है, इसलिए चित्त ऐसे सम्बन्ध स्थापित 
करता है जो भोगके लिए अधिक अनुकूल प्रतीत होते हैं । भौतिक पिण्ड 

एक दूसरेके सान्निध्यमें स्थानपरिवर्तन करते हैं, ऐसा हमको प्रत्यक्ष होता 
है। इस स्थान-परिवतनके सम्बन्धमें न्यूटनने यंह मत प्रकट किया कि 
भौतिक पिण्ड एक दूसरेंकी आकर्षित करते हैं और इस आकरषणके 
सम्बन्धमें यह नियम निकाला कि यदि. दो पिण्डोंका गुरुत्व शु, और 
गु, हो और उनकी दूरी दू हो.तो उनके बीचका आकर्षण होगा : 


क a [ क एक नियत संख्या है जो वस्तुमात्रके- 
'लिए समान है। ] ` ` FE 

यह तो नियम हुआ परन्तु कोई मनुष्य यह,भी तो मान सकता है 
कि स्थानपरिवर्तन वरुणदेवकी इच्छाके अनुसार होता है । यह केसे 
सिद्ध होगा कि उसका मानना निराधार है £ हम वरुणदेवको नहीं जान 
पाते परन्तु इससे क्या होता है | आज यह पता चला है कि कुछ छोटे 
छोटे कीटाणु हैं जो दूधको दहीमें परिणत कर देते हैं । जिस समय लोग 
यह बात नहीं जानते थे उस समय भी कीटाणु अपना काम करते थे | 
हम वरुणकी इच्छाको गणनाका विषय नहीं वना सकते और नियमको 
चना सकते हैं पर इतनेसे हो नियमकी सत्ता सिद्ध नहीं होती | हॉ, यह 
बात निश्चित है कि वरुणेच्छा माननेकी अपेक्षा नियम माननेमें सुभीता 
है | सूर्य्य, मङ्गल, गुरु, शनि प्रथ्वीकी परिक्रमा नहीं करते परन्तु प्राचीन 
ज्योतिषी ऐसा मानकर गणना करते थे ओर उस गणनासे इन पिण्डोके 
-स्थानांका ठीक पता लगा सकते थे | अहोंके असम्बद्ध भ्रमणकी अपेक्षा 
उनका एथिवीकी परिक्रमा करना माननेमें गणनाकी सुविधा थी, इसलिए, 
` 'बुद्धिने इसे स्वीकार किया | जब रेलके डब्बे लाइनपर चलते हैं तो 
“जो स्वन उत्पन्न हाता है उसमें अपनी अपनी रुचिके अनुसार लोग नाना 
'अंकारकी बोलियाँ सुनते हैं | वह स्वन तो जैसा है वैसा है, यह सब 
Meat -श्रोताओंका बुद्धिनिर्माण हैं | इसी प्रकार संवित्‌ तो हैं, वह 'कुछ' 
*भी होगे जिनकी सूचना संवित. देते हैं परन्तु वस्तुओंके सम्बन्ध, उनको 
“एकर्मे बॉधनेवाले नियम, बुद्धिनिर्माण हैं | जव नियमौंकी चित्तके बाहर 
सत्ता असिद्ध है तो फिर नियामककी सत्ता भी असिद्ध है। अतः जगतूका 
इंस्यरूप हमको ईदवरकी सत्ता माननेको बाध्य नहीं करता । ; 
कुछ लोग ईश्वरको जगत्‌का स्रष्टा न मानकर आरम्भक मानते हैं | - 
'उनका ऐसा विश्वास है कि जगतूकी रचनाकी जो जड़चेतनात्मक उपा- 
दान-सामग्री थी उसको ईश्वरने बनाया नहीं परन्तु ईश्वरके साल्िध्यसे . 


CC-0. Jangamwadi Math Collection. Digitized by eGangotri 


मनःप्रसूति रे 


सामग्रीका उस रूपमे संव्यूहन हो गया जिसको जगत्‌ कहते हैं | चुम्बकके 
सान्निध्य मात्रसे लोहेके टुकड़े अपनेको विशेष प्रकारसे विन्यस्त . कर लेते 
हैं | यह विन्यास Star स्वभाव होगा अन्यथा चुम्बक सोने या चाँदी 
या लकडीको भी वैसे ही विन्यस्त कर देता । लोहेका खभाव किन्ही 
पदार्थोसे अभिभूत था, चुम्बक उन्हें हटा देता है । यह सोचना चाहिये 
कि. जगत्के आरम्ममें वह कौनसे अवरोध थे जिन्हे ईश्वरने हटाया | 
ऐसी कोई बात समझमें नहीं आती । लोहा अकेला नहीं है, जगतमें और 
पदार्थ भी हैं । इनमेंसे कोई उसका अवरोधक हो जाय तो कोई आश्चय्यं 
नहीं है । पानीका स्वभाव नीचे बहना दै पर उसके अतिरिक्त दूसरे 
भौतिक पदार्थं उसकी गतिको कमो कमी रोक देते हैं | वह खयं अपना 
अवरोधक नहीं होता | जगतकी मूल सामग्रीके सिवाय तो कुछ या नहीं 
फिर वह अपने स्वमावके अनुसार क्यो संव्यूढ़ न हो सकी जो इश्वरकी 
पड़ी ? 
peg दिन पहिले बिल्लीका एक बच्चा देखा । आज Si फ्रि 
देखता हूँ तो पहिलेसे बडा पाता हृ । इस बृद्धिका साक्षी कॉन था! 
ज्ञाता और शेयका ऐसा सम्बन्ध है कि जब एक होगा तो दूसरा भी 
होगा । बिल्ली शेय दै, उसकी वृद्धि शेय है अतः कोई ज्ञाता भी चाहिये | 
यदि कोई मनुष्य बिल्लीको बढ़ते नहीं देख रहा था तो कोई दूसरा साक्षी 


' रहा होगा | यह साक्षी ईश्वर है । ईश्वर सब घटनाओंका साक्षी है, उसके 


लिए नित्य वर्तमान दै । जिस समय मुझको प्रत्यक्ष होता है उस समय मैं 
ईश्वरका सधम्मीं हो जाता हूँ अर्थात्‌ ईश्वरको और मुझको विषयका समान 
रूपसे ज्ञान होता है | मेरे चित्तर्मे ईश्वरीय ज्ञान प्रतिबिम्बित X जाता है। 

यह तर्क समीचीन नहीं है। यह ठीक है कि शेय और शाताका 
अन्योन्याश्रय है पर जब शेयं न हो तब ज्ञाताकी कल्पना नहीं की जा 


CC-0. Jangamwadi Math Collection. Digitized by eGangotri 


११० | चिद्विलास _ 


सकती | बिल्ली दोनों बार ज्ञेय थो, उसका दोनों बार ज्ञाता में था। 
पहिली बार और दूसरी बारके संवितोंमें भेद था, इसालए मुझे एक बार 
छोटी बिल्ली, दूसरी बार बड़ी बिल्लीका प्रत्यक्ष हुआ | यों कहिये कि 
पहिली वारके प्रत्यक्षको मैंने छोटी बिल्ली, दूसरी वारके प्रत्यक्षको बड़ी 
बिल्ली नाम दिया | - संवितोंमें समानताके कारण दोनोंको बिल्ली कहा 
गया और उनकी असमानताके कारण छोटी-बड़ीका व्यपदेश हुआ | 
दोनों बार संवित्‌ तो हुए पर उनके बीचमै वृद्धि नामका जो सम्बन्ध 
' हम जोडते हैं वह तो चेतोन्यापारका फल है | यदि में बिलीके बचेको 
अपनी Mate सामने बराबर बैँधा रखूँ तो भी यही बात होगी |. 


बराबर नये संवित्‌ होते रहेंगे और में इन संविर्तोको बृद्धि नामके कल्पित ' 


सूत्रपर पिरोता जाऊँगा | संवितोंका होना निर्विवाद है परन्तु वृद्धि 
चित्तमें है । बुद्धिनिर्माण seg, अथच अशेय, है, इसलिए उसको 
मेरे सिवाय ईश्वर या किसी अन्य ज्ञाताकी अपेक्षा नहीं है । ' 
et यह आपत्ति की जा सकती है कि इस तर्कसे तो दोनों बार देखनेके 
बिल्लीका अस्तित्व ही न रह जायगा | न रहे, इसमें घबरानेकी 
क्या बात है ! अस्तित्व था, इसका ही क्या प्रमाण है ! कुछ संवित्‌ 
होते हैं, उनके आधारपर इम कहते हैं कि बिल्ली है | जब संवित्‌ नहीं 
हैं तब बिल्ली भी नहीं है | अप्रत्यक्षावस्थामे बिल्लीका अस्तित्व तो बुद्धि 
निर्माण है े 
इस सम्बन्धमें बारम्बार मनन करना चाहिये। हमको वस्तुओंके 
अस्तित्वका ऐसा विश्वास जमा हुआ है कि सहसा यह सोचकर घब 
राइट होती है कि चित्तके बाहर . वस्तुएँ नहीं हैं । मेरे सामने कुर्सी 
पड़ी है | :क्य। सचमुच यह नहीं है ? .ऐसी-कथा. है कि किसी विद्वान- कि 
ने कहा था कि एक ठोकर मारो, Ae. .लगना : कुसांके ` अस्तित्वको 

सिद्ध कर देगा | यही उनकी भूल थी । चोट लगना एक संवित्‌ 
है ओर हम dan अस्तित्व अनङ्गीकार नंद्दी करते । एक विशेष 
प्रकारका संवित्‌ होगा इतना ठीक है, चक्षुरिन्द्रियादिसे कुछ ओर भी 
संवित्‌ हो रहे हैं, जिनके आधारपर हमको कुसांका प्रत्यक्ष हो रहा दै । 
हम सभी संवितौकी सत्ता स्वीकार कर रहे हैं परन्तु इनके सिवाय gii 
कहाँ और क्या है ! तो फिर प्रश्न उठता है कि क्या वह. कुर्सी जिसपर 
में बैठा हूँ मेरे चित्तके भीतर है ? जिस कुत्तेने मुझे कल काटा था मेरे 
भीतर था ? यह प्रश्न विभज्यवचनीय हैं अर्थात्‌ इनके उत्तरमें सीधा 


हाँ या नहीं नहीं कहा जा सकता वरन्‌ दो तीन इकड़ोमें उत्तर देना ` 
` होगा । वह संवित्‌-रङ्ग, स्पर्श, आदि-जो कुसाँकी विशेषता हैं Frat हैं 


वह संवित्‌--रङ्ग, शब्द, स्पर्श, गन्ध, चाटनेकी प्रदृत्ति हो तो रस, वह 
अनुभूति जिसे पीड़ा कहते हैं-यह सब कल चित्तके भीतर थे | 
इनकी सत्ता निर्विवाद है । इस अर्थमें ऐसा कहा जा सकता है कि 


कुर्सी चित्तमें दै, कुत्ता चित्तमें था । इनके सिवाय कुर्सी ओर कुत्तेका . 


कोई अस्तित्व नहीं दै; न कुसाँ चित्तके भीतर दै न बाहर, न कुत्ता 
चित्तके भीतर था न बाहर । इससे व्यवहारमें कोई अन्तर नहीं पड़ता | 
कुछ संवित्‌ हुए जिनको मिलाकर यह प्रत्यक्ष हुआ कि कुत्ता है। कुछ 
देरके बाद कई और संवित्‌ हुए जिनके आधारपर यह कहा गया कि 


` कुत्ता पास आया, वह गुर्राया, उसने दात निकाले, शरीरके अमुक 
भागको दातासे दबाया, पीडा हुई । संवितूक्रम ठीक हैं, संवितोंके 


नीचके सम्बन्ध बुद्धिनिर्माण हैं | पर यह अनुमान किया जा सकता 
है'कि फिर संवित्‌. इसी क्रमसे अपनेको दुइरायंगे । ङुक्कुरद्शनवाले 


संवित्से आरम्भ हुई संविन्माला पीड़ापर जाकर समांस होगी । इसको 


व्यावहारिक ढङ्गसे यों कहेंगे कि कुत्ता देख पडा है तो काटेगा । अतः 

* अपना जगत्‌ होता है और उस संस्कृतिके भीतर प्रत्येक-व्यक्तिका प्रथंक 


जगत्‌ होता है | जो लोग इन जगतोंको बरतते हैं Ae उनको मनःप्रसूति 
नहीं मानते | उनको ऐसा विश्वास रहता है कि संवित्‌ तो सत्य हैं ही 


उनमे जो, सम्बन्ध और हेतु हमारी समझमें आते हैं वह भी उतने ही _ 


सत्य हैं | बुद्धिनि्माण वस्तु-स्थितिकी प्रतिंच्छाया प्रतीत होता है | 
भिन्न होते हुए भी यह जगत्‌ सर्वथा विजातीय नहीं हो सकते | 


मोती सब एक-से नहीं होते परन्तु नितान्त freer भो नहीं होते क्योंकि... 
. सीप भी सजातीय हैं ओर रजःकण.भी | इसी प्रकार सभी मनुष्योकी - . 


इन्द्रियां सजातीय हैं, शरीर सजातीय हैं, वासनाएँ सजातीय हैं | इसलिए 
संवित्‌ भी सजातीय ही होते हैं ओर उनके आधारपर निर्मित जगत्‌ भी 
सजातीय होते हैं | इसका तात्पर्य यह है कि संवितूको जगत्‌ बनानेमें 
जो चेतोब्यापार होते हैं वह मी सजातीय होते हैं । दूसरे शब्दोमे हम 
यह कह सकते हैं. कि संवितोका संध्यूहन करनेमें चित्त स्वच्छन्द नहीं 
है, वह कुछ नियत anita ही चल सकता है | इसका फल यह हुआ 
है कि कुछ बुद्धिनिर्माण ऐसे हैं जो आजसे सहं वर्ष पूर्व प्रस्फुटित हुए 
ओर अद्यावधि चळे आ रहे हैं | समय-समयपर उनका. संस्कार और 
संशोधन होता रहा है परन्तु उनका सर्वथा परित्याग कर दिया जाय तो 


जतूका Geet नहीं हो सकता । द्रष्टा रह जायगा, चित्त रह जायगा, -: 


वासनाएँ ओर स्मृतियाँ रह जायँगी देहिक चेष्टाएँ रह जायैंगी और“: .. 


संवित्‌ रह जायेंगे परन्तु सङ्घटित जगतका लोप हो जायगा | 


इस अध्यायमें इम इनके सम्बन्धमें विचार करना चाहते हैं | . | 


हमारे सामने प्रभ यह है कि यह केवल सुविधा-जनक बुद्धिनिर्माण ¥ 
या परमार्थिक सत्ता रखते हैं | 

सत्कम्संकी सय्यांदा वनी. रहती है | पुरस्कार और दण्डकी बात छोड़ दी 

जाय, तत्र भी इंश्वरकी प्रसन्नता प्रोत्साहन देती है | हम इस सम्बन्धमें 

“एक अगले अध्यायमें फिर विचार करेंगे परन्तु इतना तो स्पष्ट ही होना 

चाहिये कि यह कोई पुष्ट तर्क नहीं है। कोई ईश्वरकी प्रसन्नताकी क्‍यों 

परवाह करे ! कोन-सा काम अच्छा कौन बुरा है इसका निर्णय ईश्वर 

अपनी स्वतन्त्र इच्छासे करता है या इस बातकी समीक्षा करता है कि 

वर्तमान परिस्थितिमें क्या श्रेयस्कर है ? किस कामके लिए क्या पुरस्कार 

. ` _ यादेण्ड दिया जाय यह ईद्वरकी स्वतन्त्र इच्छापर निर्भर है या नियुमवद्ध है ” 

`. * “अर्थात्‌ अमुक कामका अमुक फल होगा यह नियत है ? यदि इन वातोमें 

“= “grat इच्छा स्वतन्त्र है तो फिर सदाचार निराश्रय हो जाता है । 

*- इच्छाका क्या भरोसा, न जाने कब ee जाय; जो पुण्य है वह पाप हो 
जाय, जो दण्ड्य है वह पुरस्काय्य हो जाय । यदि कार्य्याकार्य्वका निर्णय 

_ अस्तुस्थितिकी समीक्षापर निर्भर है तो प्रत्येक मनुष्यको अपनी बुद्धिके 

- अनुसार स्वयं समीक्षा करनी होगी waite किसी समयविशेषपर ईश्वरकी : _ 
` क्या सम्मति है इसके जाननेका हमारे पास कोई साधन नहीं है। यदि 

कामका फल नियमानुकूल मिलता है तो ईश्वरको मानना वेकार R 

> ईश्वर फल देता है न कहकर यह कहना टीक होगा कि नियतिके अनु- 

o सार फल मिलता है | ऐसी नियतिको वैदिक वाङ्सयमें सत्यका नाम 

धि. दिया गया है | अपनेसे वाहर किसी ईश्वरकी ओर दृष्टि. गाये रहनेकी 

... अपेक्षा काम और फलके अटल सम्बन्धको, जिसे कम्म-सिद्धान्त कहते हैं, 

बराबर सामने रखनां सदाचारके लिए हृढ़तर सहारा है | 

` “मनुष्य अस्पज्ञ और अप्पशक्तिमान्‌ है, उसकी इच्छाओंका पदे- ` 
* पदे अभिघात होता है, इसलिए वह एक ऐसे व्यक्तिकी कल्पना करता है 

| ` जो सर्वशक्तिमान और सर्वज्ञ है | ऐसे ्यक्तिकी इच्छा सदा अप्रतिहत 

होगी | यह. कल्पित व्यक्ति आदर्शका काम करता है ।. मनुष्य जो कुछ 


होना चाहता है उस सबको एकत्र करके इस आंदर्शकी सृष्टि करता है । 
हमं दुसरौंकी सेवा करना चाहते हैं पर उपकरणोंकी कमी ऐसा करने नहीं 
देती; कभी कमी यह समझमें नहीं आता कि क्या करें क्या ह करे ; 
खार्थसद्दर्षके फलस्वरूप किसीके अधिकारोंका कुचला जाना, किसीके 
हृदयका विदारण, आये दिन देखना पड़ता है । ऐसी अवस्थामें अनन्त 
ज्ञानं, अनन्त वीर्य्य, अनन्त वैराग्य, अनन्त करुणा, अनन्त agia ` 
व्यक्तिकी सत्तापर विश्वास होनेसे बड़ा सम्बल. प्रास होता है। अन्यायसे . 
wean लिए स्फूर्ति मिलती दै, दुःख सह्य हो जाते हैं | " 


~ Seq मनुष्यका परिवडित और परिशोधित संस्करण है। उसमें . 
वह सब सदगुण हैं जो मनुष्य अपनेमें देखना चाहता है । इसीलिए. 
प्रत्येक संस्कृति, प्रत्येक व्यक्ति, के ईश्वरमें शोडा-थोडा मेद है | किसीके 
लिए कोई गुणविदोष मुख्य. है, किसीके लिए गौण | जो एककी दृष्टिमे 
सदगुण है वह दूसरेकी eet दुर्गुण हो सकता है-। परन्तु इतनी बात 


“सभी ईश्वरवादी मानते हैं कि ईश्वर सर्व है, सर्वव्यापक है, नित्य है, 
` सर्वशक्तिमान, है, सर्वसद्गुणसम्मन्न है, निराश्रयोंका आश्रय दै ओर, 


सत्कर्म्म, करनेवालॉंका सहायक है |. उनका यह भी विश्वास है कि उसपर 
दृढ़ विश्वास रखनेचाळेंकी, आध्यात्मिक उन्नति होती है, .उनके चरित्रमे 
निर्मळता -आती है और उनकी छोकसंग्रह-शक्ति बढ़ती है।. 


हम इन बातौंको अस्वीकार नहीं करते पर इनसे ईश्वरका अस्तित्व 
सिद्ध नहीं होता | वह उन उपयोगी अळीकोंमेसे है जिनकी सृष्टि अपनी 
सुविधाके लिए मे चत्त करता है। बहुत-सी-बातें हैं जो समझमें नहीं आती, - 
बहुत-सी घटनाएं हैं जो अप्रिय लगती हैं) इन सबके लिए (ईश्वरकी 

इच्छा? कह देनेसे चित्तका क्षोभ मिट जाता है, अज्ञात और अप्रियका 
अदृश्य सम्बन्ध-सूत्र मिल जाता है | 


२. सगंप्रतिसगोधिकरण | 
ईश्वरके अस्तित्वके पक्षमै जो तर्क उपस्थित किये जाते हैं उनमेंसे 
कईके मूलमें यह विश्वास है कि जगतूकी कभी न कभी सृष्टि हुई परन्तु 
इंस बातका प्रमाण क्या है ? हम वस्तुओंका वनना-बिगड़ना देखते हैं, 
इस आधारपर यह अनुमान किया जा सकता है कि जगत्‌का भी कभी 


` सर्ग हुआ होगा और उसका भी कमी प्रतिसर्ग होगा । परन्तु जिसको 


वस्तुआंका बनना-विगड़ना कहते हैं उसमें क्या होता है £ छोटे टुकड़ोंके 
मिलनेसे बड़े पिण्ड बनते हैं, ag पिण्ड टूटकर छोटे टुकड़ोंमें बिखर जाते 


हैं, तत्त्वोंके मेलसे मिश्रित पदार्थ बनते हैं ओर मिश्रित पदार्थाके अवयव : 


प्रथक्‌ हो जाते हैं, स्थूलसे सूक्ष्म रूपॉमें परिणत हो जाते हैं, परन्तु ऐसा 


कदापि नहीं होता कि जो है वह कुछ नहीं हो जाय, कुछ नहींसे कुछ बन 


_ जाय । संतका असत्‌ नहीं होता, असत्से सत्‌ नहीं निकलता । वनना- 
बिगड्ना केवल रूपान्तरित होनेका, धर्म्मपरिणामका, नाम है। जो बात 
` छोटे पिण्डोंके लिए है वह समूचे जगतूके लिए मी लागू हो सकती है। 

. उसमें प्रतिक्षण परिवर्तन होता रहता है । पुराने तारे, ग्रह, गिरि, सागर 


आदिका क्षय हो रहा है और नयोंका उदय | जो परिवर्तन थोड़े कालमें 
नहीं देख पड़ता वह भी दीर्षकालमें प्रत्यक्षका विषय बन जाता है |. यह 
माना जा सकता' है कि कभी ऐसा रहा होगा कि यह नीहारिकाएँ, यह 
नक्षत्र औरं ग्रह. न. रहे हों और फिर एक दिन ऐसा-आ सकता है कि न 


“, रहें । : इसको सर्गप्रतिसर्ग कह सकते. है पर इसमें उत्पत्ति-विनाशकी कोई 
बात नहीं है । केवळ एक-रूपसे. दूसरा रूप हुआ है और होगा | किसी | 


` + 
छि | > 

बाहरी व्यक्ति या शक्तिको बीचमें छानेकी आवश्यकता नहीं है। जो 
ऋत, जो स्वभाव, आज परिवर्तन करा रद्दा दै वह आजसे पहिले भी था 
और बादमें भी रहेगा । उसीने यह रूप दिया, वही दूसरा रूप देगा | 
हम यह न वतला सके कि जिसको हम सर्ग कहते हैं उसके पहिळे क्या 
' रूप था और जिसको हम प्रतिसर्ग कहते हैँ 'उसके वाद क्या रूप होगा, 
पर इतना अनुमान कर सकते हैं कि वह सर्गवाला रूप भी पहिला नहीं 
था, परिणामका फल था और प्रतिसर्गवाला रूप भी अन्तिम न होगा, 
'उसमें भी परिणाम होगा | वह धम्मीं क्या है जिसमें इस प्रकार धर्म्म- 
परिणाम होता रहता है, यह खतन्त्र प्रश्न है जिसपर अन्यत्र विचार होगा | 
इस बिमर्शका यह मथितार्थ निकला कि जिसको हम जगत्‌ कहते ह वह 
संदा एक-सा नहीं रहता, रूप बदलता. रहता है पर उसका न प्रागभाव 
होता है य प्रध्वंसाभाव, परिण[मप्रवाह निरन्तर जारी रहता है | इसलिए 
उसके आत्यन्तिक उत्पाद और बिनाशकी कल्पना निराधार है | 


३. द्रव्याधिकरण 


गुणोंके अधिष्ठानको द्रव्य कहते हैं अर्थात्‌ द्रव्य वह है जिसमें गुण 
होते हैं, जो गुणी होता है। जिसके द्वारा एक वस्तु दूसरीसे व्यावर्तित होती 
है, पहिचानी जा सकती है, उसको गुण कहते हैं | आगे चलकर हमको 
गुण शब्दका दूसरे अर्थम प्रयोग करना है इसलिए, द्रव्यके प्रसङ्गमें हम 
लिङ्ग शब्दसे काम लेंगे । लिङ्गोंकी कोई नियत सूची नहीं है। विद्वानोंने 
कई बडो लम्बी तालिकाएँ बनायी 21 इन तालिकाओँमें शब्द, स्पश, 
रूप, रस, गन्ध , एकत्व, पथक्त्व, संयोग, संख्या, परिमाण, आकृति जेसे 
नाम मिळते हैं | यह निश्चित दै कि इनमेंसे कुछ fate कई तिर्यक प्राणी 
भी परिचित हैं [ | 

लिज्ञोंकी सूची देखनेसे ही यह वात स्पष्ट हो जाती है कि हम इनको 
दो Wid बॉट सकते हैं | पहिले वर्गमें शब्द, स्पर्श, रूप, रस ओर गन्ध 
हैं। इनको हम TR संवित्‌ कहते आंये हैं | इनके ही सम्बन्धमें 
प्रथम Mish प्रमाणाध्यायमें यह कहा गया था कि विषय इन्द्रियके द्वारा 
चित्तमें संवित्रूपसे प्रवेश करता है | जहाँ तक शेष लि्गोंकी बात दै 
उनको ग्रहण करनेके लिए हमारे पास कोई इन्द्रिय नहीं है । अतः न 
उनका संवित्‌ होता है न प्रत्यक्ष । ऐसी दशामें उनके स्वतन्त्र अस्तित्वका 
कोई प्रमाण नहीं है | वह बुद्धिनिमाण हें | संवितौमें सम्बन्ध स्थापित 
करके चित्त उनकी सृष्टि करता है | यादि किसी मनुष्यके अनुभवमें 
केवळ एक इग्विपय आये तो उसे एकत्व, संख्या, Wate, संयोग आदि- 
का ज्ञान न होगा | कमसे कम दो अनुभूतियाँ हाँ तब उनको मिळानेसे 
यह सम्वन्ध वनते हैं, क्योंकि इन सब शब्दोंके अथ सापेक्ष हैं । परिमाण-- 
छोटाई-बडाई, अल्प-महा--भी सापेक्ष होता दै । आकृति निरपेक्ष प्रतोत 
होती है पर वह भी वस्तुगत नहीं है । जो वस्तु ठीक ऊपरसे देखनेसे 


` समचतुरख प्रतीत होती है वही दूरसे दी्घचतुरल लगती है । जो आकृति 


ऊपरसे गोली प्रतीत होती है वह दूरपर अण्डाकार वन जाती है । बहुत 
दूरसे दोनों ही रेखावत्‌ प्रतीत होती हैं । इनमें बस्तुकी अपनी आकृति 


YOO! 


कौनसी मानो जाय ! विचार करनेसे प्रतीत होगा कि आकृति वह गौण 
लिङ्ग है जिसका निर्माण बुद्धि .रूप ओर स्पर्शको मिलाकर करती है । 

डिनिर्माण चेतोव्यापारके फल हैं अतः वस्तुगत नहीं दै । इसलिए 
द्रव्यस्वरूपके सम्बन्धमें विचार करनेमें हमको केवळ शब्द, स्पा डो, रूप, 
रस और गन्धकी ओर ध्यान देना चाहिये । 
अमी तक हम ऐसा मानते आये हैं कि संवितोंका दोना बाह्य 
वस्तुओके अस्तित्वका सूचक है | यह उपयोगी अभिसिद्धान्त है पर अब 
इसकी समीक्षाका अवसर आ गया है | यदि नाड़िसंस्थानका वह अंद 
जो इन्द्रियोके बाहरी अधिष्ठानौंसें संल है प्रकम्पित हो तो संवित्‌ होते 
हैं| आँखको अँगुलियाँसे दवानेसे, सिरके दीवारसे टकरा MAA, हम 
भाँति भाँतिके रङ्गीन गोले, तारे, फूलझड़ोको देख सकते हैं | विजलीसे 
भी ऐसा प्रकम्पन उत्पन्न किया जा सकता है । SAA बहुत कुछ देख 
पड़ता है, बहुत कुछ सुन पड़ता है | किसी किसी वायुरोगमे नाना प्रकार- 
के चलाचल दृश्य देख पड़ते हैं और शब्द सुन पड़ते हैं | किसी किसी 
कर्णझूलमें सङ्गीत सुन पड़ता है | संवित्‌ होनेके नाते इन संवितोका पद 
किन्ही दूसरे संवितोंसे छोटा नहीं है । तो फिर क्या इनको बस्तुसत्ताका 
सूचक माना जा सकता है? यदि माना जाय तो जगत्‌ अवस्ठ हो 
जायगा क्योंकि एक तो जिस जगतका अनुभव एक व्यक्तिको होगा उसी 
देश-कालमें उसका अनुभव दूसरे व्यक्तिको नहीँ होगा; दूसरे, उसी 
व्यक्तिके लिए जाग्रत्‌ और स्वास्थ्यवाला जगत्‌ स्वस और Ware 
` जगर्तोको बाधित कर देगा और स्वप्न तथा रोगवाळे जगत्‌ जाग्रत्‌ और 
' स्वास्थ्यवाले जगतूको बाधित कर देंगे | यदि हम कहें कि हम इन 
संविर्तोको वस्तुसत्ताका सूचक नहीं मानते, तो न माननेका हमको 
क्या अधिकार है ! यदि यह कहा जाय कि यह संवित्‌ थोड़ी देर तक 
और विशेष अबस्थाओंमें ही होते हैं इसलिए. अमान्य हैं तो प्रश्न यह 
होगा कि देरतक होना क्यों मान्यताके लिए आवश्यक है! यदि किसीने 

अपने जीवनमै एक ही वार शक्करको चखा तो क्या उसके लिए शक्कर- 
का खाद अमान्य होगा और उसको शक्करके अस्तित्वको अस्वीकार करना 
चाहिये ! विशेष अवस्थाका अनुभव क्यों अस्वीकार्य है ! नाडिसंस्थान- 
का क्षोम उभय दशामें होता है; एक अवस्थामें हमको सूर्य देख पड़ता 
है, दूसरीमें पिशाच | पिशाच भी उतना ही सत्य है जितना कि 
सूर्य | ऐसा क्यों नहीं माना जा सकता कि जगत्‌्में सूर्य भी है और 
पिशाच भी ? साधारणतः ARÄ उस प्रकारका कम्पन नहीं हो पाता 
जिससे पिशाचका प्रत्यक्ष दो सके | विशेष अवस्थाओंमे उनमें उस नाप- 
तौलका प्राण-सञ्चार होता है जिससे प्रेत-दर्शनके उपयुक्त कम्पन हो सके | 
इसको याँ कहना अधिक अच्छा होगा कि शरीरकी विशेष अवस्थाओंमें 
ही पिशाच चक्षुरिन्द्रिय-दारसे चित्तमे संवित्‌ रूपसे प्रवेश कर सकता है। 
यदि साधारण अवस्थामें जो देख पड़े बही मान्य हो तो फिर दूरबीन जैसे 
यन्त्रोंका प्रयोग अवैध दो जायगा | 
कुछ संवितोंको वस्तुसत्ताका सूचक न माननेके पक्षमें यह हेतु 
'दिया जाता है कि वह सर्वसामान्य नहीं होते अर्थात्‌ उसी देशकालमें 
सबको नहीं होते । परन्तु जो अनुभूति सर्वसामान्य हो वही क्या मान्य 
'हो १ क्या कोई माता अपने बच्चेकी इसलिए, प्यार करना छोड़ देती है 
Pe कोई दूसरा उसको प्यार करने योग्य नहीं समझता १ बहुतसे सूक्ष्म 
ara, स्वादों और स्वरौंका अनुभव थोड़े लछोगोंको ही होता है परन्तु 
इस हेतुसे उनकी सत्ता अमान्य नहीं होती । कमलके फूलका रङ्ग दिनमै 
कुछ होता है, रातमें दीपकके प्रकाशमें कुछ और । जिसने रातमें फूल 
देखा है वह रङ्गके विषयमै उन छोगाँकी बात क्यों मान रे जिन्होंने 
दिनमें देखा है ! जिन दूसरे लोगोंके संवित्‌ मेरे संवितोंकों मान्यता प्रदान 


करनेवाले हैं उनकी सत्ताका मेरे लिए, क्या प्रमाण है ! मेरे लिए तो 

बह लोग संवित्‌ मात्र हें | मुझको 'ट'का संवित्‌ हो रहा है; क, ख, ग 
को ऐसा संवित्‌ नहीं हो रहा दै । मुझसे कहा जाता है कि तुम अपने 
संवित्‌का विश्वास मत करो क्योंकि क, ख, ग उसका समर्थन नहीं 
करते । परन्तु मेरे लिए तो क, ख, ग भी संवित्‌ हैं | में क्‍यों अपने 
उन संवितोंका विश्वास करूँ जिनसे क, ख, ग के अस्तित्वकी सूचना 
मिलती है और उस संवितूका विश्वास न करूँ जो “ट' के अस्तित्वका 
सूचक दै ? इसका एक ही उत्तर है| कुछ संवित्‌ ऐसे हं जिनको 
विश्वसनीय अर्थात्‌ वस्तु-सूचक मान लेनेसे हमको व्यवहारमें सुविधा होती 
है | मोगके लिए जो चेष्टा की जाती है उसका नाम व्यवहार है। जो 
संवित्‌ भोगोपयोगी होते हैं वह वस्तुसूचक माने जाते हैं, शेपंका हम 
परित्याग कर देते हैं | 

चित्तपर एक ओर वासनाओंका प्रहार हो रद्द है, दूसरी ओर संवित्‌ 
उठ रहे हैं | उसकी दशा उस रस्सीके समान दै जिसके दोनों सिरे खिंच 
रहे हैँ | यदि वासना ओर aaa सामञ्जस्य स्थापित न हो सका तो 
रस्सी ट्ट जायगी, चित्त पागल हो जायगा । सोभाग्बसे सामज्ञस्य करना 
कठिन नहीं है | वासनाओंकी तृप्ति संवितोंसे होती है | यह मानना भूल 
हे कि वासनाको भोगके लिए वस्तु चाहिये | किसी न ' किसी स्पर्श 
या गन्ध या रूप या रस या गब्दकी चाह होती है । परन्तु अस्तव्यस्त , 
संवितोसे काम नहीँ चलता | चित्त इनको छाँटता है, जो भोगानुकूल 
होते हैं उनके गुच्छे वनाता दै, इस प्रकार उनको पथक करता है । यह 
वर्गीकरण चेतोन्यापार है | वस्तुस्थितिमें संवित्‌ इस प्रकार विभक्त नहीं 
- हैं, एक दूसरेसे सम्वद्ध नहीं हैं | भीड़में सैकड़ों मनुष्य जा रहे हैं । सब 
एक Ge अलग हैं परन्तु मोची अपने सुभीतेके लिए उनको नंगे पॉव- 
` चाळे, नये जूतोंवाले और फटे जूतोंवाले, तीन auld बाँट लेता है । 

संवित्‌ चित्ततन्त्र नहीं हैं । कमी होते हैं, कभी नहीं होते । इस- 
लिए चित्तको ऐसा प्रतीत होता है कि प्रत्येक संवित्‌का कोई न कोई हेतु 
होगा, 'कुछ' होगा जो उस संवितूको उत्पन्न करता है । वह यहीं नहीं 
झुकता, एक कदम और आगे जाता है | ऐसा मान लेता है कि जिन 
संवित्गुच्छोंको उसने चुना है उनके भी हेतु होंगे, कुछ वस्तु होंगी 
जो उनको उत्पन्न करती होंगी | इन हेतुओंकी द्रव्य संज्ञा की जाती है । 
सुमीतेके लिए प्रत्येक द्रव्यका नामकरण किया जाता है, पर यह सिद्ध है 
कि द्रव्य अवस्तु दै, उसकी कोई सत्ता नहीं है | संवितोंके कृत्रिम गुच्छो- 
के हेतु भी अलीक, बुद्धिनिर्माण मात्र ही दो सकते हैं | 

एक उदाहरण लीजिये | हम कहते हैं कि दूध ऐसा द्रव्य है जिसमें 
मीठा स्वाद, श्वेत रङ्ग, तरलता आदि लिङ्ग पाये जाते हैं | पहिली वात 
तो यह है कि यह लिङ्ग संवितोंसे अभिन्न हैं । मीठा स्वाद संवित्‌ है 
इवेत रंग संवित्‌ है, तरल स्पर्श संवित्‌ है । यदि-चित्त न हो तो न स्वाद 
होगा, न रङ्ग, न स्पर्श | तो फिर दूधके सव लिङ्ग तो चित्तके संवित 
विशेष हैं, fester आश्रय, fest, क्या है १ निश्चित wae तो इतना ही 
कहा जा सकता है कि हम अपने सुभीतेके लिए इन तीन संवितोको 
दसरे संवितोंसे अलग करके दूधका नाम देते हैं अत 

मीठा रस - श्वेत रूप + तरल स्पश = दूध 

जब हम यह कहते हैं कि दूध मीठा होता है तो ऐसा प्रतीत होता 
है कि हम दूध नामक द्रब्यके किसी fee विशेषको बतला रहे हैं परन्तु 
वस्तुतः हम उन संवितोंमेंसे, जिनकी समष्टिको हमने दूध नाम दे रखा 
है, एकका उल्लेख कर रहे हैं | दूध मीठा होता है कहनेका aT है 
मीठा रस + श्वेत रूप + तरल स्पर्श मीठा होता है। मिठास ता उन 
तीन संवितोंमें है ही जिनका सम्मिलित नाम दूध दै, अतः दूध मीठा होता 

है कहनेसे हमारे ज्ञानमें कोई बृद्धि नहीं होती | इससे सिद्ध है कि हमारे 
संवितोंसे एथक द्रव्यका अस्तित्व नहीं है | वह बुद्धिनिर्माण है । 


द्रव्यकी दसरे प्रकारसे भी परिभाषा की जाती है । जिसमें अवस्था- 
परिणाम होता है, जो बदलता रहता है, जो परिवर्तनका आश्रय है, वह 
द्रव्य है, ऐसा कहा जाता है । यहाँ परिणाम, बदलना, परिवतन शब्दाका 
प्रयोग विचारमें बाधक होता है क्योंकि यह सब किसी परिणामीकी विवक्षा 
रखते हैं । इनको छोड़कर उदाहरणके द्वारा विचार कीजिये। हम Grew 
कड़ा, अँगूठी, कटोरीको जानते हैं. क्योंकि यह सब संवित्रूपसे हमारे 
चित्तमें आते हैं; घडा, खपरैल, ठीकरा धूलिके संवित्‌ होते हैं; परन्तु इनके 
अतिरिक्त धम्मोंकी सत्ताका क्या प्रमाण है ? सोने या मिद्दीका अस्तित्व 
क्यों माना जाय ? ऐसा कहना निराधार है कि कोई द्रव्यविशेष है जो 
कुण्डलादिमें परिवर्तित होता रहता है। हम संवितोंके एक गुच्छेको 
कुण्डल, दूसरेको कड़ा, तीसरेको अँगूठी कहते हैं | इन संवितोंका सन्तुलन 
करनेसे कुछ समता प्रतीत होती है, कुछ संवित्‌ बार-बार आते हैं | अतः 
उनमें सम्बन्ध जोड़कर चित्त सोनेकी कल्पना करता है | यों कह सकते हैं 
fa कुण्डलादि रुच्छोमें जो संवित्‌ समान we पाये जाते हैं उनका 
चित्तने एक पथक गुच्छा बना लिया है ओर उसे सोना नाम दे दिया 
गया दै | इसके वाद यह कहा जाता है कि सोना aa है, कुण्डलादि 
उसकी अवस्थाएँ हैं | इससे मी यह सिद्ध होता है कि संवितोंके बाहर 
द्रव्यक्ी सत्ता नहीं दै, वह बुद्धिनिर्माण है | 


हम प्रथम खण्डमें कई जगह “वस्तुस्वरूप? शब्दका प्रयोग कर 
आये हैं | इस अधिकरणके अन्तमें यह परिणाम निकलता है कि संवितोंसे 
अलग न वस्तु है न बस्तुस्वरूपका प्रश्न उठ सकता है | : 

४. भूताधिकरण 

द्रब्यौंकी जितनी भी सूचियाँ मिलती हैं उनमें महाभूत या भूतका 
नाम रहता है । कोई भूतको एक मानता है, कोई पाँच भूतोंकी सत्ता 
मानता है । भूत वह है जो इन्द्रियोंके द्वारा चित्तमें संवित्‌ उत्पन्न करता 
है । भारतीय विद्वानोंने भूतोंकी संख्याको नामका अङ्ग-सा बना दिया है, 
यहाँ तक कि यदि यूरोपीय 'मैटर' शब्दके लिए पर्याय लिखना हो तो 
पञ्चभूत संज्ञाका प्रयोग किया जाता है । जैन आचाय्याँक्रा TAS शब्द 
प्राय; Hee का समानार्थक है । भूतका एक पर्याय तत्त्व भी है परन्तु 
इसको उन अमिश्र पदाथाँकी dare लिए अलग कर रखना अच्छा है 
जो रासायनिक क्रियाओमें भाग लेते हैं । भूतोंके नाम क्षिति, अप, तेज, 
वायु और आका हैं | क्षितिसे पाँचो प्रकारके संवितोंका, अपसे गन्ध छोड- 
कर शेष चारका, तेजसे गन्ध और रस छोड्कर अन्य तीनका, वायुसे स्पर 
और शब्दका, तथा आकाशसे केवल शब्द संवित्‌का होना माना जाता है। 
क्षितिका अर्थ मिट्टी और उसके प्रस्तरादि मेद, अपका जळ, तेजका आग, 
यायुका हवा और आकाशका क्षितिजसै क्षितिजतक फैला हुआ नीला वितान 
या हवासे भी पतळा कोई तरल पदार्थ मानना अशास्त्रीय है । यह स्मरण 
रखना चाहिये कि भूत दिग्वर्ती होते हैं अर्थात्‌ दिकमें जगह घेरते हैं 

रासायनिक प्रयोगोंसे यह देख पड़ता है कि लगभग नब्बे या छानबे 
ऐसे पदार्थ हैं जिनके एक दूसरेसे मिलनेसे वह सब वस्तुएँ बनती हैं. जो 
सामान्यतः इन्द्रियग्राम हैं । इनको तत्व कहते हैं तत्व अमिश्र हैं, 
क्योंकि इनका रासायनिक विशेषण करके इनमेंसे पदार्थान्तर नहीं मिळता | 
यह सम्भव है कि आगे चलकर इनमेंसे भी कुछ मिश्र सिद्ध हो जायें, तब 
उनका नाम तच्यौंकी सूचीसे निकल जायगा | यह भी सम्भव है कि ऐसे 
उपाय उपलब्ध हो जायें जिनसे एक तत्त्वसे सब तत्त्वान्तर बन सके । तत्त्व 

वह सामग्री है जिससे समस्त इन्द्रियग्राम जगत्‌ बना है । मिट्टी, पर्वत, 
जळ, हवा, ओषधि, प्राणियाँके शरीर, खनिज तथा ग्रह, नक्षत्र सभी इन 
तस्वोसे बने हैं | तस्व और मिश्र पदाथोंके समुदायका नाम क्षिति है । ऐसे 
कई तत्व और मिश्र पदार्थ हैं जिनसे साधारणतः पाँचो प्रकारके संवितोंकी 
उपलब्धि नहीं होती परन्तु ऐसा मानना असमीचीन नहीँ है कि प्रत्येकमें 
प्रत्येक प्रकारकी संवेद्यता रहती है | दवामेंयाँ न स्स है न रूप परन्तु 
वैज्ञानिक उपायाँसे उसको ठोस बनाया जा सकता है | उस अवस्थामे वह 
रूप और रसयुक्त प्रतीत होने लगती है । इसी प्रकार बहुत-सी वस्तुओमे 
गन्ध नहीं मिलती | यह हमारी नाककी वनावटका फल है | कुत्तों तथा 
कई अन्य प्राणियोंकों ऐसी वस्तुओंमें गन्धकी अनुभूति होती है जो साधा- 
रणतः मनुष्यके लिए निर्गन्ध हैं | 

तत्त्वके सबसे छोटे टुकड़ेकों परमाणु कहते हैं | परमाणुकी छोटाईका 
अनुमान नीचेके orgie किया जा सकता है ;-- 

परमाणुका व्यासाद = र्म इंच 

( = १ इंचका लगभग १ खर्वो भाग ) 

हाइड्रोजनतत्त्वके परमाणुका गुरुत्व= १"६५ X १०:०४ ग्राम 
(१ ग्राम-लगभग ८३ रत्ती) 


इसका तात्पर्य यह है कि एक रत्तीमें हाइड्रोजनके जितने परमाणु हैं 
उनकी संख्या बतानेके लिए सात लिखकर उसके पीछे छब्बीस झून्य लिखने 
पड़ेंगे | हमने हाइड्रोजनके परमाणुका गुरुत्व दिया है| सब aly परमाणु- 
ओके गुरुत्व बराबर नहीं होते | हाइड्रोजन सबसे हल्का होता है | परमाणु 
रूपसे ही तत्त्व रासायनिक क्रियाओंमें सम्मिलित होते हैं | परमाणुओंके 
मिलने पर तत्त्वोके समूह और मिश्र द्रव्य बनते हैं और मिश्र द्रव्य 

तथा TARE टूटकर फिर परमाणु रह जाते E । परमाणुओंकी सम्मिलित 
संज्ञा अप है | | 
रासायनिक क्रिंवाओंमें अविभक्त रहते हुए भी परमाणु वस्तुतः 
अविभक्त नहीं | इतना छोटासा कलेवर है पर वह भी छोटासा जगत्‌. 
है | बीचमें ऋण-विद्युन्मय कण, उसके चारों ओर एक या अधिक घन- 
विद्यन्मय कण घूमते रहते हैं । सभी परमाणुओंके ऋण आर घन-विद्यु- 
= एकसे होते हैं कणोकी संख्यापर ही तत्त्व तत्वका भेद निर्भर करता 
है । इस विद्युत्कणावस्थाको तेज कहते हैं । : 
क्षिति, अप और तेजमें गुरुत्व होता है | इनसे परे चौथा भूत वायु 
है । वायुका पर्याय शक्ति है। ad, ताप, प्रकाश, रासायनिक शक्ति i 
मांस पेशियोंक्री शक्ति, पाचन-शक्ति सब वायुके भेद हैं। वायु गुरुत्वहीन 
है । पिण्डीभूत वायु तेजरूप धारण करती है, तेज हृटकर वायुलुप a 
जाता है । पाँचवाँ भूत आकाश रह जाता है । उसके सम्बन्धमँ हम 
दिवस्वरूपाधिकरणमें बिचार करेंगे । i 
भूतोंका यह विवरण बहुतही संक्षित है | तेज और वायुके सम्बन्धमें 
आज बिज्ञान जो कुछ कहता है वह आश्चर्यजनक है । सम्मवतः आगे 
लकर इससे भी अधिक आश्चर्य्यजनक बातोंका पता लगेगा । वायुके 
भेदोंमें विद्युत्‌ सबसे सूक्ष्म । वह अमी तक ऋण और घन दो प्रकारकी 
मानी जाती थी । अव ऐसा सोचा जाने ढगा है कि वस्तुतः विद्युत्‌ 
केवळ ऋणात्मक है ; उसके विभुविस्तारमें कहीं कहीं रिक्त स्थळ हे । वहीं _ 
हमको धन-विद्युतकी प्रतीति होती है । विद्युत्तण छोटे भौतिक पिण्ड हैं 
परन्तु उनका व्यवद्दार कुछ TATA तरज्ञा जैसा होता है। दूसरी ओर 
Rat तरङ्गौंका भौतिक कर्णोपर कण जैसा आघात होता है और 
उसकी भी ऐसी Set मात्राएँ होती हैं जिनको भौतिक कणोकी भाति 

Raga कह सकते हैं | इन सत्र दोर्थोका परिणाम यह हुआ है किःयह 
कहना कठिन है कि जगत्‌की आदिम वस्तु तरङ्ग है या कण दै या उभ- 
यात्मक है | एक वैज्ञानिक मत यह है कि यह जगत्‌ मनःप्रसूति है। 


सम्मावनाकी महाराशि तरङ्गित होती रहती है । seas ही भौतिक 


वस्तु और घटनाएँ हैं | 

 - अबतक जो कुछ कहा गया है वह इस समय तककी वैज्ञानिक: 
खोजका निचोड है। जिसको इस विषयमै अभिरुचि हो उसको एत- 

सम्बन्धी भौतिक विज्ञानकी पुस्तकें पढ़नी चाहिये | अभी तेज और ag- 

के सम्वन्धमें बहुत शोध करना है | बहुत सम्भव है कि आगे चलकर 

जो शोध हो उसके फलस्वरूप वैज्ञानिक मतमें बहुत परिवर्तन हो जाय | 


दर्शनका स्वसिद्धान्त आगे चलकर भूतविस्ताराधिकरणमें दिखलाया गया है ।. 


उस सीमाके भीतर विज्ञानका जो भी मत होगा दार्शनिक उसका आदर 
करनेको तैयार होगा । 

यह भौतिक विज्ञानका क्षेत्र है, दर्शनका निजी क्षेत्र नहीं । शुद्ध 
दार्शनिक इष्टिसे इन बातोंका महत्त्व यही है कि इनसे उस कथनका निद- 


शन मिलता है जो हम पिछले कई अधिकरणोंमें, विशेषतः द्रव्याधिकरण- 


में, साग्रह करते आये हैं | 


हम क्षिति, अप, तेज और वायुके सम्बन्धमें क्या जानते हैं ! तारा- | 


ग्रह, गिरि, सागर; तत्त्व, परमाणु, विद्युत्कण, विद्युत्‌, ताप, प्रकाश, वायु, 
प्राकृतिक नियम ओर सिद्धान्तकी सत्ताका क्या प्रमाण है? इन प्रश्नांका 
एकही उत्तर है, हमारे संवित्‌ । वेघालय ओर प्रयोगश्चालामें लाखों रुपये 
छगांकर बारीकसे बारीक यन्त्र बनाये जायें परन्तु उनसे काम लेने पर प्रयोक्ता- 
को कुछ संवित्‌ ही मिलते हैं: नलीमें पारा चढता देख पड़ा, अमुक यन्त्रमें 


रखी सूई इधरसे उधर हिली, प्रकाशका बिन्दु इतना हट गया, इत्यादि | 

संवित्‌का होना विवादका विषय नहीं-है। बस इतना समझ लेना. चाहिये 
कि इन संवितोंके बीचमें जो सम्बन्ध स्थापित किये जाते हैं, संवित्‌ क्यों और 
कैसे होते हैं यह समझनेके लिए जो बातें आवश्यक प्रतीत होती हैं वह 
अवस्तु हैं | समझदार वैज्ञानिक भी ऐसा ही मानता है । वह जानता है कि 
संवित्‌ मात्रकी सत्ता तो प्रत्यक्षका विषय है परन्तु उनके आधारपर जो 
सिद्धान्त या अभिसिद्धान्त खड़े किये गये हैं या होंगे वह बुद्धिनिर्माण हैं 

और होंगे | अन्य द्रव्योंकी भँति भूतोंकी सत्ता असिद्ध R | 


५. भूतवादाधिकरण 


वायु, तेज, अप और क्षितिके समुञ्चयको चतुभूत कह सकते et 


` जैज्ञानिकोंका विश्वास है कि इनमें वायु आदिम रूप या मूल अवस्था है। 
वायुका स्वरूप विद्युत्‌ है या इससे भी कोई सूक्ष्म भेद है यह बात शोधा- 


पेक्षी है। यह मी हो सकता है कि झोधसे वायुसे भी सूक्ष्म किसी भूतभेद- 
का पता चळे । पर यह निश्चित प्रतीत होता है कि कोई न कोई ऐसा भूत 
होगा जिससे क्रमात्‌ और भूत निकले होंगे। उसे मूलभूत कह सकते है । यह 
मूलभूत जगतूके उस सारे प्रपञ्चका मूल या मूछावस्था होगा जिसका ज्ञान 


erat आज संवित-रूपसे हो रहा है। यदि एकसे अधिक प्रकारके मूल- 


भूतोंका अस्तित्व वैज्ञानिक दृष्टिसे सिद्ध हो तबभी हमारे Ta कोई अन्तर न 
पड़ेगा | मूलभूतका स्वभाव परिवर्तनशील है । वह इस खभावकी अन्तः 

प्रेरणासे अवस्थासे अवस्थान्तरमें परिणत होता हुआ आज इस विशाल जगत्‌ 

के रूपमें आ गया है | परिणाम होता तो बराबर रहता है परन्तु इतने धीरे 
धीरे होता है कि पूर्व और उत्तर अवस्थाआंमें बहुत मेद नहीं होता। काळ 
पाकर इन छोटे-छोटे परिवर्तनौंका योग हमको नयी अवस्थाके रूपमै प्रतीत 
होता है । पानी जब गरम होने लगता है तो हमको पहिले पानीके रूपमे 

ही प्रतीत होता है परन्तु जव तापदृद्धिकी मात्रा STAT ISNT तक पहुँच 
जाती है तो पानीका खान भाप लेती है। इस प्रकारके क्रमिक परिवतनर्को 
पमात्रामेदसे छिङ्गभेद' कहते हैं । दूसरी अवस्था पहिली अवस्थाकी प्रति- 
anit, उससे विपरीत, होती है परन्तु परिवर्तनक्रम वहीं नह रुक सकता | 
चह और आगे बढ़ता है और मात्राभेदसे लिज्ञभेद होकर. तीसरा अवस्था- 
का उदय होता है जो दूसरीकी प्रतियोगी होती है और इस प्रकार 
पहिलीकी प्रतियोगीकी प्रतियोगी होती है। इसको या कहते हैँ कि 
GAARA, तत्मतिपेध, प्रतिषेधका प्रतिषेध--इस क्रमसे अवस्था-परिणामका 
प्रवाह निरन्तर जारी है। जो अवस्था प्रतिपिद्ध होती दै वह सवथा नष्ट 
नहीं होती, अपने प्रतिषेधकमें अपने संस्कार छोड़ जाती ६। इस 
प्रकार प्रत्येक परवतींमे प्रत्येक पूर्ववर्ती विद्यमान है। धर्म-परिधतनकी इस 
ग्रक्रियाको दन्द्वात्मक प्रक्रिया कहते हैं | परिवर्तनका क्रम अन्यथा भी _ 
सोचा जा सकता है परन्तु औरोंकी अपेक्षा यह प्रक्रिया अधिक पुष्ट और 
विस्तृत है। इसको सिद्धान्तरूपसे उपस्थित करनेका श्रेय माक्सको 
यह न भूलना चाहिये कि माक्संके विचारके- अनुसार सभी धम्मियोंके 
भर्म्म-परिर्तन इस प्रक्रियाके अनुसार होते हैं। मार्क्सने इस प्रक्रियाका 
ग्रहण दीगेळसे किया था । मेद यह था कि हीगेल ऐसा नहीं मानते थे 
कि जगत्‌की आदिम अवस्था किसी प्रकारके मूलभूतसे आरम्भ हुई थी । 
मूळभूतकी सत्ताको स्वीकार करते हुए ऐसा माना जा सकता है कि 


- आदिम अवस्थामै उसके साथ साथ किसी प्रकारका चेतन, कोई द्रष्टा, 


भी था | ऐसा मानना कपिलके मतका भेद्विशेष होगा | परन्तु कई ऐसे 
दार्शनिक हैं जिनका यह मत है कि जगतका मूल केवळ अचेतन मूलभूत 
है। अपनी स्वाभाविक नोदनासे परिवर्तित होता हुआ उसने अनेक रूप धारण 
किये | उसकी विभिन्न अवस्थाओंमेंसे चेतना भी एक दै। परिणामक्रम 

बहुत आंगे बढ़ जानेकै वाद जत्र एथिवीका..तापेमान अनुकूल हुआ ओर. _ 
नदी समुद्रादि बन चुके उस समय चार पाँच तच्वोंके;ःमिळनेसे एक Tar 
मिश्र पदार्थ यना जिसमें चेतना नामक लिङ्ग था | अनुकूल परिर्थितिमें 
, जिस मिश्रपदार्थका विकास हुआ, वह आज हमको वनस्पति, कीटाणु, कीट; 
पद्य, पक्षी, मनुष्ये रूपमे देख पड़ रहा है । इन .सब्में: चेतना है । जिस 
समय उस मिश्र पदार्थके अवयवभूत तत्त्व बिखर जाते हैं, शरीर मृत हो . 
जाता है, चेतना नष्ट हो जाती है | इस मिश्र पदार्थको जो कार्वन, हाइ: 
ड्रोजन, आक्सिजन, नाइट्रोजन, गन्धक और फ्रास्फ़रसके मिळनेसे बना है 
सत्वमूळ, प्रोरोप्लाऱम, कहते हैं | 

इस मतको भूतवाद कहते हैं, अचेतनवाद भी कह सकते हैं | 
भारतमें इसको सबसे पहिले चार्वाकने उपस्थित क्रिया.थाः। आज वैज्ञा- 
निक शोधोंके आधारपर इसके प्रतिपादनमें.' स्वभावतः प्रहिलेकी अपेक्षा 
अधिक वैज्ञानिक शब्दावलीसे काम लिया जाता है:।: F 
हम पिछछे अधिकरणमें भूतोंकी सत्ताके सम्बन्धमँ विचार कर चुके 

हँ । वड़ा क्षेत पिण्ड हो या मूलभूत हो, या तो वह संवित्‌ उत्पन्न करता 
है या नहीं करता | यदि नहीं करता तो बह परिभाषाक्रे अनुसार भौतिक 
नहीं है | यदि करता है तो हमारे पास उसकी सत्ताका एतावत्‌ मात्र 
प्रमाण है | संवित्‌ हैं यह निर्विवाद है | संवितोंके बीचमें जो प्रंक्रियारूपी' 
सम्बन्ध स्थापित किया गया है वह 'बुद्धिनिमाण - है | अमिसिद्वान्तके 
रूपमै उसकी उपादेयता अङ्गीकार की जा सकती है पर यह बात भुलायी 

नहीं जा सकती कि कोई भी अमिसिद्वान्त या सिद्धान्त हो. उसकी पदवी 
बुद्धिनिर्माणसे अधिक नहीं है । . । 

` FRAG भूत है, अतः उसकी सत्ताके सम्बन्धमें वही तक लागू 
दोगा. जिसका अनुसरण fies दोनों अधिकरणोंमें किया गया है । हम 

संवित्‌ मात्रको जानते हैं, क्षिति, अप, वेज, वायु, भूत, मूलभूत यह 
सब बुद्धिनिर्माण: हैं । | ; 

भूतवादी कहता है: कि आदिम अवस्थामें मूलभूत था परन्तु चेतन 
न था | इस कहनेका तासर्य यह हुआ कि दृश्य था परन्तु द्रश न था । 
यह अक्रस्प है । न दृश्यके विना द्रा हो सकता है, न द्रशके बिना 
ext | यदिः चेतन नहीं था, अस्मत्‌ नहीं था, तो मूलभूत भी नहीं था, 
युष्मत्‌ भी नहीं था । यदि संवितूका काई ग्रहण करनेवाला नहीं था 
तो संवित्‌.हो नहीं सकते थे । संवितोंसे एयक भूतसत्ता हो नहीं सकती, 
इसलिए उस अत्रक्ष में मूलभूत भी नहीं था । भूतवाद अमान्य है। 
जगतकी जो कोई मी अवस्था ली जाय वह REA होगी । जो 
लोग yea ग्रहण करते हैं वह विज्ञानको असमीचीन मीमांसा करते 
हैं | वह भूल जाते हैं कि विज्ञान जिन कम्पन, वेग, विद्युत्‌ , रासाय- 
निक योग आदिकी चर्चा करता है वह सत्र बुद्धिनिर्माण हैं | # 


__ ६, कार्य्यकारणाधिकरण 


. क्वार्य्यकारणवादका यह अभिप्राय है कि प्रत्येक घटना, प्रत्येक वस्तु, 
का कोई न कोई कारण होता है | इसका तातर्य्य यह है कि कोई भी 
पदार्थ अहैतुक, निष्कारण, AAAS नहीं होता | यह कार्य्यकारण-श्द्धुला 
अनादि है | हम,इस विषयमें प्रथम खग्डमें विचार कर चुके हैं परन्तु 
यहाँ उस, विचारको और विशद . करना उचित प्रतीत होता RI 
यदि दो वस्तुओं या घटनाओंमें यह बात देखी जाय कि एक दूसरोसे 
नियत रूपसे पहिले आतो है तो पहिरे आनेवालीको कारण और पीछे 
आनेवालीको क़ार्य्य कहते हैं | यदि कारणकार्य्य-निर्देशका इतना ही 


. ॐ इं सम्जन्धमें विस्तृत विचार अगले अध्यायके देहात्मवादाधिकरणमें होगा 1 

तासय्य है कि अपुक अनुमव पहिडे, अमुक पीछे होता है तो किसीको आपत्ति 
नहीं हो सकती | क सदा ख-के पहिले आता है कहनेके स्थानमें यह कहा 
जा सकता है कि क कारण है, ख़ काय्य है । पर जो लोग इन शब्दोंका 
प्रयोग करते हैं वह इनको केत्रठ पूत्रापरके अर्थमें नहीं बोलते, उनका 
तात्पर्य्यं यह होता है कि वस्तुओं ओर घटनाओंमें एक प्रकारका वास्त- 
विक सम्बन्ध है | यह सम्बन्ध केवळ पूर्वापरका नहीं है । आकाशमें पहिले 
आर्द्रा नामका तारा देख पड़ता है, तब पुनवंसु परन्तु आद्रांदर्शन पुनवसु- 
दर्शनका कारण नहीं माना जाता | दोनोमें कोई सम्बन्ध नहीं दै | आकरारामें 
दोनों युगपत्‌ विद्यमान हैं परन्तु प्रथित्रीका अक्षभ्रमण ऐसा है कि हम 
दोनोंको एक साथ नहीं देख सकते | इस उदाहरणमें पोर्वापर्य आकस्मिक 
है अर्थात्‌ वस्तुगत नहीं है । परन्तु जहाँ वस्तुगत पोवापर्य्य होता है वहाँ 
भो ऐसा हो कता है कि कार्य्यकारण-सम्बन्ध न हो । कमेठ व्यक्ति 
अग्निमें आहुति डालकर तत्र भोजन करता दै परन्तु आहुति डालना 
भोजन करनेका कारण नहीं कहा जा सकता | इसलिए कारण उसीको 
कहा जाता दै fran Aaaa साथ साथ अविनाभाव भी हो! 
यदि दो वस्तुओं या घटनाआमें एक नियत रूपसे पहिळे आतो हो ओर , 
san बिना दूसरो न होती हो तो उसको कारण ओर दूसरीको कार्य्य 
कहेंगे | केवल अविनामावका नाम Sar Tala नहीं है | दोनो गालोमें 
अविनामाव है परन्तु इनमेंते एक दूसरेका कारण नहीं है। दहो बननेके 
पहिले दूध मी था और कमलका फूल भी परन्तु दूधके बिना दही नहीं 
बन सकता, कमल पुष्पके बिना बन जाता है। इसलिए दूधको कारण, 
दहीको काय्यं कहते हैं | 
हम प्रथम खण्डके सातवें अध्यायमें देख आये हैं कि ऐसा माननेमें- 
कि कारण द्रव्यसे कार्य्य द्रव्य नामकी किस , नयी वस्तुकी, ऐसी quate 

जिसका पहिळे अभाव था, उत्पत्ति होती है कई अड्चनें पड़ती है | यह 
माननेमें सुमीता होता है कि कार्य्य वीजरूपसे कारणमें पहिलेसे, विद्यमान 
था.। यदि ऐसा न माना जाय तो अवस्तुसे वस्तुकी, असत्से wel, 
उत्पत्ति माननी पड़ेगी | परन्तु अभी काय्यकांरण-विषयक सत्र अड्चन 
दूर नहीं हुई । कपड़ेका कारण सूत है क्योंकि सूतमे कपड़ेके प्रति अवि- 
नांमाव है । तो यह कारणत्व क्या प्रत्येक सुतमें है अर्थात्‌ क्या प्रत्येक 
सूत कपड़ेका कारण है? ऐसी दशामें एक सूतसे भी कपड़ा मिलना 
area, पर ऐसा नहीं होता । सूत जब तानेवानेके ढङ्गपर एक विशेष 
प्रकारसे.संव्यूढ किये जाते हैं तत्र कपड़ा मिलता है। तब क्या यह संव्यू- 
हन. कपड़ेका कारण है ? यदि ऐसा होता तो लोहेके तारोमं ऐसा संव्यू - 
हन. छानेसे कपड़ा मिलता पर यह भी नहीं होता । यदि यह कहा जाय 
कि संव्यूढ सूत कपड़ेके कारण हैं तो इसका तातर्य्य यह हुआ कि जो 
कारणत्व पहिले असत्‌ था वह सूत ओर संव्यूहनके योगसे उत्पन्न हो 
गया | यह तो असतसे सतकी उत्पत्ति हुई जो अमान्य है | और यदि कहें 
कि न सूत कारण है न संव्यूहन वरन्‌ दोनोंका योग कारण है और योग 
सत्‌. है इसलिए, कपड़ेकी उत्पत्ति सत्से सतकी उत्पत्ति है तो भी काम 
नहीं चलता | योग और कपड़ेमें पोर्वापर्य्य नहीं है | दोनोंका जन्म एक 
साथ होता है यदि पहिले योगकी अनुभूति होती तो योगको कपड्का 
कारण कह सकते थे | अतः-कपड़ेका कारण न सूत है, न संव्यूहन है, न 
और संव्यूहनका योग है | कपड़ेका जन्म बिना कारणके. होता है । 

ऐसा माननेसे स्वपक्ष हानि होती है । 

इन शाङ्काओंकी निवृत्ति याँ हो सकती है कि यह माना जाग्न कि. 
प्रत्येक सूतमें वस्रकारणत्व हे । कपड़ा वह द्रव्य है जिसका लक्षण है देह 
ढाँकना-। जितना बड़ा कपड़ा होता है उतना ही बड़ा AN. देहका: 

Sear ® | देहके छोटेसे प्रदेशको सूत भी Sa सकता दै | जिस अवस्थामें 
वह ऐसा करता है उस अवस्थाम वह कपड़ा दै | संब्यूहन कोई नयी वस्तु 
नहीं बनाता, wai जो कपड़ारूपी कार्य्यं पहिलेसे विद्यमान रहता है 
उसको व्यक्त कर देता है अर्थात्‌ व्यक्त दोनेका अवसर देता है । कपड़ा 
प्रत्येक सूतमें और सूतोंके समुञ्चयमें समवेत है । यों भी कह सकते हैं कि 
रुईका ढेर, सूतोंका ढेर, कपड़ा वह घम्मपरिणाम हैंजिनकी अभिव्यक्तिमे 
कातने और बुननेकी क्रियाओंसे सहायता मिळती दै । यह क्रियाँ. ` वह 
अवस्था Sta कर देती हैं जो इस प्रकारके धम्मपरिणामाके अनुकूल 
होती दै । 

, इस विमर्शका मथितार्थ यह निकला कि नियत पूर्ववर्तित्व और 
अविनाभाव इस वातका सूचक है कि असत्से सत्‌की उत्पत्ति नहीं होती । 
जिसे कार्यद्रव्य या नया घम्म कहा जाता है वह कारण द्रव्य या धर्म्मीमें 
` पहिलेसे विद्यमान रहता है | 

` इम द्रव्याधिकरणमें द्रव्य और धर्म्मीके विषयमै विचार कर चुके हैं | 
वहाँ हमने देखा है कि हमारे संवितोंके बाहर द्रव्य या घम्मीकी कोई सत्ता 
नहीं है । कारण द्रब्य भी संविद्रूपी है और काय्यद्रव्य भी संविद्रपी है, 
प्रत्येक धम्मे भी dat है adie .होनेको हम बराबर निर्विवाद 
मानते आये हैं, परन्तु उनके बोचमें जो सम्बन्ध प्रतीत होते हैं वह युद्धि- 
निर्माण हैं | सम्वन्धजातीय होनेसे कारण-कार्य्यपरम्परा भी बुद्धिनिर्माण है | 
जव हम कारणकार्य्यकी वात करते हैं तो हम निश्चित रूपसे इतना ही कह 
सकते हैं कि अमुक संवित्‌ अमुक संवित्के पहिले हुआ करता है । 

हम प्रहिले कई बार कह आये हैं कि चेतोव्यापारका निमित्तं द्रशका 
भोग होता दै | जिन संवितोका प्रबाह निरन्तर जारी है उनमेंसे कुछ 
भोंग-साधक, कुछ बाधक होते हैं । जो साधक होते हैं चित्त उनका संग्रह 

करना चाहता है, जो वाधक होते हैं उनको दूर रखना चाहता है । यदि 
दो संवितौ या संवितोंके दो गुच्छौमे एक दूसरेसे बराबर पहिले आता ह्ये 
तो वह उस दुसरेका प्रतीक या चिन्ह सा बन जाता है । भोग होगा या 
न होगा इसका पूर्वाभास मिल सकता है । इस प्रकार दो संवितो या 
संविदुच्छोंकी अनुभूतियोंके बीचमें जो प्रतीक्षा या एक प्रकारका तनाव 
चित्तमें रहता है वही “उनके, या उन द्रव्योके जिनके यह संवित्‌ सूचक माने 
जाते हैं, बीचका कारण-कार्य्य-सम्बन्ध है। संवितोंमें अनुभूतिक्रम ae; 
इसके अतिरिक्त, उनको भाँति माँतिकी सम्बन्धडोरोमें बाँधना चित्तका 
काम है | इसी प्रकार वह उनको अधिकसे अधिक भोगोपयोगी बना 
सकता है | 
बौद्ध आचार्य्य जिसको प्रतोत्य समुत्पाद कहते हैं वह काय्येकारण- 
वादका ही मेद है । उसके अनुसार इस जगतूकी प्रत्येक वस्तु, जीवनकी 
प्रत्येक घटना, कोर्य्यकारणकी सुदृढ़ विस्तृत और अनादि TASH बंधी 
हुई है । इस Vere न जाननेसे ही मनुष्य बन्धनम पड़ा रहता है] 
इस अधिकरणमें हमने वादके सैद्धान्तिक रूपपर ही विचार किया है। 
प्रतीत्य समुत्पादके निरूपणमें जिस. क्रमका वर्णन किया जाता है उसकी 
वियेचना अपने सिद्धान्तके प्रतिपादनके अवसरपर अप्रत्यक्ष रूपसे स्वतः 
हो जायगी । 


७. विषखरूपाधिकरण 


महाभूतोंमेंसे चारके सम्बन्धमें हम भूताधिकरणमें विचार कर चुके 
हैं। पाँचवाँ भूत आकाश है । आकाश दिकका नाम है | दिकके सम्बन्ध- 
में हम प्रथम खण्डमें कुछ विचार कर आये हैं | वह विचार अधूरा था ) 
अब यहाँ हम उस सूत्रको फिर हाथमें लेते हैं | 

आकाशको भूत भले ही कहा जाय परन्तु उसमें ओर मूके लक्षण 
नहीं मिलते । वह गुरुत्बहीन है । उसके परमाणु नहीं होते । बीचमै 
बस्तुओंके आ जानेसे आकाइाके टुकड़ोंकी कल्पना की जा सकती है पर. 
यह विभाजन कप्पनामात्र है, क्योंकि इससे आकाझकी अखण्डतामें 
विघात नहीं होता । आकाश विभाजक बस्तुके पोर-पोरमें विद्यमान है 
परमाणु-परमाणुके भीतर है | यह अखण्डता भी आकाशका-व्रिशेष लक्षण 
है । उसका दूसरी बस्तुऔंसे अन्योन्यामाव नहीं होता । जहाँ और वस्तुएं, 
रहती हैं वहाँ आकाश होता है, जहाँ आकाश होता है वहाँ अन्य वस्तुएं, रह 
` सकती हैं । अन्य भूतोंको आकाश. अवकाश प्रदान करता दै, जगह देता 
है, परन्तु आकाश आकाशर्मे रहता है ऐसा कहनेका कोई अर्थ नहीं दै । 
साधारणतः हमको आकाशका ज्ञान संवित्‌ रूपसे नहीं ददोताः। “साधारणतः 
शब्दका प्रयोग इसलिए, किया गया है कि शब्द और आकाशका 
एक विशेष अर्थमै सम्बन्ध है । उसका निदेश हम एक दूसरे अध्यायमें 
करेंगे | परन्तु यों हमको शब्द-संवितकी उपलब्धि da वस्तुओंसे 
हो होती है .। सब भौतिक वस्तुएँ आकाशमें ही होती है, सव 
भौतिक घटनाएँ आकाइामं ही घटित होती हैं. इसलिए आकाशको 
भले ही भूत कहा जाय किन्तु वह वायु आदि चतुर्भूतका सजातीय 
नहीं है । 

हम पहिले खण्डमें देख चुके हैं कि चित्तपरिणाम कालगत होता है 
परन्तु भौतिक घटनाएँ दिक्‌ ओर काल उभयावच्छिन्न. होती हैं । वहीं 
हमने यह भी देखा था कि व्यावहारिक काल दिकमें वास्तविक कालका 
प्रतिक्षेप है इसलिए, उसे दिककी ही एक दिशा. मान:सकते हैं| उस स्थल- 
पर ऐसा मान लिया गया था कि दिककी पारमार्थिक सत्ता है | अब इस 
अभिसिद्वान्तकी विवेचना करनी होगी । 

हमको दिकका :प्रत्यक्ष नहीं होता | ऐसा कोई संवित नहीं दै जो 
दिकंका संवित्‌ कहो जा सके | हम वस्तुओंमें आयतन नामका लिङ्ग पाते 
हैं अर्थात्‌ वस्तुओंमें लम्बाई, चौडाई और ऊँचाई होती है । चूँकि हमको 
प्रत्येक qai यह लिङ्ग मिळता है इससे बुद्धि ऐसा मानती है. कि आय- 
तन अर्थात्‌ तीन ओर फैलाव बस्तुओंका स्वगत लक्षण न होकर उनपर 
करिसी अन्य-पदार्थने आरोपित. किया है । चकोर वोतलमें दूध, पानी, 
मदिरा, पारा जो द्रव पदार्थ पड़ेगा वह चोकोर प्रतीत दोगा, गोल बोतलमें 
जो पदार्थ भरा जायगा उसकी आकृति गोल देख पड़ेगी | इससे यह कहा 
जाता है कि चौकोरपन या गोलाई वोतलमै है नकि उसमें भरी वस्तुमें। 
इसी प्रकार जब सभी वस्तुएँ तीन दिद्याओंमें Get देख पड़ती हैं तो 
बुद्धिको ऐसा प्रतीत होता है कि कुछ है जो तीन दिशाओंमें फला हुआ 
है, सब वस्तुएँ उसीमें. हैं इसलिए तीन दिश्ाओंमें फैली प्रतीत होती हैं | 
इस कुछको दिक्‌ कहा जाता है, तीन दिशाओंमें tere सिवाय इसके 
विषयमे और कुछ प्रतीत नहीं होता | 
किसी. सरळ रेखापर:. हाथ फेरिये, किसी समतल, जेसे इस पष्ट, पर 

दाथ फेरिये, किसी ठोस वस्तु, जैसे बन्द बकस, पर हाथ RA | वकसकी , 
कोई भी कोर सरल रेखाक्रा और उसका ढक्कन या पैदा या चारमेसे कोई 
भी दीवार समतलका काम ,दे देगी। सरल रेखापर एक प्रकारका | 
स्पर्श मिळता है, समतळमें जहाँ जहाँ कोनोपर एकसे दूसरी रेखापर 
जाते दै दूसरे प्रकारका स्पर्श! होता दै, फिर सरल रेखावाला स्पर्श आता 
है, ठोस AGN we कोने आते हैं, कई वार स्पर्श बदलता है । गोली 
वस्तुमें कोने नही होते; फिर, भी रपस बदलता है.। wand जो इस 
प्रकारके भेद प्रब्रीत होते है उनको. हम वस्तुओक्री लम्वाई आदि नामे 
अर्थात्‌ दिकके दिशामेद्के नामसे व्यक्त करते 21 हम पहिले देख आये 

हैं कि द्रव्य बुद्धिनिर्माण है । संवित्‌ चित्तमे होते हैं | स्पर्शसंवितके इंन . 
भैदोंके आधारपर बुद्धिनिर्मित वस्तुओम प्रतीत होनेवाला आयतन 
Rg और उसके आधारपर कल्पित दिक वुद्धिनिर्माण 21 यदि 
wR स्पर्श न किया: जाय तो वस्तुको देखनेके लिए आँख हिलानी पड़ती 

है । उसपर आँख दौड़ानेसे कई प्रकारके रुप संत्रित्‌ और पुतलियोंको 

aaa मांसपेशियोपर जोर पड़नेसे कई प्रकारके स्पर्श संवित्‌ मिलते 

हैं| श्रम करना होता है | ऐसी cad भी संवितोंके वेपम्यके आधारपर 

वृद्धि दिकका निर्माण करती है । | 

हमको वस्तुओंमें दूरीकी प्रतीति होती दै, इससे भी दिककी 

कल्पना करते हैं | दूरीका अनुपात हम या तो उस wet या उस 

भ्रमसे करते हैं जो एकसे दूसरी तक जानेमें लगता है । जहां पार्वेसे नहीं 

qua वहाँ एकसे दूसरीकी ओर सिर छुमाते हैं या आँख चलाते हैं | इस 

प्रकार भी. दिककी सिद्धि नहीं होती । वस्तुओंकी सत्ता संवित्‌ मात्र, तक 

परिसीमित है, यह हम देख चुके हैं । अपने प्रज्ञानोकी जो अनुभूति 

होती है वह काल है, ऐसा प्रथम खण्डके Bs अध्यायमें प्रतिपादित हो 

चुका है | संवित्‌ और काळ दोनों चित्तके भीतर हैं। चलने और 
FEAR श्रमको भी हम संवितके saa ही जानते हैं । सिर हिलानेका भी 
संवितके रूपमें ही बोध होता है । आँख हिलाना भी रूप और श्रम मात्र 
है | अंतः जिसे बरस्तुओंकी दूरी कहते हैं वह संवितोर्म सम्बन्ध है । जिस 
प्रकार वस्तुएँ बुद्धिनिमाण हैं उसी प्रकार उनकी दूरीके आधारपर कल्पित 

दिक बुद्धिनिमांण है । 

 . हमको ऐसा प्रतीत होता है कि दिककी सत्ता असन्दिग्ध है क्योंकि 
जहाँ कोई वस्तु नहीं होती वहाँ रिक्त दिककी अनुभूति होती है । ऐसा 
अतीत होता है कि दो वस्तुओके बीचमें रिक्त दिक है | उपर दृष्टि डाल 

नेसे ऐसा प्रतीत होता है कि तारे एक विशाल वितानमें जड़े हुए Xi 
जहाँ तारे नहीं हैं वहाँ भी यह वितान है । इसी प्रकार ETF पारदशक 
होनेसे वस्तुओके बोचमें कुछ नहीं देख पड़ता पर यह “कुछ नहीं 
ऐसा है जिसमें नयी वस्तुएँ आ सकती हैं । इस प्रकार चित्तमें यह विचार 
आता है कि चारों ओर यह 'कुछ नहीं?, यह 'दितान' पेला है । जद्दो-जद्दा 
qat आ गयी हैं वहाँ-वहाँ कुछ देख पड़ता है, रिक्त जगह भर जाती 
है । पर यह रिक्त जगह क्या है, या तो ल्ग्बाई है या आयतन! 


| ware और आयतनके विषयमें हम विचार कर चुके हैं | दो वस्तुसूचक 


संवितोके बीचमें जो विशेषप्रकारकी अनुभूतियाँ होती हैं उनके ही आधार- 
'पर हम लम्बाई या आयतनकी कल्पना करते हैं | सांवत्‌ न होने पर भी 
हम संवितकी कल्पना कर सकते हैं, इसलिए, यदि एक वस्तुको देखनेके 


ag दूसरी वस्तु न देख पड़े तव भी हम उस श्रम या स्पर्शकी कल्पना 


कर सकते हैं जिस उसकी अनुभूतिके पहिले होना अनिवार्य्य है । 
इस कल्पनाके आधारपर चित्त सर्वव्यापी रिक्त दिककी कल्पना करता है | 
दिकमें जहाँ वस्तु नहीं होती वहाँ वस्तुके होनेकी सम्भावना होती है । 
हम वस्तुओंके दिग्गत भेदोंकी ऊपर, नीचे, दाहिने, वाये, में, पर, 
बड़ा, छोटा जैसे शब्दों द्वारा व्यक्त करते हैं | हमको कुछ संवित्‌ हुए : 
हमने कहा पुस्तक है | कुछ दूसरे संवित्‌ हुए ; हमने कहा मेज R I 
एक तीसरे प्रकारके संवित्‌ हुए, जिनमें पिछले दोनों संवित्‌ अन्तर्भूत 
हैं, पुस्तक और मेज दोनों हैं । एक चौथे प्रकारके संवित्‌ हुए, इनमें भी 
प्रथम दोनों संवित्‌ अन्तर्भूत हैं, पुनः पुस्तक और मेज दोनों हैं, परन्तु 
तीसरे ओर चोथे संवितोंमें मेद है, दोनों एक-से नहीं हैं। यदि ata 


. “मेज और पुस्तक-सूचक संवित्‌ सदृश हैं तो उनमें जो भेद है. उसको 


चित्त सूचित वस्तुओंमें निश्षित करके Rena भेद मानता है। एक अवस्थामै 

पुस्तक मेजके ऊपर है, दूसरीमें मेजके नीचे दै। इसी प्रकार दूसरे 

िदभेदोंसे दूसरे fama Adjat निर्माण होता है । संविद्धेद होते हैं इतना 
ठीक है परन्तु वस्तुओंके दिग्गत भेद बुद्धिनि्माण हैं । दिके दारा 
यस्तुआंमें सम्बन्ध स्थापित किया जाता है पर जब वस्तु ही नहीं है तो 
सम्बन्ध किस किसमें होगा ओर केसा होगा १ 

गणित शास्त्रमे दिकका बहुत ही महत्त्वपूर्ण स्थान है। दिककी 

सत्ताको अभ्युपगत किये बिना गणितका काम चल ही नहीं सकता | हम 
इस GSR पहिले अध्यायमें देख चुके हैं कि गणितमें कई अलीकोसे 
काम लिया जाता है | उन अलीकॉमेंसे एक यह है कि वस्तुसे उसके 
लिङ्ग आहृत हो सकते हैं, अलग किये जा सकते है । गणित वस्तुओंको 
छोड़कर उनके कुछ elt सम्बन्ध स्थापित करता है। यह कहा जा 
सकता है कि चार आम दो आमोंके दूने होते हैं, दो इञ्च Sell, दो इश्च 
चौड़ी, दो इञ्च मोटी वस्तुकी अपेक्षा चार इञ्च लम्बी, चार इञ्च चोड़ी, चार. 
इञ्च मोटी वस्तुका आयतन आठयुना होता है | संख्या वस्तुओंमें होती है 
आयतन वस्तुओंमें होता है |. संख्या और आयतन ऐसे बुद्धिनिर्माण है 
जिनके द्वारा didi सम्बन्ध स्थापित होता है । परन्तु गणित शास्त्र कहता 
है कि चार दोका दुगुना है, Aas घन इञ्च आठ घन TAA आठ 
गुना है | ऐसा कहना संख्याओ और आयतनोंमें, वस्तुओके सम्बन्धीमै 
सम्बन्ध स्थापित करना है | त्रिभुजाकार, चतुर, गोलाकार, अण्डाकार 
वस्तुएँ. होती हैं । वस्तुविरहित आकृति नहीं हो सकती | मिखीकी 
चौकोर डली लीजिये | उसकी प्रत्येक कोर एक सरल रेखा दै, परन्तु हम 
देख चुके हैं कि रेखा बुद्धिनिर्माण दै | यदि डलीकी सारी मिशी निकल 
जाय तो क्या बचेगा १ वही कोरवाली रेखाएँ । वस्तु बुद्धिनिमोण दै, | 
उसको परिमित करनेवाली रेखाएँ बुद्धिनिर्माण हैं, अतः आयतन बुद्धि 

faa? | गणित इसं बुद्धिनिर्माण-युगलमेंसे एकको छोड़ देता दै ओर 
केवल दसंरेको. जिसकी पहिलेसे अलग न सत्ता है न सार्थकता, S लेता 
हैः | गणितज्ञ त्रिभुज आदि आकारबाली , वस्तुओको अपना विषय नहीं 
gamer) वह त्रिभुज, wars, अण्डाकृति आदिका ही अनुशीलन 
करता है | इन बुद्धिनि्माणोमे जो सम्बन्ध स्थापित होते हैँ वद दिकके 
fee भाने जाते हैं । यह स्पष्ट है कि द्रविड़ प्राणायामके द्वारा जो लिङ्ग 
प्राप्त होते हैं वह बुद्धिनिर्माण हैं क्योकि वस्तुएँ बुद्धिनिमोण हैं, 
संख्या, आयतन, परिमाण बुद्धिनिर्माण है और स्वयं दिक बुद्धिनिमाण 
|. एक और बात दै । गणित शास्त्र भी दिकको अखण्ड मानता है । 
जब दिक अखण्ड है तो उसके टुकड़े नहीं हो सकते | चतुरश दिक, ; 
गोल दिक, त्रिमुजाक्कति दिक, का अस्तित्व नहीं है । यह सव दिग्वि- 
भाग अलीक हैं | परन्तु गणितज्ञ इन अलीकोंके लिज्ञोंकी, 'अलोकॉके 
सम्वन्धांकी खोज करता है और इस खोजक्रे आधारपर अविभाज्य दिकके 
लिङ्गोका निर्णय करता है | यह सब बुद्धिनिर्माण है परन्तु इसके” बिना 
टेग्विपयौँ अर्थात्‌ संवितोंके सम्बन्ध समझमें महीं आते | 
गणित शास्त्र गतिका अनुशीलन करके भी दिकके लिझ्ञोंका परिचय 
पातां हैं परन्तु गतिके आकुश्चन, प्रसारण आदि जितने भी. भेद है उनका 
संथ्य क्या है ? एक वस्तु एक जगह प्रतीत होती है, फिर दूसरी जगह, 
इसकी हम यह कहते हैं कि वह स्थानान्तरित हुई । दोनों स्थानोंके 
ad दूरी है । वस्तुके प्रथम एक स्थान फिर दूसरे खानपर देख पड्नेको 
चित्त याँ समझता है कि उसमें गति हुई, इस गतिके कारण वह खान- 


“परिवर्तन कर सकी । हमको गतिका प्रत्यक्ष नहीं होता, गतिसूचक कोई 


प्रथक्‌ संवित्‌ नहीं होता | वस्तुका ही प्रत्यक्ष होता है । उसके खानान्तरित 
होनेसे बुद्धि गतिकी कल्पना करती है और स्थानेकि वीचकी दूरी तथा 

कालको मिलाकर गतिवेगकी गणना की जाती है । गणितज्ञ वस्तुको Be 
देता है, दूरी, काळ ओर गतिको ले लेता है। ` be! 
हम इसो प्रकरणमें देख चुके हैं कि लम्बाई या दूरी बुद्धिनिर्माण है. ! 
वस्तु स्वयं बुद्धिनिर्माण है | पर यह निर्विवाद है कि संवित्‌ होते हैं ॥ 
जिस प्रकार दो स्थानोंमें दो वस्तुओंके संवित्‌ होते हैं. उसी प्रकार दो 
स्थानमै एक वस्तुका संवित्‌ हो सकता है | क्रमांगत दोनों Badia ज़ो 
साइश्य है उसके आधारपर हम उनको एक ही वस्तुका सूचक मानते 
हैं, जो वैषम्य है उसके आधारपर स्थानान्तरित होनेकी कल्पना करते हैं. 
इन बुद्धिनिर्माणोंमें सम्बन्धरूप जो गति . आरोपित होती है और गतिके 
आधारपर दिकके जिन fester परिचय मिलता दै उनकी सत्ता मी ate 
निर्माण मात्र है | 
विज्ञानकी उन्नतिके फलस्वरूप नये यन्त्रीका निर्माण होता है|! यह 
यन्त्र हमारे जगतका विस्तार बढ़ा देते हैं, हमारे अनुभूति-क्षेत्रमे नयी 
FAVA ले आते हैं | साधारण मनुष्य अपनी आँखसे लगभग ३००५ 
ताराको एक समय देख सकता है। आज यन्त्रांकी सहायतासे यह weet 
जाता है कि कमसे कम १०११ नीहारिकाएँ हैं जिनमेंसे प्रत्येकमें . कमसे: 
कम १०११ तारे हैं | इसका तात्पर्य यह हुआ कि तारांकी .संख्या. कमसे 
कम १०२२ है | इस अङ्कको लिखनेके लिए, १ के बाद बाईस AAA 
पड़ेंगे पुराने. ज्योतिषीको उन थोडेसे तारों और ग्रहोंकी गतिविधि -समझनी 
थी.जो आँखसे देख पड़ते थे । आजसे चार पाँच सो वर्ष पहिले वक जे 
यन्त्र बने थे उनकी शक्ति अधिक न थी, इसलिए उनसे जगतका न्निस्तार 
बहुत नहीं ast | उसका अनुशीलन करके न्यूटनने आकर्षण. सिद्धान्त 
निकाला.] उन्होने बतलाया कि प्रत्येक भौतिक वस्तु प्रत्येक दूसरी भौतिक 
वस्तुको अपनी ओर आकृष्ट करती है। उन्होंने इस पारस्परिक खिन्ने 

जापनेके छिए सूत्र भी freer) आज आकर्षण सिद्धान्त: अपूर्ण 
प्रतीत होने लगा दै । ऐसा जान पड़ता है कि नीहारिकाएँ एक 
दूसरीकी ओरसे इटती जा रही हैं। यदि दो नीहारिकारओके वीच 
एक dim पार्सेकक्री दूरी हो. तो वह एक दूसरेसे पाचसा अद्वाइस 
किलोमीटर" प्रति सेकण्डके वेगसे दूर भागती प्रतीत होती हैं । 
यह नये प्रकारका अनुभव हुआ । यदि आकर्षण-सिद्धान्त सच्चा होतो | 
नीहार्काओको क्रमशः पासं आते जाना चाहिये । अब आज ऐसा माना 
जाने लगा है कि भौतिक वस्तुओंमें दो विरोधी शक्तियाँ काम करती हैं । 
एक साथ ही आकर्षण और विकर्षण होता दै । यह कई परिस्थितिर्योपर 
निर्मर करता है कि Aii कोन बळबती पड़ जायगो | नीहारिकाओंके 
भीतर नक्षत्र, सौर मण्डलके भीतर ग्रहोपग्रह, एथिवीपर छोटे बड़े पिण्ड 
सबको आकर्षण यामे हुए है अन्यथा एक RA कबके दूर हो जाते | 
उधर नीहारिकाओंको विकर्षण दूर करता जा रहा दै ओर ज्यों ज्यों 
दूरीके TEAR आकर्षण दुर्बळ पड़ता जाता है त्यों त्यो उनको ओर दूर 
करता जायगा | होते होते कभी ऐसी अवस्था आ जायगी कि दूरी बढ्ते- 
बढ़ते इतनी हो जायगी कि एकका दूसरीपर कोई प्रभाव न पड़ सकेगा; 
न आकर्षण काम कर सकेगा न विकर्षण | sa दिन इस प्रकारको 
गतिका अन्त हो जायगा | i 
जगतमें विकर्पण शक्तिके अन्तर्निवेश मात्रसे गणितका काम नहीं 
'वळा । . ऐसा मानना आवश्यक प्रतीत हो रहा है कि पहिले दिक अर्थात्‌ 
` समस्त भौतिक जगत्‌ छोटा था | इस समय वह बढ़ रहा है । बढ्नेके 
` + मीया Ua = ३२,६०,००० ज्योतिः । प्रकाशकी किरण १ सेकेण्ड- 


झै ९१,००० कोस wa है। वह एक वर्पमें जितना चलेगी उसको 
Rien कहते हैं t किरोमिरर = लगभग ३ कोस । 

बेगका परिमाण इस ada जाना जा सकता है कि १ अरब ३० 
करोड़ Tit उसका व्यासाद्धं दूना हो जाता है। इस समय व्यासाद्ध 
कितना है यह अमी ठोकं नहीं कहा जा सकता परन्तु जिस समय दिकने 
बढ़ना आरम्भ किया उस समय उसको लम्बाई १ अरब ६ करोड़ ८० 
लाख wheat थो | जिस समय नीहारिकाएँ एक दूसरीसे इतनी दूर हो 
जायँगी कि उनमें न आकर्षण काम करेगा न विक्षण उस समय दिकका 
बढ़ना भी बन्द हो जायगा | 

यह अङ्क इस समयके हैं, अभिसिद्धान्त मी इस समयके हैं | सम्म- 
वतः नये ASR वनने पर या विद्यमान यन्त्राकी संहायतासे नयी खोज 
होने पर यह वाते पुरानी हो saat | जिस प्रकार न्यूटनके मतमै आइं- 
स्टाइनने संशोधन किया है उसी प्रकार स्यात्‌ आइस्टाइनके मवका मी 
संशोधन करना होगा | 

इन सत्र विचारोंका आधार नीहारिकाओँक्री गति है | गतिका अनु- 
मान इस aaa होता है कि हमारे उनके बोचकी दूरी बढ़ती जा रही है । 
नीददारिकाओंकी सत्ताका प्रमाण यह दै कि वह हममें सीधे या Aare 
माध्यमसे संवित्‌ उत्पन्न करती हैं | हमको उनसे रूपसंवितृको उपलब्धि 
होती है । उनके दूर इटनेका अनुमान इस बातसे होता है कि उनसे 
आया हुआ जो प्रकाश हमारे यन्त्रोपर पड़ता है Sut कुछ अन्तर पड़ता 
प्रतीत हो रहा है। यह अन्तर ऐसा है जो इसी प्रकार समझमे आ सकता 
है अर्थात्‌ ऐसा हो माननेसे समझमें आ सकता है कि नीहारिकाएँ दूर 
हटती जा रही हैं । नीहारिकाओंका दुर हटना तब समझमें आ सक्ता है 
जेव विक्रषगको शक्तिकी सत्ता स्त्राकार की जाय ओर यह माना जाय कि 
दिक बढ़ रहा है | प्रक्राशके अन्तरको नापनेसे विकर्षण ओर दिग्वद्धिको 
गणना की जा सकती है । 

नीहारिकाओंकी सत्ता संवित्‌ मात्र है | प्रकाशम अन्तर पड़नेका अर्थ 
हुआ रूपसंवितमें वैषम्य | माना कि वैषम्य धीरे-धीरे बढ़ रहा है परन्तु 
संवित्‌ और वैषम्य दोनों चित्तमें हैं | इनमें सम्बन्ध स्थापित करनेके लिए 
आकर्षण, विकर्षण, गति, दिग्बृद्धि यह सब बुद्धिनिर्माण हँ।अपने संवितोंको 
सम्बद्ध करनेके लिए चित्त दिक और उसके छिज्ञांका निमाण करता दै । 

यही बात उस छोटे जगत्के लिए लागू है जो हमको ल्घुकाय 
भौतिक पिण्डोंमें मिलता है | परमाणुआ ओर उनके भीतर बिद्युत्कणो - 
की गतिविधिको देखकर भौतिक विज्ञानको दिकके aa कुछ बातें 
माननी पड़ती हैं । परन्तु परमाणु और विद्युत्कण भी संवित्से अभिन्न हैं 
इसलिए वह जिस दिकमें हैं वह भी बुद्धिनिर्माण मात्र है | 

ठीक यही शब्द उस मध्यम दिकके लिए कहे जा सकते है जिसमें: 
हम अपनेको पाते हैं, जिसमें हमारा जीवन साधारणतः बीतता है । हमको 
सैकड़ों वस्दुओंकी अनुभूति होती है अथात्‌ बरावर शब्दादि संवित्‌ होते 
रहते हैं । इन संवितोंको सम्बद्ध करनेक्रे लिए वस्तुओकी कल्पना होती है, 
अनेक ग्रकारके कम्पनां और Vela कल्पना होती है ओर इनके लिए, 
माध्यमकी कल्पना होती है | शब्दके लिए तो भौतिक माध्यम काम देते 
हैं, रूपानुभूति समझनेके लिए.दिकके अनेक लिझ्ञोंकी कल्पना की जाती है 
जो गणित शा्रके विषय हैं | यह कहना अनावश्यक दोना चाहिये कि 
यह सब बुद्धिनिर्माण है । जब दिकका अमाव है तो “सर्वव्यापक? शब्द 
निःसार हो आता है और उपमानकी असत्ताके कारण किसीको आकाशवत्‌. 
विशु कहना निरर्थक हो जाता है | 


८. मनोराज्याधिकरण 
हमने इस अध्यायमें कई महत्त्वपूर्ण विषयापर विचार किया ey जो 
कोई इन अधिकरणॉपर WMS मनन करेगा उसके चित्तमें रंवभावतः 

` यह प्रश्‍न उठेगा कि जगत्में क्या बच गया जो बुडिनिर्माण नहीं दै! 


अभी अस्मदंशके सम्बन्धमे कुछ नहीं कहा गया है परन्तु ईश्वर, चतुर्भूत, 
मूलभूत, दिक्‌, कारण-कर्य्य-श्ङ्कला, गति, जब यह सब मनःप्रसूति. हैं 
तो फिर जगतके युष्मदेशमँ अवरिष्ट क्या रहा ! अपने शरीरकी सत्ता भी 
तो हम संवितोंके आधारपर ही मानते हैं । वह संविद्िन्न नहीं है। दूसरे 
जीवाँकी सत्ताका एक मात्र प्रमाण दूसरे शरीरोंकी Bees] पर यह 
दूसरे शरीर मेरे लिए, संवितोंके सिवाय और क्या हैं १ तो फिर मेरे सिवाय 
दूसरे जीव, दूसरे चेतन, हैं--इसका भी कोई प्रमाण नहीं है । दर्शनका 
विद्यार्थी यह मानकर चला था कि उसके चित्तके बाहर विशाल जङ्चेत- 
नात्मक जगत्‌ है जिसका कुछ-कुछ परिचय उसको अपने संवितोंके द्वारा 
मिल जाया करता है | मनन करनेसे ऐसा प्रतीत होता है कि संवितोंके 
बाहर इस विशाल बाह्य जगतूकी कहीं सत्ता नहीं है । युष्मत्‌ सिमिटकर 
चित्तके भीतर आ गया, उसका प्रतीयमान रूप मनोराज्य मात्र रह गया | 

संविर्तोपर बहुत बड़ा बोझ है । संवित्‌ होते हैं यह तो निर्विवाद है 
पर उनमें नानात्व किस प्रकार होता है, इस विषयमै जिज्ञासा होती है | 
उनके नानात्वपर प्रतीयमान जगतका नानात्व, युष्मतकी प्रतीति, निर्भर दै |, 

दूसरे अध्यायके अन्तमें हम इस परिणामपर पहुँचे कि युष्मत्‌ प्रपञ्च 
मनःप्रयूति दै । अब हमको जगत्के दूसरे अङ्ग अर्थात्‌ अस्मत्के सम्वन्धमे 
विचार करना है । 

अस्मतके विषयमें विद्वानोके अनेक प्रकारके मत हैं ओर इनमेंसे 
कई मंत एक दृसरेके विरोधी हैं परन्तु इतना तो सभी मानते हैँ कि 
अस्मत्‌ चेतन, चेतनाविशिष्ट, है । चेतन होना ही अस्मत्का अस्मतूपन 
है । wae, द्रश होनेकी सामर्थ्य, को चेतना कहते 'हैं | ज्ञातृत्वके साय 
भोक्तत्व और कर्तृत्व भी विवक्षित हैं। चेतनाकी सत्ता निर्विवाद है । जो 
> वासनाओं, weet, संवितोंका आस्पद हैं वह चेतन दै, उसके इस 
आस्पद-भावका ` नाम चेतना है। चेतनके कई AAS एक नाम 
आत्मा है | हम अव इसी नामसे काम SN | इस प्रसङ्गमें जीव शब्द ' 
भी आता है । उसपर-पीछे विचार होगा । आत्माके स्वरूपके सम्वन्ध 
जो विभिन्न मत हैं उनमेंसे दो तीन विशेष महत्व रखते हैं | उनकी विवे- 
चना करनेसे ही आत्मस्वरूप समझमें आ सकता है । 

साधारण मनुष्यकी यह धारणा है कि वह चेतनायुक्त दै | वह ऐसा 
मानता है कि उसका चेतनां शरीरसे भिन्न है | उसके थक होजाने पर 
akaa होजाता है, उसमें शब्दादि संवितोंके ग्रहण करनेकी, शीतोप्ण- 
की अनुभूतिकी, WEIS उद्विग्नं होनेकी, सामर्थ्यं नहीं रह जाती | 

आत्मा “मैं? है, और सब कुछ-वासना, सङ्कल्प, संवित्‌, प्रत्यक्ष, शरीर-- 
“मेरा? है । “मेरा” घरता बढ़ता रहता है; शरीर छोटेसे बड़ा होता है, 
उसका कभी-कभी अङ्कच्छेद हो जाता हैं ; जगत्मै व्यवहारसे, शिक्षासे, 
मननसे ज्ञानमें वृद्धि होती है ; वयोमेदसे तथा बाहरी परिस्थितियोंके भेदसे 
वासनाऔंके रूप बदलते रहते हैं ; जाग्रत्‌, स्वम और सुषुसिमें शरीर ओर 
चित्तकी अवस्था एक-सी नहीं रहती | परन्तु इन सब परिवतेंनोंके बीचमें 
“मे? ज्योंका त्यां रहता है, उसमें कोई वृद्धि, हास या परिवर्तन नहीं होता | 
शरीरमें चाहे जहाँसे आया हो, शरीरको छोड़कर चाहे जहाँ जाता हो, पर 


` जबतक रहता है तबतक स्वामी बनकर रहता है । शरीर “मेरा” शरीर है, 


चित्त “मेरा' चित्त है, शरीर और चित्त दोनों “मेरे? लिए हैं, 'मेरे! भोगके 
उपकरण हैं । यह “में? क्या और केसा है! 


१. देहात्मचादाधिकरण 


इस मतका आंशिक विचार इम इस खण्डके दूसरे अध्यायके भूत- 
यादाधिकरणमें कर आये हैं | इसके कई अवान्तर भेद है पर उन सबका 


. निष्कर्ष यह है कि आत्मा देहका धम्म है | कोई यह कहता है कि देहकी 
' एकीभूत जीवनन्रियाका नाम जीव है | मनुष्यके ANG कई करोड़ छोटे 


जीवकोप हैं । प्रत्येक जीवकोष सस्वमूलका बिन्दु है । सब कोष जीवित 
हैं । रक्तमेंसे छनकर उनके भीतर भोजन जाता है ओर इसी प्रकार 
छनकर मल निकल जाता दै । जिस क्रियाके द्वारा कोष अपनेको जीवित 
रखता है अर्थात्‌ भोजन ग्रहण करता है, मलको विसजित करता. है, ताप- 
मानको ठीक रखता है और साँस लेता हे उसको जीवनक्रिया या जीवन 
कह सकते हैं | इन सब जीवनव्यष्टियोंकी समष्टि समस्त शरीरका जीवन 
है । एक घानके feat eft आग दमभरमें नष्ट हो जाती है और 

२३६6 `, चिद्विछास 
: उसका तापमान भी बहुत कम होता है परन्तु छिलकोंके eo आग लगा 
देनेसे तापमानं कई गुना बढ़ जाता है ओर आँच तथा चमक देर तक 
रहती है |: यही सम्बन्ध कोषजीवन और देइजीवनमें R | देइजीवनसे 
हमको प्रकाशकी भाँति चेतना नामके धर्म्मकी उपलब्धि होती दै । कोषोंके 
बिखर जाने पर इसका लोप हो जाता दै । 
यदि यह सिद्धान्त ठीक है तो कोर्षोके योगके पहिले आत्माका 
अमाव था इसलिए, यह नहीं कहा जा सकता कि देह आत्माके भोग- 
'सम्पादनका साधन है R देइकी बनावट FAB आकस्मिक ढेर जैसी | 
नहीं है | प्रत्येक अवयव प्रत्येक दूसरे अत्रयत्रको ध्यानमें रखकर बना 
प्रतीत होता है | जब बच्चा गर्ममें कळल रूपमे होता है तबसे ही यह वात 
स्पष्ट होने लगती है । देहका विकास किसी पूर्वनिश्चित आलेख्यके अनु- 
सार होता देख पड़ता है । दाथ, पावे, मुँह, पेट, फेफड़े, हृदय, सुषुम्ना, 
मस्तिष्क, सब एक दूसरेके साथ-साथ बढ़ते हैं, सब इस प्रकार बने हैं कि 
एकको दूसरेकी अपेक्षा है। तभी शरीर अयुतसिद्धावयव सङ्घात है। एक 
और बात दै । इस सङ्घातपर दृष्टि डाळनेसे ही यह विदित हो जाता है 
कि भोगोपयोगी दै । आँख-कान-नाक Tat सत्ता और उसके स्थानको 
जाननेके लिए, Tt उसके पास तक जानेके लिए, हाथ उसे पकड़नेके लिए, 
पेट उसे पचानेके लिए, afar इन्द्रियों और मांसपेशियांके कामको 
एकतन्त्र करनेके लिए, रक्त सर्वत्र भोजन पहुँचानेके लिए--सब अवयव 
एक दूसरेके सहायक हैं और इस सहायताके फलखरूप भोगकी सिद्धि हो 
सकती है । परन्तु यह सब आयोजन किसके भोगके लिए है ! प्रत्येक 
अवयवे, प्रत्येक कोषमें, जो Se’ विद्यमान है, जो इन सबको एक सूतमै 
बाँधे हुए है, वह इनके वादका नहीं हो सकता, इनके योगका परिणामं 
भी नहीं हो सकता | जब बचेका शरीर सत्वमूलक छोटासा बिन्दु था 

तब भी यह पदार्थ उसके साथ बीज-रूपमें रहा होगा । वह बिन्दु भी 
जीवित था | वह माँक्रे शरोरसे भोजन लेता था, मळ. छोड़ता था, छोटेसे 
बड़ा हुआ, उसकी इस प्रकार सन्तति हुई कि उसमेंसे हटकर दो बिन्दु 
निकले; इसी प्रकार उन विन्दुओंकी सन्तति-परम्परा चली यहाँतक कि 
उन सबका समूह इस रूपमें आया कि उसे मनुष्यका शरीर कह सके | 
उसमें चेतना थी, क्योंकि गरम-ठण्डे स्पशोका, प्रकाशका, उसपर प्रभाव 
पड़ सकता था | ज्यों ज्यों शरीरका विकास हुआ त्या त्यो चेतनाका भी 
बिकास हुआ । असत्से सत्‌ नहीं होता । देहके प्रत्येक कोषमें जो जीवन 
है वह सत्वमूलके उस आदिबिन्दुके जीवनसे निकला है, इसी प्रकार 
देहमें इस समय जो चेतना है वह उसी चेतनाका विकसित रूप = जो 
उस. विन्दुमे थी । ऐसा माननेसे कि आत्मा--चेतन पदार्थ--देहके 
मूललूपके साथ थी और उसीके भोगके अनुकूल देहका विकास होता है 
अबयवोंका विशेष प्रकारसे सम्बद्ध होना सुगमतासे समझमें आता है । 
जैसा चेतन है, जैसी उसकी वासनाएँ, होनेवाली हैं और उनकी तृसि 

अर्थात्‌ भोगका जैसा स्वरूप होनेवाला है, वैसा ही शरीर बनता है। 
ऐसा माननेसे एक और अड्चन भी दूर होती है । यदि आत्माको 
जीवनका पर्य्याय माना जाय और यह कहा जाय कि कोषसमष्टिका सम्मि- 
छित जीवन आत्मा है तो प्रश्‍न यह होगा कि कोषोंके जीवन एकमें मिलते 
कैसे हैं और उनमें यह “म! की प्रतीति कैसे होतो है ! यदि किसी जगह 
बहुतसे मनुष्य एकत्र हों और मिलकर कोई काम कर रहे हों ,तब भी ` 
उनके चेतनांश नहीं मिलते | हम सुमीतेके लिए उनको वर्ग, पूर, कक्षा, 
सेना, समिति चाहे जो कहें परन्तु प्रत्येकका व्यक्तित्व अलग रहता है । 
जो समूहका निर्णय कहलाता है वह या तो प्रत्येक व्यक्तिका निर्णय होता 
है या बहुसंख्यकोंका, परन्तु उभय दशामें प्रत्येक व्यक्ति अपनी सम्मतिको 

जानता है | सब एक-सा ही काम करते भले ही देख पडे परन्तु उस. 


कामके पीछे प्रत्येकका एथक सङ्कल्प होता है | किसी भी दशामें सामूहिक 
चेतनका जत्म नहीं होता | अतः ऐसा माननेके लिए कोई आधार नहीं 
है कि कोघोंके मिलनेसे वह पदार्थ उसन्न हो जाता है जिसको आत्मा 
कहते हैं, जो अपनेको मैं कहकर व्यक्त करता है, जिसके aga ओर 
` घासनाओँसे प्रत्येक कोष परिचालित हो रहा दै | 
` देहात्मवादका एक रूप यह है कि चेतन देहका धम्मं है । जिस प्रकार 
बिशेष मात्राओंमें गन्धक, हाइड्रोजन और आक्सिजनके परमाणुओंके 
मिलनेसे गन्धकका तेजाब नामक द्रव्यकी उत्पत्ति होती है जिसमें एक 
विरोष प्रकारका नया दाहक धम्म पाया जाता है उसी प्रकार विशेष 
मात्राओंमे कार्वन, आक्सिजन, हाइड्रोजन, गन्धक, नाइट्रोजन और 
फ़ास्फ़ससके TRS मिलनेसे एक विशेष अपूर्व घम्मकी अनुभूति 
होती है जिसे चेतना कहते हैं । पानमें जो अपूर्व स्वाद है वह पत्ते, 
चूने, कत्थे और सुपारीमेंसे किसीमें नहीं है। यदि चेतना सत्व- 
` मूलका ऐसा धम्मं हो तो शरीर और चेतनाका साथ-साथ विकास 
होगा | यह भी हो सकता है कि अन्य मिश्र द्रव्यांकी मेति रासायनिक 
TANG TALS बनने लगे और उसमें चेतनाकी उपलब्धि हो | 
यह मत पहिले मतकी कई कठिनाइयाँको तो दूर करता है परन्तु 
इससे मी सब अड़चनें समाप्त नहीं होतीं। गन्धकका तेजाब सव एकसा 
होता है | इसी प्रकार मानव aS सब एकसा होना चाहिये, क्योंकि 
कार्बन, गन्धक आदिके परमाणु सब एकसे होते हैं । ऐसी दशामें मानव- 
सत्त्वमूलमें एक ही प्रकारका धम्मं होना चाहिये । सब शरीरोंका विकास 
भी एकही ढङ्गसे होना चाहिये, सबमें चेतनांश भी एकसा होना चाहिये | 
पर ऐसा नहीं होता । ' शारीरिक भेदोंकों जाने दीजिये, चैत्त भेदोंको ही 

लीजिये | यह भेद अंशतः देश, काल, शिक्षा, - संस्कृति, ` आर्थिक स्थिति, : 
आदिके कारण होते हैं पर यह सब भेद मिलकर भी वासना और बुद्धि- 
वैषम्यको पूरा पूरा नहीं समझा सकते । किंसीकी | प्रवृत्ति बचपनसे ही 
गणितकी ओर होती है, किसीकी सङ्गीतकी ओर ; कोई विचारशील होता 
है, कोई युद्धप्रिय । शिक्षादिके भावाभावसे M ARAR पनपनेका 
अवसर मिळता है या बाधा पड़ती है परन्तु प्रइत्ति सहजा होती है । लाख 
प्रयत्न करने पर भी किसीमें प्रतिमा या दूरदर्शिता. या संयमशीछ्ताका 
सन्निवेश नहीं किया जा सकता | यदि चेतना सत्वमूलका घम्ममात्र होती 
तो यह वैषम्य न होना चाहिये था । सत्त्वमूळ और चेतनाका साइचरय्ये 
देखकर तो ऐसा प्रतीत होता है कि आत्मा पहिलेसे थी । उसमें वासनाएँ. 
थीं, योग्यताएँ थीं पर वासनाओंकी तृप्ति और योग्यताओंके उपयोगके 
अनुकूल साधनकी आवश्यकता थी | यह साधन सत्त्वमूळसे बना शरीर 
होता है | जब जहाँ कहीं उसको सत्त्वमूल मिळता है उसमें प्रवेश कर 
जाती है | सत्वमूछका बनना और उसमें चेतनका प्रवेश युगपत्‌ होते हैं । 
ऐसा माननेसे यह वात समझमें आ जाती है कि रासायनिक दृष्टिसे एकही 
प्रकारके TASH जो चेतन पाये जाते हैं उनमें क्यो न्यूनाधिक भेद होता 
है | यदि भेद बहुत हो तो सत््वमूल भी दूसरे प्रकारका होना चाहिये । 
यह बात वैज्ञानिक प्रयोगसे देख भी पड़ती है । पशु-पक्षी-कीट सबके 
शरीर सस्वमूलके ही बने हैं परन्तु इन VSIA थोड़ा थोड़ा अन्तर होता 
है। एक प्राणीका सच्चमूल दूसरेसे नहीं मिळता । ओषधियों ओर वन- 
स्पतियोंके शरीर भी सत्वमूलसे ही बने होते हैं । इससे यह अनुमान होता 
है कि उनमें भी कुछ न कुछ चेतनो होती होगी । ` > as 
हम देखते हैं कि देहात्मबादसे काम नहीं चलता | उसको माननेर 
कई .अंड्चमें पड़ती हैं । इनपर विचार करने पर हमको विवश होकर यह 

मानना पड़ता है कि आत्मा देहका धम्म नहीं है प्रत्युत उसको खतच्न- 
सत्ता है जो देहसे योग होनेके पहिले भी थी | 
देहात्मवादके विषयमै एक और ees भी विचार हो सकता है | 
हम उसकी ओर द्वितीय अध्यायके भूतवादाधिकरणमें सङ्केत कर चुके हैं । 
वहाँ हमने जो कहा था उसका तात्पर्य यह है कि भौतिक होनेसे देह दृश्य 
है, अतः उसे द्रष्टाकी अपेक्षा होती है । द्रष्टाके पहिले दृश्य नहीं हो 
सकता, अतः चेतनके पहिले देह नहीं हो सकती । फिर, देहकी सत्ता 
वहीं तक है जहाँ तक चेतन उसे संवित्‌ रूपसे जानता है | देह चेतनपर 
. अवलम्बित है अतः उसका कारण नहीं हो सकती | कुछ भूतवादी ऐसा 
नहीं मानते कि भूत चेतनपर अवलम्बित है। वह कहते हैं कि भूतमें इस्य- 
योग्यता है, वह हर्य हो सकता है, पर यहं आवश्यक नहीं है कि नित्य 
हस्य हो | यदि चेतनका सान्निध्य हुआ तो दृश्य हो जायगा, अपने 
MAH: ACTS अनेक अवस्थाओंमें परिणत होता हुआ मूलभूत 
ऐसी अवस्थाको प्राप्त हुआ जिसमें उसमें चेतना धम्म उदय हुआ | उसी 
समय वह इश्य होगया | चेतनाके आनेके बाद जो पदाथ अब तक जड़ 
भूत था वह ज्ञाता और ज्ञेय दोनों होगया । फिर देह-देहीका उस क्रमसे 
विकास हुआ जिसको रूपरेखा डार्विन ओर उनके अनुयायियोंने 
बतायी है | | 
भूत द्रव्य है अतः उसकी सत्ता चेतनापेक्षी ही है | इसको प्रमाणित 
करनेके लिए हमको पिछले अध्यायका सारा द्रव्याधिकरण यहाँ अवतरित 
करना होगा | यह प्रयास अनावश्यक है | संवितोंसे अलग न भूतंकी 
सत्ता है न उस दिककी, जिसमें अदृश्यावस्थामें भूतका रहना भृतवादी 
मानता है | जड़से चेतनकी उत्पत्ति भी बुद्धिआह्य नहीं है | परमाणुओंके 
योगसे सह्ा.प्रकारके मिश्र द्रव्य बनते हैं और इन सबमें नये fee 

होते हैं । परन्तु इन सबमें एक समानता होती है : यह किसी-न-किसी 
इन्द्रियके विषय होते हैं | एकसे .एक भिन्न रूप, रस, गन्ध, शब्द आर 
स्पर्श उदय होते हैं पर यह सब इन्द्रियोंके विषय हैं । गन्धकके तेजाबमें 
जो दाहकता है वह न wast प्रतीत होती है न हाइड्रोजनमें न 
आक्सिजनमें ; नमकका स्वाद न सोडियम घातुमें है न छोरीनमें ; मिट्टीके 
तेलकी दुर्गन्ध न कार्वनमें है न हाइड्रोजनमै न आक्सिजनमें | परन्तु यह 
सब धम्म नितान्त अपूर्व नहीं हैं | दाहकता, नमकीन स्वाद, दुर्गन्थ, स्प, 
रस और गन्धके ही भेद हैं और यह ऐसे धम्म हैं जो गन्धकादि THM. 
पहिलेसे विद्यमान थे । परन्तु चेतना. सचमुच अपूर्व है क्योकि उसका 
संवित्‌ नहीं होता | कोई ऐसी इन्द्रिय नहीं हैं जो चेतनाका ग्रहण करती 
हो । में किसी भूतसङ्घातकी चेष्टाओंको देखकर AC अनुमान भले ही 
कर दूँ. कि इसके भीतर चेतना दै यद्यपि ऐसे यन्त्र और खिलौने मी बनायें - 
जा सकते हैं जो RI चेतनवत्‌ आचरण करते प्रतीत हों, ` परन्तु 
अनुमानके सिवाय चेतनको जाननेका कोई ओर साधन नहीं है। इस 
अनुमानका आधार यह है कि उस सङ्घातकी चेश मेरी चेष्टाओंके सरश 
हैं और मैं अपनेको चेतन जानता हँ. | कहनेका तांतपर्य यह है कि चेतना 
इन्द्रियग्राह्म नहीं है । इसलिए यदि जड़ भूतमें चेतनाका उदय हुआ तो 
वस्तुतः असत्‌ सत्‌ हो गया जो अमान्य है | इसलिए यह नहीं माना जा 
सकता कि भूत अन्धेकी भाति छढ़कता हुआ अकस्मात्‌ चेतनाको 
प्रास्त कर बैठा | | 

दो शब्द विकासक्रमके' सम्बन्धमे कहना 'अप्नासज्ञिक न होगा। . 
सत्त्वमूल्में चेतना कहॉसे आयी इस विषयमें डाविनका कोई आग्रह नही 
हे | उनके सिद्धान्तका सार यह है कि प्रत्येक जीवित पिण्डमे दो प्रदत्तिर्या 
काम करती हैं । यहद वह प्रवृत्तियों हैँ जिनका उल्लेख इम पुस्तकके आरम्ममे 

-अर्थ और कामके नामसे कर आये हैं: में न मरें और सन्तति छोड़ 
जाउँ । छोटे प्राणी अपनी प्रदत्तियॉको पहिचानते न होंगे पर उनकी 
े्टाओंसे प्रवृत्तियोंका दोना जाना जा सकता है | मीतरसे इन प्रदृत्तियाँको 
प्रेरणा, वाहरसे भोजनादि परिस्थितियोंका निरन्तर प्रहार--इन दोनों ` 

- दिद्याओसे आनेवाले,प्रमावोंकें कारण शरीरोंका ओर उनके साथ-साथ 

चेतनका विकास होता है। विकासक्रम सत्त्वमूलके बूँद जैसे प्राणियोंसे 
आरम्भ हुआ और इस समय मनुष्यतक पहुँचा है । आगे कहाँ जायगा 
यह नहीं कहा जा सकता | हमको इस मतसे कोई विरोध नहीं है परन्तु 
ऐसा प्रतीत होता है कि इसको माननेवाले बाहरी परिस्थितियोंकों कुछ 
अनुचित महत्त्व देते हैं | परिस्थितियोँके Me अद्ध-सुप्त चेतनको जगाने- 
का काम करते हैं | वह नयी परिस्थितिके अनुकूल व्यवहार करना चाहता 
है, पुराने ढङ्गके व्यवहारसे तृप्ति नहीं होती, भोग अपूर्ण रह जाता है या 
प्रात ही नहीं होता | इस अवस्थामै मृत्यु और सन्तानोच्छेदसे बचनेके 
“लिए. चेतनकी सोयी शक्तियाँ जागती हैं, वह नयी परिस्थितिके अनुसार 
काम करनेमें सक्षम हो जाता है । जबतक ऐसा नहीं हो पाता तबतक 
बेचैनी रहती है | इस Aaa डार्विनबादमें थोडासा संशोधन हो जाता है 
“परन्तु ग्राणिविकासक्रम सम्वन्धी कई बातै अधिक सुगमतासे समझमें आ 
जाती हैं । इसमें यदि कोई नूतनता है तो इतनी कि एक तो चेतनमें 
sma ही बीजरूपसे वह समी योग्यताएँ मानी जाती हैं जो लाखों 
वामे विकसित हुई हैं, दूसरे चेतनको सक्रिय माना जाता है । वह परि" 
स्थितिको ग्रहण करने और तदनुकूल व्यवहार करनेके लिए स्वयं भीतरसे 
जोर लगाता है क्योंकि उसको निरन्तर भोग चाहिये | यह सक्रियता Adar 
तभी पायी जा सकती है जब वह शरीरका धम्ममात्र न हो, वरन्‌ अपनी 
स्वतन्त्र सत्ता रखता हो | 

देहात्मवादीका एक तर्क और रह गया है । शरीरका प्रभाव चेतन- 
पर पड़ता है यह विवादका विषय नहीं हो सकता । कम या धुरा भोजन 
मिलनेसे, किसी अङ्गमे व्यथा होनेसे, चेतनमें मी परिवर्तन होता है। नाड़ि- 
संस्थानको चोट छगनेसे इन्द्रियव्याघात होता है, बुद्धि दुबळ पड़ जाती है, 
मनुष्य पागल हो जाता है । इससे यह अनुमान होता है कि चेतन देहका 
धर्म्म है | इसके उत्तरमें यह कहा जा सकता है कि यह अनुमान ठीक 
नहीं है | इन सब दशाओंमें चेतना बनी रहती दै परन्तु जिन साधनोंसे 
वह काम लेती है वह बिगड़ जाते $1 इसलिए यथार्थ संवित्‌ 
नहीं होते, अध्यवसाय नहीं होता, प्रत्यक्ष नहीं होता । इसीलिए 
यथास्थिति निर्णय नहीं हो सकता, तर्क नहीं हो सकता, TEA नहीं हो 
सकता; जो BERT होता है वह कार्य्यान्वित नहीं होता । नाडि- 
संस्थानके विगड़ जानेसे बाहरी आकृति तो दूसरे मनुष्योंके समान रहती दद 
परन्तु चेतन अपनेको जिस परिस्थितिमें पाता है वह दूसरे लोगोसे भिन्न 
है । उसको दूसरे प्रकारके अनुभव होते ह | अपनी परिस्थितिके अनुसार 
‘Baa योग्यताओं, शक्तियों, को दिखलाता है, शेषको अपनेमें खींच ढेता 
है क्योंकि उनका उपयोग नहीं दै । इसलिए वह दूसरे ATA भाति 
आचरण नहीं करता । हमारे लिए वह पागल है परन्तु अपने लिए उसका 
आचरण ठीक है । चेतना शरीरका धम्मं नहीं है, शरीरके कारण उदय 
नहीँ होती परन्तु चेतन अपने उपयुक्त शरीरें जन्म लेता है ओर, यदि 
जन्म BAS बाद शरीरमै कोई विकार आ जाता है तो, अपनी अभिव्यक्ति 
तदनुसार कर लेनेका प्रयत्न करता है । 


२. प्रज्ञानात्मवादाधिकरण 
आत्माके स्वरूपके सम्बन्धमें दूसरी महत्वपूर्ण विचारधाराको प्रशाना- 
त्मवाद कह सकते हैं | प्राचीन ग्रन्थोमे इसको विज्ञानवाद कहा गया है 

परन्तु आजकल विज्ञान शब्द गणित, ज्योतिष, रायन जैसी विद्याओंके 
लिए प्रयुक्त होता है इसलिए, मैं विज्ञानकी जगह प्रज्ञान शब्दसे काम ले 
रहा हूँ। किसी क्षण-विशेषमें चित्तका जो रूप होता है उसे प्रज्ञान कहते 
हैं । प्रज्ञानात्मवादी कहता है कि आत्मा प्रज्ञान हदी है । 

चित्तकी अवस्था या रूपके कई अङ्ग होते है । उसका एक अङ्ग 
तो ज्ञान है | कमी ज्ञान प्रमाके रूपमै रहता है, कमी विपर्य्ययके, कभी 
विकल्पके और कमी स्मृतिके | ज्ञान अकेला नहीं होता । उसके साथ 
राग या देषके रूपमें इच्छा या वासना भी लगी रहती है ओर बासनाकी 
तृप्ति, भोग, के लिए क्रिया भी रहती है । जिसमें ज्ञानांश प्रधान हाता है 
उस अवस्थाको प्रमाणबृत्ति, इच्छांशको प्रधानताकी अवस्थाको Ware 
और क्रियाशक्तिकी प्रधानताको सङ्कर्पदृत्ति कहते हैं। हम क्षणकी परिभाषा 
प्रथम खण्डके कालाधिकरणमें दे आये हैं | उससे स्पष्ट है कि कोई प्रज्ञान. 
` एक क्षणसे अधिक नहीं ठहर सकता । उसका स्थान दूसरा प्रान लेता 
है | इस प्रकार प्रशानोंका प्रवाह जारी रहता है। दो cardia शेयभेद, 
अर्थात्‌ ज्ञानके विषयर्मे मेद, वासनामेद और BETIS हो सकता है। 
दो प्रशानोंमें बहुत कुछ तुल्यरूपता हो सकती है परन्तु अनन्यल्पता 
नहीं हो सकती | थोड़ा थोड़ा भेद बराबर रहता है। इसीलिए चित्त 
परिवर्तनशील कहां जाता है। प्रज्ञानोंके क्षणस्थायित्वको लक्ष्य करके 
प्रज्ञानात्मवादको क्षणिक विज्ञानवाद भी कहते थे । 

साधारण मनुष्यको ऐसा प्रतीत होता है कि उसके चेतर्नाशके दो 
भाग हैं, एक आत्मा और दूसरा चित्त । आत्माका जिस प्रकार शरीरपर 
स्वामित्व है उसी प्रकार चित्तपर भी, इसीलिए “मेरा शरीर'की माति 
भोरा चित्त? प्रयोग भी किया जाता है। वह शरीरकी भाँति चित्तसे भी 
काम लेती है। चित्तकी अवस्था. बदलती रहती हैं, आत्मा अविकारी है । 

वह चित्तकी अवस्थाओंकी साक्षी है, प्रत्येक अनुभूतिके साथ ' में? लगा 
रहता है । एकही साथ विषय ओर इत्ति दोनोंका ज्ञान होता है । गऊका 
प्रत्यक्ष होना चित्तकी प्रमाणडुत्तिका एक ` निदर्शन है परन्तु जिस समय 
गऊका प्रत्यक्ष होता है उस समय दो बातें एक साथ होती हे : गऊ देखी 
जाती है और यह बात जानी जाती है कि गऊ देखी जा रही है । इस 
बातको हम यो कहते हैं “मैं गऊको देख रहा हूँ?। यह “मे”, यह गऊके 
ज्ञानको जाननेवाला, यह ज्ञानका ज्ञाता, यह चित्तका साक्षी, आत्मा है। 
प्रज्ञानात्मवादी कहता है कि आत्माको चित्तसे एथक मानना भ्रम 

३। 'मेरा' चित्त कहना आत्माके एथक अस्तित्वका प्रमाण नहीं है, भाषा- 
की अयोग्यताका परिणाम है। “मे? “का' जैसे विभक्तिप्रत्यय कारकोंके प्रतोक 
हैं। “मेरा घर','घरमें कपडा वस्तुपरक हे । इनसे यह बोध होत! है कि में, 
जो घरसे अळग वस्तु हूँ, घरका स्वामी हूँ;कपड़ा जो घरसे अलग वस्तु है, | 
घरकै भीतर है । परन्तु जब मैं कहता हूँ “चित्तके संवित्‌, ' चित्तमें 
विचार तो यह arent नहीं है कि संवित्‌ और विचार चित्तसे अलग हं) 
यह प्रयोग वैसे ही हैं जैसे 'घरमें कमरे । घर कमरोसे अलग वस्तु नहीं 
है । इसी प्रकार 'मेरा चित्त' यह नहीं सिद्ध करता कि “मे? चित्तसे पृथक 
बस्तु है। यह भाषाका दोष है कि वह हमको दो अथोँमे एक ही प्रका- 
एका प्रयोग करनेपर विवश करती है । यह भी कह सकते हैं कि दोष 
भाषाका नहीं, हमारा है ; हमारी धारणा भ्रान्त है इसलिए भाषाका 
अयोग्य प्रयोग करते हैं | वस्तुतः बात भी यही है। परन्तु A ओर 
चित्तके बीचमै सम्बन्धसूचक विमक्तिका बराबर आना भ्रान्तिको और पुष्ट 
करता जाता है । 

. पुरानी धारणाओं और भाषाके प्रयोगांको छोड़कर अपने प्रशानोपर 
थ्यान देनेसे भै का पता नहीं चलता | मैं पुस्तक पढ्‌ रहा हूँ, में भेरवी 

सुन रहा हूँ, में पूरी खा रहा हूँ तो कहनेके दङ्ग हैं । इन अनुभूतियोंको 
यों व्यक्त करना अधिक उचित है “पुस्तक पढी जा रही दै', “वह 
स्वरसमूह जिसे भैरवी कहते हैं सुना जा-रहा दै, “वह SE जिसे पूरी 
कहते हैं आस्वादित हो रहा है! । प्रज्ञानोसे प्रथक अकेले मे की कभी 
अनुभूति नहीं होती । जिस प्रकार संवितोंके आधारपर बुद्धि वस्तुओंका 
निर्माण करती है उसी प्रकार 'किसको संवित्‌ हो रदे हैं ? wT TÈ 
उत्तरम उनके साक्षीकी कल्पना करती है । ऐसा मान लेती है कि जिस 
प्रकार तागेपर फूल TA होते हैं उसी प्रकार सब प्रजञानोंमें एक अपरि- 
वर्तनशील आत्मा अनुस्यूत रहती दै | उसीको प्रज्ञान होते हँ | विखरे हुए 
फूल एक दूसरेसे मिल सकते है पर एक माला दूसरीसे व्यभिचरित नहीं 
हो सकती | इसी प्रकार एक आत्माके साथ बँथे हुए:्रज्ञान दूसरी आत्मा- 
के साथ वेधे प्रशानसे अलग रहते हैं | दो चित्त कमी टकरा नहीं सकते । 
$ बुद्धिकी यह कल्पना अवस्तु है । जळकी बूँदोंके प्रवासे अलग नदीका 
* कोई अस्तित्व नहीं है | बूँदोका अविच्छिन्न प्रवाह ही नदीको एकता; एक- 
सूत्रता, प्रदान करता दै । पानीमें यदि कङ्करी फेंकी जाय तो लहर उठता. 

है । ऐसा प्रतीत होता है कि लहर उस स्थानसे आरम्भ होकर किनारे तक 
नलो आती है | परन्तु वस्तुतः क्या आता है ! यह सरळ वैज्ञानिक प्रयो- 
गसे स्पष्ट हो जाता है कि पानीकी कोई बूँद किनारे तक नहीं . आती | 
प्रत्येक बुँद थोड़ा-सा ऊपर नीचे हिलती है और अपनी गति अपने 
पड़ोसकी Saat देकर शान्त हो जाती है। कङ्करी फॅकनेके वाद किसी मी 
क्षणमें कुछ बूँदे शान्त हो चुकी होतो हैं; कुछ शान्त होनेवाली होती हैँ, | 
कुछ पूरी उठी हुई हैं, कुछ आधी । इन सबको मिलानेसे SETH आकृति 
बन जाती है । ज्यों ज्यों एकके वाद दूसरी Sat ऊपर नीचेवाळी गति 
आती है त्यां त्यों लहर आगेको बढ़ती प्रतीत होती है । लहर वह बुद्धि" 

निर्माण है जो अलग-अलग बूँदोंकी गेतियोंको मिळाता है | इसी प्रकार: 


शान्त होनेके पहिले एक प्रज्ञान अपने संस्कार परवती अर्थात्‌ उदीयमान 
ग्रज्ञानको दे जाता है | इस प्रकार पिछले अनुभव नष्ट नहीं होने पाते और | 
स्मृति सम्भव होती है । यहाँ तक तो प्रशानोंमें सम्बन्ध है परन्तु जिस प्रकार 
wai लहर कल्पित है उसी प्रकार सारे प्रज्ञानोंको एकमें बॉधनेवाली -' 
आत्मा कल्पित है, बुद्धिनि्माण है। अलातचक्र, आतिशबाजीकी चरीं, को 
जलाइये, वह घूमने लगती है | हम यह जानते हैँ कि उसका जलता 
सिरा ठहरता नहीं, बराबर घूमता रहता है | परन्तु जबतक आंखमें उसका ; 
एक जगहसे पडा हुआ प्रतिबिम्ब मिटे तबतक दूसरा प्रतिबिम्त्र आ पड़ता | 

। इस प्रकार नया प्रतिबिम्ब पुराने प्रतिबिम्बके संस्कारसे मिलता जाता ' 
है, इसलिए हमको प्रकाशका गोला देख पड़ता है । यदि 'चखींकी गति 
धीमी हो और एक प्रतिविम्बके मिटने पर दूसरा बने तो गोलेकी भ्रान्ति 
न हो । ठीक इसी भाँति अविच्छिन्न गतिसे प्रज्ञान आते रहते हैं । एकके 
संस्कार दसरेम मिलते जाते हैं । कहीं तार नहीं हटने पाता । इसलिए, 
हमको एक अखण्ड आत्माकी प्रतीति होती है । इन बातोंसे ऐसा अनुमान 
होता है कि चित्त ही आत्मा है। प्रशानोंके प्रवाहका नाम चित्त है इस- 
लिए यह स्पष्ट है कि आत्मा प्रज्ञान स्वरूप, अतः क्षणिक, प्रतिक्षण उदय 
और शान्त होनेवाला पदार्थ है । 

आत्माको चित्तसे अलग करना सुकर नहीं दै । बहुतसे विद्वान्‌ 

भी ऐसा करनेमै अपनेको असमर्थ पाते है । जैसा कि प्रज्ञानात्मवादी 

a है जाग्रत्‌, स्वप्न और सुघुसिमे. किसी नः किसी रूपमै चित्त काम 
करता रहता है और चित्तविरद्दित चेतनाका कहीं पता नहीं लगता | यदि 
चेतनको आत्मा नामसे पुकारना ही है तो यही प्रतीत होता है कि चित्त 
ही आत्मा है | — : 
परन्तु गम्मौर मनन करनेसे ऐसा माननेमे शङ्का खड़ी होती है | 
झैं किनारे खडा देख रहा हूँ कि एकके बाद बराबर दूसरी बूँद चली जा 
रही दै । चूँदाके बीचमें कोई व्यवधानं नहीं है परन्तु प्रत्येक वूंद अकेली, 
स्वतन्त्र है | प्रवाह किसी एक बूँदका धम्मे नहीं दै । में बूँदोके अपने 
सामनेसे आ आकर हट जानेको प्रवाह और Fels समूहको नदी कहता 
हूँ | प्रवाह और नदी देखनेवालेके लिए हैं, seis लिए नदीं । इसी 
प्रकार लहर मी मेरे लिए है । प्रत्येक बूँद RER ठहर जाती है | वह 
अपने. पड़ोसीको अपनी गति दे देती है परन्तु अन्तरित होनेके बाद गति 
पड़ोसीकी हो जाती है| सब गतिशील बूँदांको मिलाना और उनको एक 
सम्बद्ध लहरके रूपमें देखना मेरा काम है | चखींमें प्रकाशका घेग जलती 
हुई नोंकको नहीं वरन्‌ देखनेवाळेको प्रतीत होता है । इसी प्रकार 
प्रज्ञानोंके लिएः भी साक्षी चाहिये, प्रत्येक प्रज्ञान आता दै ओर चला जाता 
है । वह पूर्ववर्ती प्रज्ञानके संस्कारोका दायमागी तो है पर यह संस्कार 


' उसके अविभाज्य अङ्ग होगये होते हैं। यदि'-ऐसा न हो और पुराना संस्कार 


अपने पुराने व्यक्तित्वका कुछ भी अंश एथक रखे तो एक क्षणमें दो 
प्रशान हो जायें, जो अनुभव और क्षणकी परिमाघाके विपरीत हें | ऐसी 
दशामें यदि प्रज्ञान चेतन होते हैं तो प्रत्येक प्रज्ञान अपने विषयको जान - 
सकता है और, यदि स्वानुभूति भी चेतनका लक्षण है तो, . अपनेको 
जान सकता है | परन्तु प्रवाह किसी एक प्रज्ञानका धम्म नहीं है । 
सम्बन्ध, Unda, किसी एक प्रज्ञानका धम्मं नहीं हो सकता | जिस 

प्रकार धारा, लहर, -प्रकाशका Met साक्षीकी अपेक्षा करते हैं उसी 
प्रकार प्रशानोंकी धारा, चित्तप्रवाह, प्रज्ञानोंके परस्पर सम्बन्ध, को भो 
ऐसे साक्षीकी अपेक्षा है जो उनसे भिन्न हो | प्रज्ञानके चेतन होनेके पक्षमें 
यह उदाहरण दिया जाता है कि जिस प्रकार दीपककी ली अन्य वस्तुओं- 
के साथ साथ अपने स्वरूपको भी प्रकाशित करती है उसी प्रकार प्रज्ञान 
बस्तुआँके साथ साथ अपने स्वरूपको भी जानता है। इस उदाहरणमें 


` . उपमानको ठीक टीक समझना चाहिये | जब दीपक नहीं जळ रहा था 


तब मी वस्तुएँ थीं पर उनके रूप छिपे थे | दोपकने उन्हें दिखला दिया। 
परन्तु क्या जळनेके पहिले लोका भी कोई छिपा रूप था जो जलने पर 
प्रकट हो गया है १ wean पहिले तो छौ थी ही नहीं । अतः इस 
उपमाका इतनाही तात्पर्यं है कि प्रज्ञान अपने विषयका द्रष्टा है और 
अपनी क्षणिक सत्ताका द्रष्टा दै, उस क्षणके पहळेका ज्ञान उसको नहीं दो _ 
सकता | दीपक बुझे हुए दीपकोंका प्रकाशक नहीं हो सकता । प्रज्ञान 
अतीत प्रज्ञानोंका साक्षी नहाँ हो सकता | इससे भी यह प्रतीत होता है 
कि चित्तकी अवस्थाओंका साक्षी स्वयं चित्त नहीं हो सकता | चेतन 
आत्मा “में? उससे पृथक है | उसके सामने चित्तके परिवर्तनोंका नाटक 
होता रहता है | चित्त उसके लिए शरीरकी भाँति उपस्कर है | शरीरको 
चेष्ठओंकी भाँति चित्तका व्यापार भी न तो निरर्थक होता है न स्वार्थः 
परक | चित्त केवल निश्चेष्ट दर्पणकी भाँति विषयोको प्रतिबिम्बित करके 
नहीं रह जाता वरन्‌ उनमें सम्बन्ध Fert है, उनको भोगोपयोगी बनानेका 
प्रयत्न करता है । इससे भी ऐसा अनुमान होता है कि भोक्ता चित्तसे 
` पृथक है | इसी प्रकार विचार करनेसे यह भी विदित हो जायगा कि कर्ता 
भी चित्तसे भिन्न पदार्थ है । इससे यह स्पष्ट है कि शाता-भोक्ता-कर्ता 
अर्थात्‌ चेतन जिसे आत्मा कहते हैं प्रज्ञानस्वरूप नहीं है | 

प्रज्ञान बदलते रहते हैं । उनमें विषयवैधम्य तो होता ही है, अतीत 
carats संस्कारोके मिलनेसे उत्तरबत्ती प्रशानोंकी गहिराई बढ़ती जाती RI 
बाळक और वृद्धके प्रशानोंमें बड़ा अन्तर होता है; उसी वस्तुके सामने 
दोर्नोको दो प्रकारके प्रत्यक्ष होते हैं । परन्तु 'मे' नहीं बदलता, न घटता. 
है न बढता है | वह अपने प्रज्ञानोंकी घटती-त्रदतीको जानता रहता 2 |. 
इससे भी यह अनुमान होता है कि वह प्रज्ञानोसे अलग है । | 


हमने पिछले अधिकरणमें पागलपनके सम्त्रन्धमँ विचार किया था । 
ऐसी ceil चित्तके व्यापारमें अन्तर पड़ जाता है, वह अंशतः सो सा 
' जाता है परन्तु चेतना--शातृत्व, कर्तृत्व, भोक्तृत्व-बनी रहती है | उसमें 
कमी नहीं पड़ती । यह होता है कि. उसका क्षेत्र पूर्ववत्‌ नहीं रहता । 
. इससे भी यह अनुमान होता है कि आत्मा चित्तसे भिन्न है। चित्त 
उसका उपकरण है | आत्माको चित्तसे काम लेना पड़ता है, इसलिए 
` उसकी योग्यताकी अभिव्यक्ति चित्तके अनुरूप होती है परन्तु बह खयं 
चित्त नहीं है । 


"यह आक्षेप ठीक नहीं है कि हमको आत्माकी अनुभूति नहीं होती । 
चित्तके व्यापारोमें ज्ञात्व, भोक्तुत्त और seat झलक रहती है, चित्त 
बराबर चेतनसे प्रतिबिम्बित रहता है। इसलिए, चित्तके प्रत्येक व्यापारमें 
आत्मातुभूति होती रहती है । शुद्ध आत्माकी अनुभूतिकी मागका तात्पर्य 
है कि ऐसी अनुभूति हो जिसमें आत्मा चित्तसे काम न ले रही हो अर्थात्‌ 
उसने अपनी तीनों शक्तियोंको पूर्णतया अपनेमै खींच लिया हो। ऐसा 
अनुभव जाग्रत्‌, स्वप्न और सुधुप्तिमें नहीं हो सकता | प्रगाढ निद्रामें भी 
हस्को-सी aerate रहती है | प्रशानोंके पीछे जिस 'मै' की प्रतीति होती 

R वह बुद्धिनिर्माण नहीं दै | न a 

डे ३. जीवाधिकरण 
. अभी तक हम आत्मा और चेतन शब्दोंका प्रयोग इस प्रकार करते 

आये हैं कि यह एक दूसरेके पय्यांयसे प्रतीत होते हैं परन्तु पिछले दोनों 
अधिकरणोंमें जो विमर्श हुआ है उसके फलस्वरूप अब इन दोनोंके 
` वाच्यार्थका भेद समझमें आ सकता है | पिछले अधिकरणके अन्तिम . 
परिच्छेदर्मे दिखलाया गया है कि चित्तमें बराबर आत्माका प्रतिबिम्ब पड़ता 
रहता है । चेतनके बिना शरीर रह सकता है परन्तु चेतनाविरहित चित्त 
नहीं रह सकता । चित्तको सदैव चेतनाका आश्रय चाहिये । जिसको हम 
चेतन कहते आये हैं वह आत्मायुक्त चित्त अथवा चित्तयुक्त आत्मा दै । 
जिस प्रकार चेतनाके बिना चित्त नहीं रह सकता उसी प्रकार चित्तके 
विना आत्माकी ज्ञातृत्व, भोक्तुत्व और कर्तृत्व सामर्थ्य काम नहीं कर 
सकती-। आत्मा तमी तक ज्ञाता, भोक्ता और कर्ता है जब तक उसका - 
चित्तके साथ योग है | जो ज्ञाता, भोक्ता और कर्ता होता है उसीको चेतन 
कहते हैं | भोग ओर कर्म्म ज्ञानके अधीन होते हैं इसलिए, ज्ञातृत्वकों 
विशेष महत्त्व दिया जाता है और बहुधा यह कहा जाता है कि जो ज्ञाता 
होता है वह चेतन होता है । चूँकि ज्ञाता होना ज्ञानके साधन, अर्थात्‌ 
चित्त,के साथ योग होनेपर निर्भर है इसलिए आत्मा उसी दशामै चेतन 
हो सकती है जब उसका चित्तके साथ योग होता है। चित्तयुक्त आत्मा, 
चेतन आत्मा, को जीव या जीवात्मा कहते हैं । 


४. पुनजेन्माधिकरण 
अब तकके मननमें इस बातपर बार-बार जोर देना पडा है कि सब 


चेतन एकसे नहों हैं,जीव जीवमें मेद है। भेद इस बातमें हे कि सब चित्त 
एकसे नहीं हैं, चित्तोंकी योग्यताओं, उनकी सहज वासनाओं, में मेद है |. 

इसलिए एक ही परिस्थितिमें दो व्यक्तियाँका शान, भोग और कम्मं एकसा 
नहीं होता | यह मेद पुनर्जन्म सिद्धान्तको माननेसे समझमे आ सकता है। 
अपने आयुष्कालमै मनुष्यको Beat अनुभूतियाँ होती हैं । प्रत्येक 
' . प्रज्ञान नष्ट होजाता है परन्तु उसका प्रभाव उत्तरवती प्रज्ञानपर पड़ता z | 
इस प्रकार एक प्रशानसे दूसरे प्रज्ञानको जो प्रास होता है उसे संस्कार 
कहते हैं। प्रशानोंका लोप हो जाता है परन्तु संस्कार रह जाते हँ । इनमेंसे 
` कुछको . तो हम स्मृतिके द्वारा पुनः जगा सकते हैं. परन्तु अधिकांश इतने 
नीचे दब जाते हैं कि वह फिर सामने नहीं आते । फिर भी चित्तपर 
उनका प्रभाव पड़ता. रहता है। इस प्रकार अपने जीवनकालमें जीव 
बहुतसे नये संस्कार बटोर छेता है। सब जीव एकसी परिस्थितिमें नहीं 
पड़ते, इसलिए, सत्रकी अनुभूतियाँ एकसी नहीं होतीं, संस्कार एकसे नहीं 
होते | संस्कारोंका चित्तपर प्रभाव पड़ता है इसलिए यदि जन्मकाछमें दो 
(चित्त एकसे रहे हों तब भी मरण-कालतक पहुँचते-पहुँचते उनमें अन्तर पड़ 
जायगा | हमने यहाँ अनुभूति शब्दका व्यापक अर्थमें प्रयोग किया है । 
उसके अन्तर्भूत जीवके ऊपर वाह्य जगतूकी क्रिया. और. बाह्य जगतपर 
staat प्रतिक्रिया, दोनों, 21 उभयतः उसके संस्कारोके सञ्चित कोषमें 
बृद्धि होती रहती है | 3 
शरीर जीवके भोगका साधन है परन्तु वह क्षयिष्णु है, बहुत दिनों 
तक काम नहीं देता । परन्तु भोगकी आवश्यकता तो बनी रहती है । 
इसलिए. जीव एक शारीरके बेकाम हो जाने पर शरीरान्तरमें जाता है | 
इस नये शरीरमें भी वह पुराने संस्कारोंका भण्डार साथ छाता दै इसीलिए 
सब चित्त एकसे नहीं होते | यदि दो जीव किसी एकही जातिके शरीरमे 
हैं तो यह तो स्पष्ट है कि उनके चित्तोमें बहुत कुछ साइव्य है WS 
इस साहश्यके पीछे पिछले att सञ्चित किये हुए संस्कारोंके वैषम्य 

“भी है । इसीलिए वासनादिमँ भी भेद होता है । दो मनुष्यों, दो 
कुत्तों, दो frat, दो गुबरैछौंके व्यवहार कदापि पूर्णतया एकसे नहीं 
हो सकते | जगत्‌ अनादि है इसलिए जीवके असंख्य शरीर हो चुके हैं । 
जगत्‌ अनन्त है इसलिए असंख्य शरीर होंगे । | l 

. हमारे कामके लिए इतना निरूपण पर्य्यात्त है पर यह पूर्ण नहीं है । 
पुनर्जन्म सिद्धान्त उस कर्मसिद्धान्तका अङ्ग है जिसकी ओर हमने इस 
खण्डके दूसरे अध्यायके ईश्वराधिकरणमें सङ्केत किया था | सब जीव 
एकसी योग्यता लेकर तो नहीं ही आते, सबके भोगप्रासिके अवसरोंमें 
जन्मसे ही वैषभ्य होता है। कोई स्वस्थ होता है कोई रोगी, कोई सम्पन्न 
और संस्कृत घरमें जन्म लेता है कोई दरिद्र और अशिक्षित घरमें, कोई 
दीर्घायु होता है कोई अल्यायु, कोई मनुष्य होकर भी रोकर दिन भरता है 
कोई हँसते-खेल्ते कुत्तेका जीवन बिताता है | कम्म-सिदवान्त इस वेषम्यको 
समझनेमें सहायता देता है । 


५. आत्मसाक्षात्काराधिकरण 

जाग्रत्‌, स्वप्न और सुपुतिमे तो चित्तपरिणाम होते रहते हैं, आत्माकी 
तीनों योग्यताएँ न्यूनाधिक काम करती रहती हैं परन्तु एक ऐसी अवस्था 
होती है जिसमें चित्तका निरोध हो जाता है । इसको तुरीया अवस्था 
कहते हैं | यह असम्प्रज्ञात समाधिका ही दूसरा नाम दै | 

योगाभ्यासके आरम्भमें ही तुरायावस्था नहीं आती । प्रथमकल्पिक# 
साधकका चित्त विक्षिप्त रहता है और उसकी अवस्था जाग्रत्‌ रहती है। 
जब उसका प्राण कुछ कुछ TER खिचकर aa ऊर्ध्वमुख होता है 
तो साथ साथ जीव भी अन्तर्मुख होता है । इसका अर्थ यह है कि वह 


# योगके नये अभ्यासीको प्रथमकल्पिक कद्दते दै । | 

3 
अपनी भोक्तत्व और करतृत्व-सामर्थ्योंका संवरण करने लगता है। इससे 


बासनाओं और सङ्कल्पोंका शमन होने लगता है । अभी अभ्यासी भोतिक 
जगतके बाहर नहीं गयां है। शरीरके भीतर बाहर भूतविस्तार है, संवितोंकी 
मरमार रहती है । ज्यों ज्यों भोगसाध्यताकी आवश्यकता कम होती है 
त्य त्यो चित्त अपने उन व्यापारोको छोड़ देता है जिनसे बहुतसे संवित 
का परित्याग हो जाया करता था और दोपमें माँति भांतिके सम्बन्ध जोड़े 
जाते थे | संस्कार और स्मृतियाँका अभी लोप नहीं हुआ है, अहङ्कार 
काम कर रहा है इसलिए कुछ तो रञ्जन होता है परन्तु क्रमशः इसकी 
मात्रा कम होती जाती है और संवित्‌ और प्रत्यक्षके बीचका अन्तर घटता 
जाता है। इन्द्रियोंके ऊपरसे शरीरका प्रतिबन्ध कम होनेसे उनकी आहकता 
बढ जाती है इसलिए संवितोंकी संख्या और उनके TERA अपार वृद्धि 
होती है । अननुभूतपूर्व शब्द, स्पर्श, रस, रूप और गन्ध प्रास होते हैं । 
ज्यों ज्यों अभ्यास इढ़ होता है स्थूलसे सूक्ष्म भूतों, क्षितिसे वायु, के प्रत्यक्ष 
होते हैं | यह प्रत्यक्ष उत्तरोत्तर यथावस्तु होते हैं | इस प्रकार साधक 
युष्मत्‌ प्रपञ्चको पार करता है । जब तक उसकी इतनी उन्नति होती 2 
तब तक भोक्तत्व और कर्तृत्व विलीनप्राय हो चुके होते हैं अव चित्त- 
के प्रज्ञानोंका प्रवाह, उसकी Baa, उसमें निमजित संस्कार ज्ञानका 
विषय होते हैं | क्रमशः इनके ऊपर उठकर ज्ञाता स्वयं शेय हो जाता है | 
उसको अपनी सत्ताका, अपनी अस्मिताका, ज्ञान रहता है । यह ज्ञान भी 
चेतनकों, जीवको ही हो सकता है | इसका साधन भी चित्त है । शातृत्व- 
सामर्थ्यसे प्रतिबिम्बित होकर चित्तमें आत्माके स्वरूपका जो आभास पड़ता 
है वही सम्प्रज्ञात समाधिकी चरम अवस्था है | इसके बाद जब ज्ञातृ त्व- 


> योग्यता पूर्णतया खिंच जाती है तब चित्त free, निरुद्ध हो जाता el 


चित्तसे वियोग हो जानेसे जीवन नहीं रह जाता | यही तुरीयावस्था 

सअनप्रसूति १६७ 


“असम्प्रज्ञात समाधि, निर्विकल्प समाधि, है। इस अवस्थामै आत्माकी ज्ञातृत्व 
आदि योग्यताएँ अपनेमें daa रहती हैं । यही आत्मज्ञान, आत्मसाक्षा- 
त्कार, की अवस्था है | जहाँतक अस्मिता है वहाँ तक तो अनुसूतिक्रम 
अर्थात्‌ काळ है। निरोधाबस्थामें क्रमका अभाव है, इसलिए, वह 
-कालातीत है | | | 

यह समझ लेना चाहिये कि आत्मसाक्षात्कारका अर्थ आत्माके 
खरूपका अवधारण, समझना, नहीं है । साक्षात्कार और अवबोधमें भेद 
. ह । अज्ञातका ज्ञातके साथ सम्बन्ध मिछाना- अवधारण कहलाता है । 
जब हम किसी नयी वस्तुको देखते हैं तो उसको. पुरानी वस्तुओँसे मिलाते 
हैं । ऐसा करनेसे वह समझमें आ जाती है | समझनेका साधन चित्त 2 | 
परन्तु जब चित्तका निरोध होगया उस अवस्थामें तुलना केमे होगी १ फिर, 
यदि आत्मा अज्ञात है तो वह कौनसी ज्ञात वस्तु है. जिसके द्वारा उसको 
समझा जायगा ? आत्मासे, जिसकी सत्ता प्रत्येक प्रज्ञानमें विद्यमान है, 
अधिक ज्ञात और क्या है ? समझना तब होता है जब समझनेवाला और 
समझी जानेवाली वस्तु दोनों हाँ | जिस अवस्थामै केवळ आत्मा रह गयी 
‘Baa कोन किसको समझेगा ! 

इसलिए, आत्मसाक्षात्कार एक अपूर्व अनुभूति है जिसकी तुलना उन 
अनुभूतियाँसे नहीं की जा सकती जो जाग्रतादि अवस्थात्रयमें होती हैं । 
समाधिसे व्युत्थित होने पर सम्प्रज्ञात समाधिके अनुभवको तो कुछ टूटे-फूटे 
seid व्यक्त किया जा सकता है या कमसे कम इसका प्रयत्न किया 
` जा सकता है परन्तु तुरीयावस्थाकी अनुभूति चित्त और वाणीके लिए 
सर्वथा अविषय है | आत्मा न समझी जा सकती है न समझायी जा 
सकती है; वह खसंवेद्य दै, उसका साक्षात्कार किया जा सकता है | 
"आस्मसाक्षात्कारको ही आत्मज्ञान भी कहते zl 

१६८ | जिला 
६. आप्तसाक्ष्याघिकरण 
योगी आप्तपुरुष होता है । उसका साक्ष्य हमारे लिए प्रमाण d | 
यह सौभाग्यकी वात है कि हमको योगियोंकी अनुभूतिका बर्णन 
करनेवाला प्रभूत वाङ्मय छम्य है । -यह वर्णन समाधि-भाषामे है ओर 
देशकालपात्र भेद्से विषयनिरूपणमे स्वभावतः भेद है । समाधि-माषाका 
पूरा-पूरा अर्थ लगाना साधकका ही काम है फिर भी गम्भीर मनन और 
. अनातुरताकी सहायतासे उसकी आंशिक मीमांसा की जा सकती RI 
योगी भारतमें और भारतकै बाहर भी हुए हैं । उपनिषदोमै वामदेव, 
त्रिशङ्कु, यम, प्रजापति, इन्द्र, AIT, विदेह, अश्वपति, TSAR, 
जावालि, ऐतरेय आदिके नाम मिलते हैं । इनके सिवाय व्यास, वरिष्ठ, 
श्रीकृष्ण, शङ्कराचाय्य, वद्धमान महावीर, गोरक्ष, दत्तात्रेय, ज्ञानदेव, कवीर, 
नानक, रामकृष्ण जैसे और भी कई नित्यस्मरणीय महात्मा होगये हैं | 
यह सब एक स्वरसे यह कहते हैं कि समाधिके अन्तमें, जब सब प्रशानोंका 
उपशम हो जाता है, आत्मसाक्षात्कार होता है । यह साक्षात्कार बुद्धि 
ओर वाणीके परे है | उसमें साघकका “मैं? भी खो जाता है | इस वातका 
समर्थन ईसा और ईसाई साधका तथा सूफियोंके कथनोंसे भी होता है । 
केवळ एक ओरसे इसके विपरीत बात सुनी जाती है | बौद्ध विद्वान्‌ 
ऐसा कहते हैं कि ama समाधिकी चरम सीमापर पहुँच कर जब 
अस्मिताका क्षय होजाता है उस अवस्थामै अर्थात्‌ निर्विकल्प aari, 
आत्मा नहीं प्रत्युत WA, “कुछ नहीं? अवशिष्ट रहता है । व्युत्थान दशाम 
इस gat आन्तिसे अस्मिता-विदिष्ट आत्माकी प्रतीति होती दै । बोडो" 
का यह धन्यवाद तर्कपर अवलम्बित है परन्तु उनका तर्क अदैतुक है | 
आन्ति विपर्य्यय, अध्यास, का नाम है । अध्यास बिना आस्पदके नहीं 
होता । eat किसीको सर्प, किसीको लकडी,की प्रतीति हो सकती है 

मनःप्रसूति १६९ 


बाळ्में मरीचिका जल देख पड़ता है । शून्य, अभाव, “न कुछ' असत्‌ है; 
उसमें सत्‌, भाव, 'कुछ' की प्रतीति नहीं हो सकती | यह ध्यानमें रखना 
चाहिये कि स्वयं गौतम बुद्ध और उनके सारिपुत्र या मौद्गळायन जैसे 
साधक शिष्योंने ऐसी बात नहीं कही | gee जब कमी उस अन्तिमः 
अवस्थाके विषयमै पूछा जाता था तो बह चुप हो जाते थे | इससे उनका 
तात्पर्य्य तो यही रहा होगा कि वह वर्णनका विषय नहीं है परन्तु पीछेसे: 
लोगोंने उनके मौनकी अनुचित मीमांसा करके यह वाद खड़ा किया । 


७. आत्मखरूपाधिकरण 


यह तो हम देख चुके हैं कि आत्मसाक्षात्कार अपूर्व अनुभूति दै । 
उसके लिए कोई उपमान नहीं मिल सकता, इसलिए शब्दोंमें उसे व्यक्त 
नहीं किया जा सकता | ऐसी दशामें आत्माका स्वरूप कैसा है यह दूसरेको 
समझाना असम्भव है । वह स्वरूप स्वसंवेद्य है | कैसा है वतलानेकी जगह 
कैसा नहीं है बतलाना सुकर है । जो उपमान दिय़ा जाय, जो विशेषण 
दिया जाय, प्रायः सबके लिए एकही उत्तर है : “यह नहीं, आत्मा ऐसी 
नहीं है | उपनिषदोंमें इसीलिए, कहा गया है कि वह “नेति, नेति' ( यह 
नहीं, यह नहीं ) शब्दका वाच्य है । जो मी निरूपण किया जाता है वह 
प्राय; जोबका, चेतनका, चित्त वशिष्ट आत्माका, होता है । 

फिर भी कुछ बातें कही जा सकती है । पहिली बात यह है कि 
आत्मा है, वह सत्य है, सत्‌ है | इससे यह निष्कर्ष निकलता है कि वह 
नित्य अर्थात्‌ अज और अमर है । दूसरी बात यह है कि आत्मा चेतना 
है, चेतन नहीं । वह शुद्ध, परिपूर्ण, केवल, चेतना है । इसलिए. उसको' 
चित्‌, चिन्मय, fran कहते हैं। चेतना चेतन होनेकी योग्यताको, ज्ञाता, 
द्रष्टा, होनकी योग्यताको कहते हे । इसलिए उसे चिति, हशि और ज्ञान- 

चिद्विलास 


. यु ७० 


स्वरूप कहते हैं | तीसरी बात यह है कि नद दिकालसे अनवच्छिन्न है, 
"दिक और काळके परे है | | 

यह वात भी निश्चितरूपसे कही जा सकती है कि आत्मा एक और 
अखण्ड है । चेतन अनेक हैं परन्तु आत्मा, चेतना, चेतन होनेकी 
योग्यता, ज्ञाता-मोक्ता-कर्ता होनेकी शक्ति, एक है । अनेक Pras साथ 


“मिलकर वह अनेक .जीव हो रही है ; अनेक शरीरोंके भीतर रहकर अनेक _ 


शरीरी, अनेक शारीर, बन रही है | आत्माकी अद्वितीयताके साक्षी आत- 
पुरुषोंके कथन हैं | वह पुकार पुकार कर कहते हैं कि तुरीयावस्थामें द्वैत- 
का प्रणाश हो जाता है | यह बात बुद्धिसङ्गत भी प्रतीत होती 21 यदि 
आत्माएँ एकसे अधिक हों तो उनका व्यावर्तक क्या होगा, अर्थात्‌ वह 
क्या पदार्थ होगा जो एक आत्माको दूसरीसे पृथक करेगां ! जिस अवस्थामें 
आत्मा अपने RI अवस्थित रहती है उसमें शरीरका तो कहना ही 
क्या है चित्त भी नहीं रहता । और दूसरा कोई व्यवच्छेदक नहीं हो 
. “सकता, इसलिए आत्मा एक, अखण्ड, अच्छेद्य है । 


यह भी स्पष्ट है कि आत्मस्वरूप एकरस है, उसमें परिवतन नहीं 
होता | यदि वह परिणामी होता तो उसमें क्रम होता, कालानुभूति होती 
और वह प्रज्ञानोंका, चित्तके परिणामांका, साक्षी न हो सकता | इस एक- 
रसतांको उपनिषदोमें आनन्द कहा है | 


सारांश यह है कि आत्माके सम्बन्धमें इतना तो (कह सकते हैं कि 
चह एक, अखण्ड, दिकालानवच्छिन्न, ` इशिमात्र, चितिमात्र, केवळ- 


'शानखरूप, सच्चिदानन्द ( सत्‌ + चित्‌+ आनन्द ) है । सच तो यह है | 
fe इतना विस्तार भी अनावश्यक है । केवळ सत्‌ ओर चित्‌ कहना : 


पर्य्या है । और सारी बातें इनके अन्तर्गत हैं | .इससे अधिक विवेचना 

“करना दुष्कर है । नेति, RA सिवाय ओर जो कुछ कहा जायगा वह 
अनुचित होगा । आत्मा साक्षात्कार्य्य है, अवधारयितव्य नहीं । 


८. ब्रह्माधिकरण 


हमको ऐसा प्रतीत होता है कि शरीरके भीतर चित्त है । और अव 
हमने यह देखा है कि चित्तके भीतर, चित्तका प्रेरक, आत्मा है। इस 
दृष्टिसे उसको प्रत्यगात्मा ( प्रत्यक्‌ + आत्मा ) कहते हैं । 

आत्मा एक है । इसलिए, वह सब दरीरोंकी शरीरी, सब चेतर्नोको 
“चेतना, सव चित्तोंकी साक्षी, सब जीवोंकी अन्तस्तम है | सब जीव उसीके 
सक्रिय रूप हैं, सब शरोर उसीके शरीर हैं, सब चित्त उसीके ` चित्त ह, 
सब चेतनोंमें उसीकी ज्योति, ,उसीकी अभिब्यक्ति है | इस दष्टिसे आत्मा- 
'को ब्रह्म कहते हैं | 

जिसके द्वारा किसी पदार्थका वास्तविक रूप छिप जाता है उसको 
उपाधि कहते हैं । ब्रह्म एक होते हुए भी शरीर और चित्तसे ढॅककर 
अनेक होगया दै | इसलिए, शरीर और चित्त ब्रह्मकी उपाधियाँ हैं | परन्तु 
इम देख चुके हैं कि शरीर चित्तमें संवित्‌ मात्र है, इसके सिवाय उसकी 
कोई और सत्ता नहीं दै। इसलिए ब्रह्म चित्तके योगसे एकसे अनेक हुआ 
है | चित्त ही ब्रह्मकी मुख्य उपाधि है । 

चौथा अध्याय 
नानात्वका सजपात 


हमारे अव तकके अध्ययनका जो निष्कर्ष है उसको यों लिख 
सकते हैं :-- 
(१ ) ब्रह्म या आत्मा एक है। उसका खरूप सत्‌ और चित्‌ 
है । वह अपरिणामी है और दिक्कालके परे है । 
- (२) चित्तके साथ मिलकर वह एकसे अनेक हो जाता है | 
चित्तोपाधिविशिष्ट आत्मा, अर्थात्‌ जीव, चेतन है । 
( ३ ) चित्त प्रत्यगात्माके प्रकाशमें, उसकी शक्तिके आश्रयसे, 
' काम करता है इसीलिए उसके चेतन saat भ्रान्ति होती है । चित्त 
` असंख्य संस्कारोक्रा WER है । संस्कार-वैघम्य जीवोंके सजातीय भेदोंका 
_ कारण है । 
( ४ ) चित्तमें जो संवित्‌ उत्पन्न होते रहते हैं उनके कारण हमको 
बाह्य जगत्‌की प्रतीति होती है । 
इन चारों बातोपर विचार करनेसे यह परिणाम निकलता है कि विश्वमे 
दो सत्य पदार्थ हैं: अपरिणामी आत्मा और परिणामी चित्त | 
| इन्हीं दोनोंके योगसे बिश्व बनता है। यदि योग न हो तो न तो 
चेतन अस्मत बने, न चित्तमें संवित्‌ उठे । संवितोंके अभावमें युष्म. 
भो न हो | अतः जगत्को समझनेके लिए हमको dia sate उत्तर 
मिलने चाहियेः-- 

( १ ) प्रत्यगात्माका चित्तके साथ योग केसे हुआ है! | 

( २ ) प्रत्यगात्मासे अयुक्त और संवित्‌-विहीन चित्तका क्या 
स्वरूप है १ ॒ 

( ३ ) प्रत्यगात्मासे योग होने पर frat संवित्‌ किस प्रकार उठते 
हैं १ जहाँ हमने केसे? और “किस प्रकार कहा है, वहाँ साधारण. बोळ- 
चालमें 'क्यों'का प्रयोग होता है | 

प्रथम दोनों TS उत्तरम अस्मत्‌ और तीसरे प्रश्‍नके उत्तरमे 
युष्मत्‌की Bet है | 

जो आत्मा सर्वथा अतर्क्य है, जिसका साक्षात्कार अनुपम, अपने 
ढङ्गका निराला, है उसके सम्वन्धमें कैसे और क्यों बताना, उसको तर्कका 
विषय बनाना, सुसाध्य नहीं है । फिर भी तकंसे सहायता मिळती है । 

* ARMA अपने सम्प्रज्ञात समाधिके अनुभव इमारे पास तक पहुँचानेका 

यत्न किया है परन्तु इम सावधान किये देते हैं कि यह बातै--मेंरा सङ्केत 
प्रथम प्रश्‍नकी. ओर है--अनुमवगम्य हैं । इनका जो ज्ञान होता है बह 
अतर्क्य है परन्तु यह ज्ञान तर्कका आधार बनाया जा सकता है और इसे 
तर्ककी सहायतासे जगतका प्रतीयमान रूप समझा जा सकता है | यही 
उसके सत्य होनेका प्रमाण है | 


१. चित्तस्वरूपाधिकरण | 


/ ऊपर जो तीन प्रश्‍न उपस्थित किये गये हैं उनमें दूसरा यह है कि 
चित्तका अपना रूप क्या है | जिस पदार्थसे आत्माका योग हुआ उसका 


स्वरूप जान लेने पर यह समझनेमें सुगमता होनी चाहिये कि दोनोमे योग 
किस प्रकार हुआ । 

चित्तके स्वरूपके सम्बन्धमें इम पिछले अधिकरणोंमें कई wei 
कुछ न कुछ कह आये हैं। जैसे, चेतोव्यापाराधिकरणमें कहा गया है 
कि “अच्छेद्य चेतोव्यापारका ही नाम चित्त है । प्रज्ञानोंके सतत प्रवाह- . 
से भिन्न चित्तकी कोई सत्ता नहीं है ।? वहीं यह भी बतलाया गया है कि 
“प्रमाण, विपर्य्यय, विकल्प, स्मृति, राग, द्वेष, सङ्कल्प, आदि परिणामांकी 
निरन्तरवर्तिनीमाला? को चेतोव्यापार कहते हैं । इसके पहिले, सेन्द्रिय 
प्रत्यक्षाधिकरणमें मन, अहङ्कार और बुद्धिके प्रसङ्गमें कहा गया है कि 
“वस्तुतः अन्तःकरण या चित्त एक है पर वह क्रमात्‌ तीन प्रकारके कामः 
करता रहता है इसलिए, उसे तोन नाम दिये गये हैं |! अमी कुछही पृष्ठ 
पहिले प्रज्ञानात्मवादमे प्रज्ञानकी परिभाषा इस प्रकार की गयी है (किसी क्षण- 
विशेषमें चित्तका जो रूप होता है उसे प्रज्ञान कहते हैं? ओर वहीं आगे 
चलकर यह दिखलाया गया है कि चित्तके किसी रूपमें ज्ञान प्रधान रहता , 
है, किसीमें इच्छा और किसीमें क्रिया परन्तु एककी प्रधानताके साथ साथ 
प्रत्येक अवस्थामें शेष दोनों भी रहते हँ] यह भी कहा गया है कि नष्ट 
होनेके पहिले प्रत्येक प्रज्ञान अपना संस्कार परवती प्रज्ञानको दे जाता है 
ओर यह बात बार वार दुहरायी गयी है कि चित्त वासनाओं और योग्यता- 
ऑका भण्डार है | 3 
इन कथनोंको मिलानेसे चित्तका स्वरूप समझमें आ सकता है । 
पहिले संस्कारोको लीजिये | जब प्रज्ञान ज्ञान, इच्छा और WSs समु- 
दाय है तो एक प्रशानसे दूसरेमे शान, इच्छा और सङ्कल्प ही अन्तरित हो 
सकते हैं | योग्यताका अर्थ है अध्यवसाय करनेकी योग्यता | एतत्कालीन 
संवित्‌विद्वेषको समकालीन दूसरे संवितोसे सम्बद्ध करना या उसको 
पिछले शानेच्छासङ्क्पोके Gea सम्बद्ध करना या दो संस्कारको 
सन्तुलित करना अध्यवसायका रूप है और यही जानकी प्रक्रिया दै । 

चेतोव्यापारका यही मुख्यांश है | इस विश्लेषणका सार यह निकला कि 
ज्ञान, इच्छा और सङ्कत्पके समुञ्चयका नाम चित्त है | . 

एक आक्षेप यह हो सकता है कि हमने चित्तके स्वरूपका वर्णन 
करनेमें सुख-दुःखका उल्लेख नहीं किया | इसका कारण यह है कि सुख- 
दुःख ज्ञानेच्छासङ्कत्मके बाहर नहीं हैं | इच्छाके दो रूप हैं, राग और द्वेष । 
क्रोध, रोम, उत्साह, औत्सुक्य, स्नेह, प्रेम, एणा आदि जितने भी माव 
हैं सब इन दोनोंके अन्तर्गत हैं | जो संवित्‌ या स्मृति या विचार सामने 
आता है वह या तो अच्छा लगता है, उपादेय प्रतीत होता है, उसके 
प्रति राग होता दै या बुरा लगता है, हेय प्रतीत होता है, उसके प्रति 
द्वेष होता है | रागमें चित्त उसको ज्ञानका विषय बनाये रखना चाहता है, 
JA उसके ज्ञानका अविषय बनाना चाहता है। इसके लिए जो 
आम्यन्तर प्रयत्न होता दै वह THATS | यदि ज्ञान, इच्छा और सङ्कत्प 
एक बिन्दुपर, एक वस्तुपर, एकत्र होते हैं तो चित्तमें विशेष स्फूर्ति, 
तीब्रता, आ जाती हे । इसका नाम सुख है | यदि ज्ञानका विषय एक 
और इच्छा तथा TET दूसरा होता है तो एक प्रकारका तनाव सा 
होता है । उसका नामे दुःख है । यदि शक्कर अच्छी लगती है, शक्करकी 
प्रातिके लिए. यक्ष हुआ आर शक्कर खायी wet अर्थात्‌ शक्करका ही 
संवित्‌ द्वारा ज्ञान हुआ तो सुख होगा, यदि शक्रकी जगह मिर्चा खाया 
गया, संवित्‌ द्वारा. मिचेंका ज्ञान हुआ तो दुःख होगा । अतः सुख-दुःख- 
को ज्ञानेच्छासङ्कस्पसे पृथक्‌ करनेकी आवश्यकता नहीं है | हम फिर उसी 
` " जगह पहुँचते हैं. कि ज्ञान, इच्छा ओर सझूत्पके समुच्चयका नाम 

' चित्त है | । 

हमने अभी देखा है कि इच्छा और सङ्कल्प ज्ञानके आश्रित हैं |. 

अतः विभिन्न चित्तोंमें मुख्य भेद ज्ञानका होगा.। किसीका ज्ञान अधिक). 

'किसीका कम होता होगा ओर इसीके अनुसार उनकी इच्छा ओर 
aga होते होंगे । एक और भेद हो सकता है जिसको हम अध्यवसाय 
करनेकी योग्यता कह आये हैं। शान, इच्छा, THEA और अध्यवसायकी 
योग्यता चित्तके स्वरूप हैं | A 
ज्ञान, इच्छा और TEA कोई न कोई विषय होता है । चित्तम 
अनेक प्रकारके विषय होते हैं परन्तु इन सबकी जड़में शब्दादि पाँचो 
संबित हैं । जब आत्माकी ज्ञातृत्व-योग्यता सक्रिय होकर संवितपर काम 
करती है तब ज्ञान होता है, जब मोक्तृत्व-योग्यता सक्रिय होकर संवित्पर 
` काम करती है तब इच्छा होती है और जब कर्तृत्व-योग्यता सक्रिय होकर 
संवितपर काम करती है तब aga होता है । शातत्व-सामर्थ्यका ही 
नामान्तर अध्यवसायकी योग्यता है । .इस विवेचनाका मथितार्थ यह 
निकला कि संवितके प्रति सक्रिय ज्ञातृत्व, भोक्तृत्व ओर कर्तृत्व-शक्तिका 
नाम चित्त है | परन्तु शातृत्व, भोक्तु्व और कर्तृत्व-शक्तिका नाम ही 
आत्मा है। अतः चित्त आत्माकी वह अवस्था है जिसमें वह संवितोके 
ग्रति सक्रिय होती है, संवितोसे प्रभावित होती है | .. 
कमी तीनों शक्तियाँ तुल्य रूपसे व्यक्त होती हैं, कभी कोई कम व्यक्त 
होती है | सक्रियताकी मात्रामें भी भेद हो सकता है । चित्तोंकी अनेकता 
और उनकी पारस्परिक असमानताका यही कारण है । जीवोकी अनेकता 
, और वैषम्यका यही आधार है । 


२. मायाधिकरण 


हमारे सामने तीनँ प्रश्‍न उपस्थित थे | पिछले अधिकरणमें उनमेले 
एकका उत्तर उपल्ब्ध हुआ । उसके प्रकाशमें हमको शेष दोनोंके उतत 
इँढने हैं। प्रश्‍न यह हैं :- | ; 

आत्माका चित्तसे' योग केसे हुआ है ! 
चित्तमें संवित्‌ किस प्रकार उत्पन्न होते हैं ? | 
यह पहिले कहा जा चुका है कि आत्माओंकी समष्टिकी दृष्टिसे 
आत्माकी ब्रह्म संज्ञा होती है। यहाँ आत्माके अनेक चित्तोंके साथ 
युक्त होनेके सम्बन्धमें विचार करना है । इस AURÀ ब्रह्म शब्दसे काम 
लेना अच्छा होगा | ८ 
हम देख चुके दें कि जब आत्मा संवितूके प्रति सक्रिय होती है तो 
वह चित्तरूप हो जाती है । इस दशामें आत्मा और चित्तके योग होनेका ` 
अर्थ हुआ चेतनाके निष्किय रूपका उसके सक्रिय रूपसे योग होना; दूसरे 
शब्दोंमें, निष्कियसे सक्रिय होना । इसलिए पहिले प्रश्‍नका तात्पर्य यह 
है aa जो निष्किय--चेतना, ज्ञातृत्व, भोक्तृत्व, कर्तृत्व मात्र--था, 
सक्रिय--चेतन, ज्ञाता, भोक्ता, कर्ता--कैसे हुआ ? 
कोई पदार्थ अपनी अवस्थाको तमी बदल सकता है जब उसको 
किसी बाहरी शक्तिसे नोदन प्रास हों। इस सिद्धान्तका न्यूटनने जाड्य 
नियमके नामसे प्रतिपादन किया था । जवतक किसी प्रकारका बाहरी 
धक्का न लगे तब तक जो वस्तु निरचेष्ट है वह निश्चेष्ट पड़ी रहेंगी, जो 
गतिशीळ है वह उसी गतिसे वरावर चलती रहेगी परन्तु ब्रह्मको नोदन 
देनेवाला पदार्थ कोन था! ब्रह्म एक ही नहीं प्रत्युत अद्वय भी है। 
उसके सिवाय और कुछ नहीं है | हमको ऐसा प्रतीत होता था कि चित्त- 
की भो स्वतन्त्र सत्ता होगी परन्तु वह ब्रह्मका सक्रिय रूप निकला | अतः 
वह ब्रह्मसे एथक नहीं है | ब्रह्म एक मात्र सत्य है | वह सब कुछ है। 
केवल उसकी ही सत्ता है। फिर वह सक्रिय कैसे बना ! यह नहीं कह 
सकते कि चित्तकी प्रेरणासे ऐसा हुआ क्योंकि, परवती सक्रिय रूप पूर्ववर्ती 
निष्क्रिय रूपका प्रेरक नहीं हो सकता था | 

विमशकों आगे बढ़ानेके पहिले हम उस चेतावनीको, जो पहिले दी 
जा चुकी दै, फिर दुहराते हैं । जिस स्तरपर यहाँ बुद्धि दोड़ायी जा रही 
है वह वस्तुतः अतर्क्य है, अनुभवगम्य है, अववोधका विषय नहीं है। 
इसलिए, वहाँ पहुँचनेके पहिले ही भाषाके पर जल जाते हं । पखतों,. 
पूर्ववर्ती, पहिले, पीछे, तब, जैसे शब्द काळवाची हैं परन्तु निष्किय ब्रह्म 


तो area विशिष्ट नहीं है | हमको विवश होकर इन शब्दोंसे काम लेना: 


पडता है अन्यथा विज्ञानकी गति अवरुद्ध हो जायगी। मनन करनेवालेको 
भाषा-जनित भ्रान्ति, विकल्प,से बचते रहनेका सतत प्रयत्न करते रहना चाहिये। 


यह भी नहीं कह सकते कि संवितासे नोदन मिला | संवित्‌ चित्तका | 
परिणाम है । चित्त और संवित्‌ अन्योन्याश्रित हैं । बिना संवितूके चित्त 


नहीं होता क्योंकि संविताका अवलम्वन करके ही ज्ञान, इच्छा और सङ्क 
होते हैं परन्तु बिना चित्तके संवित्‌ भी नहीं हो सकता । यह विचारणीय 
है कि चित्तम संवित्‌ कैसे होते हैं । यह वह महत्वपूर्ण ग्रन्थि है जिसको 
खोळनेका प्रयास हमको आगे चलकर करना है परन्तु इतना तो स्पष्ट है 
कि संवित्‌ उस चित्तका हेतु नहीं हो सकता जिसका वह स्वयं एक qR- 
णाम है । wate समुच्चयका नाम मले ही समुद्र हो परन्तु समुद्रकी 
उत्पत्तिमे लहर प्रेरक नहीं हो सकती | 

FARR अमावमें यह कल्पना की जा सकती है कि ब्रह्म अपनी 
अन्तःप्रेरणासे सक्रिय बना अर्थात्‌ निष्क्रियसे सक्रिय बनना उसका 
स्वभाव है | परन्तु यह कल्पना अग्राह्य है । इसको माननेका अथ यह 
होगा कि ब्रह्म परिणामी, परिवर्तनशील, है | परन्तु हम पहिले सिद्ध कर 
आये हैं कि ऐसा नहीं हो सकता । यदि त्रह्म खयं परिणामी होता तो 


वह चित्तके परिणामोका, प्रशानोंके प्रवाहका, साक्षी नहीं हो सकता | अफ | 


ब्रह्म अपने स्वमावसे मी चिन्तरूपमें परिणत नहीं हुआ | 

इसका TMI तो यह निकलता है कि ब्रह्म जैसा था वेसा ही रहा, 
उसमें कोई परित्रतन नहीं हुआ | परन्तु यंदि उसमें परिवर्तन नहीं हुआ 
“तो चित्त कहाँसे आया ? संवित्‌ किसमें होते हैं १ यदि चित्त आर संवित्‌ 
नदीं हें तो फिर यह जगत्‌ क्या है? यदि ब्रह्म परिणत नहीं हुआ तो 
उसके सिवाय और कुछ तो था ही नहीं जिसका जगत्‌ रूप होता | 
TA, असत्‌, से सत्‌ हो ही नहीं सकता, अतः ब्रह्मके यथावत्‌ रहनेका 
अथ यहद होता है कि जगत्‌ हो ही नहीं सकता | 

परन्तु जगत्‌ प्रतीत हो रहा हैं । जो हो नहीं सकता वह है, ऐसा 
जान पड़ता है | यह बड़ी जटिळ समस्या है | जिस चित्तो यह निश्चय 
है कि जगतका व्यक्त होना असम्मव है उसीको जगतका अनुभव हो, 
इसका यही हेतु हो सकता है कि यह अनुभव भ्रान्त है। कुछ न हो, 
ऐसा नहीं है | ब्रह्म है | उसी आस्पदमें चित्त अथ्याससे जगतका आरोप 
कर रहा है । यह भूल है, भ्रम है, अविद्या है । इस मूल अविद्याको 
जिससे निष्क्रिय व्रह्म सक्रिय प्रतीत होता दै, माया कहते = | 

मायाको सत्‌ नहीं कह सकते क्योंकि यदि वह सत्‌ हो तो नित्य 
भी होगी, फिर ब्रह्ममें जगत्की नित्य प्रतीति होगी और आत्मसाक्षात्कार 
कमी न हो सकेगा | उसको' असत्‌ भी नहीं कह सकते क्योंकि असत्को 
जगतका हेतु नहीं कहा जा सकता | वह aaa भिन्न है क्योंकि ब्रह्मा 
तित्‌ है ओर माया, भ्रान्ति, चित्‌ नहीं हो सकती | इसके साथ ही वह 
त्रझसे अभिन्न है क्योंकि जो कुछ है वह ब्रह्म है । वह एक साथ ही सत्‌ 
और असत्‌, ब्रह्मसे भिन्न ओर अभिन्न है। इसीलिए, उसका निर्वचन नहीं 
किया जा सकता | वह ARH समान परम अतर्क्य है और अनवधार््य है । 

TI ओर मायाके सम्बन्धको समझानेके लिए कई उपमा 
दी जाती हैं | कोई मायाको AMAT स्वभाव कहता है पर इससे बोधम 

कोई सहायता नहीं मिलती | कमी मायाको आधेय और ब्रह्मको आधार 
बतलाया जाता है परन्तु इन शब्दोंके प्रयोगसे Ba, दो सत्ताओं, का भान 
होता है। मायाको A छाया भी नहीं कह सकते क्योंकि छाया ` 
डाळनेके लिए पदार्थान्तरकी अपेक्षा होती है । इससे अच्छा निदशेन 

यह है कि इन दोनोंका वैसा सम्बन्ध है जैसा कागदके दोनों एम होता 


* है | पृष्ठ दो हैं, इसलिए, एक दूसरेसे एथक सत्ता रखते हैं परन्तु कहाँ 


एक समास होता है और दूसरा आरम्भ होता है यह नहीं कहा जा 
सकता | जहाँ एक है, वहाँ दूसरा है ; एक है, इसीलिए दूसरा भो है। 
यदि एक न हो तो हम दूसरेकों भी नहीं जान सकते । यह हमारे दृष्टि- 
कोणपर निर्भर है कि हम किस समय किस एष्ठको देखते हैं | ब्रह्म ओर 
मायाका कुछ ऐसा ही सम्बन्ध है । . मायाका अर्थ है “वह जिसके द्वारा 
'जाना जाता है? | अविद्याके द्वारा ब्रह्म जाना जाता है, चित्त ओर जगतके 
रूपमें ज्ञेय हो जाता है, इसलिए अविद्याको, मूल भ्रान्तिको, माया कहते 
हें । यंदि माया न होती तो जगतूकी प्रतीति न होती, चित्त न 
होते जीव न होते | 2 ६ 
यह आपत्ति की जा सकती है कि -मायाके स्वरूपको समझना ब्रह्म” 
खरूपको समझनेसे भी कठिन है । आपत्ति ठीक है पर हम घेबस है | 
जो है वह है, हम उसे समझ सकें या न समझ सकें । अवधारण वहाँ 
होता है जहाँ अज्ञातको ज्ञातसे मिलाया जा सकता है; ज्ञातको ज्ञातसे या 
अज्ञातको अज्ञातसे मिलानेसे अवधारण नहीं हो सकता | चित्तको जगतमें 
होनेव्राळे दग्विषयोसे "काम लेना पड़ता है । यही तर्क और अवधारणकी 
सामग्री हैं | परन्तु हमारे दैनन्दिन जीवनमै भी ` ऐसे अनुभव होते हैं जो 
अवधृत नहीं होते, फिर भी हम उन्हें सत्य मानते हें । शक्करके खाद 
और आगकी जलनको हम किसी तकंसे न जानते हैं, न जान सकते दै | 

र 
फिर तर्ककी पद्धति उस अवस्थाके लिए केसे काम दे सकती हैं जिसमें 
चित्त भी नहीं. था । उसमें तो वह सामग्री ही नहीं थी जो चित्तका 
आधार है.। तर्ककी तुला ऐसी अनुभूति तोळनेके लिए नहीं बनी है । 
परन्तु जव हम इस अनुभूतिको दाब्दोंमें व्यक्त करनेका प्रयास करते हैं 
तो उसे हठात्‌ तर्कके क्षेत्रमै छे आते हैं । चित्त उसे दूसरी अनुभूतियोंसे 
मिलाकर समझता है और आगेके तर्कके लिए सामग्री बनाता है। परन्तु यह 
प्रणाली पूरा पूरा काम नहीं दे सकती | सन्तुलन सजातीयोंका हो. सकता है, 
विजातीयोंका नहीं । हाथीको घोड़ा, गधा, वैल आदि पश्चुओंसे मिलाना 
तो कुछ अर्थ रखता है परन्तु हाथी ओर आमका सन्तुलन नहीं हो सकता। 
एक, अखण्ड, अद्वय, निष्किय, ब्रह्म चित्तका विषय नहीं है ; वह उन 
वस्तुआँमेंसे नहीं है जिनसे चित्तको काम पड़ता दै; वह अपने खरूपका | 
_ परित्याग नहीं कर सकता फिर भी स्वरूपभ्रष्ट हुआसा प्रतीत होता है । 
यह बातें अनुभवगम्य हैं, समझनेकी नहीं | 
फिर एक और US होती है। यह अविद्या, यह श्रान्त, किसको 
हुई ! मुझको ! पर जब सब कुछ ब्रह्म है तो में भी तो ब्रह्म हूँ। रस्सीमें 
सर्पकी प्रतीति देखनेवालेको होती है, रस्सीको नहीं । परन्तु जब मुझको 
ब्रह्मखरूपके विपयमें aa हो रही है, उसके नित्य निष्किय रूपके सक्रिय 
होनेकी कल्पना कर रहा हूँ तो फिर तो यह कहना होगा कि ग्रहको 
अपने विषयमे आन्ति हुई, उसने अपनेको कुछका कुछ जाना, निष्क्रिय 
होते हुए सक्रिय जाना | परन्तु क्या ब्रह्म अपने शुद्ध स्वरूपको, 
निप्क्रिय स्वरूपको, जान सकता था १ निष्क्रिय स्वरूप ज्ञातृत्व था, ज्ञाता 
नहीं | जो ज्ञाता नहीं दै, वह कुछ नहीं जान सकता | अतः ब्रह्म 
अपने निष्क्रिय खरूपको निष्क्रियावस्थामें जान ही नहीं सकता था | 
ज्ञाता होने, अर्थात्‌ सक्रिय होने, पर ही वह अपनेको पहिचान सकता था । 

अविद्याकै कारण में अपनेको पथक ओर चेतन मानता हू | जत्रतक 
अविद्या है तभीतक में अपनेको सक्रिय ब्रह समझ सकता हूं, अपनेको 
किसी न किसी अर्थमें जान सकता हँ । अविद्याके क्षय होने पर जाननेकी 
सम्भावना ही नहीं हो सकती | माया वह अद्भुत, अनिवचनीय, 
अप्रतिम अविद्या है जिसमें यही नहीं होता कि निष्क्रिय ब्रह्म सक्रिय 
प्रतीत हो वरन्‌. उसके बिना त्रह्मकी प्रतीति हो ही नहीं सकती थी; 
मांयाके द्रा त्र कुछका कुछ दो नहीं जाना जाता प्रत्युत जाना 
भी जाता 
तक इस बातको कुछ कुछ तो पकड़ सकता है परन्तु. मायाको बुद्धिमें 
पूर्णतया खींच लाना उसकी सामंथ्यंकी वात नहीं है । यह गॉट तमी 
खुलती है जब समाधिमें चित्तके स्तरके ऊपर उठकर आत्मसाक्षात्कार किया 
जाता है | उस अवस्थामें सव संशय आपही उच्छिन्न होजाते हैं | 
३. अव्याक्रताधिकरण 
चित्तको व्रहाकी उपाधि कहा गया था परन्तु माया चित्तका हेतु है । 
इसलिए Feat उपाधि माया है | मायाके द्वारा ब्रह्म प्रतीत होता है 
परन्तु अपने स्वरूपसे नहीं | उसकी अयथा प्रतीति होती है । जहाँ श्वेत 
प्रकाश पड़ रहा हो वहाँ यदि कोई छाया डालनेवाली वस्तु आ जाती है 
तो वह प्रकाश विच्छिन्नसा हो जाता है | श्वेत प्रान्तोंके. बीच-वी'चमे AR 
प्रान्त आ जाते हैं । इस प्रकार एक श्वेत क्षेत्र कई टुकड़ोंमें Fe जाता दै 
और एक चितकवरा चित्र वन जाता है | इसी प्रकार माया ब्रह्मको एकसे 
अनेक वना देती है । इसलिए मायोपहित ब्रहको मायाराबळ ब्रह्म भी 
कहते हैं | मायाशबल ब्रह्मकी परमात्मा संज्ञा है | | 
मेरे सामने रस्सीका टुकड़ा पड़ा है | यह हो सकता है कि में किसी | 
कारणसे उसे न देखें या भ्रमसे उसे सर्प मान लूँ परन्तु मेरे न देखने या 


4 ~ 

अन्यथा देखनेसे उसके स्वरूपमें कोई अन्तर नहीं पड़ता । वह जैसा था 
Sar ही है | जो सर्प मुझको प्रतीत हो रहा है वह मेरे लिए भयावह भळे 
ही हो परन्तु है वह रस्सी ही । इसी प्रकार परमात्माकी अभिव्यक्ति मायाके 
कारण होती है परन्तु वह ब्रह्मसे सर्वथा अभिन्न है। वह मायाके TH ब्रह्म है । 

ब्रह्म होते हुए भी वह ब्रह्मसे व्यतिरिक्त, मिन्नरूपी, प्रतीत होता है l 
ब्रह्म चिन्मात्र है परन्तु परमात्मा चेतन है | ब्रह्म ज्ञातृत्व है परन्तु परमास्मा 
ज्ञाता है। ज्ञातृत्वके साथ-साथ भोक्तृत्व-कर्तृत्व भी रहते हैं, परन्तु 
'परमात्मामें अभी यह दोनों स्फुटित नहीं हुए हैं । इसलिए अमी 
FE ज्ञाता मात्र है | र 

अससम्प्रज्ञातमें, आत्मसाक्षातकारकी .अवस्थाम, चित्त नहा रहता | 
उस अवस्थामें व्यक्ति अपने शुद्ध ब्रह्म रूपमें स्थित हो जाता है । इससे 
'एक सीढ़ी नीचे, सम्प्रज्ञात समाधिकी चोटीकी अवस्थाम, अस्मिता-में हूँ-.. 
इतनी प्रज्ञा रहती है | आत्मा अपने आपको ज़ानती है, चित्तमें अपनेको 
प्रतिबिम्बित देखती है क्योंकि परिशोधित चित्तमें अव ओर कोई विषय 
नहीं रह गया है | सम्प्रज्ञात समाधिके इस शिखरपर पहुँचकर अपने R- 
मात्मरूपका अनुभव होता है | 

सुषुत्तिकी अवस्थामें चित्तका लय-सा दो जाता है, हल्कासा ज्ञान रहता 
है परन्तु उसके साथ भोक्तृत्व और क्का पता नहीं चरता | संस्कार 
भी दब जाते हैं । जाग्रत्‌ और स्वममें जो बातें एकको दूसरीसे एथक करने- 
बाळी होती हैं वह तिरोहित हो जाती हैं | इसलिए मूर्ख और पण्डित, 
राजा और रङ्क, AAN सब एकसे हो जाते हैं | परमात्मावस्था इसके सहर 
है । ज्ञान है परन्तु न इच्छा है न FES, न कोई संस्कार है । 

ज्ञानके लिए विषय होना चाहिये। जब परमात्मा ज्ञाता है तो वह कुछ 
जानता होगा परन्तु उसके सिवाय और है क्या जिसको वह जाने ! इसलिए, 

परमात्मा अपने आपका ज्ञाता है । उसके ज्ञानका रूप अस्मिता-में हूँ---है। 

परन्तु ज्ञानके लिए, चित्तरूपी साधन भी चाहिये | अस्मिता समाधि 
निरोधप्राग्भाव चित्तमें, ऐसे fast जो अव निरुद्ध दोनेवाला है, जो सब 
संवितों, प्रत्ययो और Seas ऊपर उठ चुका है, होता है । परमात्मा- 
के अस्मिता-ज्ञानके लिए भी ऐसा ही निर्मल चित्त चाहिये | परन्तु हम 
देख चुके हैं कि चेतनाके सक्रिय रूपका नाम चित्त है । चेतना ब्रह्म है 
और परमात्मा उसका सक्रिय रूप है | अतः परमात्मा ही अपना चित्त है | 


. तात्पर्य यह है कि परमात्मा ही ज्ञाता है ओर परमात्मा ही ज्ञानका साधन 


संस्कारादिरहित निर्मल सूक्ष्म चित्त है। इस \आदिचित्तरूपी ब्रह्मम 


' ब्रह्मका जो प्रतिविम्ब है वह परमात्मा है | 


परमात्माका इश्वर आर हिरण्यगम दो आर GAME हे | 

ईश्वर शब्दको देखकर चोंकना न चाहिये | ईश्वराधिकरणमें जिस 
ईश्वरका खण्डन किया गया था उसमें ओर इसमें अन्तर है। न यह 
जगतका कर्ता-भर्ता-हर्ता है, न आरम्भक है, न पुण्यपापंका निर्णायक है, 


न पुरस्कर्ता या दण्डधर है । यह शास्त्रीय दृष्टिसे दुर्भाग्यकी बात हो 


सकती है कि हमको दो अर्थोर्मे एक ही रान्दका प्रयोग करना पड़ता है | 
वह ईश्वर बुद्धि डे निर्माण था परन्तु यह ईश्वर परमात्मा है | यदि निर्माण झब्द- 
का अस्थाने प्रयोग करना ही हो तो इसको मायानिर्माण कहना होगा । 
जव परमात्माको चित्त रूपसे निर्दिष्ट करना होता है उस समंय उसे 
हिरण्यगर्भ कहते हैं | यह वह चित्त है जिसमें अमी कर्तृत्व-भोक्तृत्व 


व्यक्त नहीं हुए हैं ओर संवित्‌ नहीं उठ रहे हैं | 


परमात्मा--ईश्वर-हिरण्यगर्मम सारा जगत्‌ है पर अभी व्याकरण 
"ण एथकरण--नहीं हुआ है| एक चित्त है, एक अनुभूति है | इसलिए 
परमात्माको अव्याकृत कहते हैं | , 

जीवात्मा-परमात्मामें कुछ वेसा दी सम्बन्ध है जैसा प्रत्यगात्मा ओर | 
ब्रह्में है | हम जव व्यष्टिकी दृष्टिसे देखते है तो चेतना प्रत्यगात्मा 
कहलाती है | हम अपने शरीरके भोतर चित्तकी सत्ता मानते हैं और इस 
चित्तके प्रेरक दोनेके नाते चेतनाको प्रत्यगात्मा कहते हैं । परन्तु चेतना 
एक और अखण्ड है | इस दृष्टिसे वह ब्रह्म है । इसी प्रकार अपने चित्तसे 
परिच्छिन्न चेतनाको हम जीवात्मा कहते हैं | आदि-चित्तसे विशिष्ट ब्रह्म 
परमात्मा है । प्रत्यगात्मा ब्रहासे अभिन्न है, इसी प्रकार जीवात्मा, जब 
उसका चित्त अस्मितामातरनिर्मासी रह जाता है, परमात्मासे अभिन्न 
हो जाता है | 

जीवात्माको परमात्माका अंश नहीं कह सकते | अंश-अंशी सम्बन्ध' 
वहाँ होता है जहाँ कोई व्यवच्छेदक हो । परमात्मा अकेला दे, उसका 
कोई विभाजक नहीं है, इसलिए उसके अंश नहीं हो सकते | ऐसे शब्दों- 
का प्रयोग केवल लाक्षणिक शैलीकी दृष्टिसे न्याय्य हो सकता है परन्तु 
इनको वस्तुसूचक मान बैठनेसे विकल्प उत्पन्न होता है । 

एक ही वातको बार-बार दुहराना अच्छा नहीं लगता परन्तु कभी 
कभी वीप्साके बिना काम नहीं चलता | इसलिए उस पुरानी चेतावनीकी 
' ओर फिर ध्यान आकर्षित करना आवश्यक प्रतीत होता है । , ब्रह्म-माया- 
परमात्माके सम्बन्धको बुद्धिगत करना कठिन होता है । ,उसको समझानेके 
लिए, हमको 'हे?, “था”, “हुआ? जैसे कालवाची शब्दोंसे काम लेना पड़ता 
है परन्तु उस अवस्थामें न काल था, न क्रम था | ब्रह्म ओर परमात्माके 
बीचमें मायाका झीनासा पर्दा है, फिर कोन हुआ १ कहाँ हुआ ? क्र 
हुआ ! कहीं कुछ नहीं हुआ, जो जैसा था वह यैसा ही रहा और है 
परन्तु मायाके कारण परिणाम-बोधक शब्दोंका प्रयोग मी क्षम्य हो जाता; 
है। समाधि-भाषामें इन बाताँकों कहीं कही यों कहा है कि एक अनि-- 

Safin त्रिपुरा. शक्ति है | वह मद्दासरस्वती, मद्दालक्षमी, महाकाली तीन 
रूपोंबाली है परन्तु वस्तुतः यह तीनों रूप अलग अलग नहीं हैं; सदैव 
'एक दूसरेसे और पराशक्तिसे अभिन्न ओर अमेद्य हैं। वह शिव नामक 
पुत्रका प्रसव करती है और फिर उसको अपनां पति बनाती है । वह 
युगपत्‌ दो काम करती है; नीचे गिराती है ओर- ऊपर उठाती है, Hea 
डाळती है और मोहसे छुड़ाती है । उसके दर्शनाथी ज्यो ज्यों उसके पास 
आते हैं त्या त्यो उनका पुंस्ब छूटता जाता है ओर वह जी होते जाते 
हैं | और पास बढ़ने पर उनके भेद मिटते जाते हैं, सब एकसे होते जाते 
हैं | बहुत निकट पहुँच जाने पर उनको अपनी सत्तामात्रका तो कुछ भान 
होता है और कुछ प्रतीति नहीं रह जाती । इसके बाद वह उसमें खो 
जाते हैं, तद्रूप हो जाते हैं। उस अवस्थामें उनकी अपनी सत्ता भी 
'विलीन हो जाती है । सुननेमें तो यह कहानी-सी है परन्तु इसके भीतर 
गूढ़ रहस्य भरा है | बात अनुभवगम्य है परन्तु तर्ककी अपेक्षा कहानीके 
रूपमें उसको व्यक्त करना कुछ अधिक सुगम प्रतीत होता है | 

यहाँ चेतना ओर माया दोनोंके लिए अनिर्वचनोया विशेषण आया 
21 ज्ञातृत्व, भोक्तत्व और कर्तृत्वको महासरस्वती, महालक्ष्मी और 
` . महाकाली कहा गया है | परमात्मा शिवतत्व है। वह माया और 
-चेतनांकी सन्तति है परन्तु उसमें तीनों सामर्थ्य विद्यमान है। वह हिरण्य- . 
गर्म- चित्तके सूक्ष्मतम रूप, निर्मल बुद्धि--से काम लेता है। अतः शक्तिका 
स्वामी, पति, भी कहा जा सकता है | परा शक्तिको वेदोंमें स्वधा-- 
अपने आपको धारण करनेवाली, निराधार--भी कहा है | वह ब्रह्मके 
स्वरुपको छिपा देती है, इसलिए -अविद्यारूपा है ; उसोके द्वारा ब्रह्म . 
जाना जाता है, इसलिए, विद्यारूपा है | जो साधक परतत्वका अन्वेषण 
करना चाहता है वह धीरे धीरे अपने संस्कारादिको छोड़ता जाता है | 

इसलिए उन बातोंका परित्याग होता जाता है जो एक जीवको दूसरेसे . 
भिन्न दिखलाते हैं | सव ऐसे जीव एकसे होने लगते हैं ओर उनके 
तथा उनके स्वरूपके बीचका पदा झीना होने लगता है । सम्प्रशात 
'समाधिके अन्तमें केवल अस्मिता रह जाती है | इसके आगे अपनी अलग 
सत्ता खो जाती है । मायाका पर्दा हट जाता है, अनिर्वचनीया आद्या--- 
शुद्ध चेतना--मात्र रह जाती है | 

हम दो परनोके उत्तर तो दे चुके हैं । अब तीसरा प्रश्‍न अवशिष्ट 


र ` were | थह विचार करना है कि सक्रिय होनेके बाद ब्रह्मको संवित्‌ केसे 
. होने लगे | 


१. विराडथिकरण 


हमने हिरण्यगर्मको आदिचित्त कहा है | उसकी प्रजापति संज्ञा भी 
है। उसमें और साधारण चित्तोंमें कई भेद हैं.) एक तो वह संस्कार- 
विहीन है और उसमें शब्दादि संवित्‌ नहीं उठते | न उसमें सुख है न 
दुःख । दूसरे, वह ज्ञानप्रधान है ; शुद्ध निर्मल, बुद्धिस्वरूप है । 

हम अब तक शातृत्व, भोक्तृत्व और कतृत्वको कहीं योग्यता और | 
कहीं सामर्थ्य कहते आये हैं | यह दोनों शब्द समानार्थक हैं परन्तु यह | 
ज्ञातृत्वादिके सक्रिय रूपका बोध नहीं करा सकते | जिस समय सामर्थ्ये 
काम लिया जा रहा हो उस समय वह शक्ति-रूप हो जाता है । हिरण्य- 
TH ` जञातृत्व शक्तिके' रूपमें है, इस शक्तिके द्वारा ईईवर अपना 


परन्तु तीनों योग्यताएँ साथ स्राथ रहती हैं, क्योंकि चेतना एक | 
पदार्थ है | जब एक योग्यता सक्रिय हुई तो शेष दोनों चिर ga नहीं रह 

सकती थीं । उनका भी सक्रिय होना, योग्यतासे शक्तिका रूप धारण 
करना, अनिवार्य्य था । हिरण्यगर्भमें ज्ञानके साथ साथ इच्छा और 
सङ्कत्पकी अभिव्यक्ति होना रुक नहीं सकता था । परन्तु जिस प्रकार 
ज्ञानके लिए विषय चाहिये उसी प्रकार इच्छा और सङ्कस्पके लिए भी 
` विषयका होना अनिवार्स्य है । ज्ञानका विषय तो परमात्मा था परन्तु 
इच्छा और सङ्कत्प किस विषयके प्रति होती १ प्रियसे प्रिय वस्तु हो परन्तु 
यदि वह निरन्तर ज्ञानका विषय न रहेगी तो वह इच्छा और सङ्कस्पका 


आस्पद नहीं वन सकती । अतः हिरिण्यगर्भकी सद्यः जागरित इच्छा और . 


सठ्ठुस्प-शक्तियॉ ga नहों हो सकती थीं | 


इस अतृसिसे हिरण्यगर्भ क्षुव्ध हो उठा । इसको वैदिक वाझायमें . 


याँ कहा है कि हिरण्यगर्भने तप किया { अब तक वह उस निर्मल 
निइचल जळके समान था जिसमें चन्द्रमा प्रतिबिम्बित होता रहता है । 
जब जल तरक्षित हो उठता है तो एकके अनेक प्रतिबिग्व हो जाते हैं । 
जितना ही जलका क्षोम होता है उतने ही प्रतिबिम्ब बनते है और फिर 
सब एकसे नहीं होते । कोई सीधा, कोई टेढा, कोई बड़ा, कोई छोटा 
देख पड़ता है | इसी प्रकार अब तक ब्रह्मका जो एक प्रतिबिम्ब हिरण्य- 
गर्भमै पड़ WI था वह अनेक हो गया | इसी बातको उपनिषदाँमै याँ 


कहा है कि उसने इच्छा की कि में एकसे अनेक हो जाऊं | जहाँ एक ” 


परमात्माकी प्रतीति होती थी वहाँ अनेक जीवात्मा प्रतीत होने छगे। 
जीवात्माको पुरुष भी कहते हैं । 
जीवात्माओंकी समष्टिको विराट्‌ या विराट्‌ पुरुष कहते हैं | यों तो 


परमार्थदष्य्या जो ब्रह्म है वही परमात्मा है, वही विराट्‌ है और वही | 


जीवात्मा है, परन्तु जीवात्मा अपनेको पृथक मानता है इसलिए जहाँ 
` परमात्मा अव्याकृत है वहाँ विराट व्याकृत है | 

२. प्रधानाधिकरण 


समुद्र एक है । जबतक उसमें एक चन्द्रमा देख पड़ता है तबतक 
उसकी अखण्डता वनी रहती है। परन्तु जब उसमें कई प्रतिबिम्त्र पड़ 


जाते हैं. तो ऐसा प्रतीत होता. है कि एक-एक , प्रतिविम्वके चारों ओर 


` समुद्रका एक खण्ड है | यह खण्ड कल्पित हैं परन्तु जबतक समुद्र क्षुब्ध. 
रहता है तवतक खण्ड-बुद्धि भो रहती है। जलखण्ड चन्द्रविम्बांको सीमित 
करते हैं ओर चन्द्रबिम्त्र जलखण्डौंको एथक करते हैं | क्षुब्ध हिरण्यगर्ममें: 
अनेक जीवात्मा हो गये ओर प्रत्येक जीवात्मामें चेतनाको विशिष्ट करनेवाला. 
चित्त था | यह चित्त अविभाज्य और अविभक्त हिरण्यगर्भके अविद्या- 
जनित अंश थे | जबतक जीवोंकी एथक सत्ता प्रतीत होती रहेगी तबतक: 
पथक चित्त भी रहेंगे | यदि हिरण्यगर्भ फिर sae हो जाय, जैसा कि. 
सम्प्रज्ञात समाधिके पूर्ण होनेकी अवस्थामें होता है, तो फिर एक प्रतिम्त्रिव,, 
परमात्मा, रह जाय और हिरण्यगार्भमें Relat प्रतीति होना बंद होः 
जाय | जवतक ऐसा नहीं होता तवतक प्रत्येक जीवात्मामें एक चित्त होगा 
क्योकि परिमाघाके अनुसार चित्तविरिष्ट चेतनाको जीव कहते हैं | इन: 
पथक चित्तोंकी समष्टिको प्रधान कहते हैं | प्रधान और हिरण्यगर्भमें 


अन्तर यह है कि जो चित्त जीवविशेषके साथ बँँधे होनेके कारण एक 
GRE एथक हैं उनकी समष्टि अयुतसिद्धावयव वस्तु नहीं हो सकती | सब' 


एक दूसरेसे स्वतन्त्र हैं, एकको दूसरेकी अपेक्षा नहीं है | इनको मिलाकर 
एक नाम देना उतना ही युक्तियुक्त है जितना सड़कपर अपने-अपने 
कार्मोसे आने-जानेवालोंको मिलाकर भीड़ या किसी ऐसे ही नामसे पुकारना | 


चित्तकी शक्तियोंको गुण भी कहते हैं । सक्रिय ज्ञातृत्वका नामः 
सत्वगुण, सक्रिय भोत्तुस्वका तमोगुण और सक्रिय कर्तृत्वका रजोगुण दै । 

कुछ लोग ऐसा कहते हैं कि तीनों गुणोंकी साम्यावस्था प्रधान है । 
साम्यावस्था वह अवस्था हुई जिसमें कोई भी गुण सक्रिय न हो परन्तु 
उस अवस्थामे चित्त हो ही नहीं सकता | चित्त न होनेका अर्थ यह है कि 
पुरुषोंका नानात्व भी नहीं हो सकता, क्योंकि गुणोंकी, ज्ञातृत्वादिकी, 
सक्रियता हो जीवपार्थक्यका हेतु है। जिस अवस्थामें पुरुषोंका . नानात्व 
होगा उसमें साम्यावस्था नहीं हो सकती | पुरुषका असम, क्षुब्ध, चित्तसे. 
ही सान्निध्य हो सकता है । 

इसके बाद जगत्‌ प्रपञ्चका जो विस्तार हुआ दै वह, जैसा कि हम 
आगे देखेंगे, प्रधानमँसे ही निकला है प्रधान उसका उपादान है, इस- 
लिए उसको मूलप्रकृति भी कहते हैं । अन्य सब पदार्थ, जिनका उल्लेख 
आगे होगा, प्रधानकी विकृति हैं | 

पुरुष और प्रधानके स्वरूपके सम्वन्धमें भी वह बात सतत स्मरण 
रखनी चाहिये जो परमात्मा और हिरिण्यगर्मके सम्बन्धमें कही गयी थी | 
चित्तविशिष्ट चेतना पुरुष या जीवात्मा है परन्तु सक्रिय चेतनाका नाम 
चित्त है। यह निष्क्रिय सक्रियका भेद अविद्याजनित दै | जब हमारा ध्यान 
शुद्ध.रूपकी ओर जाता है तो पुरुष शब्दका और जब अविद्या . 
द्वारा प्रतीयमान सक्रिय रूपकी ओर जाता है तब प्रधान शब्दका प्रयोग 
करते है । परमार्थतः जो पुरुप है वही प्रधान दै । 


३. प्रपञ्चविस्ताराधिकरण 
जीवात्माको जो चित्त मिला था ae aed था। उसमें ज्ञातृ्व॒शक्ति-- 
सत्वगुण--पहिलेसे ही जाग चुकी थी, अव शेष दोनों शक्तिया--दोनों 
= 3 : 
गुण--भी उद्बुद्ध हो चुकी थी | सत्वगुणके लिए तो विषय था, रज ओर 
तम विष्रयहीन, अतः अतृप्त, थे । 

जीवके चित्तमें,जो ज्ञान था वह जीवविपयक था | जीव अपने- 
“को जानता था किन्तु यह ज्ञान पस्मात्मावस्थाके अस्मिता-मैं-हूँ---रूपी 
ज्ञानसे भिन्न था | जीवके ज्ञानमें विशेषता यह थी फि वह अपनी एथक्‌ 
सत्ताको जानता था | पार्थक्यका ज्ञान तभी होता है जव अपनी सत्ताके 
साथ साथ अपनेसे भिन्न किसी पृष्ठभूमिका भो ज्ञान रहता है । यह भले 
ही स्पष्ट न दो कि अपने सिवाय क्या है परन्तु कुछ है, ऐसा प्रतीत हुए 
विना पार्थक्यकी अनुभूति नहीं हो सकती । जीवको इस अवस्थामें जो 
ज्ञान हो रहा था वस्तुतः उसके तीन अङ्ग थेः--- 

में है-अहम है-अस्मत्‌ है | 

न-में है-अनहम्‌ है-युष्मत्‌ है-मुझसे व्यतिरिक्त कोई पदार्थ है | 

में न-में नहीं है-अहम्‌ अनहम्‌ नहीं है-अस्मत्‌ युष्मत्‌ नहीं है | 

में और न-मैं एक दूसरेसे भिन्न परन्तु सम्बद्ध थे | एक दूसरेका परि- 
च्छेदक था, एकके कारण दूसरेका ज्ञान हो र्दा था | जिस अवस्थामें चित्तमें 
सत्वगुण प्रवळ होता है उसमें उसे बुद्धि कहते हैं। जीवात्मा बुद्धिसे अपना 
ग्रहण कर रदा था ओर बुद्धिसे ही अपनेको न-मैंसे भिन्न जान रहा था। मैं और ' 
न-मेंमें विवेक करना बुद्धिका उस प्रकारका व्यापार है जिसे अध्यवसाय कहते हैं । 

TH अभी अज्ञात था | इच्छा शक्ति उसे ज्ञान और अवधारणका 
` विषय बनाना चाहती थी | इसके लिए यह आवश्यक था कि सैके 
सम्बन्धमे उसको जाना जाय, मेंके साथ उसका सम्बन्ध जाना जाय | 
इसका परिणाम यह होता कि न-मै समझमें आता और परिच्छेदकके स्पष्ट 
हो जानेसे मेका स्वरूप भी अधिक स्पष्ट होता । गहरे अन्धकारमें प्रकाश 
अच्छा देख पड़ता है | इच्छाकी पूर्तिके लिए प्रयत्न हुआ | बुद्धिसे 
अहङ्कार उत्पन्न हुआ। अहङ्कार एक ओर तो न-मैंको मेंके साथ सम्बद्ध 
करता है, दूसरी ओर मैंकी प्रथक्ताको और तीज करता है | 


CC-0. Jangamwadi Math Collection. Digitized by eGangotri 


हँ 
® X 


जानात्वका प्रसार बु १९३ 


कुछ ओर कहनेके पहले दो बातोंकी ओर ध्यान era आवश्यक 
है | पहिली वात यह है कि न-मेंकी पारमार्थिक सत्ता नहीं है । चेतनाके 
लिए कोई उपाधि है तो अविद्या । उसका कोई ओर परिच्छेदक नहीं 
है। अविद्याके कारण ही प्रथक्‌ जीवात्ममाव हुआ है ओर फिर इस 
पार्थक्यको समझनेके लिए न-मेंकी खोज हुई है । न-में वुद्धिनिर्माण है या 
at कह सकते हैं कि अविद्याकी ही न-मेंके रूपमें प्रतीति हो रद्दी है। दूसरी 
बात यह है कि परमात्मावस्था तक तो अनुभूतिक्रम नहीं था, इसलिए 
काल भी नहीँ था | परन्तु जीवात्माके चित्तमें अनुभूतियोंका पटपरिवर्तन 
होने लगा है | अब अनुभवमें क्रम है, चित्तमें परिणाम होने लगे हैं, इस- 
लिए जीवात्मा कालके क्षेत्रमें है | 

अभी न-मेंका ठोक ठीक शान नहीं हो रहा था । इसलिए सक्रिय 
इच्छा ओर सङ्कल्प शक्तियाँने अहङ्कारक्रो उस दशामें न रहने दिया । 
वह परिणत हुआ ओर परिणाम-स्वरूप उसमेंसे कई पदार्थ निकले | 
यहिले पदार्थको ज्ञानेन्द्रिय कद्दते दै | ज्ञानेन्द्रिया वस्तुतः पाँच हैँ- श्रोत्र, 
A, चक्षु, रसन और त्राण । इन शब्दोंका अर्थ कान, चर्म, आँख, 
जिह्वा और नाक नहीं है | कान आदितो क्रमात्‌ इन्द्रियांके शारीरिक 
अधिष्ठान हैं अर्थात्‌ शरीरके वह भाग है जहाँसे इन्द्रियाँ काम करती हैं | 
इन्द्रिय चित्तको न-में-ग्राइक शक्ति है, वह शक्ति है जिसके द्वारा न-में 
खींचकर चित्तमें लाया जाता है, ज्ञानका विषय बनाया जाता है | जब 
विषय चित्तके सामने आ गया तब तो ज्ञानेन्द्रियाँ उससे निपट लेंगी 
परन्तु कमी कभी उसको चित्तका विषय बनानेक्रे लिए और बराबर बनाये 
Wis लिए विशेष प्रयास करना पड़ता है | कमी उसको चित्तका 
अविषय बनानेके लिए भी प्रयास करना पड़ता है। इस प्रकार उसके 
सम्बन्धं ञान मी बढ्ता है ओर भोक्तत्वशक्ति मी कृतार्थ होती है । अतः 

BEER ज्ञानेन्द्रियके साथ कमेन्द्रिय निकली | जञानेन्द्रियके द्वारा विषय- 
की चित्तपर क्रिया होती है, कमेन्द्रियके द्वारा विषयपर चित्तकी प्रतिक्रिया 
होती है । कर्मेंन्द्रियाँ भी पाँच Bare, पाणि, पाद, उपस्थ -ओर 

पायु | मनुष्यके झारीरमें जिहा, दाथ, पाँव, जननेन्द्रिय और गुदस्थान 
इनके अधिष्ठान हैं | एक और इन्द्रिय निकली जिसे मन कहत ह । यह 
ज्ञानेन्द्रिय भी है और कम्मेन्द्रिय भो | मन वह काम करता है जो बढ 
cand टेलिफोन एक्सचेजसे लिया जाता है । सब तार वहीं आकर 
मिळते हैं | यदि Gat “ख'से कोई वात कहनी होती दै तो वह सन्देशा 
एंक्सचेजमेंसे होकर जाता है । ज्ञानेन्द्रियाँ जो ज्ञान भीतर लाती ह और 
कम्मैन्द्रियाँ जो सङ्कल्य बाहर ळे जाती दं सव मनमें मिलते हं | विषयका 
जो स्वरूप ज्ञानेन्द्रियांके द्वारा अधिगत होता दै उसे संवित्‌ कहते द । 
वह--संवित्‌-मनमें होता है | फिर अहङ्कार उसको पुराने ज्ञानभण्डारे 
मिलाता है, मॅके साथ उसको सम्बद्ध करता है, तव बुद्धि अध्यवसाय 
करती है | यदि वह भोगानुकूल प्रतीत हुआ तो उसे ज्ञानका विषय 
बनावे रखनेके लिए, अन्यथा ज्ञानका अविषय बनानेका, प्रयास होगा | 
यह सङ्कल्य बुद्धिसे मनके द्वारा कम्मेन्द्रियोंतक पहुँचता है। मन संवित्‌ 

ओर सड्डुल्पके बीचका सम्बन्ध-सूत्र है | 
न-मंकी सत्ताका ज्ञान तो जीवात्माको आरम्भसे ही था, किन | 
'- वह ज्ञान अस्पष्ट, असम्पूर्ण, था । उसको पूर्ण करनेके लिए ही | 
चित्तकी आकुलता उसको परिणत कर रही थी और ज्ञानेन्द्रियादिको 
उत्पत्ति कर रही थी । इसलिए इनके साथ ही अनहम्‌--न-में--की 
र प्रथम स्पष्ट ज्ञान भी उत्पन्न हुआ | चित्तमें श्रोत्रेन्द्रियके दारा प्रथम संविद्‌ 
i शब्द--की उत्ति हुई | संविर्तोको तन्मात्रा भी कहते हैं क्योंकि उनकै 
द्वार उसका- अञ्चात A-N, युष्मत्‌--का मान, ज्ञान, होता दै । 

3. आदिदाब्दाधिकरण 
मूलप्रकृतिसे हम इन्द्रिय, मन ओर शब्द तन्मात्रातक पहुँचे हैं। : 
विकासकी यह अवस्था उस भौतिक जगतूका प्रवेश-द्वार है जिससे हम 
परिचित हैं | 
श्रोत्रेन्द्रिय और wep सम्बन्धमें न केवल अशिशक्षितों प्रत्युत 
पण्डितोंमें भी बहुत भ्रम फैला हुआ दै | इस श्रमका कारण R कि 
निगमागम पढ़ तो लिये जाते हैं परन्तु उनके अर्थको समझनेका प्रयत्न 
नहीं किया जाता | निदिध्यासन करनेका तो नाम भी नहीं लिया जाता. | 
सम्यक्रूपेण मनन भी नहीं होता । इसलिए, वांग्जाळका विस्तार . | 
बढ्ता जाता है, विकल्प-परिवारमें व्रद्धि होती जाती है ओर एक ओर 
शास्त्र हास्यास्पद बन जाता है दूसरी ओर पढ़ने-पढ़ानेवाले सत्यसे दूर 
होते चले जाते हैं | । ल 
शब्दका अर्थ स्वन---उस प्रकारका संवित्‌ जो दो क्षेत वस्तुओके 
यकराने पर होता है--माना जाता है ओर श्रवणेन्द्रिय उसका MEE 
मानी जाती है | यह बात ठीक है परन्तु स्वनका क्षेत्र तो बहुत सङ्कुचित 
है | वैज्ञानिक sania सिद्ध है कि यदि किसी प्रकारके आघातके कारण 
कोई वस्तु प्रकम्पित हो उठे और उसके चारों ओर कोई ऐसा ठोस या 
तरल माध्यम हो जो हमारे कानतक पहुँचता हो तो उस माध्यममै एक 
प्रकारकी लहर उत्पन्न होती है जिसके फलस्वरूप हमको स्वन संवित्‌ होता 
है । हमारे नाडिसंस्थानकी बनावट ऐसी है कि यदि वस्तुका कम्पन लग 
भग सोलह वार प्रति सेकण्डसे कम या रूगभग पचास हजार प्रति सेकण्डसे . 
अधिक हो तो स्वन नहीं सुन पड़ता | सद्धीतक्रे मूल सतकमै षड्जसे 
निषाद तक जो स्वर आते हैं उनके आनुषङ्गिक कम्पनोंकी मात्रा दो सो 
छप्पन और चार सौ अस्सी वार प्रति सेकण्डके मीतर है | जहाँ कोई ठोस | 

या तरल माध्यम नहीं है वहा कम्पन भले ही हो परन्तु त्वन नहीं आ 
सकता । सूर्य, चन्द्र, नक्षत्र आदिसे हमको प्रकाश मिलता है खन नहीं । 
किन्तु पोथियोंके आधारपर पण्डित-सम्प्रदाय शब्दका सम्बन्ध आकारासे 
जोड़ता है जो सर्वथा अवैज्ञानिक जान पड़ता R | E 
जो स्वन कानसे सुन पड़ते हैं, चाहे वह मनुष्य या WANA वोटो- 
के अङ्ग हों या आहत जड़ वस्तुआँसे उत्पन्न होते हों, उनको ह्म मसे 
भी बोल सकते हैं | ऐसे स्वनोंके समूहको वैखरी बाणी कहते द परन्तु 
जिसको दर्शनमें शब्द कहते हैं वह वैखरीसे अधिक है | 
' वित्त क्षुब्ध था, चञ्चल, अस्थिर था | तीनों गुण, तीनों area, 
जाग्रत थीं | एकका तिरोभाव, दूसरेका प्रादुभांव, हो रहा था | Tel चित्तके 
परिणामी, परिवर्तनशील, होनेका हेतु है । न-मैंको पूर्णतया जानने और 
भोगनेके लिए आकुलता थी | यह न-में चित्तके बाहर कहीं नहीं था; 
जैसा कि हम पिछले अधिकरणमें कह आगे हैं, बुद्धिनिर्माणमात्र था फिर 
भी उस अवस्थामै चित्त उसे विषय बनाना चाहता था, उसको 
समझना चाहता था | जिसके जाननेके लिए उत्सुकता थी, तनाव था, 
यह स्वयं चित्तके भीतर था | इसलिएं जब वह पहिले पहिले जाना गया 
तो चञ्धळताके रूपमै | अपनी चञ्चलताका निक्षेप न-मैंमें करके चित्तने 
पहिले यह जाना कि न-में चञ्चल, अस्थिर, है | पहिला संवित्‌ अस्थिरता, 
परिवर्तनशीलता, का हुआ । इसीका नाम शब्द है | जो इन्द्रिय इसका 
TEN करती है उसका नाम श्रोत्रेन्द्रिय दै | 
यह अस्थिरता उन सब पदार्थोमें भी है जिनसे हमको स्वन न्धी 
मिलते | इसका aed यह है कि प्रत्येक भौतिक पदार्थ प्रत्येक क्षणमै 


 झन्दायमान है, परन्तु हमारी श्रोत्रेन्द्रियको जिस शरीररूपी उपकरणसे कार 


लेना पड़ता है वह इस शब्दसमूहके अधिकांशको अग्हीत बना देता RI 

केवल बह थोडासा भाग सुन पड़ता है जो इस शारीरके ही समान छोटे- 
बड़े पिण्डोंके आहत होने पर निकछता है । स्वन ही एक ऐसा संवित्‌ है 
जिससे हमको वस्तुओंकी चञ्चल अवस्थाका परिचय मिलता है | योगियों- 
का ऐसा कहना है कि जब प्राण किञ्चित्‌ ऊर्ध्वमुख होता दै तों इन्द्रियोंका 
शरीरगत बन्धन भी शिथिल पड़ जाता है | उस समय श्रोत्रेन्द्रिय अनाहत 
शब्द---विना आधघातके, सहज शब्द--का ग्रहण करती है | उस समय 
भौतिक पदाथोंकी सहज 'चञ्चलताका संवित्‌ होता है | यह संवित्‌ उन 
रूपादि दूसरे संवितोंके अतिरिक्त है जो हमको AIS प्रास होते हैं । उस 
आदिम अवस्थामै तो कोई भूत नहीं था, कोई दूसरा संवित्‌ हो. नहीँ ` 
सकता था, केवल शब्द था । WA उसके मूळ रूपका ग्रहण 
कर रही थी। मूल रूप इसलिए कहता हूँ कि भौतिक वस्तुओरमे चञ्चलता- 
` के भी स्वभावतः अनेक मेद पाये जाते हैं, इसलिए वैखरी वाणीमें व्यज्ञ- 
नीय स्वराँसे लेकर अहङ्कारसे निकले आदिशब्द तक स्थूल सूक्ष्म शब्द 
संवितांकी अपार राशि है | हमारे सारे गानवाद्य उसके सामने तुच्छ हैं। 
` आदिंदब्दकों योगियोने अनेक नाम दिये हैं |-बही आदिशब्द, उद्गीथ, 
प्रणव, स्फोट, तार, अजपा, नाद, सत्यनाम, परावाणी, गगनगिरा, 
नीरबताकी बोली, खोगॉस और सुल्तानुछ ATER है | 

आदिशब्दको “कार भी कहते हैं | “कारके अ, उ और म्‌ 
तीन अङ्ग कहे जाते हैं । इन तीन अक्षरोंके अनेक प्रकारसे अथ किये जाते 
हैं । इस सम्बन्धमें लोगोंने बड़ी बड़ी पुस्तकें छिख डाली हैं | परन्तु यह 
सब शास्त्रार्थकी बातें हैं, जिनमें उलझकर नासमझ अपना समय नष्ट करते 
हैं । सच्चा San वह है जो अनुच्चार्य 2 | इसीलिए छान्दोग्य उपनिषत्‌ 
में लिखा है कि देवगण उद्गीथको जव सब जगह टूँढकर हार गये तब वह 
उनको प्राणमें मिला | 

शब्द समस्त भौतिक जगतमें व्यास है इसलिए श्रोत्रेन्द्रिय अन्य सव 
इन्द्रियौसे बलवती तथा सृक्ष्मग्राही है | कम्पन तो सोलह वार प्रति सेकण्डसे 
कम और पचास हजार बारसे अधिक भी होता होगा पर हमको उसका 
` पता नहीं लगता | उस अवस्थामें वस्तु हमारे लिए अज्ञात रहती 2 | 
जब कम्पनका वेग बहुत बढ़ जाता है तत्र तापकी अनुभूति होने लगती 
है और वेग और बढ्ने पर प्रकाशकी | किन्तु यदि वेग बढ़ता ही जाय 
तो हमारी इन्द्रियाँ जवाब दे देती हैं | ऐसा प्रतीत होता है कि प्रझृतिने 
इमारे ऐन्द्रिय ज्ञानकी लड़ी कई जगहोंसे तोड़ दी है | वस्तुतः ऐसा नहीं है | 
शब्दकी अनुभूति बरावर हो सकती है । आवश्यकता इस वातकी है कि 
भ्रोत्रेन्द्रिय उस दासतासे मुक्त की जाय जो शरीरने उसपर मदे दी R | 
विपत्ति यह है कि चित्त भी उसको वैखरी क्षेत्रके स्वनोंके पीछे दोडनेसे 
छुट्टी नहीं देना चाहता | | 


' ७, भूतविस्ताराधिकरण 


'चित्तमें शब्द संवित्‌ हुआ इसलिए बुद्धिमें यह प्रतीत हुआ कि 
' न-मैं शब्दवान, चाञ्चल्य--अस्थिरता, परिवर्तनशीलता--लिङ्गवाला है | 
दाब्दलिज्ली न-मैंका नाम आकाश है | सारी चञ्चलता, सारी अस्थिरता, सारी 
गतियोका आस्पद यह आकाश वही पदार्थ है जिसको दिक. नामसे भी पुकारा 
जाता है । हम द्रव्याधिकरणमें देख चुके हैं कि बुद्धि संवितोंसे उनके 
हेतुओंका निर्माण किया करती है | आकाश प्रथम बुद्धिनिर्माण था । 
न-मंसे--जो अब शब्दवान्‌ आकाश था --दूसरा संवित्‌ त्वगिन्दरियः 
के दारा प्रा हुआ | इसको स्पर्श कहते हैं | स्पर्श ओर त्वकके सम्बन्धमे : 
मी कुछ उसी प्रकारकी भूल होती है जैसी शब्द और त्रके सम्बन्धमे 
की जाती है | साधारणतः स्पर्शका अर्थ होता दै छूना, इसलिए स्पर्शके 

'कठिन और कोमळ: दो भेद किये जाते हैं | तापमान-मेदसे स्पर्शको शीत 
और उष्ण कहते हैं । परन्तु स्पर्शका क्षेत्र इससे व्यापक है । विज्ञानके 
अनुसार शक्ति एक है । वही कभी तापके रूपमें अनुभूत होती है, कमी 
प्रकाशके, वही asad दोड़ती है, मांसपेशियाँको कार्यकुशल बनाती 
है, रासायनिक क्रिया कराती है, तार और वेतारको चलाती है । उसके 
कुछ भेदोंका अपरोक्ष अनुभव हमको होता है, कुछका नहीं | जो 
अनुभव होते है उनको हमने ताप और THT जैसे नाम दे रखे हैं | 

यदि यह वात ठीक है तो हम फिर वही अभियोग प्रकृतिपर छगा 
सकते हैं कि उसने कई बाते हमसे छिपा रखी हैं | उनको जाननेके 
लिए कोई इन्द्रिस नहीं है, न इन्द्रियके अमावमें संवित्‌ हो पाता है | 
वस्तुतः यह अभियोग ठीक नहीं है | संवित्‌ होता है 1 यह संवित्‌ हमारे 
साधारण जीवनमें ताप और उससे भी नीचे उतर कर काठिन्य रूपी होता 
है पर इसके सूक्ष्म भेद भो हैं, इनका भी ग्रहण त्वगिन्द्रिय करती दै । 
जब वह शरीरके वन्धनसे छुटकारा पाती है तो सूक्ष्म स्पशके संवित्‌ 
होते हैं | ; | 

जिस प्रकार शब्द्से आकाशनामा बुद्धिनिमाण हुआ उसी प्रकार 
.. स्पर तन्मात्रासे वायु नामका धुद्धिनिर्माण वना | शब्दस्पर्शवान्‌ न-में 
वायु है । वही प्राण है, वही विद्युत्‌ है, वही वह शक्ति है जो अनेक दूसरे 
.रूपोंसे भौतिक जगतको परिचालित कर रही है | | 

अब अधिक विस्तारसे लिखना अनावश्यक है | वायुसे चक्षुरिन्द्रिय 
द्वारा रूप संवित्‌ हुआ और रूपसे शब्द-स्पर्श-रूपवान्‌ तेजनामा बुद्धि- 
निर्माण बना | तेजसे रसनेन्द्रिय द्वारा रस संवित्‌ हुआ ओर We शब्द- 
-स्पर्दी-रूप-रसवान्‌, अप्‌ नामका घुद्धिनिमाण हुआ | अपसे प्राणेन्द्रिय द्वारा 
गन्ध संवित्‌ मिला और गन्धसे रब्द-स्पर्श-रूप-रस-गन्थवती क्षिति बुद्धि 

निर्माण बनी | इस प्रकार सब भूतोंकी उत्पत्ति हो गयी | फिर तो भूर्तोके 
विभिन्न मात्राओंमें मिलनेसे यह विश्व, यह भौतिक जगत्‌, बना जो हमारे 
दैनिक जीवनका क्षेत्र है। भूतोंके मिलनेसे नये सङ्घातोंका बनना और 
उनके बिखरनेसे पुराने सद्धातोंका zat निरन्तर जारी है । यही हमारा 
युष्मत्‌ प्रपञ्च है । | 
Wiel यह क्रम आजकलकी वैज्ञानिक विचारधाराके अनुकूल 
प्रतीत होता है | इसमें आश्चर्यकी कोई बात नहीं है | परन्तु यदि 
आगे चलकर वैज्ञानिक सिद्धास्तोंमें कुछ संशोधन हो तब भी दार्शनिक 
क्रम यही रहेगा | यह हो सकता है कि वैज्ञानिक शोधके ओर 
बढ़नेसे हमको भूतोंके स्वरूपको समझनेमें ओर सहायता मिले | 
इस स्थलपर इतना जान लेना पय्यांत है कि भूतोंमें सबका मूल वायु 
है ओर उसके स्पर्श संवित्‌को ग्रहण करनेवाली इन्द्रिय त्वक्‌ है | वायुका 
स्थूळीभूत रूप, जो रूप संवित्‌ द्वारा चक्षुरिन्द्रियग्राह्म है, तेज है | तैजस 
अवस्थामें तत्वोंका विभाग नहीं हुआ है | जब तेज घनीभूत होता है 
तो थक तत्व बनने लगते हैं । उस रूपको अप कहते हैं और उसके 
रससंवित्‌की ग्राहक इन्द्रिय रसन है । पिण्डीभूत अप क्षिति कहलाता 
है | उसके गन्ध संवित्‌का घाणइन्द्रिय ग्रहण करती है | 
भूतोंकी पारमार्थिक सत्ताके सम्बन्धमें भ्रम न होना चाहिये । 
अविद्याके कारण जीवात्मा अपनेको जीवात्मा-परिच्छिन्न, पृथक व्यक्ति- 
. मानता हैं | अविद्या उसके भीतर है पर वह अपने परिच्छेदकको हदता 
है, उसको जानना चाहता है । चित्त क्षुब्ध, आकुल, होता है, बुद्धिसे 
अहङ्कारको सृष्टि होती है ओर अहङ्कारसे इन्द्रियों और मनकी । इन्द्रिय 
और मनके द्वारा चित्तमें अनेक संवित्‌ होते है अर्थात्‌ वह अनेक प्रकार" 
से उस पदार्थको ज्ञान और भोगका विषय बनाता है जो सदासे उसके 

भीतर है । प्रत्येक संवित्‌के अनुसार उस पदार्थ, उस न-में, का नया 
ज्ञान होता है, ओर बुद्धि उसके विषयमें एक नयी कल्पना करती है | 
बुद्धिके यह निर्माण ही आकाशादि हें । ऐसा कह सकते हैं कि जो 
ज्ञातृत्वादि योग्यतात्रय अपनी साम्यावस्था या शुद्धावस्थामें चेतना, ब्रह्म, 
रूप हैं, वही सक्रिय अवस्थामें चित्त हैं ओर वही घनीभूत होकर भूत हो 
गयी हैं । जो ज्ञाता है, वही ज्ञानका साधन है, वंही शेय है | यह त्रिपुटी 
अविद्याकृत है, जड़चेतनका भेद अविद्याकृत है, अस्मत्‌-युष्मत्विभाग 
अविद्याकृत है | 

प्रथम खण्डके सेन्द्रिय प्रत्यक्षाधिकरणमे इस समस्याकी ओर ध्यान 
आकृष्ट किया गया था कि भौतिक वस्तु और अभोतिक चित्तमें क्रिया- 
प्रतिक्रियां किस प्रकार होती है। अब इस बातके समझनेमें कोई 
कठिनाई न होनी चाहिये । वस्तु संवित्‌ मात्र है ओर संवित्‌ चित्तका 
परिणाम है अतः वस्तु और चित्तका सम्बन्ध वस्तुतः परिणाम और 
परिणामीका सम्बन्ध है जिसका होना स्वाभाविक है । इसके अतिरिक्त 
जो पदार्थ चित्त है. वही भौतिक वस्तु दै । दोनों शक्तित्रयात्मक, गुणत्रया- 
त्मक. अतः सजातीय हैं | सजातीयोंका मिथः प्रभावित होना स्वाभाविक 
है । adit मेद इतना ही होता है कि चित्तमें सत्व और रजकी मात्रा 
अधिक होती है; भूत, विशेपतः क्षिति, में तमको प्रधानता होती है । इस- 
लिए वह अपेक्षया जड़ प्रतीत होता है । 

६. संविद्ठेषम्याधिकरण 


५ 


यहाँ यह शङ्का हो सकती है कि जगतूके विकासका जो क्रम दिखलाया 
गया है उसके अनुसार सत्र जीवाँके संवित्‌ एकसे होने चाहिये | इसका 
उत्तर यह है कि यदि जगत्‌की उत्पत्तिकी कोई निश्चित तिथि होती तो. 

उससे किसी भी निश्चित कालके बाद सब जीवोंके चित्तोंके एकसे होनेकी 
सम्भावना हो सकती थी । परन्तु जगत्‌ कहाँ, कव हुआ १ उसकी प्रतीति 
तो अविद्याजनित है ।.अमुक तिथिसे अविद्या आरम्म हुईं यह नहीं कहा 
जा सकता, क्योंकि अविद्यास्पदाके लिए कोई हेतु नहीं हो सकता । ब्रह्म 
जैसा था वैसा है। अविद्या अनादि है। जगत्‌की उत्पत्ति नहीं हुई, 
प्रतिक्षण होती है । 

जीवात्माकी एथक सत्ता नहीं है परन्तु अविद्याके कारण वह अपनेको 
` `प्रथक्‌ मानता है | उसकी यह भ्रान्ति अनादि है | आजतक उसने करोड़ों 
शरीर धारण किये ओर छोड़े, असंख्य संवितोका अनुभव किया, असंख्य 
ज्ञानों, इच्छाओं और WES संस्कार उसके चित्तमें सञ्चित हैं | यह सब 
होते हुए भी यदि सत्र जीवोके चित्त किसी क्षण विशेषमें एकही अवस्थामें 
हों तो यह सचमुच sacar विषय होगा | 


७, जगन्मिथ्यात्वाधिकरण 


अस्मत्‌ ओर युष्मत्‌की समष्टि'ही जगत्‌ है | हमने जगत्‌का विश्लेषण 

किया और इस परिणामपर पहुँचे कि अस्मत्‌ और युष्मत्‌, समस्त जगत्‌, 

ज्ञाता, ज्ञान ओर जेय, यह सव ब्रह्म है | ब्रह्म चिन्मय है, एक है, अद्वय 

है, दिक्कालातीत है | वह अवधारणका विषय नहीं है | जहाँतक मैं और 

वह-की प्रतीति होती है, समझने ओर समझानेका अवकाश रहता है, वहाँ 

तक माया, अविद्या, है | इसीलिए उपनिषदे कहती हैं, जो उसको जानता 
है वह नहीं जानता, जो नहीं जानता वह जानता है | 

तो फिर क्या जगत्‌ मिथ्या है ? इस प्रश्नके दो उत्तर हैं, हाँ और 

नहीं | जगत्‌ उतना ही सत्य और उतना ही मिथ्था है जितना कि रस्सीमें- 


का सर्प | रस्सी ही सर्प है इसलिए सर्प सत्य है, वहाँ सर्प नहीं है इसलिए, 

“मिथ्या है | जगतका जो रूप प्रतीत होता है वह तो मिथ्या है परन्तु है वह 
gee अभिन्न, इसलिए, सत्य है । 
दार्शनिकके मुँहसे Sa मिथ्यात्वकी वात सुनकर कुछ लाग उस- 
पर यह आक्षेप करते हैं कि वह मनुष्योंको निकम्मा बना देता है । मैं 
निक्रम्माका ठीक ठीक अर्थ नहीं जानता परन्तु इतना समझता हूँ कि यह 
कोई बुरी चीज माना जाता है । यदि मेरा अनुमान ठीक है तो बेचारा 
दार्शनिक निर्दोष है । ae सच्ची वात मात्र कह देता है, यदि कोई सत्यका 
दरुपयोग करता है, तो इसके लिए, उसका दायित्व नहीं हो सकता । 
है फिर भी इस प्रसङ्गमें दो वाते दार्शनिक कह सकता है । जगतके 
स्वेरूपको जान्ने विना काममें लगे रहना कोई चुद्धिमानीकी वात नहीं 21: 
- यदि दार्शनिकसे जगत्को मिथ्या जानकर छोगाँको BAM बदल जाय 
तो वह अपनेको कृतार्थ मानेगा | हिरन मरीचिकाके पीछे दोड़ता है; यह ` 
क्या बहुत बुद्धिमात्तीका प्रमाण है ! यदि उसे यह विदित हो जाय कि 
जिसे में जल समझ रहा हूँ वह वाळू है ओर ऐसा जानकर वह उधर 
दौड़ना छोड़ .दे तो क्या उसका यह निकम्मापन निन्दाई होगा ! तेलीका 
Se दिन भर चलता रहता है ; क्या उसका यह गतिशील रहना प्रगति, | 
उन्नति, बुद्धिमत्ताका लक्षण है £ केवळ कुछ करते रहना प्रशंसनीय नहीं 
हो सकता | जो काम परिस्थितिके अनुकूल है, वही अच्छा है। जो काम 
प्रिस्थितिसे असङ्गत है उससे विरत हो जाना, इस दृष्टिसे निकम्मा हो 
जाना, डुद्धिमानीका सूचक है । वहुतसे ऐसे काम जो जगतके सत्य 
होनेकी cart उचित होते उसको असत्य जान लेने पर अकरणीय प्रतीत 
होंगे | हिरनको मृगतृष्णिकाकी ओरसे पराड्युख होकर सच्चे जलकी खोज 
करनी चाहिये । जिन कार्मोसे' ब्ह्मप्रातिमें सहायता मिळे वह तो ठीक हैं; 
शेष पॅसानेवाले हैं। उ नको जितना ही छोड़ा जा सके उतना ही श्रेयस्कर होगा । 

परन्तु एक चेतावनी भी देनी है | जगत्‌ मिथ्या है, जगत्‌ मिथ्या 
है, कहनेसे काम नहीं चलता । कूर्म्ममात्रका सहसा परित्याग नहीं किया 
जा सकता | कैसे कम्म करणीय हैं, इस विषयमें हम आगे चलकर धम्मा- 
ध्यायमें विचार करेंगे, परन्तु कर्म्ससे हाथ खींच लेने पर भी चित्तमें . 
वासनाऔंका विशाल जगत्‌ बना रहता है। जब तक यह जगत्‌ बना हुआ | 
है तव तक कर्म्मसे विरत होना निरर्थक है। कम्मे इस प्रकार करना 
चाहिये कि अविद्याका बन्धन क्षीण हो | देह ओर चित्त भले ही बन्धन हों 
परन्तु इनको बन्धन पुकारना मात्र पर्य्या नहीं है, इनसे बन्धनको ढीला 
Saal काम लिया जा सकता है | यदि किनारेपर खड़ा मनुष्य पानीमें 
` गिर पड़ता है तो यह सोचकर नहीं २ह जाता कि मेरा पानीमें गिरना 
मूर्खता थी, मेरा पानीसे क्या सम्बन्ध, में तो किनारेका ` रहनेवाळा हूँ। 
जो ऐसा सोचकर हाय बाँध लेगा उसे पानी ले डूबेगा | समझदार मनुष्य 
तेरता है, पानीमें हाथ-पेर मारता है, पानीको ही पानीसे बाहर निकलनेकाः 
साधन बनाता है | तमी वह पुनः किनारेपर आ लगता है। | 

यदि निरर्थक कामोसे विरत होकर आत्मज्ञान-साधक कामोंमें लगना . 
निकम्मापन हो तो दार्शनिक निकम्मेपनका समर्थक है | 

एक ब्रह्मसे नानात्मक जगतका प्रसार किस प्रकार हुआ है यह तो 
हमने देखा | इस TAT यह प्रश्‍न अगत्या उठता है. कि कभी इस. 
नानात्वका सङ्कोच भी होता है या नहीं । चूँकि नानात्व सत्य नहीं दै 
बरन्‌ प्रतीतिमात्र है इसलिए इस प्रश्नका रूप यह हुआ. कि कमी इस 
नानात्वकी प्रतीतिका लोप होता है या नहीं । 

नानात्वकी जड़ अविद्या दै, यह जड़ BHA HR कट सकती | 
कर्म्मके सम्वन्धमे हम अगले अध्यायमें विस्तारसे विचार करेंगे किन्तु यह 
स्पष्ट है कि कम्म अविद्याका, विरोधी नहीं हो सकता | अच्छेसे अच्छा 
कम्मै हो पर वह नानात्वके आधारपर ही किया जा सकता है और कुछ 
न कुछ संस्कार छोड़े बिना नहीं रह सकता । संस्कारसे नानात्वकी जड़ 
और पुष्ट होगी । यदि वासनाके ऊपर उठकर कम्म किया जा सके तबतो 
चह बन्धनको दृढ़ न करेगा परन्तु जव तक आत्मसाक्षात्कार नहीं होता 
तब तक पूर्ण वैराग्य नहीं हो सकता | जैसा कि हम अगले अध्यायम | 
देखेंगे, arin बहुत बडा महत्त्व है । इस महत्वको ओर प्रथमं खण्डके 
चित्तप्रसादाधिकरणमें सङ्केत किया गया है | परन्तु कम्मे स्वतः अविद्याको | 
मिटा नहीं सकता | 

श्रवण और मनन--सच्छासत्र-विचार, दार्शनिक वाङ्मयका AT- 
शीलन--भी अविद्याको दूर नहीं कर सकता | शास्र जगतकी असारताको 
समझा सकता है, उसकी ब्रह्मसे अभिन्नताको समझा सकता है परन्तु सम- 

| झना एक बात है, अनुभव करना दूसरी वात है । समझना-समझाना 
नानात्वके भीतर होता है | Met व्रहा हूँडना भुसम अन्न हुँडना है । 
तर्कसे अतर्क्यको पकड़नेका प्रयास करना कनिष्ठासे Tra स्पर करनेके 
प्रयत्नसे भी बढ़कर दुःसाह है | इसका तात्पर्य यह नहीं है कि मनन व्यर्थ 
है | बह चित्तको अनुकूल बनानेमें और दूसरोंके अनुभत्रसे लाम उठानेमे 
सहायक होता है। जो आत्मसाक्षात्कारकी कोटि तक नहीं पहुँचा है उसके: 
: लिए स्वाध्याय--शास्रानुशीलन---और मनन बहुत ही आवश्यक है पर 
इससे भी नानात्व दूर नहीं होता । 

` आविद्याका प्रतिपेध विद्यासे होता है। जो नानात्व अविद्यासे उतपन्न 
हुआ है ae विद्यासे ही जा सकता दै । विद्याके दो भेद हैं, परा ओर 
अपरा । अपरा विद्या शास्त्र और योगिजनके उपदेशसे आरम्भ होती है | 
उससे नानात्व-बुद्धि धीरे धीरे क्षीण होती है और जगतूका वास्तविक रूप 


कुछ कुछ समझमें आने लगता है | अपरा विद्याके ही भीतर वह अनुभव _ 


' हैं जो सम्प्रशात समाधिमें होते हैं | समाधिकी भूमिकाओंमें ज्यों ज्यों गति 
होती है त्यों त्यों नानात्व पतला पडता. जाता है। अस्मिता समाधिकेः 
अन्तमें नानात् और अपरा विद्या दोनोंका साथ ही अन्त हो जाता है | 


अपरा विद्या वहः आग है जो कूड़े-करकटको जलाकर आप भी शान्त हो 


जाती है।आत्मसाक्षात्कार परा विद्या है जिसमें माया पूर्णतया शान्त हो जाती है। 
इस अवस्थाको नयभेंदसे कई नामोंसे पुकारते || अविद्याके 
' बन्धनसे छुटकारा मिल जाता है इसलिए यह मुक्ति या मोक्ष है, अस्मिता- 
का दीपक बुझ जाता है इसलिए यहीं निर्वाण है । 
शास्र और आत्मसाक्षात्कारके वीचमें ऐसी कई अवस्थाएँ हैं जिनमे 
अविद्याका पर्दा अंशतः हट जाता है और नानात्वका न्यूनाधिक लोप दो 
जाता है | उनका थोडासां निरूपण अनुचित न होगा | 

१. सुपुप्त्यधिकरण 

स्वस्थ मनुष्य प्रतिदिन कुछ देरके लिए गहरी नींद सो जाता है-। 
जो ऐसा नहीं कर सकता वह अपनेको अभागा मानता है । सुपुप्तिमें 
भोक्तृत्व और ager शक्तियाँ निष्किय हो जाती हैं, ज्ञातृत्वमें हल्कीसी सक्रि- 
यता रहती है | इस अवस्थामें नानात्व लत प्राय हो जाता है | अनुभूति- | 
क्रम नहीं रहता, सोनेवाला कालके बाहर हो-जाता है। परन्तु सुपुत्ति बहुत 
देर तक नहीं रहती | जागनेके साथद्दी पुराने संस्कार फिर बलवान हो 
जाते हैं और नानात्वकी प्रतीति पूर्ववत्‌ होने लगती है | | 


२. महाप्ररुयाधिकरण 


या तो विशेष कारणोंसे किसी व्यक्तिको किसी समय भी नींद लग 
सकती है किन्तु कुछ ऐसी परिस्थिति होती है कि रातमें एकद्दी समय 
लाखों मनुष्य सोये देख पड़ते, हैं | सब एक दूसरेसे परथक हैं. पर सबके 
व्यक्तित्व खोये हुएसे रहते हैं | कभी कभी ऐसा होता है कि ऐसी अवस्था 
दीर्घकाळके लिए वहुतसे जीवाँकी हो जाती है। ज्योतिषी निश्चयके साथ 
नहीं कह सकता कि किन खेचर पिण्डोपर जीवधारी रहते हैं | सव प्राणियों- 
के शरीर पुथिवीपर रहनेवालोंके समान हैं, यह वात क्यों मानी जाय १ 
ऐसी परिस्थिति उत्पन्न हों सकती है जिसमें एक दूसरेसे सम्बद्ध बहुतसे 
पिण्ड एक साथ नष्ट हो जायें या वसनेके योग्य न रह जार्ये । सूर्यको 
किसी प्रकारका आघात पहुँचनेसे सोर मण्डलके सारे अहोंकी यही गति 
होगी । सूर्य धीरे धीरे ठण्डा हो रहा है। एक दिन उसकी ठण्डक 
इतनी ae जायगी कि यदि उस समय उसके साथ कोई ग्रह वच रहा तोः 
बह हम जैसे प्राणियोंके बसनेके अयोग्य हो चुका होगा । सूर्य आकाश- 
गड्जामें है । यदि इस नीहारिकाके उस प्रदेशमें, जिसमें सूर्य इस समय है, 

कोई क्षोम उत्पन्न हो तो सूर्य और उसका परिवार नष्ट हों जायगा | 
aa होगा या नहीं, यदि होगा तो कब ओर केसे होगा, यह सव हम 
अमी नहीं जानते । विज्ञानको ऐसा प्रतीत हो रहा है कि वायुकी सक्रियता 
कम हो रही है अर्थात्‌ धीरे धीरे सारे भौतिक पिण्ड fae, गतिहीन, 
होते जा रहे हैं | यदि ऐसा है तब भी सम्भवतः एक दिन. इनपर प्राणी न 
रह सकेंगे | परन्तु जीव नष्ट नहीं होते, वह प्रसुससे हो जाते हैं । ऐसी 
'दशाको जिसमें जगत्‌का बहुत बड़ा भाग नष्ट या बसने---जीवोंके भोग--के 
अयोग्य हो जाता है महाप्रलय कहते हैं | महाप्रलयमें उस खण्डके जीव 
'हिरण्यगर्भमें निमजित रहते हैं | जब फिर परिस्थिति अनुकूल होती है-- 
. और अनुकूल परिस्थितिका पुनः स्थापित होना अविवार्य है, क्‍योंकि जीवों- 
के भीतर ही तो सारी परिस्थितियोंका भण्डार है--तो नयी सृष्टि होती है। 
जीवोंकी ज्ञतृत्वादि शक्तियां चिरसुषुम नहीं रह सकतीं क्‍योंकि अविद्या 
तो कहीं गयी नहीं है | शक्तियाँ जब जागरणोन्मुख हांती हैं तो जीव 
'हिरण्यगर्ममेंसे पुनः निकलते हैं | प्रत्येक जीव अपने संस्कार अपने साथ 
छाता है । फिर जिस प्रकार पिछले अध्यायके भूतविस्ताराधिकरणमें दिख- 
लाया गया है जीव जगतका निर्माण करते हैं | पिछले संस्कारोंके कारण 
` जीवोंमें वैलक्षण्य होता है, इसलिए एक ही प्रकारके शरीरसे सबका कांम 
नहीं चल सकता । परिस्थितियाँ बदलती हैं, सबको अपने अपने अनुरूप 
रीर मिल जाते हैं | याँ ही सगं और प्रतिसर्गका प्रवाह चला जाता है | 
TIA ओर नूतन aes वीचमें जितने कालतक जीव हिरण्य” 
गर्ममें प्रलीन रहते हैं उतने दिनोंतक उनके लिए नानात्व छुप्तप्राय रहता- 
है | परन्तु यह लोप भी आत्यन्तिक नहीं है । उस अवस्थामें भी डान- 
afte काम करती है और उसके बाद नानात्वका वृक्ष फिर हरा-भरा 


हो जाता R| 

३. सोन्दयानुभूत्यधिकरण 
कुछ ऐसे दग्विषय हैं जिनको देखकर हृदयमें रसका सञ्चार होता है | 
गगनचुम्बी हिमाच्छादित गिरिशिखर, समुद्रकी फेनिल उत्ताल तरङ्ग, प्रपात 
और fax, तारोंसे जगमगाता आकाश, शीतल शशिप्रमा, यह सब 
मनोरम लगते हैं | किसी तूलिकासे निकला चित्र, किसी कविके मुँहसे 
निकले कुछ शब्द, चित्तको aa अपनी ओर खींच लेते हैं । हम इन 
सबमें जो मनोहारिता पाते हैं उसको सौन्दर्य्य कहते हैं । यह सब अपने 
अपने THA सुन्दर हैं | 
सोन्दर्य्यके सम्बन्धमं वृहत्‌ वाङ्मय है | विदोषज्ञांने जिन बातांका 
विवेचन किया है उनमें पड़नेकी हमको आवश्यकता नहीं है। यहाँ तो 
सौन्दर्यानुभूतिके विषयमै केवळ इस बातपर जोर देना है कि उस 
अवस्थामें मनुष्य अपनेको भूल-सा जाता है | द्रशकी दृश्यके साथ TA- 
यता हो जाती है और दर्शनमात्र रह जाता है । जितनी ही तन्मयता होती 
है उतनी ही गहरी सौन्दर्यानुभूति होती है । सोन्दर्यकी यही कसोटी है 
कि वह चित्तको एकाग्र कर सके । अनुभूति कुछ तो द्रष्टापर निमर करती 
है, कुछ दृश्यपर | द्रष्टा अपनेको जितना ही वासनासे शून्य करता है उतनी 
ही उसको सोन्दर्य्यकी अनुभूति होती है। वासना रागात्मक हो या RT- 
रूपा, वह सौन्दय्यपर पर्दा डाळ देती है । कामी पुरुष सोन्दर्य्यको न sea 
है न पाता है, वह रति-वासनाकी तृतिमात्र चाहता है । जो क्रोधसे 
पागळ हो रहा है उसके लिए फूलसे कोमल बालकमें भी सोन्दय्यं नहीं है, 
'जिसकी इच्छा कहीं और अटकी हुई है उसके लिए, कोई दृश्य सुन्दर 
नहीं हो सकता । जव चित्त अपनेको किसी वस्तुपर लगा देता है तो उसका 
पूरा ज्ञान होता है, उसका सारा तत्व, सारा रहस्य, आपसे आप सामने 
'आता है | नाटकके भेक्षणका पूरा लाम उसीको मिलता है जो स्वयं 

अभिनेता नहीं होता | ऐसे प्रेक्षकको प्रतिक्षण वस्तु-स्वरूपका कोई नया 
अनुभव होता है जो उस मनुष्यको नहीं हो सकता जो उसको भोगका 
साधनमात्र मानता है । | 
सोन्दर्य्यानुभूतिकी कुञ्जी खोतापत्ति---अपनेको प्रवाहमें डाल देना--है। 
सौन्दर्य्य-वस्तुका स्वरूप-तब पूरा पूरा सामने आता है जब सोन्दर््यकी भी 
खोज, उसके लिए. प्रयास, न हो । ऐसा होने पर ही बूंद उस समुद्रको 
उन्मुक्त कर देती है जो उसके गर्भमें सतत छिपा रहता है | खिले कमलमें, 
बादळोंमेंसे झाँकती ज्योत्स्नामें, उपाके स्मितमें, मयूरके zea, विधवाके 
मौन रुदनमें, अनांथकी छरी आँखोंमें, विश्वका रहस्य भरा है । हम रुदन- 
के सम्बन्धमै सोन्दर्य्य शब्द सुनकर चोंकते हैं | यह प्रयोग कुछ AM- 
धारणसा तो है परन्तु हमारे चौंकनेका मुख्य कारण यह है कि हम 
सोन्द्य्यको भोग्यताका अङ्ग माननेके अभ्यासी होगये हैं । 

. जो चित्त किसी भी वस्तुके प्रति अपनेको इस अवस्थामें डाल देता 
है उसको उस वस्तुका यथावत्‌ अनुभव तो होता ही है अर्थात्‌ उससे वह 
सब संवित्‌ तो प्राप्त होते ही हैं जो अन्यथा त्यक्त रहते हैं, बुद्धिकों उसमें 
वह शक्तियाँ मूर्तिमती देख पड़ती हैं जो जगत्‌को परिचालित करती प्रतीत 
हो रही हैं । ऊँचा पहाड़ पत्थरोंका ढेर नहीं है, वह शक्ति है. जो गुरुत्वा- 
कर्षणको अभिभूत कर रही है, उस ओजका प्रतीक है जो नीचे खींचने | 
वाली परिस्थितियोंको ठोकर मारकर ऊपर उठाता है ; वसन्तमै कली नहीं 
चटकती, RRRA पत्तियाँ नहीं झडती : ब्राह्मी और रौद्री शक्तियाँ काम . 
करती हैं ; कमल-किज्जल्कके बीचमें भौंरा रसपान नहीं करता : लक्ष्मी. 
अमृतके कलश लढकाती है ; कुतिया अपने बच्चोंकों दूध नहीं पिलाती 
साक्षात्‌ जगद्वात्री जीवोमें प्राण डाल रही है | इन शब्दौंका प्रयोग नहीं 
किया जाता , इन शक्तियाँकी कस्मना भी बहुतोंको नहीं होती, फिर भी 

इनका साक्षात्कार होता है । देखनेवाला अपने साधारण जीवनके ऊपर 
उठ जाता है, भौतिक जगत्‌का कुछ अंश पीछे छोड़ देता है, उसको 
ऋत ओर सत्यकी कुछ झलक मिल जाती है, नानात्वका कुछ उपशम 
हो जाता है, उस एक पदार्थसे थोड़ा बहुत तादात्म्य प्राप्त हो जाता है 
जो सवका मूल है | सोन्दय्यानुभूति या रसानुभूति एक प्रकारकी समाधि 
है । वह लोग भाग्यवान्‌ हैं जिनको यह अनुभव प्रास होता है । एकाध 
बार स्यात्‌ सबको ही ऐसा हो जाता है परन्तु किसी किसीको जन्मना यह 
सिद्धि प्रात होती है । ऐसा अनुभव बहुत देर तक नहीं ठहरता परन्तु 
जव तक रहता है तब तक चित्त एक अपूर्वं उल्लासमय अवस्थामें रहता . 
है । जो लोग अपने इस अनुभवको दूसरों तक पहुँचानेकी क्षमता रखते 
हैं बही कवि और कलाकार कहलानेके पात्र हैं । 
इर्य द्रष्टासे भिन्न . नहो है । अविद्याने ही यह द्वैध उत्पन्न किया 
है । दृश्यर्पमें द्रशको अपना दर्शन होता है। दृश्यमें जो भो स्थूळ सूकम 
लक्षण प्रतीत होते हैं वह द्रष्टाकी ही चित्तप्रसूति हैं । अतः जब चित्त 
एकाग्र होता है और Wat अनुभूति होती है उस समय द्रष्टा अपने ही 
सूक्ष्म रूपको देखता है | दृश्य सिमिटकर द्रशके पास आ जाता R । 
“याँ तो विशिष्ट carats लिए सर्वत्र सौन्दर्य है परन्तु कुछ वस्तुएँ 
ऐसी हैं जो चित्तको अपनी ओर जब्दी खींचती हैं | इनमें मौलिक शक्तियों 
इस प्रकार व्यक्त होती हैं कि उनका एक बार तो चित्तपर प्रभाव पड़ता 


. ही है। ऊँचे पहाड़, समुद्रको उठती लहरें, खिळे फूल, नदीका कलकल 
प्रवाह, नक्षत्रवसना निशा--इनकी ओर चित्त खिंच ही जाता है | 


यही बात सच्चे कलाकारकी कृतिमे होतो दै । कलाकार फोटो नहीं 
खींचता | वह प्रकृतिकी अनुकृति नहीं करता | उसका उद्देश्य यह है 
कि सत्यंकी जो झलक उसको मिली है वह दूसरोकी भी मिले | इसके 

लिए उसको भौतिक साधनाँसे काम लेना पड़ता है और यह साधन 
अपने. सहज दोधोंको छोड़ नहीं सकते | चञ्चल, सक्रिय पदाथांको घातु, 
पत्थर, या कागदमें वाधना उनको मार डालना है । उसका कोशल इसी 
aad है कि कलाकी सामग्री कलाके उद्देश्यको कमसे कम व्यवहित कर 
सके | कवि इस वातमें माग्यवान्‌ है कि उसका उपकरण शब्द है । 
aah प्रवाह होता है और वह विचार-प्रवाहके प्रतीक होते हं | पद्मे 
विभिन्न छन्दोंकी मात्रा और SIR सङ्घटनसे MT लय' उत्पन्न होता है 
और इससे चित्तकी एकाग्रतामें सहायता मिळती है । शब्दोंका प्रयोग भी 
ऐसा होता है कि बुद्धि ब्योरेकी वार्तोमै न उलझकर उसी. तत्वपर रिके 
जहाँ कवि उसे जमाना चाहता है | 

काव्य दृश्य हो या व्य, कविको विभाव ओर स्थायीसे काम लेना 
पड़ता है, अनुभाव और सात्विको दिखाना पड़ता है परन्तु उसका लक्ष्य 
रस ही रहता है। यदि नायक-नायिका या उद्दीपन-सामग्री या रति 
आदि भाव या पात्रोंकी चेष्टा अपने आगे न बढ्ने दें तो कविकी 
ग्रतिमाका दोष है | यह सब तो रसके लिए बहानामांत्र होना चाहिये | 
किसी पुरुषका किसी स्त्रीके प्रति प्रेम, किसी प्रोषितपतिकाका विलाप, किसी 
साताका पुत्रकी मृत्युपर क्रन्दन, किसी महापुरुषकी आत्मबलि, किसी 
संयमीका तप- वर्णनका आधार प्रत्येक दशामे कोई व्यक्ति विशेष ही हो 
' सकता है परन्तु चित्त इन उदाहरणोंसे उठकर प्रेम, करुणा, त्याग और 
वैराग्यके निर्व्येक्त-क्षेत्रोमे मेंडराने लगता है | श्रोता अपनेमें पात्रको और 
पात्रमें अपनेको देखने लगता है ; थोड़ी देरके लिए अनुभूतिका घेरा 
निःसीम और उसकी गहराई अथाह हो जाती है | 

कलाओंमें सङ्गीतका स्थान सबसे Sat है । सङ्गीत साहित्यसे मी 
ऊपर उठता है | शब्द अपने अर्था और ध्वनियोंकों नहीं छोड़ सकते 

इसलिए वह बुद्धिको कुछ न कुछ उल्झाये बिना नहीं रह सकते | सङ्गीत- 
में स्वर ओर तालसे काम लिया जाता है । जिस स्फोटसे भौतिक जगत्‌ 
निकला है उसकी पहिली अभिव्यक्ति स्वरोमें हुई, इसलिए स्वरराशि 'परा- 
वाणीके बहुत निकट है । अच्छे गाने या बजानेवाढेको भाषामें कुछ 
बतलानेकी आवश्यकता नहीं होती ; स्वराका आरोहावरोह प्राणको वाहरसे 


'खींचकर ऊर्ष्वमुख़ कर देता है, चित्त विक्षेपको छोड़कर मन्त्रमुग्ध सर्पकी 


भाँति निश्चल हो जाता है; नानात्व दव-सा जाता है; शरीरके भीतर बाहर 
UHM झङ्कत हो उठता है; ऐसा प्रतीत होता दै कि teat बन्धन छूट 
गया ; मैं उठता, फैलता सा जाता हूँ; एक अद्भुत आनन्द अपनेमें 
छा जोता दै, रसका महोदधि उमड़ आता है | सामवेदके उद्गाता और 
वीणाके कुशळ बजानेवाळे अनाहत नादके GRA स्वर मिलाते हैं, नटवरकी 
पायल ब्रह्माण्डोंके स्पन्दनको ताल देती है | ऐसे सङ्गीत-विशारद्‌ भी कम 
हैं जिनको ताळ और स्वर-मण्डलपर इतना चमत्कारी अधिकार हो, ऐसे 
भाग्यवान्‌ भी कम हैं जो सङ्गीतसे'ऐसा रस पाते हों, परन्तु क्षणभरका 
मी ऐसा समाधि-कल्प अनुभव मनुष्यको पवित्र कर देता है । 

कमी कभी ऐसा अनुभव जिसका ऊपर उल्लेख किया गया दै--- 
प्राणका भीतरकी ओर खिंचना, सासका रुक-सा जाना, शरीरका शिथिल 
पड जाना , अपना ऊपर उठना या चारों ओर फेल-सा जाना-ऐेसे लोगों- 
को भी हो जाता है जो न कलाकार हैं न कलाके विशेष प्रेमी | ऐसा 
प्रतीत होता है कि इस क्षणभरमें विश्वका सारा रहस्य समझमे आ गया | 
बादमें इसकी कोई स्मृति नहीँ रहती कि समझमं क्या आया था | ऐसे 
लोग या तो इस अनुभवकी ओर उपेक्षा करते हैं या इसको ही समाधिकी 
काष्ठा समझ लेते हैं | दोनों ही अवस्थाओंमें वह ऐसे ger अनुभवको 
आत्मसाक्षात्कारकी सीढ़ी बनानेसे वञ्चित रह जाते हैं ॥ उनको वह पद 


CC-0. Jangamwadi Math Collection. Digitized by eGangotri 


age : चिद्विलास 


भी प्रात नहीं होता जहाँ कलाकार पहुँचता है क्योंकि योगी न होते हुए 
भी सच्चा कलाकार समाधिकी निम्न भूमियामे वारम्वार प्रवश कर 
सकताहै। . 

जिस समय वैज्ञानिक प्रयोक्ता अपने शास्त्रकी गूढ़ समस्याओंपर 
विचार करता है उस समय थोड़ी eee लिए उसकी बुद्धिके सामनेसे 
भी नानात्वके वादळ इट जाते हैं और एकत्वकी एक झलक देख पड़ 
जाती है | यह झलक अस्फुट मळे ही हो परन्तु उसमें अद्भुत स्फूति 
होती है । जिन लोगोंने विज्ञानमें नवयुग प्रवर्तित करनेका श्रेय पाया है 
उन सबको ऐसा अनुभव कमी न कभी हुआ है | यह वह बिन्दु दै जहाँ 
विज्ञान और कलाकी रेखाएँ एक दूसरीको काटती हैं | 

कुछ ऐसा ही अनुभव उस व्यक्तिको भी कमी हो सकता है जो 
दाशनिक समस्याओपर गम्भीर मनन करता है | परन्तु यदि मननके साथ 
साथ निदिध्यासन न हुआ तो व्यर्थ है । कोरे अनुमन्ताके सामने सत्यके 
स्वरूपके कोई नये पटछ नहीं आते, वह बुद्धिनिमांणों, faa और 
शब्दोंके जङ्कलमें भटकता रह जाता है । जो केवल पण्डित है उसका पद 
विज्ञानके आचार्य और सच्चे कलाकारसे बहुत नीचा है । यदि उसको 
कभी सत्यकी झलक मिली भी तो उस प्रकाशमें उसके भीतरका अँधेर 
और प्रगाढ़ हो उठा होगा | कोरा शास्री जिसे विद्या समझता है वह 
अविद्याका ही भेद है । 

साथके दोनों चित्र सम्भवतः रोचक प्रतीत eta | पहिला अचेतनः 
वादके आधारपर बना है | उसके निर्माता काडवेछ थे | उसका ताले 
स्पष्ट है | दूसरा भी स्पष्ट होना चाहिये | यह इस .पुस्तकमें प्रतिपादित 
सिद्धान्तके अनुकूल है | इसमें यह दिखलानेका प्रयत्न किया गया है कि 


प्रतीयमान जगत्‌ ब्रह्मसे अभिन्न है, मायामें उसकी छाया है | इस जगत | 

रूपकी एक प्रकारकी अनुभूति ओर अवधृति मानसशाल्रके विद्यार्थीको 
और दूसरे प्रकारकी विज्ञानके बिद्यार्थीको होती है | समन्वय द्वारा दर्शन- 


झेटर : 
(sear) 


|.) । दृश्यरूपसे 


कराद्वारा विज्ञान 
SIT ANEI 
ONGI | जगत 
Tix ९३ १५ Stare 
शुद्ध ब्रह्म ( निविकल्प भोतिक विज्ञान द्वारा ज्ञात 
समाधिमें अनुभूत ) ` जगतके रूपे ब्रह्म. | 
Lf कला तथा दानिकके जगतमे 
सदाचार दारा fn रूपमें ब्रह्म 
SY ~ 
यो कममा नका मनोविज्ञान द्वारा शात जगतके 


रूपमें Al 


शास्त्री इन दोनोंकी मिलाता है । शुद्ध ब्रह्मरूपका साक्षात्कार निर्विकल्प 
समाधिमें होता है.। प्रतीयमान और शुद्ध रूपोंके वीचम कलाकार और 
पूर्ण निष्कामकर्मीका जगत्‌ होता है । 


४. उपासनाधिकरण 


उपासनाका विषय जितना ही महत्त्वपूर्ण है उतना ही विशाल है | 
उसके सम्बन्धे अनेक प्रश्‍न उठ सकते हैं ; उपासना-प्रदृत्तिका विकास 
कैसे हुआ ! मनुष्यने पहिले किसको और क्यों उपासना की ? उपासना- 
पद्धतियामै भेद क्यों है १ उपास्य और पद्धति-मेदसे जो सम्प्रदाय बन गये 
हैं उनका मनुष्यके सांस्कृतिक, सामाजिक और आथिक विकासपर क्या 
प्रभाव पड़ा है ! समाजशास्त्र ओर, इतिहासके पण्डिताँको इस प्रकारके 
प्श्नौपर विचार करना ही चाहिये और जो लोग विभिन्न सम्मदार्यामे 

व्यासपीठोपर बैठते हैं उनको भी इस ओर ध्यान देना चाहिये | परन्तु 
हमारे लिए यह विचार प्रायशः अग्रासङ्गिक है | 

योगाभ्यासकी मी गणना उपासनामें की जाती है परन्तु हम अवतक 
उसका पृथक उल्लेख करते आये हैं ओर आगे भी ऐसा ही करेंगे | 
उसको छोड़कर, उपासकोंके तीन भेद किये जा सकते हे । सुभीतेके लिए 
इनको अलग अलग लेना अच्छा होगा | 


(क) ईश्वरोपासक 


मायाशबल ब्रह्म परमात्माका ही नाम ईश्वर है | वही एकसे अनेक 
होकर जीवात्मा हुआ है | उसीकी बुद्धि हिरण्यगर्मसे सारा जगत्‌ निकला 
है, महाप्रंळयके बाद फिर उसीमें समा जाता है | यह तो दार्शनिक बात 
हुई, परन्तु प्रत्येक मनुष्य अपनेमें कई ब्रुटियाँ, कई अपूर्णताएँ पाता 
है । उनको. दूर करके वह अपने लिए एक आदर्श बना लेता है | 
परमात्मामें निक्षित होकर यह आदर्श उस उपासकका ईश्वर वन 
जाता है । सव साधारण उपासकोंके लिए ईश्वर पूर्णतया एकता 
नहीं होता । 
विभिन्न सम्प्रदायोंके शात्रकारोंने इन लौकिक इइवरोंका एक प्रकार- 


का महत्तम समापवतक सा निकाला है और उसमें उन सदुणोंका निक्षेप ' 


किया है जो उनकी समझमें मनुष्यके चरित्रके लिए उन्नायक और उसकी 
आध्यात्मिक उन्नतिके साधक हैं | ईसाई और वैष्णव आचाय्योँने ईशवरके 
विग्रहके संस्कारमें विशेष उल्लेखनीय भाग लिया है | Lazar जो रूप इत 
प्रकार निप्पन्न हुआ है, वह उन सब उपासकोंको ग्राह्य होता है जो 
aris संसर्गमें आते हैं या शास्रीय उपासना-पद्धतमें दीक्षित होते है | 
यह ईश्वर सर्वज्ञ, सर्वशक्तिमान, सर्वव्यापक, अन्तर्यामी, न्यायमूर्ति ओर 

परमकारुणिक है, वह सदाचारी और मुमुक्ुकी सहायता करता है और 
आततायीको दण्ड देता है | परन्तु करुणामयका दण्ड द्वेषप्रेरित नहीं होता, 
इसलिए, दण्डके द्वारा भी वह आततायीका उसी प्रकार हित करता है जिस 
प्रकार पिता या अध्यापक भर्त्सना करके और वैद्य कड्वी ओषध देकर 
कल्याण करते हे | ८ 
यह ईश्वर शास्नकारौंका बुद्धिनिर्माण भले ही हो परन्तु कल्पना निरा- 
घार नहीं है | सब प्राणियाँके ज्ञान, तव प्राणियाँकी शक्ति विराट्के 
ज्ञान और शक्तिमे अन्तर्भूत हैं और विराट परमात्मासे अभिन्न है । ऋत 
और सत्य न्याय, पुरस्कार और दण्डके आधार हैं और यह दोनों हिरण्य- 
` शर्भसे निकळे हैँ । जीव गिरता है परन्तु गिरकर फिर उठता है | जो ऋत 
और सत्य नीचे गिराते हैं बही ऊपर उठाते हैं, इसलिए जहाँ न्याय है बही 
करुणा है । परमात्माकी खधाशक्ति जहाँ एक ओर अविद्यार्पा है वहाँ 
मुमुक्षुके लिए. विद्यारूपा मी होती है | 
परमात्माका सबसे प्रधान लिङ्ग प्रेम है । वह प्रेमस्वरूप है | प्रेम राग- 
का ही मेद है; इसलिए ईश्वरको रसखरूप कहा गया है। a रागके भेदोंमें 
प्रणय और वात्सत्यका खान बहुत ऊँचा है परन्तु Te प्रेमकी पदवीको 
यह मी नहीं पहुँच सकते । साधारणतः प्रेमको रतिवासनाका ही नामा- 
न्तर मान लिया जाता है । इसका कारण यह है कि प्रणयमें बहुत बड़ा 
अंश रतिवासनाका रहता है और अधिकांश agiia प्रणयका,ही अनु- 
भव होता है । साहित्यमें भी जिसको प्रेम कहा जाता है वह वस्तुतः 
प्रणय ही होता है | वास्तविक प्रेममें रतिवासनाका $४ उन्नमित रूप भी 
रहता हो पर उसके साथ वात्सल्य, सख्य और आत्मनिवेदनका भी अपूर्व 
सम्मिश्रण रहता है । गाईँस्थ जीवन वहीं सुखी होता है जहाँ प्रणय शुद्ध 
होकर रतिवासनाके रूपका उत्तरोत्तर परित्याग करके प्रेमकी ओर बढ़ता दै। 

जहाँ स्वार्थ, बुभुक्षाकी छाया भी हो वहाँ प्रेम नहीं होता । प्रेमी अपने 
प्रेमपात्रके साथ अपनेको इतना तन्मय कर देता है कि उसके अपने 
किसी सुखदुखका प्रश्न नहीं रह जाता । ऐसे पुरुषोंके उदाहरण मिलेते हैं 
जिन्होंने अपनी प्रेयसियोंको दूसरे पुरुषासे विवाह करनेमें सहायता दी है 
जव कि इस बातको रोकना उनके लिए शक्य था ; ऐसी frais उदा- 
हरण मिलते हैं जिन्होंने अपने हाथों अपने प्रेमभाजनोंकी प्रसन्नताके लिए 
अपनी सपक्नियोंका सिन्दूर सँवारा है। ईश्वरीय प्रेम इससे कहीं निर्मल होता 
है। उसमें स्व और पर-के लिए स्थान नहीं है | परमात्मामें जीव जीवके मेद 
लय हो जाते हैं | जो प्रेमखरूप परमात्माका उपासक है वह किसी जीवके 
प्रति द्वेष या हिंसा भाव नहीं रख सकता | 
ईश्वरोपासकमें चारित्र गुण तो होना हो चाहिये, उसका सबसे बड़ा 
' साधन अनुरक्ति है । अनुरक्तिको भक्ति, ईश्वरप्रणिधान और प्रपत्ति मी 
कहते हैं | जो लोग ऐसा कहते हैं कि भक्ति बड़ी सुगम है वह भूल 
करते हैं | प्रेम करना यल्रसाध्य नहीं होता | या तो प्रेमका भाव आप 
ही उदय होता है या नहीं ही होता । अस्तु, भक्त चारों ओरसे अपने 
चित्तको बटोरकर GRA TW उसे लगा देता है| अपनी सारी 
सम्पत्ति इश्वरार्पण समझता है, अपने सारे कमाको ईश्वर-प्रेरित मानता 
है, प्रत्येक वस्तुको ईश्वरकी विभूति समझता है, प्रत्येक हग्विषयको ईश्वरकी 
शक्तिकी अभिव्यक्ति मानता है, सुख-दुखको ईश्वरकी देन मानकर सिरो 
धार्य्य करता है | 
इसके साथ ही उपासनाकी कोई पद्धति मी होती है । ईश्वरा 
गुणगान, कोई पाठ, किती प्रकारका जप, और किसी न किसी विधिसे 
ध्यान किया जाता है | अनुरक्ति भावप्रधान है इसलिए सब उपासकोंके 
{og एक हो प्रकारका ध्यान या जप नहीं हो सकता | यह मानते हुए 

भी कि ईश्वर एक है किसी उपासकके लिए उसपर पुरुष-रूपसे अनुरक्ति 
होती है, किसीके लिए स्त्री रूपसे ; किसीके लिए. वह पुरातन पुरुष, परमपिता 
है, किसीके लिए आद्याशक्ति, जगदम्बा है ; किसीको उसका | 
सर्वज्ञ रूप आकृष्ट करता है, किसीको सर्वशक्तरूप ; वह किसीके लिए 
रुद्र है, किसीके लिए शङ्कर | ईश्वरके प्रति जिसकी जैसी भावना 
होगी बह उसकी सेवामें तदनुकूल मापामें ही आत्मनिवेदन ओर 
प्राथना करेगा । 

कोई कोई उपासक मूर्ति या अन्य प्रतीकसे भी काम लेते हैं। 
प्रतीकको प्रतीक जानकर काम लेनेमें कोई दोष नहीं है, दोष तव आ 
जाता है जब प्रतीक ही उपास्य मान लिया जाता दै । 

उपासनाकी इन दोळियोमें प्राः सामूहिक उपासनाको भी स्थान 
दिया जाता है | बहुतसे उपासक एक जगह एकत्र होकर जप या पाठ या 
ध्यान करते हैं । ऐसी गोष्ठीको चक्र कहते हैं । चक्रमें सम्मिलित व्यक्तियो- 
के चित्त एक दूसरेको प्रभावित करते हैं और थोड़ी ही देरमें वैसी एका- 
. अता प्राप्त होती है जो अन्यथा बहुत देरमें आती | इसीलिए कहा जाता 
है कि चक्रमे उपास्य देवता# जल्दी अवतरित होती है । ऐसी एकाग्रता 
चाहे थोड़ी ही देर Se परन्तु उतनी देर तकके लिए प्राण अंशत; स्तब्ध 
हो जाते हैं और अपूर्व सुखमय आत्मविस्मृति होतो दै । प्रत्यक्ष न होते 
हुए भी ऐसा प्रतीत होता है कि उपास्य अपने चारों ओर, अपने पास, 
अपने भीतर और बाहर भर गया है । चक्रोपासनामें दोष यह है कि यह 
मादक अनुभूति समाधिकी ओरसे मी विरत कर देती है | 

ge देवोंकी शक्तियोको, उन झक्तियोंको जिनके द्वारा विश्वका सन्चालन हो TET 


है, खो देवता कहते हैं । देवता शब्द नित्य खिलिङ्ग है । “विष्णु देवता जागरित 
हुई? का अर्थ हुआ 'वेष्णवी शक्ति जागरित हुई” । 

इन सब उपायोंसे उपासकका चित्त एकाग्र होता है, उसके स्वका 
विवर्द्धन होता है, उसके लिए नानात्व न्यूनाधिक कम होता है, . उसको 
कमसे कम वैसी अनुभूति तो मिलती ही है जो एक ऊँचे कलाकारको प्रात 
होती है । कलाकार और उपासकमें भेद यह है कि कलाकारके पांस 
चित्त को एकाग्र करनेकी कोई निश्चित पद्धति नहीं है | ऐसे भी व्यक्ति हैं 
जो विना किसी प्रकारकी दीक्षाके केवल भावावेशसे अन्तमुख. हो जाते 
हैं परन्तु आवेश देरतक स्थिर नहीं रह सकता | साधारणतः उपासकको' 
एकाग्रता-विधिको दीक्षा दी जाती है, इसलिए यदि वह चाहे तो समाधि- 
की भूमिकाओंमें दूरतक जा सकता है । वस्तुतः ऐसा उपासक योगी है, 
यद्यपि वह अपनेको इस नामसे नहीं पुकारता | इस मार्गमें Ale 
यह है कि यह AA स्थिर मान कर चलता है ; उपासक 
आंत्मसाक्षात्कार करने नहीं चलता प्रत्युत ईश्वरका साक्षात्कार 
करना चाहता है, इसलिए. उसकी बुद्धि निर्विकल्प समाधिके पहिले ही 
रुक जाती दै । वह उपासक अस्मिता समाधिके आगे बढ़ना चाहता 
हो नहीं | वह परमात्मानुभूतिसे सन्तुष्ट रहता है । ऐसे उपासकको भी 
मोक्ष होता है पहन्तु उसको पहिले अपने हंठसे बनायी हुई दीवार गिरानी 
पड़ती है । उपासनाका भक्तिमार्ग योगका पर्य्याय नहीं है ; वह उसकी 
एक शाखा है जो भावुक Shia, ऐसे छोगोंको जिनमें ज्ञानकी अपेक्षा 
इच्छाशक्ति अधिक प्रबळ होती है, विशेष रुचिकर और श्रेयस्कर प्रतीत 
होती दै। एक और बात ध्यानमें रखनेकी है। समाधिकी ऊँची भूमिकाओंमें 
भक्तिमार्गसे चळनेबालोंमेंसे बहुत थोड़े छोगोंकी गति होती है। जिन छोगोंकी 
ऐसी शिक्षा है कि किसी लोक विदोषमें पहुँचकर ईश्वरके दिव्य रूपके अव- 
` छोकनसे भक्तको आनन्द मिलता है, जो उस छोकमें पहुँचकर मधुर बंशी 
या भक्तजनका खवगान सुननेकी प्रतीक्षा करते हैं वह आकाशकेः 

ऊपर नहीं उठ सकते | सबसे बड़ी बुराई यह है कि यह धारणा फेल 
गयी है कि भक्ति बहुत सुकर है। ओर तो कुछ सुकर है नहीं, 
भक्तिके नामपर कुछ औपचारिक पूजाको ही मोक्षका aed लटका 
मान लिया जाता है | इसका आध्यात्मिक उन्नतिपर बहुत कम प्रभाव 
पड़ता है | | 

प्रपत्तिको SAA मार्ग मानना भूल है परन्तु इस भावका चित्त- 
आद्धिमे उपयोग हो सकता है । यह साधकको दुरमिमानसे वचाता दै; 
जो ईश्वरको अन्तर्यामी मानता है उसको अपनी वासनाओंका दमन 
करनेमें सहायता मिळती 21 जो चित्त सर्वसद्गुणनिधान, निष्काम, 
सोन्दर्य्यसार परमात्माके श्रवण-कीर्तन-चिन्तनमें लगा रहता है वह स्वयं 
उस wa रँग उठता है | | 

हमारे भीतर बुरी वासनाएँ भी हैं और भली वासनाएँ भी । बुरी 
वासनाएँ हमको नीचे गिराती हैं और समाजको क्षति पहुँचाती हैं । 
सद्वासनाएँ व्यक्ति और समाज दोनोंके लिए कल्याणकारी होती हैं । 
वासना अच्छी हो या बुरी, उसको तृप्तिमे प्राणका व्यय होता है ओर 


'चित्तपर संस्कार पडते हैं । यदि कुवासनाओंसे छुट्टी मिल जाय तो सुवा- 


सनाओंके लिए वही प्राणशक्ति सुरक्षित रहे और चित्तपर कुसंस्कार न 
पड़े | बुरी वासनाओंसे बचनेका सबसे अच्छा उपाय यह है कि उनको 
अच्छी वासनाओंमें परिणत कर दिया जाय ; साँप रहे पर उसकी विषकी 
चेही निकाल ळी जाय | कामुकता, क्रोध, लोभ, बुरी चीजें हैं परन्तु उन्नमित 


. होकर यह कल्याणकारी बन जाते हैं। भक्तके लिए वासनाओंका उन्नमन 


सुकर होता है। वह अपनी वासनाओंको भगवानको अर्पित कर देता 
है | भगवान्‌ प्रेमी हो जाता है, भक्त प्रेयसी बन जाता है या भक्त अपने 


री प्रे साता बना 
इको ही प्रेयसी बना लेता है; आप वत्स बन जाता है, उसे साः 
CC-0. Jangamwadi Math Collection. Digitized by eGangotri 


२२२ चिद्विकास 


लेता है; क्रोधको अपवित्रता, अन्याय, अनाचारकी ओर पलट देता है 
क्योंकि वह ऐसा मानता है कि यह बातें भगवानको पसन्द नहीं हैं | इस 
प्रकार वासनांओंकी तृसिकी दिशा बदळ जाती है और वह लोकसंग्रहका 
साधन बन जाती हैं। इसीलिए ऐसा कहा जाता है कि रा्करके 
गण प्रेत, पिशाच, वेताल ओर ब्रह्मराक्षस हे | इसी वातकी ओर 
तन्त्र-अन्थोमे इन शब्दोमे सङ्केत किया जाता है कि महिपमर्दिनीने 
असुरोंका संहार किया परन्तु उनको पुनः जिलाकर देवोंके साथ स्वर्गमें 
ला बैठाया | । 


जो इंइवरका अनन्य उपासक होता है उसको ऐसा प्रतीत होता है 


कि ईश्वर सर्वत्र सर्वदा मेरे साथ है । इससे वह बहुत सी बुराइयोंसे बच 
जाता है और संसारके कश्टौंको हँसते-खेलते झेलनेमें समर्थ होता है। वह 
अपने कम्मोंमें ईश्वरापण-बुद्धि लाकर उनके संस्कारोसे अपनेको वचा 
सकता है क्‍योंकि वह स्वतन्त्र कर्ता न रहकर ईश्वर-चालित निमित्त मात्र 
हो जाता है | 

. कभी कमी जब मनुष्य बहुत आर्त होकर ईश्वरको पुकारता है तो 
उसको ऐसा प्रतीत होता है कि मेरी पुकार सुनी गयी | ऐसा भी होता 
है कि ऐसी दशामें विपत्ति टल जाती है | जब मनुष्य बहुत चिन्तामें पड़ 
जाता है ओर चारों ओरसे निराश हो उठता है तो उसकी चित्तवृत्ति 
अन्तमुंख हो जाती है क्योंकि बाहर तो उसको कहीं कोई आश्रय नहीं 
मिलता | ऐसी दशामै उस जीव और जीवसमष्टिके बीचके पदे थोड़ी देरके 
लिए इट जाते हैं ; बूँद समुद्रमै मिल जाती है | उस समय वह जीवात्मा 
विराट्के अनन्त शक्ति-मण्डारसे काम ळे सकता है और इस प्रकार 


अपनी विपत्तिपर विजय पा जाता है। चित्तका बोझ हल्का होते ही फिर 


। ७ 
पाथक्य ज्योंका त्यां आ जाता दै | 

(a) देवोपासक 

बहुतसे लोग विभिन्न देव-देवियोंकी उपासना करते हें । ऐसे लोग 
. चाहे पारमार्थिक RA अपने इष्टदेवको परमात्मा या ब्रह्मसे अभिन्न 
मानते हाँ परन्तु उपास्य-दृष्टिसि उसकी एथक सत्ता खीकार करके ही 
उपासना की जाती है। याँ तो असंस्कृत बुद्धिवाले प्रेतादिकी भी पूजा 
करते हैं परन्तु साधारणतः, जानकर या बेजाने, किसी न किसी नामसे 
आजान देवोंकी ही उपासना होती दै। आजान देव वह जीव हैं जो अपने 
तप और योगाभ्यासक्े वळसे इतर जीवसे ज्ञान और शक्तिमें बहुत बढ़ 
गये हैं | वह भी झरीरधारी हैं परन्तु उनके शरीर सूक्ष्म We बने हे, 
अतः हमको देख नहों पड़ते | वह विश्वका सञ्चालन करते हैं और जिस 
प्रकार बड़ा भाई छोटे भाईको चलना सिखाता है उसी प्रकार दूसरे 
'जीवोंको घम्म और मोक्षके मार्गपर सहारा देते हैं । आजान देव सदा अपने 
पदोंपर नहीं रहते : एक हटता है, तबतक कोई दूसरा जीव उस योग्यता- 
पर पहुँच चुका होता है । | 

आजान देवोंका उपासक उनसे ऊपर तो जा ही नहीं सकता'। इसी- 
लिए कहा है कि देवोपासनासे सालोक्य (उस देवके छोककी प्रासिं, उसके 
जैसे शरीर और उस शरीरके अनुकूल ज्ञान और भोगको प्राप्त करने), सांयुज्य 
(उस देवकी आयुभर उस लोकमें रहने) और सार्टय ( उस देवके F बराबर 
शक्तिसम्पन्न होने ) की उपलब्धि हो सकती है पर यह सब मोक्ष नहीं है, न 
“इससे नानात्वर्मे कमी आती है । देवोपासकका विक्षेप कुछ कम ae 
उसका चित्त एकाग्र होता दै, उसको जगतके सूर्म स्तरोकी अनुभूति होती 
है परन्तु समाधिकी यह सूमिकाएँ सर्वथा नानात्वकी परिधिके भीतर हैं । 
आजान देवोंकी उपासनामें भी अनुरक्ति, जप, ध्यान, चक्रोपासना आदिका 
प्रायः वही स्थान है जो ईश्वगोपासनामें है । 

जो लोग किसी प्रकारकी प्रतिमा या अन्य स्थूल वस्तुको उपास्य- 
सर्वस्व मानते. हैं या ऐसा समझते हैं कि उनका उपास्य एकदेशीय दै 
और उस वस्तु-प्रदेश मात्रमें रहता है वह पौत्तलिक हैं. ओर जो लोग 
प्रेत, पिशाच, डाकिनी, शैतान आदिकी पूजा करते हैं वह सव अपमागे- 
गामी हैं। ऐसे लोग सत्यसे बहुत दूर हैं | नानात्वके निगड़ बन्धनोँसे छूटनेके 
लिए उनको अभी कई जन्म चाहिये | 


५. योगाधिकरण 


योगके सम्बन्धमं इस पुस्तकमें Te Tad कुछ न कुछ लिखा 
गया है । अब जवकि हमारी जगत्स्वरूप विषयक समीक्षा समाप्त हो 
चुकी है, प्रस्तुत अध्यायके प्रकरणमें योगाभ्यासके सम्बन्धमें भी दो शब्द 
कहना उचित प्रतीत होता है | 

योग कोई जावू नहीं है, यद्यपि सामान्य जनतामें कुछ ऐसा ही 
भ्रम फैला हुआ है और बहुतसे तथोक्त योगियोंने इस भ्रान्तिको दृढ़ 
करनेमें ज्ञानतः अज्ञानतः पूरा पूरा हाथ Sera है | 

नानात्वका प्रसार जगतका प्रसवक्रम है,योगाभ्यास उसका प्रतिप्रसव- 
क्रम है | शुद्ध TI अविद्याके कारण जो पदें पड़ गये हैं उनको 
उत्तरोत्तर हटाकर पुनः स्वरूपप्रतिष्ठ होना ही योगीका उद्देश्य है | जब 
वह अभ्यासमें पहिले प्रवृत्त होता है तो उसका विक्षिप्त चित्त पूर्णतया 
नानात्वके बीचमें होता है| जव अभ्यास दृढ़ होता है तो चित्त विक्षि्तसे 
एकाग्र होने लगता है | उस अवस्थाका नाम सवितर्क समाधि है । यह 
क्रमशः बदलकर निर्वितर्क), सविचार और निर्विचार अवस्थाओंमें परिणत 

डोती है । निर्विचारके ऊंपर आनन्द और अस्मिता समाधियाँ हैं | इस 
यात्रामें जो अनुभव जीवको होते है उनका विबरण देना न उचित है 
और न सम्भव है| अभ्यासक आरम्ममें जो अवस्था रहती है उससे सब 

लोग परिचित हैं; अन्तकी अस्मिता समाधिका परिचय कई स्थळोंपर 
दिया जा चुका है | अस्मिता समाधिकी पूर्णताकी अवस्थामें चित्त निरुद्ध 
'हो जाता है, सारे आवरणोंका क्षय हो जाता है ओर जीवात्मा परमात्मा 
दोनों ब्रह्ममें छीन हो जाते हैं । एक अखण्ड, अद्वय, चिन्मय ब्रह्मसत्ता 

अवशिष्ट रहती है | | . 

समाधिकालीन अनुभवोंका विस्तृत विवरण तो नहीं दिया जा सकता 

फिर भी उनके विषयमें कुछ सङ्केत किये जा सकते हैं। अभ्यासके 

किञ्चित्‌ दृढ़ होने पर नानात्व कम होने लगता है | क्षिति अपमें विलीन 
हो जाती है और इसी क्रमसे अप तेजमें ओर तेज वायुमें विलीन होता 

'है | इसके साथ ही क्रमात्‌ गन्ध, रस, रूप और स्पर्श संवित्‌ भी विलीन 
होते हैं | आकाश रह जाता है, उसके विलीन होने पर शब्दका मी लोप हो 
जाता है | इस प्रकार भौतिक जगत्‌ अहङ्कारमै समा जाता है और उप- 

योगके अमावमें अहङ्कार मन और इन्द्रियांको अपनेमें खींच लेता है | 
जब अभ्यास और गम्भीर होता है तो अहङ्कार बुद्धिके गर्ममें पुनः चल . 
जाता है और चित्त बुद्धिमात्र रह जाता दै | बुद्धि Ger चेतनाका पहिला 
रूप और अविद्याका अन्तिम दुर्ग है । इसका क्षय जल्दी नहीं होता | 
अविद्या और अस्मिता वह दोनों असुखन्धु हैं जिन्होंने झम्म और 

निशुम्भके ame महासरस्वतीसे युद्ध किया था | जैसा कि सप्तशती- 
कारने लिखा है दूसरे sate निधनके बाद भी यह दोनों लड़ते 
RI बहुत कठिन युद्ध करके छोटा भाई मारा गया, तब बड़े भाईकी 

हम जगतको जहाँतक जानते हैं उसमें sites शरीर स्थूल ओर 
dq होते हैं परन्तु योगीको ऐसे जीवोंका प्रत्यक्ष होता है जिनके शरीर 
` - सूक्ष्म da तथा अपसय, तेजोमय और वायुमय हैं । इनसे भी उपर 
बह जीव हैं जो शुद्ध कारण-शरीरी हैं, जिनके ऊपर केवळ बुद्धि आर 
अहङ्कारका आवरण है । भिन्न प्रकारके शरीरोंके साथ साथ स्वभावतः 
ज्ञानादि शक्तियोंमें भी मेद होता है । इसी वातको याँ कट्टा जाता है कि 
योगी इस भूलोंकते ऊपर भुवरादि AAN जाता है । यहाँ ऊपर नीचेका 
प्रयोग यूक्ष्मताकी दृश्सि किया जाता है, दिशानिर्देशके लिए नहीं | 


वस्तुतः सब लोक एक दूसरेमें ओतप्रोत हैं । ऊपरके लोकोके निवासी भी 


जीव हैं, वह भी कभी मनुष्य रहे हैं, उनमेंसे भी बहुतसे फिर मनुष्य 
होंगें | जीव जीवम कोई जातिमेद नहीं है। जो ऊपर हैं वह अपने तप, 
योग और उपासनाके बळसे उठे हैं । उनका हमारे जीवनपर प्रभाव 
पड़ता है, हमको उनसे सहायता मिलती है ; इसके साथ ही हमारे जीवनका; 


हमारे सुख-दुख और पुण्य-पापका, उनके ऊपर भो थोड़ा बहुत प्रभाव. 


पड़े विना नहीं रह सकता । 


इस सम्बन्धमें शिक्षित अशिक्षित सबम ही बहुत विवाद रहता है कि ॒ 


देवादिका अस्तित्व है या नहीं | इसका निर्णय तर्कसे होना कठिन दै | योगी 
इस सम्बन्धमें किसी शास्त्र या विद्वानकी व्यवस्थाकी अपेक्षा नहीं करता | 
` वह इन AIA जानता है, क्योंकि उसको इनका स्वयं प्रत्यक्ष हुआ है | 
योगीके लिए नानात्वका जो सङ्कोच होता है वह आत्यन्तिक होता 


है | समाधिसे उतरने पर उसको फिर बाह्य जगतूकी प्रतीति होती दै KS 
इस प्रतीति ओर पहिलेकी प्रतीतिमें .बड़ा अन्तर है । जिसने छूकर 


रस्सीको देख छिया है वह उसकी कुण्डलाक्कतिसे नहीं डर सकता T 


शरीर बन चुका है वह यावदायु चला जायगा, कर्म भी होंगे, परन्तु नये 

संस्कार नहीं वनते | जो अभी समाधिकी पूरी भूमिकाओंकों पार नहीं कर 
चुका है उसके लिए तो लोकान्तर-प्राप्तिका प्रन भो उठता है परन्तु जो 
पूर्ण योगी है वह कहाँ जायगा ! वह तो देशकालका अतिक्रमण कर चुका 
है, अविद्याके वाहर निकल चुका है | शरोर छूटते ही वह. निर्विकल्प 
समाधिमें चलां जाता है | “वह चला जाता है! यह कहना भी ठीक नहीं 
$ परन्तु भाषाकी शक्ति सीमित है | ब्रह्म था, ब्रह्म है, ब्रह्म रह जाता है । 

समाधिका सुषुसि और मह्दाप्रलयसे बड़ा अन्तर है। एक तो उन 
अवस्थाओंमें नानात्वका निरसन आत्यन्तिक नहीं होता; दूसरे, नानात्वके 
लोपके साथ एकत्वका उदय नहीं होता | सुषुस्तिमें जीवके उपकरण जवाब 
दे जाते हैं । शरीरके शिथिल हो जानेसे areata प्राण-सञ्चार नहीं a 
' पाता, इन्द्रियाँ वेकार हो जाती हैं, अन्तःकरणको कोई सामग्री नहीं मिलती। 
नानात्व विलीन नहीं होता, अविद्या कम नहीं होती, नानात्वके ऊपर मोटा 
'पर्दासा पड जाता है | इसीसे मिळती जुळती अवस्था महाप्रलयमें होती है । 
दोनों अवस्थाओंके अन्त होने पर जीव जहाँ पहिले था वहींसे नया जीवन 
आरम्म करता है | योगीका कोई उपकरण साथ नहीं छोड़ता | जद्दातक 
इन्द्रियाँकी दौड़ है पूरा काम करती हैं । मेद यह है कि इस समय वह 
Wer काम करती हैं और मोगके लिए ; तब बहुत काम करती है ओर 
शुद्ध ज्ञानके er) इन्द्रियोंके अवरुद्ध होने पर भी योगीका चित्त 
बराबर काम करता है | विक्षेप वन्द होनेसे वह विषयके अन्तस्तम तक 
पहुँच जाता है और उसी अवस्थामै शान्त होता है जब उसके जानने योग्य 
कुछ बच नहीं रहता | इसलिए योगी समाधिसे उतरने पर नया शान और 
नयी सम्पन्न होकर आता है । 

ae अभ्यास सदा कल्याणकारी है । जो योगश्रष्ट होता है 


| it पहु अन्य STS 
अर्थात्‌ इस शरीरमें पूर्णपद तक नहीं पहुँच पाता FE भी अ 

अच्छी गति पाता है । भविष्यत्‌ जन्ममें ऐसे ही मनुष्य ऊँचे कलाकार 
और प्रतिमावान्‌ विचारक तथा सफल साधक होते हैं । पहिलेकी कमी अब 
जाती है । = 

5 So पुस्तकोंमें इस बातका उल्लेख रहता है और जनश्रुति ऐसे 
उल्लेखका समर्थन करती है कि योगाभ्याससे कई प्रकारकी असाधारण 
शक्तियाँ जाग जाती हैं | इनको सिद्धि या विभूति कहते हैं । अज्ञान- 
बन्धनके ढीळे होनेसे, चित्तकी एकाग्रता बढ़नेसे और इन्द्रियांका शरीरको 
कैदसे छूटनेसे, शक्तियोंका प्रात होना, यों कहना चाहिये कि खोयी हुई 
शक्तियोंका पुनः मिल जाना, खामाविक है । ऐसा न होना आश्चयकी 
बात होती । योगाम्याससे सिद्धिका प्राप्त होना अनिवार्य्य है परन्तु सिद्धि- 
पर ध्यान देना अभ्यासकी उन्नतिर्मे बाधक हो सकता है | 

योगाधिकारमै वर्ण, जाति, पाण्डित्य, सम्प्रदाय या स्त्री-पुरुषका भेद 
नहीं होता | जिसमें वैराग्य है, जिसका चित्त खाध्याय, aes, ईश्वरो- 
पासना और लोकसंग्रहात्मक कम्मौके अनुडानसे शुद्ध हुआ है, जिसमें 
अनुत्तर प्रेम और छगन है, जो इस राजविद्यामें श्रद्धा रखता है, उसके 
लिए इसका द्वार सदा खुला है | बस दो बातें और चाहिये | पहिली वात 
तप है--तामस तप नहीं, किन्तु शास्रचोदित तप, जो शरीर और चित्तके 
कपायोंको दूर करता है । दूसरी परमावश्यक वस्तु सद्रुरुनिष्ठा है। जो 
संशयोच्छेदनमे समर्थ नहीं है उस गुरुसे काम चलना. कठिन है परन्तु जो 
खयं ऊँचा अभ्यासी नहीं है वह अन्धा तो जिसकी अँगुछी पकड़ेगा उसको 
अपने साथ डुबा देगा | जो शिष्यसे उपकारका अर्थी नहीं है और Ae 
निष्ठ है वह गुरु होनेके योग्य है | यदि वह साथमें ओत्रिय भी हो तो 
* सोनेमें सुगन्ध मानना चाहिये | ऐसा देशिक माग्यसे मिळता है । १६ 
Lad पूज्य है । उसकी सेवासे, उसकी afta, निखिलविश्वकी af 

होती है । जो अपनेको उप्तके हाथमें सौंप देगा वह निःसन्देह सद्वतिका 
भाजन दोगा | सदुरुका प्रसाद तो अमृत है ही, उसकी झिड़की भी 
आशीर्वादकी सामर्थ्यं रखती है | ब्रह्मविद्याका निष्कय नहीं हो सकता | 
जैसा कि छान्दोग्योपनिषद्में कहा दै, धनपूर्णा ससागरा वसुन्धरा भी 
इसके वराबर नहीं हो सकती । 

योगिजन इस विद्याको सदा गुप्त रखते आये हैं| इसमें उनका 
कोई स्वार्थ नहीं है । वह तो निधि लटानेको तैयार हैं परन्तु लेनेवाले नहीं 
मिळते | कुपात्रके हाथमें जानेसे विद्याका निरादर होता है, वह हतवीर्य्य 
हो जाती है और उस व्यक्तिको कोई लाम नहीं पहुँचता | यह निश्चय है 
कि जो दीपक आज तक नहीं बुझा वह आगे मी जळता रहेगा | 
` सत्पात्रके लिए, कुछ भी गोप्य नहीं है | वह गुरुके हृदयमें प्रवेश 
करके विद्या खींच छाता है | जो ऐसी योग्यता रखता है वह धन्य है। 
उसको विद्या सद्यः फलवती होगो । देखते देखते seis सामनेसे 
अविद्याकी तमिला हट जायगी और स्वरूपख्यातिका आदित्य उदय होगा | 

जिस प्रकार योगाधिकारमें वर्णादिका कोई वन्धन नहीं है उसी प्रकार 
वयका भी कोई नियम नहीं है । शरीरसे बोझ तो ढोना नहीं है, चित्तको 
संयत करना है | जिस किसी वयमें वैराग्यादिका उदय हो ओर सहुरुसे | 
भेंट हो अभ्यास आरम्म किया जा सकता है। यदि अपना संवेग पूरा 
' हो तो पूर्ण सफलतां भी मिल सकती है । परन्तु जो मनुष्य इस कामको 
बृद्धावस्थाके लिए टाळता है वह भूछ करता है | सच तो यह हैकि जो 
आगेको टालनेकी बात सोच सकता है वह पात्र ही नहीं है। सत्पात्रको 
तो ऐसी व्याकुळता रहती है कि एक एक घडीका टलना भारी लगता है। 
इतना और स्मरण रखना चाहिये .कि सभी अच्छे कार्मोके लिए युवा- 
वस्था बडा अच्छा काल है। उसको खो देना भूल है। 


; iaa 

पहिला अध्याय 
धम्म 


प्रथम खण्डके पहिले अध्यायकी ओर लौटिये | पुरुषाथांका विवेचन 
* करते हुए हमने वहाँ देखा था कि धर्म्मका पालन करनेसे व्यक्ति ओर 
समाजको सुखेन अर्थ और कामकी निइत्ति हो सकती है और जगंतके. 
स्वरूपको यथार्थ पहिचाननेसे धर्मका पालन हो सकता है | जगते स्वरूपको 
पहिचाननेके लिए ही हमको लम्बी दार्शनिक यात्रा करनी पड़ी थी । 

वह यात्रा अब समाप्त हो गयी | जगत्‌ समझ छिया गया और. 
ऐसा मानना चाहिये कि सच्चा जिज्ञासु केवळ तर्कके सहारे न बैठा रहा 
होगा वरन्‌ उसने निदिध्यासनका भी अभ्यास किया होगा । केवळ तकः 
या शास्त्रमूलक ज्ञान बाळूकी भीत है । उसका कोई भरोसा नहीं है। 

अस्तु, जिस उद्देश्यसे दशनका अध्ययन AA किया गया था 
वह पूरा हो गया | अब हमको देखना यह है कि इस अनुशीलनके As- 
तार्थसे धम्मैके- विषयमै क्या प्रकाश मिलता है । 


१, योगिमयोदाधिकरण 
. यह बात तो हमको पहिले समझ Sal चाहिये कि हम wat 
कोई भी स्वरूप स्थिर करें और उसके TAA कोई भी नियम स्थापित 


करें परन्तु जो ब्रह्मज्ञानी है उसके छिए इन बातोंकी योजनीयता नहीं होः 
सकती । जो द्रैतबुद्धिके ऊपर उठ चुका है उसके लिए. अर्थ और कामकी 

काम्यता नष्ट हो चुकी है ; वह यइच्छालाम मात्रसे सन्तुष्ट रहता है। 
दूसरी बात यह है कि जिसके लिए में-परका मेद मिट चुका है उसके 
लिए ऋण और परिशोधका प्रश्‍न नहीं उठता | उसके लिए कतव्याकतव्य 
विधि-निषेधका कोई बन्धन नहीं हो सकता | धर्म्म-सम्बन्धी शास्त्रीय 
विचार उस व्यक्तिके लिए भी बेकार है जो पूर्ण योगीरवर न होता हुआ 
भी ऊँची कोटिका अभ्यासी है] '। 

इस कथनंका तार्य यह नहीं है कि आत्मज्ञानी ओर योगीका 


आचरण ऐसा होता है जिसको Sages कहा जा सके | बात इतनी दै. 


कि वह किसी कामको इसलिए नहीं करते कि वह धम्म या सदाचार 
मांना जाता है ; वह जो कुछ करते हैं बहौ धम्मं ओर सदाचार है | वह 
अपनी निर्वाध इष्टिसे are परिणामको समझ सकते हैं ओर यह जान 
सकते हैं कि छोगाँका कल्याण वस्तुतः किस वातमें हे | साधारण मनुष्यकी 
बुद्धि इतनी दूर नहीं जाती, वह आगेकी बात बहुत कम सोच सकता है 
. और फिर लोकाचारका परित्याग करना उसके लिए कठिन होता R I 
इसलिए वह कमी कमी महापुरुषोंके आचरणको wis ed 
देखता है | 

योगिजन जानते हैं कि सामान्य मनुष्य उनके ज्ञानतक पहुँचमेमे 
“असमर्थ होता हुआ भी उनके आचरणका अनुकरण कर सकता है | यह 
अनुकरण उसके लिए, हानिकर हो सकता है । इसलिए वह लोग स्वयं 
अपने ऊपर बन्धन लगाते हैं और उस प्रकार रहते हैं जिसको कि वह 
देशकाळका ध्यान रखते हुए लोकहितकर समझते हैं | उनके लिए कोई 
स्यादा नहीं है परन्तु वह अपनेको म्यांदाके भीतर रखते हैं ताकि 


मयादा उच्छिन्न न न हो जाय | परिवर्तनशील जगतमें घम्मैकी सदा एकही . 


अय्यादा नहीं रह सकती | घर्म्मसाक्षात्कता योगी इस बातको जानते है 

ओर समय समयपर नयी मय्यांदा स्थापित करते हैं | वह जिसको धम्मं 
कहते हैं वही धम्म है | योगी शास्रके पन्ने नहीं पलटता : शास्त्र योगीके 

वचनकी निरुक्ति करता है | ॒ 
 लोकानुग्रहके भावसे योगिजन अपनेको aaa लाते हैं और जो 
बन्धन लोकके लिए श्रेयस्कर समझते हैं उनको अपने लिए मी अङ्गीकार. 
करते हैं । पुरानी मय्यांदाको तोडना कमी कमी आवश्यक होता है परन्तु 
उसकी जगह नयी मर्य्यादाका स्थापित करना सबका काम नहीं है। यदि 
यह काम स्तार्थ-प्रोरित लौकिक बुद्धिको ही करना पड़ा तो बड़े अनर्थको 
सम्भावना हो सकती है । | ; 


२. धर्मस्वरूपाधिकरण 


कर्तव्यको पहिचानना और उसका पालन करना धम्म है परन्तु कतेव्य- 
को पहिचानना बहुत कठिन है और उसका पाठन करना ओर भी कठिन 
है । इस सम्बन्धमे एक और प्रस्न उठता है: मान ल्या जाय कि मैं 
कर्तव्यको पहिचानता हूँ और उसको पालन करनेकी सामथ्य भी रखता 
हैँ, परन्तु वर्तव्यकी ओर क्यों ध्यान दूँ, उसका क्यों पालन करू ! 
कर्तव्यका पालन करना सदाचार कहलाता है, इसलिए इस सनका रूप 
यह हुआ कि मैं क्या सदाचारी बनू! साधारणतः यह बात टाक है कि 
मनुष्यके अर्थ और कामकी सिद्धि समाजमें रहकर ही ठीक ठीक हो सकती 
है और सामाजिक जीवन तभी चळ सकता है जब लोग सदाचारी हों । 
दुराचारीको अपने STARS जो थोड़ा बहुत लाभ पहुँचता है वह भी 
इसीलिए कि अधिकांश मनुष्य सदाचारी हैं | यदि सब झुठ बोलने लग, 
. सब चोरी करने लगें, सब परदारगामी बन जाये तो समाज उत्पन्न हो 
जायगा और सब लोग अर्थ और काम खो बैठँगे । यह सब ठीक है 

परन्तु यह बातें साधारण मनुष्योंके लिए, ही लागू हो सकती हे । यदि में 
बलवान्‌ सम्राट्‌ या अधिमायक हूँ और अपनी तळवारके बलपर जो चाहूँ 
छे सकता हूँ तो फिर मेरे अर्थ और कामके लिए, सदाचारको क्या अपेक्षा 


होगी १ लोकमत रुष्ट होकर मेरी कोई क्षति नहीं कर सकता | अतः यह | 


विचारणीय है कि सदाचारका आधार अर्थ और कामकी प्रासिका उसपर 
अवलम्बित होना ही है या कुछ ओर | 

सदाचारकी निरुक्ति दो प्रकार हो सकती है : अच्छा आचार ओर 
अच्छे.लोगोंका आचार | पर अच्छे छोगोंकी यही तो परख है कि उनका 
आचरण अच्छा होता है | जो अच्छा आचरण करता है वह अच्छा है | 


इसलिए. उभयतः सदाचारका अर्थ अच्छा आचार ही होता है। जैसा | 


आचरण होना चाहिये यदि वैसा होता है तो हम अच्छा शब्दका प्रयोग 
करते हैं । अतः सदाचार वह आचार है जो करणीय है | कर्तव्यका भी 
यही अर्थ है | 
« आचारशास्रपर बहुतसी विद्दत्तापूर्ण पुस्तकें लिखी गयी हैं । इनमे 
'कर्तव्यके स्वरूपके विषयमें विभिन्न मतोंका प्रतिपादन किया गया है | 
नयभेदसे सभी Ad कुछ न कुछ तथ्य है और व्यवहारमें उन सबसे ही 
थोड़ी वहुत सहायता मिलती है । परन्तु'सबमें कहीं न कहीं अड्चन 
पड़ती है और यह अड्चन उसी अवसरपर पड़ती है जब हमको प्रकाश- 
की सबसे अधिक आवश्यकता होती है । # साधारणतः हमको यह सोचनेकी 
आवश्यकता ही नहीं पड़ती कि इस समय क्या करना चाहिये । छोका- 
चार मार्ग दिखला देता है । शिक्षा और संस्कृति बुद्धिको ऐसे area 


& इन विभिन्न मर्ताका विवेचन मैने “जीवन और दरैन'में किया है । 
संक्षिप्त करके परिशिष्टमे दे दिया गया हे । 

ढाल चुकी होती हैं कि उसको परिस्थिति विशेषमें एकही काम ठीक 
Yaa है। उसीके लिए अन्तःप्रेरणा होती है। अन्तःप्रेरणाका वही 
स्वरूप है जो कर्तव्य शब्दके “तव्य? प्रत्ययसे व्यक्त होता है। उसमें यह ` 
भाव नहीं होता कि लोग ऐसा करते हैं, यह भाव मी नहीं होता कि 
ऐसा करनेसे अमुक अमुक लाभ होगा । उसका तो रूप होता है करना 
चाहिये , वरन्‌ यह कहना ठीक AN कि उसका रूप होता है करों | _ 
कोई तर्क नहीं, हेतु नहीं, बस जैसे भीतरसे कोई अङ्खुशा लग रहा हो कि 
बस इस मार्गपर चलो । कोई इसको ईश्वरकी प्रेरणा कह सकता 
है परन्तु ईश्वरको वीचमें खींचना अनुचित दै | सवको कतंव्यकी एकसी 
प्रतीति नहीं होती । ईश्वर सबके लिए एकही प्रेरणा करता नहीं प्रतीत 
होता | देखनेसे विदित होता है कि अन्तःप्रेरणाका भेद कुछ तो उस 
शिक्षापर जो व्यक्तिने पायी है और उस संस्कृतिपर जिसमें वह पला 
है निर्भर करता है और कुछ उसके अपने खमाव, उसके सहज गुण, 
उसके व्यक्तित्वपर | 

जैसा कि मैंने अमी कहा है, कर्तव्य-बुद्धिका Ta सुप तो है ae I 
` पीछेसे बैठकर विचार करनेसे इस भीतरी आशाके quad बहुतसे हेतु ढूंढ 
' लिये जाते हैं परन्तु जिस समय क्ेव्यबुद्धिका उदय होता दै उस समय 
यह हेतु उपस्थित नहीं होते | कर्तव्यबुद्धिका उदय होना आर का 
किया जाना युगपत्प्राय होते हैं किसीको डूबते SEN पानीमें कूद 
पड़ने या आगमें जळते देखकर आगमे फाँद Wad तक नहीं किया 
जाता | जिसको कर्तव्यबुद्धि स्फुरित होती है. वह काम कर डोलता है, 
जिसको नहीं होती वह तर्क करता रह जाता है। वह भी दयाळ आर 
सजन होगा, साधारण व्यवहारमें लोग उसको सचा, ईमानदार, BAS, 
पाते होंगे परन्तु उसकी कर्तव्यबुद्धि उस समय दुर्बल थी । 


(८-0. Jangamwadi Math Collection. Digitized by eGangotri 


२ ३८ j (1 चिह्विलासः 


गहृ तो ऐसे कामाके उदाहरण थे जो सद्य;-कार्य्य हैं ।. कुछ ऐसे 
काम होते हैं जो काल्साध्य होते हैं, देरमें पूरे होते हैं । उनके विषयमें 


. भी यहीं बात लागू है | परिस्थिति समझनेमें देर टग सकती है परन्तु. 


उसको समझ लेने पर कर्तव्यबुद्धि, अन्तःप्रेरणा, तत्काल उदय होती R | 
यह दूसरी बात है कि समय मिल जानेसे हम उसको वहुतसे हेतुआँसे भी 
पुष्ट कर लेते हैं । े | 

करणीय कामोंका यही बाह्य लिङ्ग है कि उनकी नोदक जो अन्तः- 
प्रेरणा होती है वह अहैतुक होती है और उसमें पर््याय--यह या वह 
के लिए स्थान नहीं होता | परन्तु केवळ इस लिङ्गके होनेसे काम वस्तुतः 
सत्‌, अच्छा, सदाचार नहीं हो जाता | ऐसी अन्तःप्रेरणा पागलको भी 
होतो रहती है | इसके आवेशम लोग हत्या तक कर डालते हैं | 


करणीय कार्मोका, धर्म्मका, एक और लिङ्ग है जो अतिव्याति दोपसे 


मुक्त है । उसको एक शब्दमें तादात्म्य कह सकते हैं | तादात्म्यका स्थूल 
अर्थ यह है कि कर्ता कम्मपात्रसे अभिन्न हो जाता है। यह अर्थ ठीक 
है परन्तु इस प्रसङ्गमै अपूर्ण है, इसीलिए स्थूल कहा गया है । पति 
लीके प्रेममे मी तादात्म्य हो सकता है ; माता अपनी सन्तानके साथ 


तादात्म्यका अनुभव करती है | परन्तु इन उदाहरणोंमें जहाँ wah साथ í 


तादात्म्य होता है वहाँ आरोंके साथ अनात्म्यका मी साथ साथ व्यक्त या 
अव्यक्त रूपसे अनुभव होता है | “यह मेरा, मेरा ही 2, A इसकी, 


इसकी ही हूं”, “दूसरा कोई हम दोनोंके बीचमें नहीं आ aa, 


'तादात्म्यका यह रूप होता है । अपने मैं-का इतना विस्तार हो. जाता दै 
कि वह दूसरा व्यक्ति उसमें सन्निविष्ट हो जाता है और फिर यह विस्तृत 


में समूचे जगतका सामना करनेको खड़ा हो जाता है |- अपने और 
परायेका पार्थक्य बना रहता है | इस तादात्यकी जड़में भोक्तुभोग्य भाव 

है । कर्म्मेपात्रसे अपनी किसी वासनाकी तृप्ति होती है, उससे अपनी 
कोई अव्यक्त भूख मिटती है, कोई रिक्त स्थान भर सा जाता है । 


` परन्तु एक तादात्म्य इससे ऊँचा होता है | उसमें एकसे तादात्म्य 
:होता है पर किसी दूसरेसे अनात्म्य नहीं होता । अपने परायेका भेद मिट 
जाता है और अपना मैं कम्मपात्रके मैं-में सन्निविष्ट हो जाता है । किसी- 
को बचानेके लिए. जळते घरमै कूदनेवाला अपनेको भूल जाता है, उसके 
लिए उस समय केवल वह आपन्न प्राणी है। वहाँ भोगका कोई प्रश्न 
नहीं उठता, “रह मेरा, मैं इसका” भाव नहीं होता, “में इसको वचाऊँ' 
या “इसको बचाना चाहिये'---यह वात सोची नहीं जाती | उसकी वेदना 
अपनी वेदना हो जाती है । जो आगसे स्वयं घिर जाता है वह अपना 
बचाव सङ्कल्य या तर्कपूर्वक नहीं किया करता; ठीक इसी प्रकार वह 


मनुष्य जिसमें कर्तव्यबुद्धि उदित होती है दूसरेको बचानेके लिए प्रतिश _ 


या तर्क नहीं करता । उप क्षणमें उसके लिए में और उस-के बीचकी 
दीवार गिर जाती है । 

BERL, सदाचार, धम्मं, का यही लक्षण हे कि उसमें क्षणमरके लिए, 
देह और बासनाके वह पदें जो एक जीवको दूसरे जीवसे पृथक किये 
हुए हैं उठ जाते हैं, नानात्वका प्रायः लोप हो जाता दै, अभेदका साक्षा- | 
त्कार होता है । वह क्षणिक संमाधि है। जो ऐसा कर्म करता है वेह 


` सत्पुरुष, सदाचारी, धर्म्मात्मा है । अन्यत्र, सदाचार ओर सदाचारी, धम्म 
और धर्मात्मा, शब्दोका प्रयोग औपचारिक दै | 


` अविद्याकृत नानात्वके दूर होनेसे, अपने स्वरूपमै स्थित होते जानेसे 


योगीको जो अपूर्व आनन्द-रूपा अनुभूति समाधिम होती दै, ae 
अनुभव सत्पुरुषको उस क्षणमै होता है जब वह THA लगा होता है । 

परन्तु ऐसा अनुभव बहुत देरतक नहीं रह सकता इसलिए, फिर नानात्व 


ज्योंका त्यों -पैल जाता है, वही मैं-परका भेद पूर्ववत्‌ स्थापित हो . 


जाता है | इसीलिए कर्मसे मोक्ष, अविद्याका आत्यन्तिक नाश, नहीं हो 


# 


सकता | 

जो मनुष्य अविद्याके पार पहुँच चुका है, जिसके लिए. नानात्वका 
क्षय हो चुका है, उसकी अवस्थाको कर्मकी दृष्टिसे धर्ममेघ कहते हैं | 
बादल सङ्कल्य करके या परिणामोंका विचार करके नहीं बरसा करता, 
बरसना उसका स्वभाव है । इसी प्रकार आत्मज्ञानी मनुष्य जो कुछ करता 
है वह अनायास ही धर्म होता है। उसके आचरणमें सत्य, अहिंसा, 
अस्तेय, दया, सहिष्णुता, प्रसाद आदि देखकर आश्चर्य्ये करनेका स्थल 
. नहीं है । और हो भी क्या सकता है ! जो भोग-वासनाको जीत चुका 
है और एकत्वानुभूतिमें निष्णात है वह किससे झुठ बोळे ! किसका 
उत्पीडन करे ! किसकी सम्पत्तिका अपहरण करे ? किस बातका शोक 
करे ? ईसाने सदाचारका लक्षण यह बताया था कि दूसरेके साथ अपने 
जैसा व्यवहार किया जाय । यह लक्षण तबतक अपूर्ण है जबतक यह न 
जान लिया जाय कि अपने ओर परायेका भेद कल्पित है, वह दूसरा 
व्यक्ति भी तम ही हो, 'दूसरेके साथ अपने जैसा व्यवहार करो'का अर्थ है 
“अपने साथ अपने जेसा व्यवहार करो? । ; 

धर्म इस दृष्टिसे सार्वमौम है कि जो काम अमेद-बुद्धि उत्पन्न करने 
वाला.है वह सदा, सर्वत्र और सबके लिए करणीय है | यदि वह केवल 
भोगका साधक होता तो सार्वभौम न होता | वास्तविक बात यह दै कि 
धमं सह-अनुभूतिके द्वारा जीवको अपने स्वरूपकी एक झलक दिखला देता 
है । अपने went स्थित होना सबको अभीष्ट होना चाहिये परन्तु यदि 
किसीकी बुद्धि इस बातको स्वीकार नहीं करती तो वह मनुष्य 

सार्वमोमता स्वीकार नहीं कर सकता | धर्म उसको पागलपन प्रतीत होगा 
क्योंकि भेददर्ान ही उसके जीवनकी Fett है | 


३. धम्माभ्यासाधिकरण 


पिछले अधिकरणमें धम्मकी तात्विक मीमांसा की गयी है परन्तु व्यव- 
हारमें उस मीमांसाका उपयोग किस प्रकार किया जाय १ हमको अभेद- 
दर्शनका अवसर देनेके छिए.न तो छोग पानीमें ड्बते रहेंगे न आगमें 
जळते रहेंगे; यह भी सम्भव है कि यदि ऐसा अवसर आ भी गया तो 
हमारे भीतर कर्तव्यबुद्धि उदित न हो और हम खड़े खड़े मोखिकु सम- ' 
वेदना दिखलाते रह जायँ | 

जलने -ड्बनेवाले नित्य नहीं मिलते परन्तु दैन्य, दुःख, दोर्वल्य, 
अज्ञानके उदाहरण नित्य मिळते हैं । कितना भी उन्नत समाज हो, 
उसको अधिक उन्नत बनाया जा सकता है। इस काममें सबके लिए 
स्थान है | सबकी शक्ति और योग्यता एक-सी नहीं होती । कोई एक ही 
रोगीकी सेवा कर सकता है, कोई एक हृ अशिक्षितको पढ़ा सकता है, 
कोई देशका शासन कर सकता है, कोई पुस्तक लिख सकता. है, कोई 


. प्रवचनद्वारा छोगोंकी वुद्धिका संस्कार कर सकता है । समाजको इन सब 


Aiat आवश्यकता है । इनमेंसे प्रत्येक काम समाजके जीवनको पुष्ट 
और सुखमय बनाता है । इस प्रकारके .कार्माको लोकसंग्रह कहते हैं| 


शुद्धभावसे किया गया लोकसंग्रह व्यावहारिक धर्म्म है | 


पूर्णतया शुद्ध तो अमेद भाव है परन्तु यह सुकर नहीं है, फिर भी 
अपने कामोंमें जितना ही अभेद भाव छाया जा सकेगा उतना ही काम 
धम्म कहलानेके योग्य होगा । जो धर्म्मका आचरण करना चाहता है 


उसको अपने विषयमें सतर्क रहना चाहिये | बराबर इस. वातपर इष्टि 

रहनी चाहिये कि अपने स्वार्थ, अपने लाभका विचार न आने पाये | 
अपनी बुद्धि जितनी ही निष्काम बनायी जा सकेगी उतना ही धर्मकः 
आचरण हो सकेगा । कर्मका पात्र जितना ही विशाल होता है बुद्धिमें 
 उतनी.ही निष्कामता लायी जा सकती है | एककी अपेक्षा कुटुम्ब; 
कुटुम्बकी अपेक्षा वर्ग, वर्गकी अपेक्षा राष्ट्र, राष्ट्रकी अपेक्षा मानव-समाज, 
' मानव-समाजकी अपेक्षा विराट अर्थात्‌ प्राणिमात्रकी समष्टि, विशाल है । 
इनमेंसे किसी भी उत्तरवर्तीकी सेवाको अपना लक्ष्य बनानेसे पूर्ववर्तियोंको 
अपेक्षा बुद्धि निर्मल, निःस्वार्थ, निष्काम होती है | सेवा छोटेकी भी होगी 
परन्तु बड़ेकी सेवाके साधनके रूपमें । 

निष्काम कर्म्म भोगके लिए नहीं किया जाता इसलिए वह सुखदुःखसे 


परे होता है | नैष्काम्य पूरा अमेददर्शन न हो तब भी उसके निकट है, ' 


इसलिए, निष्काम कर्म्मके करनेमें एक अपूर्व उल्लास रहता है जिसको अस- 
फलता अभिभूत नहीं कर सकती | भोगमूलक न AN निष्काम कर्म 
 चित्तपर कुसंस्कार नहीं छोड्ता | 
यह तो कर्ताका भाव हुआ | अब प्रश्न यह है कि वह कौनसे कम्मं 
करे १ ऐसे कम्मांकी तालिका यहाँ नहीं दी जा सकती किन्तु एक बातकी 
ओर ध्यान आकृष्ट किया जा सकता है जिससे धर्म्मचिकीर्धुको बराबर: 
सहायता मिल सकती है | 
जब कभी कर्म्मके सम्बन्धमें विचिकित्सा हो तो दो बातें करनी चाहिये | 
एक तो यह देखना चाहिये कि अपना चित्त निष्काम है, उस समस्यापरं 
राग या द्वेषलिस बुद्धिसे विचार नहीं किया जा रहा है | दूसरी बात यह 
सोचनेकी है कि जितने पर्य्याय समझमें आते हैं उनमें कौनसा अमेद- 
भावको पुष्ट करनेवाला है | जो काम सौहार्द, एकता, को बढानेवाला है 
वह करणीय है | 7 ै 

जिन बातोंसे लोगोंकी बुद्धि अपने अपने स्वार्थ अर्थात्‌ अपने अपने 
अर्थ और कामपर केन्द्रीभूत होती है, जो बातें लोगोंकी बुद्धिको खींचकर 
अपने अपने GAN लाकर जमा देती हैं, जो बातें जीव जीवके पार्थक्य- 
को प्रोत्साहित करती हैं, वह ऐक्यवर्द्धक नहीं हो सकतीं | उनके आधारपर 
यदि कुछ एकता आ भी जायगी तो वह थोड़ी देरतक टिकेगी 
ओर समुदाय विशेष तक सीमित होगी । उसकी एप्रभूमिम बहुत बड़ा 
दोहार्द होगा और उसका परिणाम भी कलह ओर प्रतिहिंसारूपी होगा | 

साधारण मनुष्य यह वात नहीं कह सकता कि कर्तव्यका निर्णय 
` करनेमें उससे भूल न होगी | पहिले तो चित्तको पूर्णतया निष्पक्ष, निष्काम, 
बनाना बहुत कठिन है, फिर जहाँ दो पर्य्याय तुल्यवळ्वाले प्रतीत होते हैं, 
` दो अच्छे भावोंमें टक्कर होती है, वहाँ यह निश्चय करना बहुत कठिन, 
होता है कि इनमें कोनसा ऐक्यमूलक, पार्थक्यतनूकर, है । तात्कालिक 
परिणामका तो चाहे कुछ ऊहन हो भी जाय परन्तु दी्घकालकी वातका 
अनुमान बैठाना दुष्कर होता है । तीसरी बात यह है कि कोई अपनी बुद्धि 
और ज्ञानके ऊपर नहीं उठ सकता | शिक्षा ओर अनुभवसे बुद्धिकी सहज 
प्रतिमा चमक उठती है परन्तु सबकी बुद्धि किसी उपायसे एकसी नहीं 
बनायी जा सकती । जिसकी बुद्धि जितनी ही परिष्कृत होगी वह 
उतनी हो सफलता कर्तव्यनिर्णयमे पा सकेगा । भूल और तजनित 
दुष्परिणामोंके लिए. तैयार रहना चाहिये, पर ऐसी सतर्कताके बाद की 
गयी मूळ बहुत हानि नहीं कर सकती | कर्ताको कोई दुराग्रह नहीं 
होता इसलिए वह भूछको स्वीकार करने और सुधारनेके लिए सदा 
प्रस्तुत रहेगा । 

सबसे बड़ी बात यह है कि इस प्रकार किये गये. काममें कटुता नहीं 
होती । जो कमका पात्र होता है वह उस कर्म्मको भले ही पसन्द न करे, 

उसका विरोध करे, उसके कारण दुखी हो पर वह भौ कर्ताके सद्भावको 
माननेके लिए विवश होगा; विरोध करेगा परन्तु नतमस्तक, लजित 
होकर; उसके चित्तपर मी द्वेषके संस्कार अङ्कित न होंगे | डाक्टर नश्तर 
aera है, इससे रोगीको पीड़ा होती दै; डाक्टरसे भूल हो सकती है 
और इस भूलके फलस्वरूप रोगीका अङ्गच्छेद हो सकता है फिर भी किसी 
को डाक्टरके सद्भावपर शङ्का नहीं होती | सब जानते हैं कि उसको 
ARR TSA नहीं वरन्‌ रोगीको स्वस्थ करनेमें सुख मिलता है | 
चित्तको निष्काम, बुद्धिको परिष्कृत, बनाना भी यल्षसाध्य है । पूर्ण 
निष्कामता तो उसको ही हो सकती है जो पूर्ण योगी है । उसकी ही बुद्धि 
पूर्णतया परिष्कृत होगी । परन्तु जो उस पद्वीको प्राप्त नहीं है कम्म 
उसको भी करना है | अपना आचरण धर्म्मानुकूल हो इसके लिए, उसको 
विरति और तपका अभ्यास करना चाहिये | शरीर आज है कल न रहेगा, 
इसकी रक्षा करनी चाहिये क्योंकि सब अभीष्ट इसीसे सिद्ध होते हैं परन्तु 


some =- ~ fms Se 


सुखोंके पीछे दौड़ना भूल है | भोग चिरस्थायी नहीं होता और जहातक -. 


अपने भोगके लिए यत्न किया जाता है वहाँतक अपने और दूसरों 
बीचकी दीवार मोटी की जाती है । जहाँतक वासनाका संवरण किया जाता 
है वहॉतक यह दीवार पतली पड़ती है | भोक्ता अधिक हैं, भोग्य कम 
हैं, इसीलिए स्पर्धा और सङ्घर्ष होता है | चित्तको विषयोंसे हटाना विरति 
है और जीवन-निर्वाहकी जो पद्धति इस काममें सहायता दे वह तप है | 
जो मनुष्य मैत्री, करुणा, मुदिता और Stars रत रहेगा, जो अपने खको 
चराबर बड़े स्वके साथ मिळानेका प्रयत्न करता रहेगा, समाजके दुःखंकी 
निवत्ति ओर उसके सुखकी NAR यतमान रहेगा, उसको नैष्काम्य और 
चित्तप्रसादकी प्राप्ति होगी और वह उस योगमार्गका अधिकारी बन 
सकेगा जिसपर चलनेसे बुद्धिका परिष्कार होता है । 

४. यशाधिकरण 
- पुस्तकके पहिले अध्यायमै हमने देखा था कि जिस समाजके हम 
अङ्ग हैं उसमें जितने भी प्राणी हैं उन सबका हमारे ऊपर कुछ न. कुछ 
ऋण है ओर यदि हम इस ऋणको नहीं चुकाते तो इतप्नताके दोषी होते , 


हैं | इस ऋणको चुकानेका दूसरा नाम कर्तव्यका पालन करना, घर्म्मका 
आचरण करना, है । 


हमारा समाज विशाल है | विराट्‌ पुरुप वह अवयवी है जिसके हम 
सब अङ्ग हैं | ऐसा मानना भूल है कि हमारा सम्बन्ध केवळ अपने 
FIAT या वर्ग या राष्ट्र या मनुष्यमात्रसे है | हमारे बहुतसे सम्बन्धी हें 
जो इस समय मनुष्य नहीं हैं | एक ओर वह प्राणी हैं जिनकी बुद्धि हमसे 
कम विकसित है, यहाँतक कि उनमेंसे वहुतोंको चेतन माननेमें भी हमको 
asta होता है । पशु, पक्षी, मत्स्य, कीट, इमि, जीवाणु, वनस्पति, 
ओप्रधि, यह सत्र भी इसी जगतूमे हैं | तत्वतः इनमें ओर | हममें कोई 
अन्तर नहीं है। इनमेंसे कुछका उपकार तो इतना बड़ा है कि हम 
उसको अस्वीकार कर ही नहीं सकते, कुछ ऐसे हैं जिनसे हमको क्षति 
पहुँचती प्रतीत होती है, शेषके विषयमें हमको अमी द्वानि-छामका शान 
नहीं है | जहाँ जगतमें यह अविकसित प्राणी है वहाँ दूसरी ओर वह उत्कष्ट 
जीव हैं जिनका हमको साधारणतः साक्षात्कार नहीं होता । योगी जानता 
है कि देवगण हैं और हमारी निरन्तर सहायता करते रहते हैं | इन सक्रिय 
जीवात्माओंके. अतिरिक्त हमारे ऊपर अपने पूर्ववर्तियोंका भी बहुत बड़ा 
ऋण है | इन सब ऋणोंको चुकाना धर्मम दै। जो ऋणशोधका यक 
नहीं करता वह अधम्मी दै । ; 
: आज जब हम दर्शन और विज्ञान, धम्म और कला, का चचां करते 
हैं. तो उन छोगौंको भूल जाते हैं जिनके हम दायाद हैं। जिस 


CC-0. Jangamwadi Math Collection. Digitized by eGangotri 


२४६ ; Rizea 


संस्कृतिके बलपर हम अपने -जीवनको उन्नत मानते हैं उसको नींव 
जिन लोगोने डाळी थी उनमेंसे वहुतांके नामतक विस्मृत हो गये हैं | 
जिनके नाम चले भी आते हैं वह हमको अपने नहीं प्रतीत होते । ऐसा 
नहीं लगता कि भृगु, अङ्गिरा, अथर्व, वरिष्ठ, विश्वामित्र, मनु हमारे 
ु कोई थे। हमको अपनी सम्यतापर गर्व है परन्तु यदि आजसे सहलों वर्ष 
पहिलेसे राजपुरुष, योद्धा, साधु ओर विद्वान्‌ परिश्रम न करते रहते तो 
यह सभ्यता कहाँ होती ! पुरूरवा, मान्धाता, रघु, ऋषभ, भरत, हरिश्चन्द्र, 
मोज, विक्रम, राम, कृष्ण, परशुराम, पाण्डवबन्धु, कर्ण, भीष्म, अशोक, 
समुद्रगुत्त, सीता, सावित्री, कणाद, गोतम, कपिल, जैमिनि, शङ्कराचाय्य, 
व्यास, वाल्मीक, भवभूति, कालिदास, बुद्ध, महावीर, चरक, Wale, 
पाणिनि, बृहस्पति, कौटिल्य, भास्कर--किस किसका नाम È | यह सूची 
सर्वग्राही नहीं है । इनको और इन जैसी दूसरी महान्‌ आत्माओंको 
भूलना कृतप्नता है | यह भारतीय नाम हैं । इतने प्राचीन नाम चाहे न 
मिले किन्तु दूसरे देशोंमें भी ऐसे प्रातःस्मरणीय मनुष्य हो गये हैं । ' यह 
. लोग चाहे जिस देशमै रहे हो, मनुष्यमात्रके लिए, वन्दनीय = । आज हम 
विश्वसंस्क्रति और विश्वसम्यताकी ओर बढ़ रहे हैं । इसलिए ऐसे सभी 
भहापुरुषोंका ऋण स्वीकार करना चाहिये | इस ऋणका परिशोध इतना 
ही है कि जो दीपक उन लोगोंने जलाया था वह बुझने न पाये | उन्होने 
मनुष्यको Wee ऊपर उठाया, ऐसा न हो कि हम उसे फिर TAA 
गिरा दें | हमारा कतव्य है कि मनुष्योमें भ्रातृमाव, ऐक्य, संस्कृति और 
सम्यताका विस्तार करें । 
' हमारे ऊपर पितृक्रण भी है | हमारे पितरोंने स्वयं कष्ट सहकर 
हमको सुखी बनानेका यत्न किया | इम इस ऋणके बोझसे यों ही हल्के 
हो सकते हैं कि अपनी सन्तानको शक्यमर शिक्षित, संस्कृत, सुखी बननेः 

का अवसर दें | माता पिता होना बहुत बडा दायित्व है। न जाने 
` “कितने शरीरोंमें घूमता हुआ कोई जीव हमारे घरमै जन्म लेता है। 
उसके इस जन्म ओर आगेके जन्मापर हमारे व्यवहारकी छाप पड़ेगी । 
बच्चे विनोदकी सामग्री नहीं हं | जो गृहस्थ अपने कुलमें श्रेष्ठ पुरुष 
और श्रेष्ठ St उत्पन्न करता है वह पितरोंके ऋणसे मुक्त होता है | 

दया और सौहार्द केवळ मनुष्यों तक सीमित रखनेके गुण नहीं 
हैं । छोटे प्राणी हमारे सामने ठहर नहीं सकते, इसलिए उनके प्रति 
इमारा दायित्व और बढ़ जाता है । हमारे शरीरोंकी बनावट ऐसी है कि 
दूसरे जीवाँको कुछ न कुछ क्षति पहुँचाये बिना काम नहीं चलता | 
जीव जीवका अन्न है पर यह अटल सिद्धान्त स्वेच्छाचारकी अनुमति 
नहीं देता | तिर्यक शर्रीरियोंसे हम उतनाही छे सकते हैं जितना हमारी शरीर- 
यात्राके fer अनिवार्य्यंतयां आवश्यक हो । न तो साधारण अवस्थामे 
आमिष भोजन क्षम्य हो सकता है न मनोरक्षनके लिए पश्ु-संहार, मानवो- 
(चित कम्म है । हम और कुछ नहीं तो इतना तो कर ही सकते हैँ कि जिन 
आ्राणियाँसे हमारी प्रत्यक्ष हानि नहीं होती उनकी स्वच्छन्द्तामे बाधा 
न डालें | 
2a a लिए सबसे बडा कम्मक्षेत्र मनुष्योंके बोचमें है। इस क्षेत्रके 
अस्तित्वको कोई अस्वीकार नहीं कर सकता | सब मनुष्य एक दूसरेके साथ 
बँधे हुए हैं | लोग अपने अपने पृथक हिंतांका राग भलेही अलापे परन्तु 
सच बात यह है कि सबका सुख-दुख एक साथ है | एक देशका दुमिक्ष, 
यादवी या संक्रामक रोग दूसरे देशोंको हिल देता है । एक देशमें प्रवर्तित 
'विचार विधुवत्रेखाकी माति सारी प्रथिवीको लपेट लेता है | ऐसी दशामें 
'सबका सबपर ऋण है | इस बातको न समझनेसे ही कलह और युके 

व्यक्तिपर जो दूसरोंका देना है उसका कुछ अंश तो राज ओर 
समाज उससे बलात्‌ वसूल कर लेते हैं किन्तु यह अंश कुलका बहुत छोटा 
अंश है | हठात्‌ किये जानेसे इसकों सदाचार कहते भी नहीं । सदाचार 
वही आचरण हो सकता है जो स्वेच्छासे किया जाय । जो काम कर्तव्य- 
बुद्धिसे किया जायगा, वही सदाचार, वही धम्म, होगा | 

aid तात्विक और व्यावहारिक स्वरूपके विषयमें हम इसके पहिलेके 


दो अधिकरणॉमें विचार कर आये हैं | जो मनुष्य धर्म्मका प्रेमी है, . जो 


कर्तब्यका पालन करना चाहता है, उसको अपने जीवनको यज्ञानुष्ठान 
बनाना होगा । 

यज्ञके तीन मुख्य अङ्ग होते हैं | उनमें पहिला अङ्ग त्रत है । यज- 
मानको यह सङ्कल्प करना होता है कि मैं यजनकालमें सत्यका पालन 
करूँगा | जीवनका महायज्ञ यावदायु चलता है इसलिए, सत्यका पूरा, 
सदाके लिए, सङ्कल्प करना होगा । दम्भ, कपट, BAIR, ATSA- 
यह सब असत्यके रूप हैं | इनका परित्याग होना चाहिये । जो सत्यसे 


विमुख है उसकी उपासना, उसका तप, सब निष्फळ है । दूसरा त्रत 
अहिंसा है | अहिंसाका अर्थ शस्त्र न उठाना नहीं है | शस्त्र बिना उठाग्ने 
भी हिंसा की जा सकती है ओर शस्त्र चलाकर भी अहिंसा सुरक्षित रह 
सकती है | अहिंसाका अर्थ है अद्वेष--किसीका बुरा न चाहना । दुर्गा- 
सप्तरातीमे देवगणने देवीकी यह प्रशंसा की है कि आपमें “चित्ते कृपा, | 
समरनिष्ट्रता' दोनों साथ साथ हैं | आप आततायियोंसे जगत्‌के कल्याणके: 


लिए लड़ती हैं पर इसके साथही यह चाहती हैं कि इनका भी कल्याण 


हो | भगवद्गीतामें श्रीकृष्णने अजुनसे यही कहा था कि यों भी अपने 
सम्बन्धियोंकों मरते कटते देखकर तुम लड़ोगे परन्तु वह उत्तम भाव नहीं | 


है | स्थितप्रज्ञ मनुष्य भी उत्तीड़कोंका दमन करता है परन्तु क्रोधके आ वेशे 

नहीं, उनका अहित करनेके लिए नहीं, प्रत्युत कर्तंव्य-बुद्धिसि, उस. 
जगतके हितके लिए जिसमें वह दुराचारी भी हैं | 

अहिंसा नजात्मक है । कोरी अहिंसासे अकम्मेण्यता आ सकती है | 
इसलिए सत्य और अहिंसाके साथ तीसरा त्रत दयाका होना चाहिये । 
समवेदना इसीका दूसरा नाम S| दयासे हो शति ओर सहिष्णुता मिलती 
है । कर्तव्यपालन करना कमी कभी बड़ा कड़वा प्याला पीना होता है | 
दया उस प्यालेको सह्य बना देती है । बचा अपना हित नहीं जानता | 
` बह औषध पिलाते समय कमी कभी मातापर लात चला देता है, दांत 
काट लेता है, पर वह उसकी अज्ञताको हसकर सह लेती है | 

यज्ञका दूसरा अङ्ग आहुति है | देवताके उद्देश्यसे जो अग्निमे 
डाला जाय उसे आहुति कहते हैं । कर्तव्य-यजञमें मानव-समाज देवता है 
और सेवा आहुति है | अपनी शक्ति ओर योग्यताके अनुसार जो कुछ 
सेवा बन पड़े वह समाजको अर्पित करनी चाहिये । सेवा शब्दपर भी 
ध्यान देना चाहिये। लोकसङ्भहमै लगे हुए मनुष्यमें यदि यह भाव आया 
कि मैं लोगोंपर अमुक प्रकार उपकार कर रहा हूँ तो उसका यश विध्वस्त 
हो जाता है | भाव यह होना चाहिये कि यह उन लोगाकी, जिनके निःसीम 
उपकारोंके वोझसे मैं आचूड़ान्त दबा हूँ, बड़ी ST है कि मुझे 
थोडीसी सेवा करनेका अवकाश देकर कुछ हल्की होनेका अवसर 
दे रहे हैं । nE 

यज्ञका तीसरा अङ्ग बलि है । बलि-पयुकी शक्ति ज om 
कर जाती है, ऐसा माना जाता है । जीवनयजञमें अपना अधम स्व 


पशु है | आलस्य, स्वार्थ, ईष्यांका आलभन करना होगा । ऐसा करनेसे 


अपनी कुवासनाओंका उन्नमंन होगा और सद्वासनाओंका, अपने उत्तम, 


~ 
“स्व'का, बुल बढ़ेगा | EE | 

धमैचिकीर्घु इस प्रकार अपने समस्त जीवनको यज्ञ बना लेता RI 
जो बातें उसके स्वास्थ्य और शौचको, उसकी वुद्धि और शक्तिको, बढ़ाने 
वाली हैं वह सब धर्म्म हैं, यज्ञका अङ्ग हैं ; जो काम लोकमें ऐक्य ओर 
सद्भाव फैलानेवाले हैं वह धम्म हैं। मनुष्यको चाहिये कि शय्यापरसे 
उठनेसे लेकर फिर शय्यापर लेटने तक जितने भी काम करता है उनपर 
इस दृष्टिसे विचार करे | 

देवगणका हमारे ऊपर बहुत बड़ा ऋण है । जिस प्रकार हम भौतिक 
शक्तियोंसे अपना काम निकालते हैं उसी प्रकार देवगण भोतिक शक्तियोंका 
उपयोग हम भूलांकनिवासियांके हितके लिए करते हैं | जैसा कि पहिले भी 
fear जा चुका है वह चाहते हैं कि हम सुखी ओर समृद्ध रहें, हममें 
Tae और विद्याकां प्रचार बढ़े । अलक्ष्य होते हुए भी वह हमारी 
सहायता करते रहते हैं, परन्तु हम उनके काममें बाधा डालते हैं। AA- 


` «शक्ति होते हुए मी हम जीव हैं ; agate होते हुए मी वह भी जीव हैं | . 


` देवोके ऋणसे छुटकारा इस प्रकार हो सकता है कि हम उन कामोंमें प्रदत्त 
हों जो उनको प्रिय हैं | जहाँ तक हम आपसमें लड़ते हैं, शोषण, कलह, 
अविद्याको फेलाते हैं और उनके मूलोच्छेदका प्रयत्न नहीं करते वहातक 
इम असुरशंक्तियाँका हाथ बँटाते हैं । 
हमने धर्म्मकी तात्विक समीक्षा की और 'उसके व्यावहारिक रूपको 
'विवेचना की | यज्ञमावसे जो काम किया जाता है वह जीव जीवके 
'पार्थक्यको दूर करता है और कर्ताकी आत्माभिव्यक्ति करता है, उसकी 
बुद्धिको भेददर्शनसे उत्तरोत्तर ऊपर उठाता हे | ऐसा कम्म पवित्र है; 
“अक्क है, पुण्य है, धर्म्म है । 
यज्ञ शब्दका प्रयोग उन काम्य sae लिए भी किया जाता है 
'जिनमें देवगणको प्रसन्न करनेके लिए. मन्त्रोके साथ अग्निम आहुति 

डाळी जाती हैं । ऐसा विश्वास किया जाता है कि मन्त्रविशेष देवता 
अर्थात्‌ दैवीशक्तिविशेषको आकृष्ट करनेमें समर्थ होता है और फिर 
अभीष्टकी सिद्धि होती है | ऐसे यज्ञ राज्य, सम्पत्ति, सन्तान, दृष्टि, रोग- 
निवृत्ति जैसे उद्देश्योंसे किये जाते हैं | मन्त्रका विषद बहुत महत्वका है 
परन्तु यहाँ अप्रासङ्गिक है | काम्य यज्ञ हमारे लिए अविषय हैं । इस 
AR इतना ही कहा जा. सकता है कि धर्म्मसे अविरुद्ध अर्थ और 
` काम निषिद्ध नहीं हैं | सदैव परहितको वात सोचते रहनेमें जो असमर्थ 
हे--ओर अधिकांश मनुष्य इसी कोटिमें हैं--बह अपने अर्थ और 
कामको भूल नहीं सकता, उनके सम्पादनके लिए यक्षशील होगा । ऐसा 
करना बुरा नहीं है | आपत्तिकी वात तब होती है जब धम्मं भुला 
दिया जाता है या गोण मान लिया जाता है । धम्मसे अर्थ और कामंकी 
मो प्राप्ति हो सकती है और शरीरपातके बाद भी सदूगति प्राप्त हो. सकती 
है । इसीलिए धर्म्म अभ्युदय ओर निःश्रेयसका साधन कहा जाता है। 


यह क्षमता उसी कर्म्ममें आ सकती है जो लोकके लिए श्रेयस्कर होऔर | 


agers अनुष्ठित हुआ हो । जो कम्म किसी लौकिक या पारलौकिक 
आशा या भयसे किया जाता है या छोकाचारका अनुसरणमात्र होता हे 
वह अच्छा होते हुए मी शुद्ध नहीं है | ऐसा कम्म धम्मकी पूर्ण मर्य्यादा 
लक नहीं पहुँचता । 


4 


७. ग्राह्मणाधिकरण 


जो मनुष्य धर्म्मका स्वयं पालन करता है और दूसरोसे पालन कराता 
है वह ब्राह्मण है । सब छोगोंका न तो एक-सा ज्ञान हो सकता 7 
बुद्धि हो सकती है और न एक-सी प्रकृति या शक्ति हो सकती है | 


जा सकता 
इसलिए कर्तव्यका बोझ भी सबके ऊपर एक-सा नहीं डाला २ 

' सबसे एक ही प्रकारके काम करनेकी आगा नहीँ को जा सकती । बहुत- 
से लोग ऐसे हैं जो बहुत गम्भीर स्वतन्त्र विचार नहीं कर सकते, वह 
प्रायः लोकाचारका ही अनुसरण कर सकते हें । जो लोग सोःचनेकी 
योग्यता रखते हैं उनमें भी सेवाका एक ही प्रकार सबको रुचिकर नहीं 
प्रतीत हो सकता । किसीकी बुद्धि शिक्षणमें, किसीकी रक्षणमें, किसीकी 
बाणिज्य-व्यवसायमें और किसीकी शारीरिक श्रममे लगती है | समाजके 
जीवनके लिए यह सभी काम आवश्यक हैं ; इनमेंसे एकके भी न होनेसे 
सामूहिक जीवन सङ्करमें पड जायगा | सभी काम करनेवाले एक दूसरे- 
पर आश्रित हैं; सब समाजपर आश्रित है ओर समाज सबपर आश्रित 
है. | एक मनुष्य जिस कामको भली भाँति कर सकता है उसको स्यात्‌ 

संरा उतनी अच्छी तरह नहीं कर सकता और वह मनुष्य दूसरे कामको 
उतनी .अच्छी तरह नहीं कर सकता | इसीलिए कहा जाता है कि सब 
मनुष्योंके लिए एक ही धम्मं नहीं है जो भी .काम यज्ञ-बुद्धिसे किया 
जाय वह धम्म होगा ; जो भी काम धन या मानके लिए, लोभ या भय- 
` से किया जाय वह धर्म्मपदवीस च्युत हो जाता है | 
समाजके सभी अङ्ग बराबर हैं, सभी आवश्यक हैं, अपने THAT 
पालन करनेवाले सभी आदरणीय हैं, फिर भी उस मनुष्यका स्थान सबसे 
ऊँचा मानना चाहिये जो शिक्षा द्वारा सेवा करता है | यहाँ केवळ साधारण 
शास्त्रीय विद्याओंकी शिक्षासे तासय्यै नहीं है | वह भी आवश्यक हैं, उनके 
बिना भी मनुष्य अन्धा रह जाता है परन्तु जो लोग अध्यात्मविद्या आर 
धम्मंकी शिक्षा देते हैं वह तो समाज में मूर्डन्य हैं | ऐसे लोग तप और त्यागके 
पथ-प्रदर्शक और मूर्तिमान्‌ TH होते हैं | उनको ही ब्राह्मण कहते हैं | 
ब्राह्मणत्व किसी कुछ विशेषमें जन्म लेनेसे नहीं आता | जिसको 
राहण होना है वह जन्मना वैसे स्वभावसे सम्पन्न होता है। दिक्षा 

यह स्वभाव निखर उठता है । परन्तु ब्राह्मणत्वका मुख्य खोत स्वाध्याय, 
तप, त्याग और निदिध्यासन है | जो इन साधनोंसे युक्त है वही धम्मका 
प्रवचन करनेका अधिकारी है | जिसमें यह बातें नहीं हैं वह चाहे कितना 
भारो भी पण्डित हो और किसी भी get उसन्न हुआ हो ब्राह्मण नहीं 
कहला सकता । ऐसा मनुष्य ऋषिपुत्र हो तत्र भी वह ब्रह्मवन्धु, ब्राह्मण 
नामकी निन्दा करानेवाला, है । जो समाज ऐसे धर्म्माक्षिद्दीन Shia 
घर्म्मकी व्यवस्था लेता है वह निःसन्देह पतनोन्मुख है | जो व्यक्ति aM- 
का उपदेश बनता है यदि वह स्वयं उसका पालन नहीं करता तो वह - 
दूसरौँसे अधिक पतित है । जिसका जितना ज्ञान है उसका उतना ही 
दायित्व है । 

सब ब्राह्मण नहीं हो सकते परन्तु सबको ब्राह्मणका आदर्श अपने 
सामने रखना चाहिये | यदि इस HAA ब्राह्मणत्व न भी प्राप्त हुआ तब 
भी जम्मान्तरके लिए अच्छी पूँजी साथ रहेगी । जो समाज अपने ब्राह्मणों- 
को पहिचानना जानता है, उनका आदर करता है और उनके आदेशके ' 
अनुसार चलता है उसका कल्याण होगा । 

FUR सामने राजा और रङ्क बराबर हैं | वह निर्मीकतासे भर्त्सना 
करता है, निष्पक्ष होकर धम्मेका उपदेश करता है । वह दुर्बलोका बन्धु 
और दुखियोंकी मूर्त सान्त्वना है | साक्षात्‌ TANT शार | जिस किसी 
मनुष्यसे कोई सेवा स्वीकार करता है वह पावन हो जाता है | 


कर्तसातन्त्र्याधिकरण 
द. Hades 


जितनी बातें अबतक AR सम्बन्ध कही गयी हैं. उनमें यह 
विवक्षित है कि कर्ता कम्मे करनेमै स्वतन्त्र है | यदि व्यक्ति स्वतन्त्र नहीं 


है किसी. बाहिरी शक्तिके सङ्कतपर काम करता है, तो फिर धम्मका 

उपदेश देना व्यर्थ है ; अपने क्म्मके लिए ' कोई दायी नहीं ठहराया जा 
सकता ; पुण्यपाप, धर्म्माधम, कर्तव्याकर्तव्य, स्तुतिनिन्दा, पुरस्कारदण्डके 
सम्बन्धम विचार करना समय नष्ट करना है | 

साधारणतः हमको ऐसा प्रतीत होता है कि हम स्वतन्त्र हैं | जब 
जैसा मनमें आता है, जैसा सङ्कत्प उठता है, वैसा करते हैं | अज्ञानके 
कारण भले ही अनुचित सङ्कल्य कर वेठे, परन्तु सङ्कल्पपर बन्धन नहीं 
होता | एक ही समय दो या अधिक पर्य्याय आते हैं, मै उनमेंसे चाहे 
जिसको पसन्द करूं | अन्तमें किसी एकको चुन लेता हूँ | यह मेरा : 
निश्चय वस्तुतः स्वतन्त्र है, मेरा है | | 

यदि यह वात ठीक हे तब तो हमारी अबतककी समीक्षाके लिए 
आधार है, परन्तु यह स्वतन्त्रताका प्रश्‍न विचारणीय है | हम उतने स्वतन्त्र 
` नहीं हैं जितना वेसोचे-समझे अपनेको मान लेते हैं | यह तो ठीक है कि 
हम अपने WENA अनुसार काम करते हैं परन्तु क्या हम सङ्कल्प करनेमें 
स्वतन्त्र हें १ क्या जिस समय हमने कोई सङ्कत्प किया था उस समय 

किसी दूसरे प्रकारका सङ्कल्प करना, कोई दूसरा पर्य्याय चुनना, हमारे 

लिए सम्मव था ? 

जो लोग स्थावरजङ्गम जगत्‌को ईश्वरकर्तृक मानते हैं वह तो 
उपर्युक्त प्रश्नका एकही उत्तर दे सकते हैं | यदि मुझे ईश्वरने बनाया है, 
यदि मुझे उसने बुद्धि दी है, यदि मुझे उसने विशेष परिस्थितिमें डाला 
है, तो यह कहना कि मैं स्वतन्त्र हूँ मेरै साथ ऋरतामय हँसी करना है | 
किसीको हाथ-पाँव बाँधकर पानीमें फेंक देना और फिर उससे कहना कि तुम 
स्वतन्त्र हो, अपने कपड़ोंको भींगा रखो या सूखा, स्वतन्त्र शब्दकी दुर्दशा 
करना है | परन्तु यह मत समीचीन नहीं है | हम शानखण्डमें देख चुके हैं । 
कि ऐसा कोई ईश्वर है ही नहीं जो जीव और उसकी बुद्धिका सश हो । 


CC-0. Jangamwadi Math Collection. Digitized by eGangotri * 


२५५ 

ईश्वर न सही, परिस्थितिका प्रभाव तो सङ्कस्पपर: निःसन्देह पडताः 
है । स्वस्थ ओर रोगीके, तृत और भूखेके, धनिक और निर्धनके, स्थिर- 
चित्त ओर चिन्ताग्रस्तके, ager एकसे नहीं होते | शिक्षित-अशिक्षितके 
सङ्कसपमें भेद होता है, युद्ध और शान्तिकालके aA भेद. होता है | 
बहुधा हम परिस्थितिको देखकर यह पहिलेसे ऊहन कर लेते हैं कि तत्रस्थ 
मनुष्य केसा काम करेगा | 

परन्तु यह अटकळ कभी कभी ठीक नहीं निकलता | कोई मनुष्य 
अपवाद जैसा देख पड़ता है | परिस्थिति बलवती होती है परन्तु कर्म्म 
करनेमै मनुष्यके सहज स्वभावका भी निर्णायक भाग होता है | 

सबका स्वभाव एकसा नहीं होता | सब छोग एकसी वुद्धि, एकसी' 
योग्यता, एकसी वासनाओं, के साथ जन्म नहीं लेते | हम पहिले देख चुके 
हैं कि पिछले अनेक जन्माँम प्रात -अनुभवोंके संस्कारोंके कारण जीवाँके 
चित्तों और व्यवहारोंमें भेद होता है। अपने अपने चित्तके अनुसार 
परिस्थितिपर प्रतिक्रिया होती है और तदनुसार भोग होता है। इसका 
अर्थ यह प्रतीत होता है कि जीव प्रारूधके वशमें है । माना कि प्रारब्ध 
उसके HAT ही फल है पर, Seat Beet अपनी गढी हो या परायी, 
बन्धन तो एकसा ही होगा । पिछले कम्मोंके अनुसार इस समयको 
बुद्धि, इस बुद्धिके अनुसार इस जन्मके कम्मे, इन कम्मांके अनुसार M- 
की बुद्धि-यह अनन्त परम्परा होगयी । इसमें न कहीं धम्मांपदेशके लिए 
स्थान है न मोक्षका प्रश्न उठ सकता है । | 

यह आशङ्का ठीक नहीं | जीवसे बड़ा कोई नहों है | वह शुद्र 
शरीरोंमें मी जाता है, देवपद भी प्राप्त करता दै, उससे भी ऊपर उठता 
है । सारी शक्तियाँ उसमें है परन्तु अविद्याके आबरणने उसको अप्पञ्च 
और अत्यशक्ति बना रखा है | उसकी दशा उस दहकते TAN जैसी है 

- जिसपर राखकी तह जमी हुई है। इससे भी अच्छी उपमा यह है कि 
जीव वडवाम्निके समान है जो जल और भूख़ण्डके नीचे दव गयी है | 
कभी कमी वह फूट पडती है | उस समय आइत करनेवाले भूस्तर छिन्न- 
"भिन्न हो जाते हैं | कमी किसी कलाकारकी कृति, कभी कोई प्राकृतिक 
हृद्य, कभी :किसी दूसरे जीवकी बेवसी, कभी किसी वीतराग मनुष्यका 
आचरण, कमी किसी ओजस्वी प्रवक्ताका उपदेश, सोये हुए जीवको जगा 
देता है, उसके चित्तको आलोडित कर देता है ; अन्तर्निमम् शक्तियाँ 
अवबुद्ध हो उठती हैं, स्वभाव पराभूत हो जाता है । यही जीवकी स्व- 
तन्त्रता है । थोड़ी बहुत सदा काम करती है, जीव परिस्थिति ओर स्वभाव- 
का पूर्ण दास कमी भी नहीं होता । फिर भी प्रारब्ध बलवान्‌ रहता है! 
किन्तु कर्ता वस्तुतः स्वतन्त्र है । उसकी इस खतन्त्रताके आधारपर ही 
'घम्मका आदेश ओर उपदेश दिया जाता है | ज्यां ज्यों वह धर्म्माचरण 
करता है त्यों Al उसको अपनी खतन्त्रताका अधिकाधिक परिचय मिलता दै | 


» 

सादि सभी लोग अपने अपने धर्म्मका पालन करें तो सभी सुखी और 
समृद्ध रह सके परन्तु आज ऐसा नहीं हो रहा है | धम्मका स्थान गोणाति- 
गोण हो गया है, इसलिए. सुख ओर समृद्धि भी गूलरका फूल हो गयी 
है। यदि एक सुखी और सम्पन्न है तो पचास दुखी और दरिद्र हैं । 
Medial कमी नहीं है परन्तु धम्मंबुद्धिके विकसित न होनेसे उनका उप- 
योग नहीं हो रहा है | कुछ स्वार्थी और युयुत्सु प्रकृतिके प्राणी तो स्यात्‌ 
समाजमें सभी कालोंमें रहे हैं ओर रहेंगे परन्तु आजकल ऐसी व्यवस्था है 
कि ऐसे लोगांको अपनी प्रदृत्तिके अनुसार काम करनेका खुला अवसर 
मिल जाता है और उनकी सफलता दूसरोंको उनका अनुगामी बना देती 
है। दूसरी ओर जो लोग सचमुच सदाचारी हैं उनके a पदे-पदे . 
अड्चनें पड़ती हैं | 

मनुष्यका सबसे वड़ा पुरुषार्थ मोक्ष है परन्तु समाज किसीमें हठात्‌. 
आत्मसाक्षात्कारकी इच्छा उत्पन्न नहीं कर सकता | न कोई योगी बननेके 
लिए विवश किया जा सकता है न ब्रह्मविवित्सुओंके लिए सार्वजनिक 
' प्राठशालाएँ खोली जा सकती हैं । बलात्‌ कोई धर्म्मात्मा भी नहीं बनाया 
जा सकता । परन्तु समाजका संव्यूहन ऐसा हो सकता है कि सबके सामने 
आत्मशान और अमेददर्शनका आदर्श रहे, वैयक्तिक और सामूहिक 
जीवनका . मूलम TCIM ATR, सदग्रेग़, होश सबकी, अपी, सहज 

योग्यताओके विकासका अवसर मिले | यदि ऐसी व्यवस्था हो तो 
घर्म्मको स्वतः प्रोत्साहन और मुमुक्षाको अनुकूल वातावरण मिल जायगा | 
इसके साथ ही यह बात भी आप ही हो जायगी कि जिन लोगोका 
धर्म्मबुद्धि अभी उद्बुद्ध नहीं है वह समाजकी बहुत क्षति न कर सके । 

मनुष्यने अपनेको इतने टुकड़ोंमें बॉट लिया है कि एकताको कहीं 
आशय नहीं मिलता । जितने टुकड़े हैं उतने ही gan हित हैं और इन 
हितोकी सिद्धि पार्थक्यको उतना ही बढ़ाती है | 

उदाहरणके लिए उस टुकड़ेकी लीजिये जिसको राष्ट्र कहते हैं | 
` हमने अपनेको राष्ट्रमे बाँट रखा है ओर प्रत्येक राष्ट्र अपनेको स्वतन्त्र, NS- 
राजके रूपमें संव्यूढ़ देखना चाहता है | दो मनुष्य एक ही विचार रखते 
हैं, एक ही संस्कृतिके उपासक हैं, एकको दूसरेसे कोई द्वेष नहीं है, फिर 
भी विभिन्न राष्ट्रीके सदस्य होनेके कारण उनके हित टकराते हैं, एकको 


GRA लड़ना पड़ता है, एकको दूसरेके बाल-बच्चोंकों भूखों मारना पड़ता 
है | व्यक्तिको दास बनाना बुरा समझा जाता है परन्तु समूचे राष्ट्रको दा 
बनाना, समूचे राष्ट्रके जीवनको अपनी इच्छाके अनुसार चलाना, समू 


राष्ट्रका शोषण करना बुरा नहीं है ।, बलात्‌ दूसरेके घरका Tara नहीं 
किया जा सकता परन्तु बलात्‌ दूसरे राष्ट्रप शासन किया जा सकता दै | 


Tal और राजोंके परस्पर व्यवहारमें सत्य, अहिंसा और सहिष्णुताका 


स्थान नहीं है। जो मनुष्य दूसरे व्यक्तिकी एक पाई दबा लेना बुरा 


, समझता है वह राजपुरुषके पदसे दूसरे राष्ट्रका गला घोट देना fT 
नहीं मानता | यह वात श्रेयस्कर नहीं है | कुट्ठम्बमें व्यक्ति होते है 


समाजमें राष्ट्र इसी ' प्रकार रहें । कुछ Ta अपना अळग जीवन मी 
Pert परन्तु सारे मानव समाजकी एकता सतत सामने रहनी चाहिये | 
युद्ध और कलहका युग ;समास्त होना चाहिये ; जो राष्ट्र दूसरेकी और 

कुदृष्टिसे देखे वह राषट्र-समुदायसे बहिष्कृत और दण्डित होना चाहिये । 
न्याय और सत्य सामूहिक आचरणके आधार बनाये जा सकते हैं | 
मानव संस्कृति एक और अविमाज्य है ; योगी, कवि, कलाकार, विज्ञानी 
चाहे किसी देशके निवासी हाँ मनुष्य-समाज मात्रकी विभूति हैं | इसके 
साथ ही आर्थिक विभाजन भी समास होना चाहिये । sata जो 
भोग्य-सामग्री प्रदान की है उसे भी मनुष्य मात्रके उपभोगका साधन 
मानना उचित है | जब तक मनुष्य अपने देशके बाहर अजनबी समझा 
जायगा, जव तक वसुन्धरा बंलवानांकी सम्पत्ति समझी जायगी, जब तक 
किसी देशको यह अधिकार रहेगा कि वह सामर्थ्य रहते हुए भी दूसरे 
देशकी आवश्यकताकी पूर्ति करे या न करे ओर करे तो अपनी मनमानी 
adiz, तब तक मनुष्य-समाज सुखी नहीं हो सकता | 

जो नियम अन्ताराष्ट्रीय जीवनके लिए उपयुक्त है बही राषट्रके भीतरके 
लिए भी लागू होता है । यह समाजशास्त्र, राजनीति या अर्थशास्त्रकी 
पुस्तक नहीं है परन्तु दो चार बातोंकी ओर ध्यान आकर्षित किया जा 
सकता है | 

राष्ट्रका भीतरी संव्यूहन ऐसा होना चाहिये जिसमें प्रत्येक मनुष्यको 
धम्माविरुद्ध अर्थ ओर कामकी निर्वाध प्राति हो सके । यह तभी हो 
सकता है जब समाजका सङ्घटन धर्म्ममूलक हो । समयक साथ धम्मक. 
ऊपरी रूप बदलते रहते हैं. परन्तु उसके मूलतत्व अटल हैं। जो काम 
ऐक्य और सहृयोगवर्डक है वह धम्म है ; जो काम अपने सङ्कुचित “ख - 
पर केन्द्रित रहता है वह अधम्म है | जिस समाजमें कोई जन्मना ऊँचा, 
कोई. जन्मना नीचा माना जायगा ; जिस समाजमें योग्य व्यक्तिको ऊपर 
उउनेका, अपनी सहजात योग्यताको विकसित करनेका, अवसर न दिया 

न जायगा ; जिस समाजमें तप और विद्याका खान सर्वोपरि न होगा वह 
समाज अधम्मैकी नींवपर खड़ा है । जिस समाजमें थोडेसे व्यक्तियोंको 
. समाजकी धनजन-शक्तिको यथेच्छ लगानेका अधिकार होता है ; जिस 
समाजे GR अपने शासकोंकी आलोचना करने, और उनके कामसे 
असन्तुष्ट होने पर उनको हटाने, का अधिकार नहीं होता ; जिस समाजमें 
शासर्कोके ऊपर तपस्वी विद्वानों, त्राह्मणॉका अङ्क नहीं होता ; जिस 
समाजमें शिक्षा, विज्ञान, कला और उपासनापर शासकाँका नियन्त्रण 
' होता है, वह समाज अधर्म्मकी नींवपर खड़ा है । जिस समाजमें थोड़ेसे 
मनुष्य धनवान्‌ और शेष निर्धन हैं , जिस समाजमें भोज्य पदाथाक 
उत्पादनक मूल साधनों, अर्थात्‌ भूमि, खनिजों ओर यन्त्रो, पर कुछ 
व्यक्तियोंका खत्व है ; जिस समाजमें मनुष्यका शोषण वैध है ; जित 
समाजमें प्रतिस्पर्थियोंको नीचे गिराना हो उन्नतिका साधन 2 ; जिस 
सम्राजमे बहुतोंकी जीविका थोड़ोंके हाथमें हैं, वह समाज अधम्मकी 
नींवपर खड़ा है। यह कोई तर्क नहीं है कि प्राचीन कालमें 
आजसे कई सहल या कई सौ वर्ष पूर्व इनमेंसे कई बातें उचित समझी 
जाती थीं और बड़े बड़े विद्वानाने इनका' समर्थन किया था । जैसा 
ऊपर कहा गया है, धर्म्मका सिद्धान्त अटल है परन्तु देश-कार्ड- 
पात्रमेद्से उसके विनियोगमें भेद होता रहता है । पुराकालके area 
अपने समयके लिए चाहे जो व्यवस्था की हो परन्तु हमको इस समयका 
देखना है | व्यास, मनु, याज्ञवल्क्य, पराशर या महात्मा गान्धीका नाम 
तर्कका स्थान नहीं ले सकता | बस, धम्मांधम्मकी एक ही परख हैः 
यह काम भेदभावको कम करता है या बढ़ाता है १ छोगोंको एक 

मिलाता है या उनमें संघर्ष उतपन्न करता है ! जहाँ कुछ लोगांको p केवढ 
अधिकार और कुछको केवळ कृत्य Ae जायेंगे जहाँ शिक्षक, पण्डित! 

कवि, साधु और घम्मंगुरु अधिकारियों ओर श्रीमानोंके उपजीवी होंगे, 
जहाँ पुरोहितका लक्ष्य केबल यजमानसे . घन प्रास करना होगा, जहाँ 
सम्पन्नौके दरबारी व्यासपीठसे दुत्रलों ओर दछितोंको शान्ति और सन्तोष- 
का पाठ पढ़ानेमें इतिकर्तव्यता समझँगे, वहाँ कदापि समता, सद्भाव, . 
सहयोग, एकता नहीं रह सकती । वहाँ वेषम्यकी आग प्रत्येक दुःखी | 
हृदयमें दहकती रहेगी । वह ज्वालामुखी एक दिम फूटेगा ओर क्रान्तिकी : 
लपट न केवल समाजकी बुराई वरन्‌, भलाईको भी भस्मसात्‌ कर देगी । 
जो लोग इसको बचाना चाहते हैं उनका कर्तव्य है कि अन्याय, शोषण, 
परपीड़न, अज्ञान, प्रवञ्चनका निरन्तर विरोध करे और मनुष्य मनुष्यमें, 
प्राणी ग्राणीमें, सद्भाव और शान्ति स्थापित' करनेका यत करें । ऐसे 
वातावरणम ही ऊँची कळा, विद्या ओर विशान पनप सकते हैं ; ऐसी 
परिस्थितिमै ही धर्म्मका अभ्यास निर्वाध और परिपूर्ण हो सकता है; ऐसे 
समाजमें ही आत्मसाक्षात्कारके इच्छुकोंको सुयोग मिळता RI समाज किसी- 
को merit नहीं बना सकता परन्तु मनुष्यको मनुष्यकी भाति रहनेका 
अवसर दे सकता है | उसका यही धम्मं दै । 

समाजका सम्यक सञ्चालन तभी. हो सकता दै जब प्रत्येक नागरिक- 
पर इसका दायित्व हो | जो समाज अपना सारा मार थोडेसे व्यक्तियोंके 
FAR डाल देता है उसको इस बातके लिए तैयार रहना चाहिये कि 
एक दिन उसके सारे अधिकार इन थोडेसे व्यक्तियोंके हाथोंमें चले 
जायेंगे | फिर उसको अपनी खोयी सम्पत्तिकों वापस लेनेके लिए विकट 
लड़ाई करनी होगी | परन्तु नागरिक समाजका काम तमी सँमाल सकता 
है जब उसमें इसकी योग्यता हो और बह सामाजिक जीवनके लक्ष्यको 
समझता हो | यह बात शिक्षापर निर्भर करती है। 
शिक्षाका अर्थ व्यापक है। साधारणतः उसको बौद्धिक व्यायामका 
समानार्थक मान लिया जाता है | छात्रको साहित्य, विज्ञान, इतिहास, 
maa, अर्थशास्र जितने भी पाठ्य विषय हैं पढ़ा दिये जायें और 
कुशल चिकित्सक या अध्यापक या इञ्जीनियर जैसा कुछ बना दिया 
जाय | समाजको ऐसे छोगोंकी बराबर आवश्यकता रहती है | यदि हर 
मनुष्यको उसकी योग्यताके अनुसार काम ओर हर कामके लिए कुशल 
मनुष्य मिल जाय तो सभी सुखी और सम्पन्न रहें | 
यह मत निराधार नहीं है | समाजको ऐसे लछोगोंकी सदा आवश्य" 
कता रहती है जो उसके अर्थ ओर कामका सम्पादन कर सके | पर्द 
यदि अर्थ और कामपर ही ध्यान दिया गया तो स्पर्धा ही उन्नतिका 
साधन हो जायगी | सबकी इष्टि अपने ऊपर केन्द्रीमूत होगी ; हितोका 
सङ्घर्ष जारी रहेगा और समाज शान्तिके लिए तरसता रह जायगा । 

हित-सङ्घर्षका कारण यही है कि सब अपने स्वार्थ, अपने अर्थ और 
“काम, को Zee हैं। किसीको किसीसे द्वेष नहीं है, सबको अपनेसे राग है | 
'एक अँधेरे कमरेमें यदि दस मनुष्य बन्द कर दिये जायँ और सब बाहर 
'निकलनेका द्वार दृढ रहे हाँ तो कई वार आपसमें टकरा जायेंगे | किसी- 
'को किसीसे वेर नहीं है पर सब केवळ अपने लिए द्वार ge रहे हैं, इसीसे 
'टकराते हें | एक दूसरेसे लड़नेमें शक्तिका अपव्यय होता है | वही मनुष्य 
यदि यह समझ छे कि सबका एक ही उद्देश्य है, तो उनकी सम्मिलित 
शक्तिका उपयोग हो सके | ऐसी दशामै यदि छुटकारेका द्वार न मिला 
“तत्र भी छड़कर एक दूसरेकी विपत्ति बढायी तो न जायगी | ठीक यही. 
चात समाजमें है । हमको एक दूसरेसे वैर नहीं है पर अपने भोगपर 
आँख लगी है | सबकी यही दशा है | यदि यह बात समझमे आ जाय 
fe सबका हित एकही है और वह सहयोगसे प्रास हो सकता है तो 
आपसका इन्द्र बन्द हो जाय । सबको सुख-समृद्धि प्राप्त हो ; कमसे कम 
इम एक दूसरेके दुःखको बढानेके साधन न बने | 

छात्रोंकी कोमल बुद्धिमें यह बात आरम्मसे हो बेठानी चाहिये । 
चारों ओर सौन्दर्यमय वातावरणमें प्रकृतिच्छया और कलापूर्ण ऋतियोंके 
“बीचमै छात्रका जीवन बीतना चाहिये | उसके सामने सफल घन-उपा- 
` जेन करनेवाला ओर विजेताओंको आदर्श-रूपसे न रखकर विश्वको 
'एकताका पाठ पढानेवार्लोका उत्कर्ष बताना चाहिये । बचपनसे ही तप 
और त्यागका अभ्यास न पड़ा तो आगे चलकर कठिनाई होगी | ey 

मनुष्य-शरीर याँ ही खो देनेकी वस्तु नहीं है । अपनी बासनाऔंको 
aft तो vg भी कर लेते हैं परन्तु मनुष्यको अपने बहुश होनेका राब 
है । उसको इस गर्वके अनुरूप अपना जीवन भी बनाना चाहिये । 
चासनाका दमन मनुष्यकी शोमा दै; अपनेको यथाशक्य दूसराको सेचामें 

लगाना उसका आदर्श दै, आत्मसाक्षात्कार उसके जीवनका प्रधान लक्ष्य . 
है । शारीरिक बल या विद्या सांसिद्धिक वातें हैं परन्तु इनकी पासिकी 
कुछ सहज सीमाएँ भी हैं । दूसरेसे विद्या या बल या वैभवमें कम होना 
दुःखकी थात हो परन्तु लजाकी बात नहीं दै परन्तु अपने धर्मके पालनका 
प्रयत्न न करना, अर्थ और कामको धर्मसे श्रेष्ठ मानना, मनुष्यके लिए 
लाञ्छन हैं | यह भाव शिक्षाके द्वारा ढ़ किया जाना चाहिये । 
ऐसी शिक्षा पाया हुआ मनुष्य समाजका योग्य नागरिक होगा | 
सत्र धर्मसाक्षात्कर्ता नहीं हो सकते परन्तु धम-मार्गपर चलनेकी प्रबृत्ति 
सवमें होनी चाहिये | कोई विरळा ही ब्रह्मवेत्ता होगा, थोड़े ही योगाभ्यासी 
होंगे, थोड़े ही पूर्णतया निष्काम, पूर्णतया यज्ञमावसे लोकसङ्गहरत हो 
सकेंगे परन्तु प्रायः सब परार्थको स्वार्थसे ऊँचा स्थान देंगे, प्रायः सब 
राष्ट्रीय ओर अन्ताराष्ट्रीय ब्यवहारमै सहयोग और सद्भावके समर्थक होंगे | 
ऐसी शिक्षा देना कठिन नहीं है । अभेद, एकता, जीवका स्वरूप 
है । अविद्याके कारण उसको नानात्वकी, पार्थक्यकी, प्रतीति होती है 
परन्तु जब कमी थोड़ी देरके लिए. भी वह पार्थक्यको भुला पाता है, एकत्व- 
की झलक पा लेता है, तो Sas हो उठता है | नानात्वके बीचम भी 
वह अपनेको हदता रहता है । इसलिए जो शिक्षा उसको एकत्वकी ओर्‌ 
छे जायगी वह उसको ग्राह्य होगी | 
ऐसी शिक्षा देना सबका काम नहीं है। साधारण पाउ्यविषयोंके . 
अध्यापक तो बहुत मिल सकते हैं परन्तु विद्यार्थीको धर्म्मकी शिक्षा देकर 
दूसरा जन्म देनेकी योग्यता रखनेवाले आचार्य्य कम ही होते हैं | यह 
काम अहावन्धुका नहीं, आहाणका है | आचार्य्य छात्रके लिए तो पूज्य दै 
ही, समाजका कर्त्तव्य है कि ऐसे व्यक्तियोंका समादर करे और उनको 
निष्कण्टक काम करनेका अवसर दे । 

इयं विसृष्टि येत आबभूव यदि वा दुधे यदि वा न। 
यो अस्याध्यक्षः परमे व्योमन्‌ सो अङ्ग वेद यदि वा न वेद्‌ ॥ 


ऋग्वेदका यह मन्त्र बड़े सुन्दर शब्दोमे उस कठिनाईको व्यक्त करता 
है जो दर्शनके अध्येता और प्रवक्ताके सामने आती है । यहं जगत्‌ केसे 
हुआ, हुआ भी या नहीं हुआ, यह कौन जानता दै १ कोन कह सकता 
है १ जहाँ तक बुद्धिकी पहुँच है वहीं तक ज्ञाता, झेयका भेद रहता दै । 

' शुद्ध ब्रह्म चित्तके परे है, सब भेदोंके ऊपर है | वह चेतना है, चेतन नहीं 
है, अतः वह इस रहस्यका ज्ञाता नहीं है । परमात्मामें बीजरूपसे सभी 
ज्ञान है परन्तु वह जगतका आदिविन्दु है, स्वयं मायाकृत है । इसलिए, 
वह भी उस अवस्थाका ज्ञाता नहीं हों सकता जो उसका पूर्वरूप है । 
कोई अपने जन्मका साक्षी नहीं हो सकता | यह पहेली बुद्धि और वाणीका 
विषय नहीं है, इसीलिए इसके पहिले मन्त्रमे कहा है : 'को अद्धा वेद क इह 
प्रवोचत्‌ः-इसको कौन जानता है और कोन यहाँ कह सकता है! 

पुस्तक समाप्त हो गयी । इसको पढ़नेसे कोई और लाभ हो या न 
हो, इतना तो प्रकट हो ही जाना चाहिये कि दर्शनका विषय बहुत कठिन 
और साथ ही बहुत रोचक है, उसका जीवनकी समी समस्याओँते सम्बन्ध 
है, उसके ही प्रकाशमै सब अन्य शेय समझमें आ सकते हैं, वही उन 
सत्रको एक सूत्रमें बाँधता है । यदि उस परमतत्वको जाननेकी इच्छा 
किसीमें उत्पन्न हो जाय तो में अपनेको धन्य मागूँगा । be 

इन git जो कुछ प्रतिपादित करनेका प्रयास किया गया है उसका 
समासेन याँ कह सकते हैं-- 

ब्रह्म ही सत्य है, वह एक, अद्वय, अपरिणामी चिद्धन 2 | 

आत्मा और जगत्‌ ब्रह्मसे अभिन्न हैं ; सुतरां, एक WS अभिन्न 
हैं | wa ही ज्ञाता, शान और जेय है | 

जगतूका प्रतीयमान रूप मायाजनित है, इसलिए असत्य है ; जगत्‌- 
ay वास्तविक रूप ब्रह्म है, इसलिए सत्य है | 

आत्मसाक्षात्कारका एकमात्र उपाय योग है । निर्विकल्प समाधिमे 
अविद्याका क्षय हो जाता है | 

वैराग्य, स्वाध्याय, तप, उपासना और धर्म्मानुष्ठानसे मनुष्यमें योगा- 
भ्यासकी पात्रता आती है | 

जो कम्म निष्काम होकर यज्ञमावनासे किया जाय, जिस कर्म्मसे जीव 
जीवमें अभेदकी वृद्धि हो, वह धम्मं है | धम्मसे अर्थ ओर कामकी भी 
सिद्धि होती है | | 

पार्थक्य, विषमता, शोषण, उत्पीडनका निरन्तर विरोध करना और 
` सहाद, सहयोग, विश्वसंस्कृति तथा ऐक्यमूलक सच्छिक्षाके लिए. उद्योग 
करना धम्मका अङ्ग है | 


जो तपस्वी और त्यागी 2, जिसने समाधिद्वारा आत्मसाक्षात्कार प्राप्त 
'किया है, वही धम्मंका प्रवक्ता हो सकता है । समाजको ऐसे व्यक्तियोके 
आदेशपर चलना चाहिये | इसमें उसका कल्याण होगा । 


बारम्बार जन्म और मरण, कम्मोकी' वद्धमान संस्कारराशि, दुःख 
ओर अनुतापसे, सदैव डरना चाहिये | इस अञ्चानदक्षका मूलोच्छेद 
मनुष्यदेहे ही हो सकता है | . इस अमूल्य ea उपयोग न करना 

अपने पाँवर्म आप कुल्हाड़ी मारना है | मनुष्य शरीरकी शोमा विषयमोग 
नहीं है ; यह सम्पदा तप, ज्ञान और धम्मंके लिए, मिली है । 


मनुष्यका RÉ पुरुषार्थ मोक्ष है । 


समानी च आकूतिः , समाना हृदयानि वः | 
समानमस्तु वो मनो, यथा वः सुसहासति ॥ 


इति शम्‌ 

धर्म ( सदाचार ) के स्वरूपके सम्बन्धमें विभिन्न मत 
ओर उनके विषयमें शङ्काएँ 


[ घर्म्मस्वरूपाधिकरणमें Jo ३६९ का अधोनोट देखिये | 
` १. बाद--ईश्वक्की आज्ञा धम्म है | 
शङ्का -ईश्वरकी सत्ताका क्या प्रमाण है £ ईश्वर आज्ञा देनेमें 
स्वतन्त्र है या परतन्त्र ! यदि स्वतन्त्र है तो सम्भव है कभी 
आज्ञाका रूप बदल जाय ओर जो a है वह अधम 
हो जाय | यदि स्वतन्त्र नहीं है तो फिर उसका नियन्त्रण 
करनेवाला पदार्थ धम्मका निर्णायक हुआ । Laat आज्ञा 
` कैसे जानी जाय ! अपनेको ईश्वराज्ञा विज्ञापित करनेवाले 
सब अन्थ एकही बात नहीं कहते । यदि मनुष्यकी बुद्धि 
यह निणय कर सकती है कि इन ग्रन्थोर्मे कौन अन्थ ईश्वर- 
प्रेरित है तो वह धर्म्मके स्वरूपका भी आप ही निर्णय 
कर लेगी | इश्वरकी आज्ञा क्यों मानी जाय ! क्या पुरस्कार" 
की आशा ओर दण्डके भयसे किया गया काम घम्म होगा ! 
२. वाद्‌--श्रुतिकी आज्ञा धर्म्म है | के 
शङ्का--ऊपर दी हुई प्राय; सब शङ्काएँ. उठती हैं । दो तथा- 
कथित भुतिवाक्योंमें हमको यह देखना पड़ेगा कि कोन 
घर्ममाचुकूल दै, अर्थात्‌ हमको भ्रुतिकी परखके लिए धर्म्मो 
कोई स्वतन्त्र कसोटी रखनी होगी । 

३. वाद--भीतर जो कर्तव्याकर्तव्यविवेक बुद्धि है उसकी जो प्रेरणा 

हो वह धम्म है । | 
शङ्का--विमिन्न देशकालमें यह प्रेरणा विभिन्न रूपोंसे होती है । 

जिस कामको एक देश या एक कालके लोग भला कहते 
हैं उसीको दूसरे बुरा कहते हैं । जैसी शिक्षा मिलती है वैसी 
हो विवेक-बुद्धि हो जाती है । अतः इससे धर्म्मकी कोई 
स्थिर पहिचान नहीं मिलती | 

४. वाद--जिस कामका समर्थन लोकमत करता है वह धर्म है | 


शङ्का--एक ही कामको विभिन्न देशों और समयोंका लोकमत 
एक ही दृष्टिसे नहीं देखता । जो बलवान्‌ है और अपनी 
इच्छाओंकी पूर्तिके लिए समाजका आश्रित नहीं है वह 
लोकमतका क्यौ अनुसरण करे.! युद्ध या अन्य आवेशकी 
अवस्थाओंमें लोकमत जिन बातोंका समर्थन करता 2 
पीछेसे उन्हींको नापसन्द करता है । कई विचारका, जिनका 
आज समर्थन हो रहा है, एक समय विरोध हुआ था | 
५, बादू--जो काम सामाजिक जीवनका पोषक है वह TA है । 
शङ्का- सामाजिक जीवनका पोषण क्यों किया जाय १ जिस 
gra सामाजिक जीवनकी पुष्टि होती है उसकी परख 
समाजकी तत्कालीन पसन्द है या कुछ और ! 
| 2 quiet उद्देश्य अच्छा हो वह धर्म्म दै ae 
$ T देशकी समृद्धि बढानेके विचारसे कोई जनसंख्याको. 
कम करनेके लिए, नवजात शिछओँको मारने लगे तो क्या 


र 
यह धम्म माना जायगा ¦ 
CC-0. Jangamwadi Math Collection. Digitized by eGangotri 


२७० | चिद्दिलास 


७. वाद--जिस कम्मंका परिणाम अच्छा हो वह धम्म है । 

शङ्का--किसके लिए, अच्छा ! यदि दुसरोके लिए, तो में दूसरों- 

का क्यों खयाल करूँ ! यदि किसीको मारनेके लिए विष 

" दिया जाय और वह विष उस व्यक्तिके किसी रोगको अच्छा 

कर दे तो क्या यहं विष देना धम्म कहा जायगा ? अच्छा ' 

परिणाम किसे कहते हैं ! अव्यवहित परिणाम देखा जाय या 

व्यवहित १ एक जुआरी चोर डूब रहा है, उसको बचाना 

उसको अच्छा लगता है पर बचने पर वह लोगोंको लूटेगा 

और तंग करेगा-। यहाँ धम्मका निर्णय कैसे हो ? यदि परि- 

णामोंके योगसे, तो परिणाम केसे जोड़े जायें? मेरे दिये 

पैसोंसे एकने मिठाई art, एकने बीड़ी पी, upd नाटक. 

देखा, Get समाचारपत्र लिया | इन परिणामका जोड़ _ 

कैसे होगा १ किसके चित्तपर क्या परिणाम पड़ा यह केसे 
जाना जायगा ! 


८. चाद्‌--जिस कामसे अधिकतम सुख उसन्न हो वह घम्म है । . 
शङ्का--किसके लिए १ यदि gate लिए, तो मैं उनका क्यों 
खयाल करू १ अधिक लोगोंका सुख देखा जाय या सुखकी 
अधिक मात्रा १ दूस मनुष्यांको आधा पेट खिलाना अच्छा 
है या दोको भर पेट १ क्या सुख बराबर हैं १ दस मनुष्योंको | 
मद्यपान करनेका सुख दूँ या दोको दर्शन अध्ययन करनेका ? 
सुखोमें ऊँचे नीचेकी क्या परख है ! 


९. वाद्‌- जित काममें आत्माभिव्यक्ति और आम्मामित्रद्धिकी अन- 
भूति हो वह धर्म्मं है | 

शङ्का- ge जेबकटको भी ऐसा अनुभव होता है | केवळ 


अपने स्वार्थके छिए दिग्विजयपर निकले हुए सेनानीको 
भी शत्रु सेनाको कुचल डालनेमें वही अनुभूति हो सकती 
है | क्या वह धम्मात्मा है ! 


१०. वाद्‌- -हमको सामान्यतः जगत्‌का ज्ञान दिक्‌ ,.काल और कार्य्य- 


(क) 


(ख) 


(ग) 


कारण भावके व्यवधानसे होता है | चित्तके यह धम्म जगत- 

के वास्तविक रूपको छिपा देते हैं । जब कभी कतव्य-वुद्धि 
उदित होती है तो हमको दिगादिका अतिक्रमण करके 
जगतके स्वरूपका तात्कालिक अव्यवहित ज्ञान होता है। 

ऐसी बुद्धिसे जो काम किया जाता है वह धम्म है । धम्मके 
तीन लक्षण हैँ: 

वह अन्तःप्रेरणाके रूपमें होता है। यह अन्तःप् रणा 
आज्ञारूपी “ऐसा करना ज्ञाहिये' या “ऐसा करों होती है 
और अहैतुक भी होती है ; उसके साथ हेतु, कारण, की 
भावना नहीं लगी होती । 

उसमें अपने भोगके लिए; कोई स्थान नहीं होता । जहाँ 
भोग होता है वहाँ सुख मी रहता है परन्तु कर्तव्यके साथ 
सुख तो नहीं ही होता, वह काम कुछ FETT छाता है । 
हमको ऐसा प्रतीत होता है कि वह काम सत्र लोगोंके लिए, 
करणीय है | चोर यह नहीं चाहता कि सब लोग चोरी करें 
परन्तु सच बोलनेवाला चाहता है कि सत्र सच बोले | 


शाड्रो- ऐसा हो सकता है कि अन्तप्रेरणा हमारे राग-द्वेषके 


। अपने शत्रुकों देखकर भी कमी कभी ऐसी 

अन्तःप्रेरणा होती है कि “इसे मार डालो’ | पागल भी 
अपनी अन्तःप्रेरणाके अनुसार काम करती है | 
यह भी विचारणीय है कि ऐसी अन्तःप्रेरणा कहाँ तक 
. कतांकी शिक्षा और संस्कृतिका परिणाम है ओर कहाँ तक 
उसके स्वभावपर निर्भर करती है | 
यह नहीं कहा जा सकता कि अप्रिय लगना घम्मका 
लक्षण है | अपने चित्तका अनुशीलन करनेसे पता छगेगा 
कि सच बोलना या त्याग करना उस समय अप्रिय नहीं 
लगता, चाहे पीछेसे भले ही कष्ट हो । 
यह मत ख्यातनामा विद्वानोंके द्वारा प्रवर्तित किये गये हैं । इतने : 
NSA इनके विषयमें ऊहापोह नहीं हो सकता, केवळ सङ्केत मात्र कर 
दिया गया है | Stat और दर्शन'में किञ्चित्‌ अधिक विस्तृत विचार 
किया गया है | मुझको ऐसा प्रतीत होता है कि जिस सिद्धान्तका प्रस्तुत 
पुस्तकमे प्रतिपादन किया गया है उससे इन सब झङ्काओंका उत्तर मिल 
जाता है | धम्मका लक्षण ऐसा होना चाहिये जो ईश्वर, . श्रुति, कर्ताके 
तात्कालिक उद्देश्य, आदिपर निर्भर न हो, ताकि प्रत्येक व्यक्ति प्रत्येक 
अवसरपर अपनी बुद्धिके अनुसार उसका उपयोग कर सके । बद्धिदोषसे 
ठोक ठीक परीक्षा करनेमें भले ही भूल हो जाय परन्तु सिद्धान्त निरपेक्ष 
होना चाहिये | व्यावहारिक इष्टिसे इन तभी मतोंमें अच्छाइयाँ हैं ओर 
इन सबका हमारे मतमें अन्तर्माव हो जाता है | 

श्री सम्पूणीनदजी-लिखित अन्य पुस्तकें 
१. अन्ताराष्ट्रिय विधान, मूल्य 2!) 
२. समाजवाद, मूल्य १) 


ज्ञानसण्डल. पस्तक-भण्डार, काशी | 


| 
: 
P 
: फफफफफ्रफफ्फ्फफफफफ्फफफफ्फफ्रफ् फ Ded फर्क फफफ RRR RRR 
पुनर्जीवन 
E _ झनुवादक--शीतलासहाय 
H 


aa टालस्टायके प्रसिद्ध उपन्यास 'रिसरेक्शन'का हिन्दी 

अनुवाद | महात्माजी पर इस पुस्तकका इतना प्रभाव पडा था कि 
चे टालस्टायका अपना गुरु तथा पथप्रदशक मानने लगे थे। 
हिन्दीके ख्यातिनामा लेखक तथा भूतपूर्व पार्लमेण्टरी सेक्रेटरी 
श्री शीतलासहायने बढी सरल आापामें अनुवाद किया है। 
अवश्य पढ़िये । मूल्य दो रुपया । 


acacia ace 


. छ 


ज्ञानमण्डल पुस्तक भण्डार, चोक, काशी । 

श्री शान्तिग्रिय द्विवेदोकी नवीन समीक्षात्मक. पुस्तक 


सामयिकी 


इस yasi अब तक की सम्पूर्ण साहित्यिक चेतनाओं का 
केन्द्रीकरण हुआ है । रीतिवाद, छायावाद्‌, गान्धीवाद, यथाथ वाद, 
समाजवाद और प्रगतिवाद का इसमें तटस्थ दिग्दर्शन कराया 
गया है । साथ ही adam हिन्दी-साहित्य पर एक विस्तृत 
विवेचनात्मक निबन्ध भी है । भाषा, विचार और दोलीकी दृष्टि से 
यह पुस्तक हृद्य को मोह ळेगी । 


पृष्ठ-संख्या ३०० से ऊपर । मूल्य ३॥) 


Co 


; 
अपराध ओर दण्ड । 
लेखक--परमेश्वरीलाल गुप्त ¦ धूमबिहारीलाल सक्सेना i 

; 


` इस पुस्तक में अपराधके कारण और निवारणका मनोवेज्ञानिक 
विवेचन सरल ढङ्गसे किया गया हे । यह भारतीय आषासे अपने 
विषयकी पहली पुस्तक है.। इसकी भूमिका श्री कन्हैयालाल मुंशी 
ने लिखी है । मूल्य १॥) 

हमरी राजनीतिक पुस्तक 


$ जापानकी राजनीतिक .प्रगति--अनुवादक पं० छक्ष्मण 

$ नारायण गर्दे, मूल्य R=) 

; साम्राज्यवाद---लेखक श्री मुकुन्दीलाल श्रीवास्तव मूल्य २॥) 

$ राजनीतिशासखर--लछेखक श्री प्राणनाथ विद्यालंकार, मूल्य २1) 

क राष्ट्रीय आय-व्यय-शाख--लेखक श्री प्राणनाथ विद्यालंकार, 

ED 

$ अफलातूनकी सामाजिक ऱ्यचस्था-लेखक श्री गोपाळ- 

& .दामोदर WAT To Yo, Wo Ro, सूल्य १८) 

$ भारतका सरकारी कण--सूल्य १०) | 

3 जापान-रहस्य--लेखक At चमनलाल, मूल्य १॥) 

$ संसारकी समाजक्रान्ति--लेखक Slo sito To खेर पी० 

$ To डी०, सूल्य १॥) 

$ संसारके व्यवसायका इतिहास--मूछः लेखक: जर्मनीके 

$ सुप्रसिद्ध miara श्री फ्रेडरिक लिस्ट, मूल्य ॥=) 

; रूसका पुनजन्म--लेखक श्री सोमदत्त विद्यालंकार, 

$ सूल्य l=) 

$ ेनियाभे हिन्दुस्तानी, मूल्य १॥) 

$ ब्रिटिश भारतका आर्थिक इतिहास--लेखक स्वर्गीय श्री 

$ रमेशचन्द्रदत्त, मूल्य १।-) सजिल्द्‌ । 
स्वराज्यका सरकारी मस्विदा-दोनों भाग-- श्री 

$ सम्पादक 

: औप्रकाशजी, मूल्य ॥ l=) " 


शानमण्डल पुस्तक भण्डार, चौक, काशी | 

